


സർ തോമസ് മോർ

305



എ. സി. ചാക്കോ

305+

PRICE Re 1-

Thomas K. A.
Ramanthara

സർ തോമസ് മോർ

പണ്ഡിതൻ,
ഗുണകാരൻ, മഹാമാത്രൻ,
ധർമ്മധീരൻ, വിശുദ്ധൻ.

306

ഗുണമകത്താവു,
ഐ. സി. ചാക്കോ.

Publishers:
L. J. FERNANDEZ & SONS.
CITY PRESS, TRIVANDRUM.

1948

1838
1838

1838



305

306

മുഖവുര

സർ തോമസ് മോർ സംഭവവിഹാചമായ ഒരു കാലത്തു് ഇംഗ്ലണ്ടിൽ ഉന്നതസ്ഥാനങ്ങൾ വഹിച്ചിരുന്നവരോടായിരുന്നുവെന്നു രാജ്യപരിത്രജ്ഞന്മാർക്കെല്ലാം അറിയാം. അദ്ദേഹം ഒരു പണ്ഡിതനും സാഹിത്യകാരനുമായിരുന്നുവെന്നു് സാഹിത്യപരിത്രജ്ഞന്മാർക്കു മറിയാം. എന്നാൽ അദ്ദേഹം ഒരു ധർമ്മധീരനും ദിനാനുകമ്പിയും മഹാപുണ്യവാദനുമായിരുന്നുവെന്നുള്ള വാസ്തവം മിക്കവാർക്കും അജ്ഞാതമായിരിക്കണം.

അദ്ദേഹം മരിച്ചിട്ടു നാനൂറുവർഷം തികയുന്ന ഈയാണ്ടിൽ കത്തോലിക്കാസഭയുടെ പരമാദ്ധ്യക്ഷനായ മാർപാപ്പാ, തോമസ് മോർ വിതുലനാണെന്നു പ്രഖ്യാപനം ചെയ്തു. ഈ പ്രഖ്യാപനത്തിന്റെ അർത്ഥം അതിഗംഭീരമാകുന്നു. ക്രിസ്തീയസഭയിൽ വ്യാജമായി ഗണിക്കപ്പെടുന്ന പരേതന്മാർക്കു് ആരാധനകളില്ലെന്നു സ്ഥാനം ഉന്നതമാകുന്നു. അവരുടെ നാമങ്ങളിൽ പള്ളികൾ പ്രതിഷ്ഠിക്കപ്പെടുന്നു; ക്രിസ്തീയപഞ്ചാംഗത്തിൽ അവരുടെ സ്മരണയായി പ്രത്യേകദിനങ്ങളും പ്രത്യേകകർമ്മങ്ങളും വിധിക്കപ്പെടുന്നു; അവരുടെ പ്രതിമകൾക്കു് ദേവാലയങ്ങളിൽ പ്രതിഷ്ഠ ലഭിക്കുന്നു. കീർത്തിമാന്മാരായ ചക്രവർത്തികൾ, രാജാക്കന്മാർ മുതലായ മഹാരഥന്മാരെ ലോകം കൂലകൂലമെന്ന വിസ്മരിക്കുന്നു. എന്നാൽ ഒരു വിതുലനെ ക്രിസ്തീയസഭ ഒരിക്കലും വിസ്മരിക്കുന്നില്ല.

തോമസ് മോർ വിതുലനാണെന്നുള്ള പ്രഖ്യാപനം അദ്ദേഹത്തെ ലോകത്തിന്റെ നയനങ്ങൾക്കു് ഇപ്പോൾ ഏകലക്ഷ്യമാക്കിത്തീർത്തീടുന്നു. സാധാരണമായി വിതുലപദത്തെ പ്രാപിക്കുന്നവർ ലോകത്തെ തൃജിച്ച് മഹാതാപസന്മാരായി ജീവിക്കുന്നവർ ആകുന്നു. ലോകവ്യവഹാരങ്ങളിൽ ഇപ്രകാരം ഗുഹസ്ഥന്മാരായി ജീവിക്കുന്നവർ ഈ പദത്തിനർഹന്മാരായി

ത്തിരുന്നതു് അസാധാരണസംഭവമാണു്. ലോകവ്യവഹാരങ്ങളിൽ മുഴുകിയിരുന്നപ്പോഴും ഈശ്വരഭക്തിയും ടിന്നനേകവയും ധർമ്മധർമ്മവും തോമസ് മോറിൽ പ്രശ്നപ്പെട്ടിരുന്നു.

യാതൊരുദർശനവുമില്ലാത്ത തോമസ് മോർ തന്റെ പ്രാണങ്ങളെ ത്യജിച്ചുവോ ആ ആദർശം സർവ്വമനുഷ്യർക്കും സ്വീകാര്യമാണെന്നു ഞാൻ ഭാവിച്ചിരുന്നു. എന്നാൽ മോറിന്റെ ഈ പ്രാണശ്യാഗത്തിൽ ധർമ്മബലികളായ സകല മതക്കാരുടെയും ബഹുമാനത്തെ ആകർഷിക്കുന്ന ഒരു തത്വം അന്തർഭവിച്ചിരിക്കുന്നു. സത്യമെന്ന നമുക്കു ബോധമുള്ള ആദർശത്തിൽനിന്നു് പ്രലോഭനങ്ങളാൽ വശിക്രമരായിട്ടോ ഭിഷണങ്ങളാൽ സംരൂപസ്തരായിട്ടോ നാം വ്യതിചലിക്കരുതെന്നുള്ളതാണു് ആ തത്വം. തോമസ് മോറിന്റെ ജീവചരിത്രം ഈ ഉത്തമതത്വത്തെ നമ്മുടെ ഹൃദയങ്ങളിൽ നിക്ഷേപിക്കുന്നു. അദ്ദേഹം ഏകാഗ്രചിത്തനായ ഒരു ഭ്രാന്തിമാനായിരുന്നെന്നും അപണ്ഡിതനായിരുന്നെന്നും അരാധിക്കുന്നായിരുന്നെന്നും അലച്ചുഭോഗനായിരുന്നെന്നും ഭഗവാനായിരുന്നെന്നും ആർക്കും പറയുവാൻ സാധിക്കുകയില്ല.

തോമസ് മോർ വീഴ്ചയുണ്ടാണെന്നുള്ള പ്രഖ്യാപനം നിമിത്തം അദ്ദേഹത്തിന്റെ ജീവചരിത്രത്തെക്കുറിച്ച് ലോകത്തിലെങ്ങും ആവിർഭവിച്ചിരിക്കുന്ന ജിജ്ഞാസയണു് ഏതൊരു പ്രയത്നത്തിന്റെ മുഖ്യകാരണം.

ഈ ജീവചരിത്രത്തിന്നു് ആധാരമായ വൃത്താന്തങ്ങൾ മിക്കവാറും ഞാൻ ഗ്രഹിച്ചിരിക്കുന്നതു് ക്രിസ്റ്റോഫർ ഹോളിസ് (Christopher Hollis) ഈയിടെ ഏഴതി പ്രസിദ്ധപ്പെടുത്തിയ "സർ തോമസ് മോർ" (Sir Thomas More) എന്ന ഗ്രന്ഥത്തിൽ നിന്നാണു്. ആ ഗ്രന്ഥകാരന്റെ അഭിപ്രായങ്ങളും ഈ പുസ്തകത്തിലേക്കു സംക്രമിച്ചിട്ടുണ്ടെന്നു വരാം.

ത. രവനന്ദപുരം,
1935 ആഗസ്റ്റ് 9-ാം തീയതി

പ്രൊ. സി. ചാക്കോ

305

306

അനുക്രമണിക

പക്കം

മുഖവുര	3
ഒന്നാമദ്ധ്യായം.				
ജന്മവും ബാല്യവും	7
രണ്ടാമദ്ധ്യായം.				
കുടുംബജീവിതം	19
മൂന്നാമദ്ധ്യായം.				
ഉദ്യോഗങ്ങൾ	40
നാലാമദ്ധ്യായം.				
സർ തോമസ് മോറും ഹെൻറിയും തമ്മിൽ	60
അഞ്ചാമദ്ധ്യായം.				
ഹെൻറിയുടെ പുനർവിവാഹവും അതിന്റെ	71
ആറാമദ്ധ്യായം.				
സർ തോമസ് മോറിന്റെ കൗശലാത്മകവാസം	89
ഏഴാമദ്ധ്യായം.				
വിസ്താരവും വിധിയും	111
എട്ടാമദ്ധ്യായം.				
വിധിനടത്തു്	134
ഒൻപതാമദ്ധ്യായം.				
സർ തോമസ് മോറിന്റെ സാഹിത്യ	140

സർ തോമസ് മോർ

ഒന്നാം അദ്ധ്യായം

306

ജന്മവും ബാല്യവും

സർ തോമസ് മോർ ജനിച്ചത് ഏതാണ്ടിലാണെന്നു
 ഉള്ളതിനെക്കുറിച്ച് അദ്ദേഹത്തിന്റെ ജീവചരിത്രം എഴു
 തിയിട്ടുള്ളവരുടെയിടയിൽ അഭിപ്രായവ്യത്യാസമുണ്ട്.
 അദ്ദേഹം ജനിച്ചത് ഹർവും-ലാണെന്നായിരുന്നു ആദ്യ
 ഞ്ഞ അഭിപ്രായം. എന്നാൽ പിന്നീട് കണ്ടുകിട്ടിയ ഒരു
 രേഖയിൽ അദ്ദേഹത്തിന്റെ ജനനം ഇംഗ്ലണ്ടിലെ രാജാ
 വായ “എഡ്” വെർഡ് ചതുർത്ഥന്റെ ഭരണത്തിന്റെ
 പതിനേഴാം വർഷം ഫെബ്രുവരി ൭-ാംനു വെള്ളിയാഴ്ച
 യാണ്” എന്നു കാണുന്നു. എഡ് വെർഡ് ചതുർത്ഥന്റെ
 ഭരണത്തിന്റെ പതിനേഴാം വർഷം ഹർവെ ആയിരുന്നു.
 എന്നാൽ ആ ആണ്ടിലെ ഫെബ്രുവരി മാസം ൭-ാംനു
 ഒരു വെള്ളിയാഴ്ചയല്ല; ഹർവെ ഫെബ്രുവരി ൭-ാംനു
 വെള്ളിയാഴ്ചയാണ്. ആയതുകൊണ്ട് തോമസിന്റെ ജന
 നം വെള്ളിയാഴ്ചയായിരുന്നെങ്കിൽ അത് ഹർവെ-ൽ ആ
 യിരുന്നിരിക്കണം. നവീനമായി കണ്ടുകിട്ടിയ ഈ രേഖ
 യിൽ വെള്ളിയാഴ്ചയെന്നു പറഞ്ഞിരിക്കുന്നതു തെറ്റാ
 യിരിക്കണമെന്നു സങ്കല്പിച്ചുകൊണ്ട് ഇപ്പോൾ ഗ്രന്ഥകാ

രമാർ സർതോമസിന്റെ ജനനം ൧൪൭൮-ൽ ആയിരുന്നുവെന്നാണ് സാധാരണമായി പ്രസ്താവിക്കുന്നത്.

തോമസ് മോറിന്റെ കുടുംബം പ്രഖ്യാതമായിട്ടുള്ളതല്ലായിരുന്നു. അദ്ദേഹം തന്റെ പിതാവിനെക്കുറിച്ചെഴുതിയിരിക്കുന്നത് “പ്രഖ്യാതമല്ലെങ്കിലും മാന്യമായ കുടുംബത്തിൽ ജനിച്ചവൻ” എന്നാകുന്നു. തോമസിന്റെ ജനനകാലത്തു് അദ്ദേഹത്തിന്റെ പിതാവായ ജോൺമോർ, ലിംകൺസ് ഇൻ (Lincoln's Inn) എന്നു പറയുന്ന ബാരിസ്റ്റർ സമാജത്തിന്റെ ബെട്ളർ ആയിരുന്നു. ബെട്ളർ എന്നു പറഞ്ഞാൽ ഇപ്പോൾ ആ ശബ്ദത്തിനു സാധാരണമായുള്ള അർത്ഥത്തിൽ നീചനായ ഒരു ഭൂതൻ എന്നു നാം ധരിക്കരുതു്. ഗുരുക്കുലത്തിൽ താമസിക്കുന്ന ശിഷ്യന്മാർ ഭൂതപ്രയോഗമായ ഗുരുശുശ്രൂഷ ചെയ്യാറുണ്ടായിരുന്നതുകൊണ്ടു് ആ കാലത്തു് ബാരിസ്റ്റർസ്ഥാനാത്മികൾ ഇങ്ങനെയുള്ള നീചോദ്യോഗങ്ങൾ വഹിക്കേണ്ടിയിരുന്നു. ജോൺമോറിന്റെ ബെട്ളർജോലി ബാരിസ്റ്റർ സ്ഥാനാത്മികത്വത്തിന്റെ ഒരു ദശാവിശേഷം മാത്രമായിരുന്നു. അദ്ദേഹം യഥാകാലം ഒരു ബാരിസ്റ്ററായിത്തീരുകയും, വളരെക്കാലം വിജയകരമായി കോടതികളിൽ വ്യവഹരിച്ചതിന്റെശേഷം, ൧൫൧൭-ൽ, കോമൺപ്ലീസ് (Common Pleas) കോടതിയിലും ൧൫൨൦-ൽ കിങ്സ് ബെഞ്ചി (King's Bench)ലും ഒരു ജഡ്ജിയായി തീരുകയും ചെയ്തു. ജോൺമോർ ഇങ്ങനെ ജഡ്ജിയായിരിക്കുമ്പോൾ തന്റെ മകനായ തോമസ് മോർ തന്റെ മേലാവായി ഇംഗ്ലണ്ടിലെ ചാൻസല്ലർ (Chancellor) ആയിത്തീർന്നു.

തോമസ് മോറിൻ മൂന്നു വിമാതാക്കന്മാർ ഉണ്ടാകുന്ന തിനിടയായി. ജോണിന്റെ ആദ്യഭാര്യയുടെ ഏകപുത്രനായിരുന്നു തോമസ്. തോമസിന്റെ സഹോദര്യമായ എലിസബത്ത് തോമസിനെക്കാൾ നാലുവയസ്സിനുള്ളതായിരുന്നു. ഈ സഹോദരി ശൈശവത്തിലേ മരിച്ചു പോയി. ഈ സഹോദരിയുടെ ജനനവേളയിലൊ അതു കഴിഞ്ഞു അധികം താമസിയാതെയൊ തോമസിന്റെ അമ്മ മരിച്ചുപോയി. തോമസ് മോറിന്റെ യാതൊരു ലേഖനത്തിലും തന്റെ അമ്മയെക്കുറിച്ചുള്ള ഒരു സ്മരണയും രേഖപ്പെടുത്തിയിട്ടില്ലാത്തതിനാൽ തനിക്കു ഓർമ്മ വെക്കുന്നതിനു മുൻപു ആ സ്ത്രീ മരിച്ചുപോയെന്നു ഊഹിക്കപ്പെടുന്നു. ജോൺ മോറിന്റെ ഈ ഭാര്യയുടെ മരണത്തിനു ശേഷം അദ്ദേഹം മൂന്നു സ്ത്രീകളെ വിവാഹം ചെയ്തു.

തോമസ് മോർ വിദ്യാഭ്യാസം ആരംഭിച്ചത് റെഡ് നീഡിൽ സ്റ്റീറ്റിൽ (Threadneedle Street) സ്ഥിതി ചെയ്തിരുന്ന സെൻറൽ അന്തോണി സ്കൂൾ എന്ന പള്ളിക്കൂടത്തിലാണ്. തോമസ് അവിടെ പഠിച്ചുകൊണ്ടിരിക്കുകയിൽ തന്റെ പിതാവിന്റെ ഉത്സാഹത്താൽ മോട്ടൺ മെത്രാപ്പോലീത്തായുടെ അരമനയിൽ ഒരു ജോലികിട്ടി. ഈ മെത്രാപ്പോലീത്താ പാണ്ഡിത്യത്തിലും സ്ഥാനത്തിലും മഹാനായ ഒരാളായിരുന്നു. ഇംഗ്ലണ്ടിലെ റിച്ചാഡ് തൂതീയൻ ചതിവു ക്രൂരകർമ്മങ്ങളും കൊണ്ട് രാജാവായിത്തീരുന്ന കാലത്ത് ഇദ്ദേഹം ഇഴലൈ (Ely) എന്ന രൂപതയിലെ മെത്രാനായിരുന്നു. ഷേക്സ്പിയർ, റിച്ചാർഡ് തൂതീയന്റെ ചരിത്രത്തെ അധികരിച്ചെഴുതിയിട്ടുള്ള നാടകത്തിലെ “ഇഴലൈയിലെ മെത്രാൻ” ഇദ്ദേഹമാണ്.

റിച്ചാഡിന്റെ കൂടെയും മറ്റും നിമിത്തം മോർട്ടൺ ആ രാജാവിനോടു് അനുകമ്പയുള്ളവനല്ലായിരുന്നു എന്നു മാത്രമല്ല, റിച്ചാഡിന്റെ പ്രതിയോഗിയായി പിന്നീടു് ഫെൻറിസപ്തമനായിത്തീർന്ന ഫെൻറി ട്യഡോറിന്റെ (Henry Tudor) പക്ഷവർത്തിയുമായിരുന്നു. ഹർവുഡ്-ൽ ബോസ്"വർത്തിൽ (Bosworth) വച്ചു നടന്ന യുദ്ധത്തിൽ റിച്ചാർഡു ഫനിക്കപ്പെടുകയും അനന്തരം ഫെൻറി ട്യഡോർ രാജാവായിത്തീരുകയും ചെയ്തപ്പോൾ മോർട്ടൺ പ്രതാപവും ആരംഭിച്ചു. ഹർവുഡ്-ൽ ഇദ്ദേഹം കാൻറർബറിയിലെ മെത്രാപ്പോലീത്തായായി നിയമിക്കപ്പെട്ടു. ഇംഗ്ലണ്ടിൽ ഒരു വൈദികൻ ലഭിക്കാവുന്ന സ്ഥാനങ്ങളിൽ ഏറ്റവും ഉന്നതമായിട്ടുള്ളതാണ് ഇതു്. ഈ മഹാസ്ഥാനഭാഗത്തോടുകൂടെത്തന്നെ അദ്ദേഹത്തെ ഫെൻറി തന്റെ ചാൻസെല്ലറായും നിയമിച്ചു. വൈദികരംഗത്തിൽ കാൻറർബറി മെത്രാപ്പോലീത്താ സ്ഥാനമെന്നതു പോലെതന്നെ ലെഗുകീകരംഗത്തിൽ ഏറ്റവും ഉന്നതമായ സ്ഥാനമാണ് ചാൻസെല്ലർസ്ഥാനം. ഈ സ്ഥാനങ്ങൾ രണ്ടും ഒരാളിൽ സമ്മേളിച്ചാൽ ആ ആളിന്റെ പ്രതാപം എത്രയോ മഹത്തായിരിക്കും! ഇദ്ദേഹത്തിന്റെ പാണ്ഡിത്യാഭിമാഹാത്മ്യങ്ങളെ പരിഗണിച്ചുകൊണ്ടു് മാർപാപ്പാ ഇദ്ദേഹത്തെ ഹർൻസ്-ൽ ഒരു കർദ്ദിനാളായി ഉയർത്തുകയും ചെയ്തു. പാപ്പായുടെ സ്ഥാനം കഴിഞ്ഞാൽ പിന്നെ കത്തോലിക്കാവൈദികന്മാർക്കു് കിട്ടാവുന്നതിൽ ഏറ്റവുമുന്നതമായ സ്ഥാനമാണ് കർദ്ദിനാൾ സ്ഥാനം.

നമ്മുടെ തോമസ്, മോർട്ടൺ ഒരു ബാലഭൃത്യനായിട്ടാണ് നിയമിക്കപ്പെട്ടതു്. ഉന്നതമായ പരിശീലനം

ലഭിക്കുന്നതിനായി പ്രഭുക്കുടുംബങ്ങളിലെ ബാലന്മാർ പോലും രാജാക്കന്മാർ മുതലായ മഹാനാഥന്മാരുടെ പരിചാരകന്മാരായി സേവിക്കാറുണ്ട്. ഈ ബാലഭൂതന്മാരുടെ ജോലി തങ്ങളുടെ യജമാനന്മാരെ വസ്രുധാരണത്തിൽ സഹായിക്കുക, ഭക്ഷണസമയത്തു ശുശ്രൂഷിക്കുക, എന്നിങ്ങനെ യജമാനന്മാരോടു അടുത്ത പരിചയം സിദ്ധിക്കത്തക്ക കൃത്യങ്ങളാകുന്നു. തോമസിന്റെ ബുദ്ധിവിശേഷത്തെ മോർട്ടൺ അചിരേണ മനസ്സിലാക്കി. ഒരിക്കൽ മോർട്ടൺ ചില അതിഥികളോടുകൂടെ ഭക്ഷണം കഴിച്ചുകൊണ്ടിരിക്കുമ്പോൾ തോമസിനെക്കുറിച്ച് ഇങ്ങനെ പ്രസ്താവിച്ചു: “ഈ മേശയിൽ നമ്മെ ശുശ്രൂഷിക്കുന്ന ബാലൻ അതുഭൂതകനോയ ഒരു മനുഷ്യനായിത്തീരുന്നതാണ്; അതു കാണാൻ ആരെല്ലാം ജീവിച്ചിരിക്കുമെന്നറിഞ്ഞുകൂടാ”. പാണ്ഡിത്യം, സ്വഭാവശുദ്ധി, അഭിപ്രായദാർഢ്യം, ധൈര്യം ഇതുകളിൽ സർ തോമസ് മോർ അതുഭൂതകനായ ഒരു പുരുഷക്കേസരിതന്നെ ആയിത്തീർന്നുവെന്നു നമുക്കറിയാമല്ലോ. ഈ മഹാഗുണങ്ങളുടെ ബീജാവാപമുണ്ടായത് കർട്ടിനാൾ മോർട്ടന്റെ പരിചയ്ക്കയിൽ ആയിരിക്കാം. യോഗ്യക്ഷേത്രത്തിൽ ആ ബീജങ്ങൾ ശോഭനഫലങ്ങളെ ജനിപ്പിച്ചു വൃക്ഷങ്ങളായിത്തീർന്നു.

തോമസിന്റെ ബുദ്ധിവൈഭവത്താൽ അപഹൃതചിത്തനായിത്തീർന്ന മോർട്ടൺ, തോമസിനെ ഉന്നതവിദ്യാഭ്യാസത്തിനായി ഓക്സഫോർഡ് സർവ്വകലാശാലയിലേയ്ക്കുയച്ചു. അന്ന് ഓക്സഫോർഡിൽ കാൻറർബറി കോളേജ് എന്നൊരു കോളജിണ്ടായിരുന്നു. അത്

കാൻറർബറിയിലെ ക്രൈസ്റ്റ് ചർച്ച് എന്ന സന്യാസാശ്രമം വകയായ ഒരു സ്ഥാപനമായിരുന്നു. കാൻറർബറിയിലെ മെത്രാപ്പോലീത്താ എന്ന നിലയിൽ മോർട്ടൺ ആ കോളേജിന്റെ അധിപതിയുമായിരുന്നു. തോമസ് മോർ ഈ കോളേജിലാണു ചേർന്നത്. ഈ വിദ്യാലയം ഗ്രീക്കുഭാഷാഭ്യാസനത്തിൽ പ്രത്യേകം താല്പര്യം കാണിച്ചിരുന്നു. ഈഭാഷ അഭ്യസിക്കുന്നതിൽ തോമസിനു പ്രത്യേകം വാസനയും ഉത്സാഹവുമുണ്ടായിരുന്നു. തോമസ് രണ്ടു വർഷം മാത്രമേ ഓക്സ്ഫോർഡിൽ താമസിച്ചു പഠിച്ചുള്ളു. വെങ്കിലും പിൽക്കാലങ്ങളിൽ ഗ്രീക്കുഭാഷയിൽ അതിവിദഗ്ദ്ധനായിത്തീർന്നതിനുള്ള അടിസ്ഥാനം ആ കാലത്തിൽ ഉറപ്പിക്കപ്പെട്ടു.

സംസ്കൃതഭാഷയും ആവശ്യമാണെന്നു അല്പയോ എന്നു ഇപ്പോൾ ഇൻഡ്യയിൽ ഒരു വാദമുള്ളതുപോലെ ഗ്രീക്കുഭാഷയെക്കുറിച്ച് അക്കാലത്തു യൂറോപ്പിൽ ഒരു വാദമുണ്ടായിരുന്നു. ക്രിസ്തുമതത്താൽ ഉന്മൂലനം ചെയ്യപ്പെട്ട മതങ്ങളുടെ അനുയായികളുടെഭാഷയായിരുന്നു ഗ്രീക്കു. യൂറോപ്പിലെ പലജനങ്ങളും അവരുടെ സന്തതികളായിരുന്നുവെങ്കിലും ഇവർക്കു് ആ പുസ്തകങ്ങൾ നിഷിദ്ധങ്ങളും അനന്തകരണീയങ്ങളുമായിരുന്നു. ക്രിസ്തുമതത്തിന്റെ ആ രാജ്യശക്തിയിൽ ക്രിസ്തുമതത്തെ പ്രചരിപ്പിക്കുന്നതിനു ഉത്സാഹിച്ചിരുന്നവരിൽ പലരും ഗ്രീക്കു, ലത്തീൻ സാഹിത്യങ്ങളിൽ മഹാപണ്ഡിതന്മാർ ആയിരുന്നു. ആ കാലത്തെ ക്രിസ്തീയപ്രേഷിതന്മാരിൽ പലരും ചെറുപ്പത്തിൽ പുസ്തകം

മതാനുയായികൾ ആയിരുന്നതിനാൽ അവർ ആ മതങ്ങളെ
 ഉടെ സാഹിത്യങ്ങളിൽ നിഷ്ണാതനായിരുന്നതു വിസ്മയകരമല്ല. ഇതുകൂടാതെയും ഗ്രീക്കുസാഹിത്യത്തിന്നു സമമായ ഒരു സാഹിത്യം, അന്നു ക്രിസ്ത്യാനികൾക്കില്ലായിരുന്നു. നമ്മുടെ ഈ നാട്ടിൽ ഏകദേശം ഒരു ശതാബ്ദത്തിന്നു മുൻപുവരെ ഉന്നതവിദ്യാഭ്യാസം ചെയ്യണമെന്നു ആഗ്രഹിക്കുന്നവർക്ക് സംസ്കൃതഭാഷയെന്നല്ലാതെ മറ്റൊന്നുമില്ലായിരുന്നതുപോലെ ക്രിസ്തുമതത്തിന്റെ ആദിമശതാബ്ദങ്ങളിൽ ഗ്രീക്കു, ലത്തീൻ സാഹിത്യങ്ങളല്ലാതെ ഉന്നതവിദ്യാഭ്യാസത്തിന്നു വിഷയമായിട്ടു മറ്റൊന്നുമില്ലായിരുന്നു. എന്നാൽ കാലക്രമേണ ക്രിസ്തീയസാഹിത്യങ്ങളും ക്രിസ്തീയകലകളും വർദ്ധിച്ചതിനോടുകൂടെ ഗ്രീക്കുസാഹിത്യം വിസ്തൃതമായിത്തീർന്നു. എന്നാൽ ൧൪൫൩-ൽ മഹമ്മദീയർ ക്രിസ്തീയരോമസാമ്രാജ്യത്തിന്റെ ഒരു തലസ്ഥാനമായിരുന്നതും ഗ്രീക്കുപ്രദേശങ്ങളിൽ സ്ഥിതി ചെയ്യുന്നതുമായ കോൺസ്റ്റന്റിനോപ്പോളിസ് (Constantinopolis) പിടിച്ചടക്കിയപ്പോൾ അവിടെ പുരാതനകാലം മുതൽക്കു ശേഖരിക്കപ്പെട്ടിരുന്ന ഗ്രീക്കുസാഹിത്യഗ്രന്ഥങ്ങൾ യൂറോപ്പിന്റെ പാശ്ചാത്യദേശങ്ങളിലേക്കു ആനയിക്കപ്പെട്ടു. ആ ഗ്രന്ഥങ്ങൾ ഇങ്ങനെ നവീനമായി ആവിർഭവിച്ചപ്പോൾ പുരാതന ഭാഷാസാഹിത്യങ്ങളിൽ പല പണ്ഡിതന്മാരും ഉൽസുകരായിത്തീർന്നു. ഈ സംഭവത്തിന്നു പുനർജന്മം എന്നർത്ഥമുള്ള റിനൈസൻസ് (Renaissance) എന്ന പേരുണ്ടായി. എങ്കിലും ക്രിസ്തീയമതത്തോടു യാതൊരു ബന്ധവുമില്ലാത്ത ഗ്രീക്കു സാഹിത്യങ്ങൾ പഠിക്കുന്നത് അനാവശ്യമാണെന്നു

അഭിപ്രായമുണ്ടായിരുന്നവർ വളരെയുണ്ടായിരുന്നു. എന്നാൽ കാൻറർബറി കോളജിന്റെ ഒരു മേലാവായ ക്രൈസ്റ്റ് ചർച്ച് സന്യാസശ്രമത്തിന്റെ പ്രിയോർ (Prior) സെല്ലിങ്ങ് (Sellyng), മോർട്ടൺ മെത്രാപ്പോലീത്താമുതലായവർ ഗ്രീക്കുഭാഷാപ്രണ്യയികളും ആ ഭാഷയുടെ അഭ്യസനത്തെ പ്രോത്സാഹിപ്പിച്ചിരുന്നവരുമായിരുന്നു. സർ തോമസ് മോർ തന്നെ പില്ക്കാലങ്ങളിൽ ഗ്രീക്കു ഭാഷാഭ്യസനത്തെ വാദങ്ങൾ കൊണ്ടും മാതൃകകൊണ്ടും പ്രോത്സാഹിപ്പിച്ച ഒരുവനാണ്.

ഗ്രീക്കു പഠനവും പാണ്ഡിത്യസമ്പാദനവും എല്ലാം നല്ലതു തന്നെ; എന്നാൽ വിശപ്പും ദാഹവും ശമിപ്പിക്കാൻ ഇവ പര്യാപ്തമല്ലല്ലോ. ഇങ്ങനെയുള്ള അഭിപ്രായമുള്ളവനായിരുന്നു തോമസിന്റെ പിതാവ്. തോമസ് ഒരു ബാരിസ്റ്ററായി കോടതികളിൽ വ്യവഹരിക്കേണമെന്നായിരുന്നു അദ്ദേഹത്തിന്റെ അഭിപ്രായം. ആയതുകൊണ്ട് തോമസ് തന്റെ പതിനാറാമത്തെ വയസ്സിൽ ഓക്സ്ഫോർഡിലെ പഠനം ഉപേക്ഷിക്കേണ്ടിവന്നു. അതിന്റെശേഷം അവൻ നിയമപഠനത്തിനായി ലിങ്കൺസിനിന്റെ ഒരു ശാഖയായിരുന്ന ന്യൂ ഇന്നിൽ (New Inn) ചേർന്നു. അവിടെ രണ്ടുവർഷം കഴിച്ചതിന്റെ ശേഷം ലിങ്കൺസിനിൽത്തന്നെ ചേർന്നു. അവിടെനിന്നും തോമസ് ഒരു ബാരിസ്റ്ററായിത്തീർന്നു. ഏതാണ്ടിലാണ് ബാരിസ്റ്ററായതെന്നുള്ളതിന്നു തെളിവൊന്നും കിട്ടിയിട്ടില്ലെങ്കിലും അസാധാരണ വേഗത്തിൽ തോമസ് ആ ബിരുദം സമ്പാദിച്ചുവെന്ന് ചരിത്രകാരന്മാർ പറയുന്നു.

വക്കീൽപണി തുടങ്ങുന്നവർ എത്രതന്നെ സമത്വം ന്നായിരുന്നാലും ആദ്യം കുറെ കാലത്തേക്ക് അവർക്ക് ചെലവു കഴിക്കുന്നതിനു മറ്റു മാർഗ്ഗങ്ങൾ ഉണ്ടായിരിക്കണമല്ലോ. വക്കാലത്തുപണി തുടങ്ങിയതിന്റെ ശേഷം കുറെ വർഷത്തേക്ക് തോമസ്, ഫർണിവൽസ് ഇന്നിൽ (Furnivals Inn) നിയമശാസ്ത്ര പ്രാസംഗികനായിട്ടു ജോലി നോക്കിയിരുന്നു.

തോമസ് മോർ കുറെ വത്സരങ്ങൾക്കുള്ളിൽ വിജയിയായ ഒരു വക്കീലായിത്തീർന്നുവെന്നു നമുക്കറിയാം. എന്നാൽ വക്കീൽ പണിയിൽ അദ്ദേഹത്തിനുണ്ടായിരുന്ന സാമത്വം അനിതരസാധാരണങ്ങളായ അദ്ദേഹത്തിന്റെ മറ്റു സാമത്വങ്ങളിലും ഗുണവിശേഷങ്ങളിലും നിമഗ്നമായിപ്പോയതിനാൽ അതിനെ നാം നമ്മുടെ നിരീക്ഷണത്തിനു വിഷയമാക്കണമെന്നില്ല. അതിസമത്വനരായ വക്കീലന്മാർ ഇപ്പോൾ ഉള്ളതായും മുൻകാലങ്ങളിൽ ഉണ്ടായിരുന്നതായും നമുക്കറിയാം. അതിൽ അസാധാരണതപമൊന്നുമില്ലാത്തതിനാൽ അതിന്റെ പ്രതിപാദനം നമുക്കിവിടെ ഉപേക്ഷിക്കാം.

മുറ-ൽ തോമസ് മോർ പാർലമെന്റിലെ ഒരു സാമാജികനായിരുന്നു. അന്നു ഇംഗ്ലണ്ടിൽ രാജാവായിരുന്ന ഹെൻറിസപ്തമന്റെ പുത്രിയെ സ്നേഹിപ്പുന്നതിനെ വിവാഹം ചെയ്യിച്ചുകൊടുക്കുന്നതിന് വിശേഷവിധിയായി ഒരു ധനാഭ്യർത്ഥന പാർലമെന്റിലെ വന്നതിനെ തോമസ് മോർ ധൈര്യപൂർവ്വം പ്രതിഷേധിക്കുകയുണ്ടായി. ഇതിനാൽ മോറിനു പ്രശസ്തിയുണ്ടായെ

കീലും അദ്ദേഹം രാജകോപത്തിന് പാത്രമായി ഭവിച്ചു. രാജാവു, തോമസിന്റെ പിതാവായ ജോൺ മോറിൽ കപടമായി ഒരു കുറ്റം ആരോപിച്ച് അദ്ദേഹത്തിന് തുറുപ്പവൻ പിഴകല്പിച്ചു. രാജാവിന്റെ പ്രാതികുലം നിമിത്തം തോമസ് മോർ പൊതുക്കാര്യങ്ങളിൽ നിന്ന് പിന്മാറി ജീവിക്കേണ്ടിവന്നു. ഈ വൈചരിതാനിമിത്തം നാടുവിട്ടു പൊയ്ക്കുളയാമെന്നുപോലും മോർ ആലോചിച്ചു. സംഗതികൾ ഇങ്ങനെയിരിക്കെ ഫെൻറി സ്കൂമൻ മരിം-ൽ ചരമഗതിയെ പ്രാപിച്ചു.

തോമസ് മോർ വക്കീലായിട്ടും പാർലമെൻറു സാമാജികനായിട്ടും തന്റെ കൃത്യങ്ങൾ നിർവ്വഹിച്ചുകൊണ്ടിരിക്കുമ്പോൾ അത്യുത്സാഹിയായ ഒരു വിദ്യാത്മിയുമായിരുന്നു. മഹാനാരാചിത്തിന്നിട്ടുള്ളവരെല്ലാം തങ്ങളുടെ ആയുഷ്കാലം മുഴുവൻ ഓരോവിധത്തിൽ വിദ്യാത്മികമായിരുന്നിട്ടുള്ളവരാണ്. തോമസിനു വിദ്യാലയങ്ങളിൽനിന്നു ലഭിച്ച ശിക്ഷ ദീർഘമായിരുന്നില്ലല്ലോ. കഷ്ടിച്ചാൽ രണ്ടുവർഷം സെൻറർ അന്തോണിസ്കൂളിലും രണ്ടുവർഷം ഓക്സ്ഫോർഡിലും ഇങ്ങനെ നാലുവർഷം മാത്രമേ മോറിനു സാമാന്യവിദ്യാഭ്യാസം സിദ്ധിച്ചിരുന്നുള്ളൂ. എന്നാൽ അദ്ദേഹം യുവാവായിരിക്കുമ്പോൾ തന്നെ ഇംഗ്ലണ്ടിൽ മാത്രമല്ല വിദേശങ്ങളിലും പ്രസിദ്ധിച്ചുണ്ടായിരുന്ന ഒരു പണ്ഡിതനായിരുന്നു. വിദ്യാലയങ്ങളിൽ നിന്നല്ലാതെ സ്വപ്രയത്നംകൊണ്ട് അദ്ദേഹം വിജ്ഞാനം സമ്പാദിച്ചിരുന്നുവെന്ന് ഇതിൽനിന്നും നമുക്കുനേമാനിക്കാമല്ലോ. സ്വപ്രയത്നംകൊണ്ടു ഗ്രീക്കുഭാഷയിൽ

എന്നു മാത്രമല്ല ലത്തീൻ, ഹിന്ദു എന്ന ഭാഷകളിലും ഗണിതത്തിലും പ്രാവിണ്യം സമ്പാദിച്ചു. തോമസ് മോർ കവിയെന്ന നിലയിൽ പ്രസിദ്ധനല്ലെങ്കിലും ലത്തീൻ ഭാഷയിൽ അനായാസേന പദ്യങ്ങൾ എഴുതുവാൻ സമർത്ഥനായിരുന്നു. സംഗീതത്തിനും അദ്ദേഹം സമർത്ഥനായിരുന്നു.

✓ സാധാരണ ചരിത്രത്തിൽ സർ തോമസ് മോർ പ്രസിദ്ധനായിരിക്കുന്നത് പണ്ഡിതൻ, ഗ്രന്ഥകാരൻ, രാജ്യതന്ത്രജ്ഞൻ എന്നിങ്ങനെയുള്ള ഭേദികകളിലാണെങ്കിലും അദ്ദേഹത്തിന്റെ യഥാർത്ഥമായ മാഹാത്മ്യം പ്രത്യക്ഷമാകുന്നത് അദ്ദേഹത്തിന്റെ ദുഃശമായ ഈശ്വര വിശ്വാസത്തിലും അതനുസരിച്ചുള്ള ജീവിതത്തിലുമാകുന്നു. തോമസ് ചെറുപ്പം മുതലേ ഈശ്വരഭക്തനായിരുന്നു. ഭൗതികമായതെല്ലാം നശപരമാണെന്നും ദൈവം മാത്രമേ അനശപരനായുള്ളവനും അദ്ദേഹം തന്റെ ഗ്രന്ഥങ്ങളിലും ജീവിതരീതിയിലും പ്രത്യക്ഷമാക്കിയിരുന്നു. ഇദ്ദേഹത്തിനുള്ള ശീലിക്കുന്നതിനായി കർക്കശമായ ഒരു രോമവസ്ത്രം സാധാരണ വസ്ത്രങ്ങളുടെ ഉള്ളിൽ അദ്ദേഹം നിത്യം ധരിച്ചുകൊണ്ടിരുന്നു. ഇതുകൂടാതെയും മിക്കപ്പോഴും ഉപവാസം ആചരിക്കയും രാത്രിയിൽ ഏകാകിയായി ഉറക്കമൊഴിഞ്ഞു് ഈശ്വരസ്തുതികൾ ചെയ്തുകൊണ്ടു പതിവായിരുന്നു. തലയിണക്കു പകരം ഒരു തടിക്കുപ്പണത്തിന്മേൽ തലവെച്ചുകിടന്നുറങ്ങുകയും അദ്ദേഹത്തിന്റെ തപോവൃത്തിയുടെ ഒരു ഭാഗമായിരുന്നു. ക്രിസ്തീയാഭിഷേകം ഇങ്ങനെയുള്ള തപഃ കൃത്യങ്ങൾ

മഹസ്വമായിരിക്കേണ്ടതും പ്രകടനാത്മമായിരിക്കാൻ പാടില്ലാത്തതുകൊണ്ട്. സർവ്വസാക്ഷിയായ ദൈവമാണ് ഇങ്ങനെയുള്ള കൃത്യങ്ങൾ കാണേണ്ടത്; ഇതൊന്നും മനുഷ്യരുടെ അഭിനന്ദനത്തിനുവേണ്ടിയല്ല. തോമസ് മോർ ഏവംവിധമായ തപസ്സ് ആചരിച്ചിരുന്നത് അദ്ദേഹത്തോടു വളരെയടുത്തു പെരുമാറിയിരുന്ന ഒന്നരണ്ടു പേർ മാത്രമേ അറിവുണ്ടായിരുന്നുള്ളൂ. ലോകത്തിന്റെ സന്നിധിയിൽ അദ്ദേഹം ഉചിതവസ്ത്രാലംകൃതനായ ഒരു രസികനായിരുന്നു.

ഗൃഹസ്ഥാശ്രമത്തെ വരിക്കണമൊ അതോ സന്യസ്ഥനായി വൈദികവൃത്തിയെ വരിക്കണമൊ എന്ന് തോമസ് മോർ ഗാഢമായി ആലോചിച്ചു. അവസാനത്തിൽ സന്യാസത്തിന്റെ ഭാരം തനിക്കു ഭർവഹമായി തീർന്നുവെന്നു കണ്ട് വിവാഹം ചെയ്ത് ഗൃഹസ്ഥ ജീവിതം നയിക്കുന്നതിന് അദ്ദേഹം തീർച്ചയാക്കി. ഇതിന്റെ ശേഷം അദ്ദേഹം ജെയിൻ കോൾട്ട് (Jane Colt) എന്ന കന്യാനാമത്തോടുകൂടിയ ഒരു തരുണിയെ വിവാഹംചെയ്തു.

രണ്ടാമദ്ധ്യായം

കുടുംബജീവിതം

സർ തോമസ് മോർ ജെയിൻ കോൾട്ടിനെ വിവാഹം ചെയ്തത് ൧൫൫൨-ൽ തന്റെ ഇരുപത്തിയേഴാമത്തെ വയസ്സിലായിരുന്നു. ഈ സ്ത്രീ തന്റെ പിതാവിന്റെ മൂന്നു പുത്രികളിൽ അഗ്രജയായിരുന്നു. ഈ മൂന്നു സഹോദരികളിൽ രണ്ടാമത്തവളായിരുന്നു ഏറ്റവും സുന്ദരി. അവൾ ജെയിനിനെക്കാൾ പൊക്കം കൂടിയവളും കൂടുതൽ സൗന്ദര്യമുള്ളവളുമായിരുന്നു. ഇംഗ്ലീഷ് കാരുടെ ആചാരപ്രകാരം ജേഷ്ഠത്തി വിവാഹം കഴിക്കാതെയിരിക്കെ അനുജത്തി വിവാഹം കഴിക്കുന്നത് നിഷിദ്ധമായിരുന്നു. തോമസ് മോർ രണ്ടാമത്തെ സഹോദരിയെ വിവാഹം കഴിക്കുമെന്നായിരുന്നു തന്റെ സ്നേഹിതന്മാർ വിചാരിച്ചിരുന്നത്. എന്നാൽ സംഭവിച്ചത് ഈ പ്രതീക്ഷയ്ക്കു വിപരീതമായിട്ടായിരുന്നു. ഹ്രസ്വകാലമായ ജെയിനിനെ വിവാഹം കഴിച്ചതെന്തുകൊണ്ടാണെന്ന് ഒരു സ്നേഹിതൻ ചോദിച്ചപ്പോൾ സർവ്വം ഫലിതക്കാരനായിരുന്ന ഗോർ “രണ്ടു ദോഷങ്ങളിൽ കുറഞ്ഞതു തിരഞ്ഞെടുക്കണമല്ലോ” എന്നു മറുപടി പറഞ്ഞു.

രണ്ടാമത്തെ സഹോദരി തോമസ് മോറിനു കൂടുതൽ അഭിമതയായിരുന്നുവെങ്കിലും ജേഷ്ഠത്തി വിവാഹം കഴിക്കാതെ നിലക്കൂ അനുജത്തിയെ വിവാഹം കഴിച്ചാൽ

അതു ജ്യേഷ്ഠത്തിങ്ക വ്യസനകാരണമായിത്തീരുമല്ലോ എന്നു വിചാരിച്ചാണ് അവളെ അദ്ദേഹം വിവാഹം ചെയ്തതെന്നു തോമസ് മോറിന്റെ ചരിത്രമഴുതിയിട്ടുള്ളവരിൽ മിക്കവരും പറയുന്നുണ്ട്. തോമസ് മോറിന്റെ ദീനാനു കമ്പയ്ക്കൊരുദാഹരണമായിട്ടാണ് അവർ ഈ സംഭവത്തെ ഗണിക്കുന്നത്. എന്നാൽ ഇതു മോറിന്റെ സഹജമായ അഭിപ്രായധീനതയ്ക്കു യോജിച്ചിരിക്കുന്നില്ല. ആധുനികചരിത്രകാരന്മാരിൽ ചിലർ ഈ കഥയെ നിരാകരിക്കുന്നു. തോമസ് മോർ വലിയ ഒരു ഫലിതക്കാരനായിരുന്നു. ശീഷ്മേദ്യനായി ആസന്നമൃത്യവായി വദ്ധ്യസ്ഥനാത്തു നില്ക്കുമ്പോഴും മോർ ഫലിതം പറഞ്ഞിട്ടുള്ളതായി നമുക്കറിയാം. വീനോദാത്മം ജെയിനിനെ പരിഹസിക്കാനായി അദ്ദേഹം അനുജത്തിയെ വിവാഹം കഴിക്കാനാണ് താൻ ഭാവിച്ചിരുന്നതെന്നു തോമസ് മോർ പറയാറുണ്ടായിരുന്നതിനെ ചിലർ തെറ്റിദ്ധരിച്ച് ഇങ്ങനെയൊരു കിംവദന്തിയുണ്ടായതാണെന്നാണ് ഇവരുടെ അഭിപ്രായം.

ഈ ആദ്യഭാര്യയിൽ തോമസ് മോറിന് നാലു അപത്യങ്ങൾ ഉണ്ടായി. ഇവരിൽ ആദ്യത്തെ മൂന്നും മാർഗററ്റ്, എലിസബത്തു, സെസിലി എന്ന നാമങ്ങളോടുകൂടിയ പുത്രികളും നാലാമത്തേതു ജോൺ എന്ന മേരായ പുത്രനുമായിരുന്നു.

സർ കാൽട്ടുള്ളിലും മോറിന്റെ ഹിതവത്തിനിയും വലിയേയയുമായിരുന്ന ഈ സുരീരത്നം ൧൫൧൧-ൽ ചരഗമത്തിനെ പ്രാപിച്ചു. അതിന്റെശേഷം കുറെ ആഴ്ചകൾക്കുള്ളിൽ മോർ തന്റെ രണ്ടാമത്തെ ഭാര്യയായ ആലിസ് മിഡിൽടൺ എന്ന സുരീയെ വിവാഹം ചെയ്തു. ഈ സുരീ

ഒരു വിധവയും മോറിനെക്കാൾ വയസ്സുകൂടിയവളുമായിരുന്നു. ഈ ഭാര്യയും തോമസ് മോറും സെന്റോഗ്രത്തോടു കൂടെ ജീവിച്ചിരുന്നുവെങ്കിലും ഈ സ്ത്രീ ആദ്യഭാര്യയെ പോലെ മോറിന്റെ ഉന്നതങ്ങളായ ആദർശങ്ങളിൽ അനുഭാവമുള്ളവളല്ലായിരുന്നു. തോമസ് മോറിന്റെ ആദർശങ്ങൾ ആദ്ധ്യാത്മികങ്ങളും ഉന്നതങ്ങളുമായിരുന്നു; ആലിസിന്റെതു ആധിഭൗതികവും സാധാരണവുമായിരുന്നു. ആദർശങ്ങൾക്കുവേണ്ടി ക്ലേശങ്ങൾ സഹിക്കുന്നവരുടെ മനോവൃത്തിയെ ഗ്രാഹിക്കുവാൻ പാടില്ലാത്തവരെ നാം കാണാറുണ്ടല്ലോ. മനുഷ്യരിൽ ബഹുഭൂരിപക്ഷവും ഈ തരക്കാരാണ്. അവരിൽ ഒരുത്തിയായിരുന്നു ആലിസ് എന്നേ ഉള്ളൂ. വയസ്സു കൂടുതലുള്ളവർക്ക് വയസ്സു കുറഞ്ഞവർ അവിവേകികളാണെന്നുള്ള വിചാരം ഉണ്ടാകാറുണ്ടല്ലോ. അങ്ങനെയൊരു മനോഭാവമാണ് ആലിസിനു തോമസിനെക്കുറിച്ചുണ്ടായിരുന്നത്. ധന സമ്പാദനത്തിനും ലോകത്തിൽ ഉന്നതിയെ പ്രാപിക്കുന്നതിനും വേണ്ട സാമത്ഥ്യവും ചുറ്റുപാടുകളും തോമസ് മോറിനുണ്ടായിരുന്നു. ആ സൗകര്യങ്ങളെ ശരിയായി പ്രയോഗിക്കാത്ത ഒരു വിചാരമുന്മുഖമാണ് തോമസ് എന്ന് ആലിസിനു അഭിപ്രായമുണ്ടായിരുന്നു. ആലിസിനെക്കുറിച്ച് “സുന്ദരിയുമല്ല, കമാരിയുമല്ല” (nec bella nec puella) എന്ന് തോമസ് മോർ ഫലിതമായി പറയാറുണ്ടായിരുന്നു. ഭർത്താവും ഭാര്യയും തമ്മിൽ ആദർശവ്യത്യാസങ്ങൾ ഉണ്ടായിരുന്നിട്ടും അവർ ഗൃഹ മരിത്രമൊന്നും കൂടാതെ തന്നെയാണ് ജീവിച്ചിരുന്നത്. മോറിനു ആലിസിൽ യാതൊരു സന്താനവുമുണ്ടായില്ല.

മോറിന്റെ ജീവിതരീതിയെ രണ്ടു ചിത്രകാരന്മാർ ആലേഖനം ചെയ്തിട്ടുണ്ട്. അവരുടെ ചിത്രങ്ങളിൽ നിന്നാണ് മോറിനെ സംബന്ധിക്കുന്ന രാഷ്ട്രീയമല്ലാത്ത സംഗതികൾ നാം ഗ്രഹിക്കുന്നത്. ഇവരിൽ ഒരുവൻ വാക്കുകൾകൊണ്ടു ചിത്രങ്ങൾ നിർമ്മിക്കുന്ന ഒരു സാഹിത്യകാരനും മറെറൊരാൾ ചായക്കുളികൊണ്ടു ചിത്രങ്ങൾ നിർമ്മിക്കുന്ന ഒരു സാക്ഷാൽ ചിത്രകാരനാണ്. ഇറാസ്മസ് (Erasmus) തോമസ് മോറിന്റെ സമകാലികനും ഒരു മഹാപണ്ഡിതനും യൂറോപ്പു മഴുവൻ പ്രസിദ്ധിയുണ്ടായിരുന്ന ഒരു സാഹിത്യകാരനുമായിരുന്നു. ഇദ്ദേഹവും തോമസ് മോറും പ്രാണസ്നേഹിതന്മാരായിരുന്നു. തോമസ് മോറിന്റെ മാഹാത്മ്യത്തെക്കുറിച്ച് കേട്ടിട്ടുണ്ടായിരുന്ന ഒരു മഹാനുഭാവൻ അദ്ദേഹത്തെക്കുറിച്ചുള്ള വിവരങ്ങൾ അറിയിക്കുന്നതിന് ഇറാസ്മസിനോടു് ആവശ്യപ്പെട്ടു. ഈ ആവശ്യം അനുസരിച്ച് ഇറാസ്മസ് ഏഴുതീയ ഏഴുത്തിൽ മോറിന്റെ ആകൃതി, പ്രകൃതി, ദിനചര്യ മുതലായ പല സംഗതികളും പ്രതിപാദിക്കപ്പെട്ടിട്ടുണ്ട്. ഹോൾബൈൻ (Holbein) എന്ന പ്രസിദ്ധ ചിത്രകാരൻ മോറിന്റെയും അദ്ദേഹത്തിന്റെ കുടുംബാംഗങ്ങളുടെയും ഒരു ചിത്രം ഹൈംഗൽ വരയ്ക്കുകയുണ്ടായി. ആ ചിത്രം ഇപ്പോൾ ജർമ്മനിയിൽ ബാസൽ (Basel) എന്ന പട്ടണത്തിലെ കാഴ്ചബംഗ്ലാവിൽ ഇരിപ്പുണ്ട്. അതിൽനിന്ന് തോമസ് മോറിന്റെയും കുടുംബാംഗങ്ങളുടെയും ജീവിതരീതിയെക്കുറിച്ച് പലതും നമുക്കു മനസ്സിലാക്കാം.

ഇറാസ്മസിന്റെ വർണ്ണനയിൽനിന്ന് മനസ്സിലാക്കുന്ന സംഗതികളെ ആദ്യം വിവരിക്കാം. തോമസ് മോർ

ദീർഘകായനല്ലായിരുന്നു; എന്നാൽ മുണ്ടനായിരുന്നവെന്നും പറഞ്ഞുകൂടാ. അവയവങ്ങൾ സൗന്ദര്യവുമുള്ളവയും ഭേദം വെളുത്തതുമായിരുന്നു. തലമുടി ഇരുണ്ട തവിട്ടു നിറമുള്ളതും കണ്ണുകൾ അടുമിടും ചില പൊട്ടുകളോടുകൂടെ നീലവണ്ണമുള്ളവയുമായിരുന്നു. കണ്ണുകൾ അസാധാരണ ബലിശക്തിയെ പ്രോത്സാഹിപ്പിക്കുന്നവയായിരുന്നു. “ഇദ്ദേഹത്തെപ്പോലെ ദുർവൃത്തിയില്ലാത്തവർ മറ്റാരും ഇല്ലെന്നു പറയപ്പെടുന്നു.” അദ്ദേഹത്തിന്റെ മുഖഭാവം സ്വഭാവത്തിനു യോജിച്ചതായിരുന്നു; മുഖത്തിൽ സ്നേഹമിശ്രമായ സന്തോഷവും ചിരിയുടെ ആരംഭമെന്നു തോന്നുമാറുള്ള ഭാവവും വിളങ്ങിയിരുന്നു. അദ്ദേഹത്തിന്റെ മുഖം “അബലത്തിന്റെയൊ കോമാളിത്തത്തിന്റെയൊ ലക്ഷണമില്ലെങ്കിലും ഗൗരവത്തിനും പദവിക്കും എന്നതിനേക്കാൾ ആഹ്ലാദത്തിനായി വിഹിതമായിരുന്നുവെന്നു പറയേണ്ടിയിരിക്കുന്നു.” നടക്കുമ്പോൾ തോമസ് മോറിന്റെ വലത്തേ തോൾ തുടഞ്ഞതിനേക്കാൾ അല്പം പൊങ്ങിയിരുന്നു. “ഇതു ജന്മസിദ്ധമായ വൈകല്യമല്ലായിരുന്നു, ശീലംകൊണ്ടു വന്നുപോയതാണ്.”

തന്റെ ശരീരത്തെ സംബന്ധിച്ച കാര്യങ്ങളിൽ തോമസ് മോർ അവധാനമില്ലാത്തവനായിരുന്നു. “അദ്ദേഹത്തിനിപ്പോൾ ഉള്ളതിൽ നിന്നും യെരൂശലേമിൽ അദ്ദേഹത്തിനുണ്ടായിരുന്ന സൗന്ദര്യം അനുമതിപ്പെടാം. അദ്ദേഹത്തിനു ഇരുപത്തിമൂന്നു വയസ്സാകുന്നതിനുമുമ്പ് എന്നിങ്ക് അദ്ദേഹത്തോടു പരിചയം തുടങ്ങിയതാണ്. ഇപ്പോൾ അദ്ദേഹത്തിനു നാല്പ്പതിൽ വളരെയധികം വയസ്സു കാണുകയില്ല.” തോമസ് മോർ

ശക്തിമാനല്ലായിരുന്നുവെങ്കിലും അരോഗനായിരുന്നു;
 “മാന്യമായ ജോലികളുടെ ക്ഷീണം സഹിക്കുന്നതിനു
 പര്യാപ്തനായിരുന്നു.”

✓ “ഭക്ഷണത്തെക്കുറിച്ച് ഇത്ര ഉദാസീനനായ മററു
 രെയും ഞാൻ കണ്ടിട്ടില്ല.” ത്രോമസ് മോർ പുരുഷ
 പ്രായം തികയുന്നതുവരെ വെള്ളം മാത്രമേ കുടിച്ചിരു
 നുള്ളൂ. ബീയർകുടി സാധാരണമായിരുന്ന ഇംഗ്ലണ്ടിൽ
 ഇത് അസാധാരണമായ ഒരു വ്രതമായിരുന്നുവെന്നു പറ
 യണമെന്നില്ലല്ലോ. പുരുഷപ്രായം തികഞ്ഞതിന്റെ
 ശേഷം സ്നേഹിതന്മാരെ സല്ക്കരിക്കുന്ന അവസരങ്ങളിൽ
 അവർക്ക് അഭീഷ്ടമായ പാനീയം കൊടുക്കാതെയിരിക്കു
 ന്നതും അവരുടെകൂടെ അത് അനുഭവിക്കാതെയിരിക്കു
 ന്നതും ആതിഥ്യത്തിനു യോജിക്കാതെയിരുന്നതിനാൽ
 അവരുടെകൂടെ ബീയർ കുടിക്കുന്ന ഭാവം കാണിക്കമാ
 യിരുന്നു. അക്കാലത്തു ഇംഗ്ലണ്ടിൽ കണ്ണാടിപാത്ര
 ത്തിനുപകരം ഓട്ടുപാത്രമാണ് പാനപാത്രമായിരുന്നത്.
 അങ്ങനെയൊരു പാത്രത്തിൽ വളരെ വെള്ളവും സ്വല്പം
 ബീയറും ചേർത്ത് ആ കൂട്ടം ചിലപ്പോൾ വെള്ളം
 മാത്രമോ ആണ് അദ്ദേഹം കുടിച്ചിരുന്നത്. ഇങ്ങനെ
 അദ്ദേഹവും സ്നേഹിതന്മാരുടെ പാനാഹ്ലാദത്തിൽ
 ഭാഗഭാക്കാരണനു ഭാവിച്ചിരുന്നു. പുണ്യങ്ങളെന്ത
 തങ്ങൾക്ക് തോന്നുന്ന തങ്ങളുടെ വ്രതങ്ങളെ ലോക
 സമക്ഷം പ്രകടിപ്പിക്കയും മറ്റുള്ളവരിൽ അവയെ ആരോ
 പിക്കാൻ ശ്രമിക്കയും ചെയ്യുന്ന ഒരുവക ഭക്തമന്യ
 ന്മാരെ നാം കാണാറുണ്ടല്ലോ. ആ കൂട്ടത്തിലല്ലായിരുന്നു
 ത്രോമസ് മോർ. അധർമ്മങ്ങളല്ലാത്ത സന്തോഷങ്ങൾ

മറുത്തവർ അനുഭവിക്കുന്നതിൽ മോറിന് വിരോധ മൊന്നുമുണ്ടായിരുന്നില്ല; ആത്മനിയന്ത്രണത്തിനായി താൻ ചില വ്രതങ്ങൾ ആചരിച്ചിരുന്നുവെന്നു ഉള്ളു. ഇതുപോലെ തന്നെ മറുത്തവർ രുചികരങ്ങളായ ഭക്ഷണങ്ങൾ കഴിക്കുന്നതിൽ തനിക്കു സന്തോഷമുണ്ടായിരുന്നെങ്കിലും തോമസ് മോർ ശരീരസന്ധാരണത്തിനാവശ്യമുള്ള സാധാരണ ഭക്ഷണങ്ങൾ മാത്രമേ സാധാരണമായി കഴിച്ചിരുന്നുള്ളൂ.

✓ അദ്ദേഹത്തിന്റെ സ്വപരം ഉച്ചമല്ലായിരുന്നു, എന്നാൽ നീചവുമായിരുന്നില്ല. അദ്ദേഹത്തിന്റെ സംസാരം വിശദവും ഉച്ചാരണം വ്യക്തവുമായിരുന്നു; സംസാരം വേഗമല്ലായിരുന്നുവെങ്കിലും അനർഗ്ഗമമായിരുന്നു. അദ്ദേഹത്തിന്റെ സ്വപരവിശേഷംകൊണ്ടു വാക്കുകൾ ശ്രോതാക്കളുടെ ശ്രവണങ്ങളിൽ ദൃഢമായി പതിയുന്നവയായിരുന്നു. ഒഴിക്കുവാൻ പാടില്ലാത്തപ്പോളല്ലാതെ പട്ടുമുതലായ വിശേഷവസ്തുക്കളോ സ്വപ്നമോ അദ്ദേഹം ധരിച്ചിരുന്നില്ല; ആഡംബരരഹിതമായ വസ്തുക്കൾ മാത്രമേ സാധാരണമായി ധരിച്ചിരുന്നുള്ളൂ. അദ്ദേഹം ഇംഗ്ലണ്ടിൽ ഒരു പ്രജയ്ക്കു പ്രാപിക്കാവുന്നതിൽ ഏറ്റവും ഉന്നതമായ ചാൻസെല്ലർസ്ഥാനം വരെയുള്ള പല സ്ഥാനങ്ങളും വഹിച്ചിരുന്നുല്ലോ. ഈ സ്ഥാനങ്ങൾ വഹിക്കുന്നവർ ഒരുജാതിക സന്ദർഭങ്ങളിൽ ധരിക്കേണ്ട വിശേഷവസ്തുക്കൾ ആ സന്ദർഭങ്ങളിൽ ഒരു കർത്തവ്യമായിട്ടുമാത്രം അദ്ദേഹം ധരിക്കാറുണ്ടായിരുന്നു. സാധാരണ മനുഷ്യരെപ്പോലെ സ്പൗമ്യനായി കാണപ്പെടുന്നതിനു വേണ്ട കൃത്രിമാചാരങ്ങൾ ഒന്നും അദ്ദേഹം ആച

രിച്ചിരുന്നില്ല. “ഇങ്ങനെയുള്ള നിസ്സാര കാര്യങ്ങൾക്കായി സമയം കളയുന്നതു പെരുതക്ഷമല്ലെന്നു അദ്ദേഹം വിചാരിക്കുന്നു.” രാജസന്നിധിയിൽ പോകുന്നതും അവിടുത്തെ ആചാരനിയന്ത്രണങ്ങൾക്കു് അധീനനാകുന്നതും അദ്ദേഹം ഇഷ്ടപ്പെട്ടിരുന്നില്ല; ഇങ്ങനെയുള്ള ആചാരനിയന്ത്രണമൊന്നും കൂടാതെ സമന്മാരുടെക്കൂടെ വ്യാപരിക്കുന്നതിനായിരുന്നു അദ്ദേഹത്തിനു താല്പര്യം. അദ്ദേഹത്തിന്റെ യോഗ്യതകൾക്കൊണ്ടു് അപഹൃതചിത്തനായിത്തീർന്ന ഫെൻറി അഷ്ടമൻ വളരെ നിർബന്ധിച്ചാണു് അദ്ദേഹത്തെക്കൊണ്ടു് ചാൻസെല്ലർ സ്ഥാനം സ്വീകരിപ്പിച്ചതു്. “പ്രകൃത്യാ തന്റെ സ്വാതന്ത്ര്യത്തെയും സ്വസ്ഥതയെയുംകുറിച്ച് താല്പര്യമുള്ളവനായിരുന്നു മേൽ; എന്നാൽ, അദ്ദേഹം സ്വസ്ഥത അനുഭവിക്കുന്നവനാണെങ്കിലും, കർത്തവ്യം വരുമ്പോൾ അദ്ദേഹത്തെപ്പോലെ ഉന്നിദ്രനും സഹിഷ്ണുവുമായിട്ടു് മററാരുമില്ല.”

“അദ്ദേഹം സഖ്യത്തിനുവേണ്ടി സൃഷ്ടിക്കപ്പെടുകയും ജനിക്കുകയും ചെയ്തിരിക്കുന്നുവൊ എന്നു തോന്നും; അദ്ദേഹം ഏറ്റവും വിശ്വസ്തനും സ്ഥിരനുമായ ഒരു സ്നേഹിതനാകുന്നു.” അദ്ദേഹം സകലർക്കും അഭിമാനമായിരുന്നു. എന്നാൽ അപരിഹായങ്ങളായ ദുർഗ്ഗുണങ്ങളുള്ള വല്ലവരോടും പരിചയപ്പെടുവാൻ ഇടയായാൽ ആ പരിചയം പെട്ടെന്നു ഭ്രാന്താക്കാരനെ ക്രമേണ അതിൽ നിന്നും പിൻമാറിക്കളഞ്ഞിരുന്നു. സകൃതികളായ ദുസ്സഹിതന്മാരുടെ സാന്നിദ്ധ്യം അദ്ദേഹത്തിനു ആനന്ദകരമായിരുന്നു. സമയം കളയാൻ സ്വസ്ഥവൃത്തിക്കാർ ശീലിക്കാറുണ്ടായിരുന്ന കളികളിലൊന്നിലും തോമസ് മോറിനു

രസമില്ലായിരുന്നു. സ്വകാര്യങ്ങളിൽ അദ്ദേഹം ഉത്സാഹം കാണിച്ചിരുന്നില്ലെങ്കിലും സ്നേഹിതന്മാരുടെ കാര്യങ്ങൾ സാധിക്കുന്നതിൽ അത്യുത്സാഹിയായിരുന്നു. “കിംബഹുനാ, സച്യത്തിന്റെ പുണ്യമായ ഒരു മാതൃക കാണണമെന്ന് നിങ്ങൾ ആഗ്രഹിക്കുന്നുവെങ്കിൽ, അതു മോറിലേതിനെക്കാൾ നല്ലതായിട്ടു മറാഠരിലും കാണുകയില്ല.” ബാലഗുമൃതലെ അദ്ദേഹം ആത്മോദാഹര്യമായിരുന്നു. എന്നാൽ അദ്ദേഹത്തിന്റെ ഫലിതമൊരിക്കലും കോമാളിത്തമായിരുന്നില്ല; ആർക്കും രസക്കേടതോന്നുന്ന ഫലിതം അദ്ദേഹം പ്രയോഗിച്ചിരുന്നുമില്ല. യുവാവായിരുന്നപ്പോൾ അദ്ദേഹം ചില പ്രഥമസനങ്ങൾ എഴുതുകയും അഭിനയിക്കുകയും ചെയ്തിട്ടുണ്ട്.

✓ തോമസ് മോറിനു സന്തോഷകരമല്ലാത്ത യാതൊരു മനുഷ്യവ്യവഹാരവുമില്ലായിരുന്നു; ഏറ്റവും ഗൗരവമുള്ള കാര്യങ്ങളിലും അദ്ദേഹത്തിനു ആത്മോദാഹര്യമായിരുന്നു. പണ്ഡിതന്മാരോടുള്ള സംഭാഷണങ്ങളിൽ അദ്ദേഹം അവരുടെ ബുദ്ധിശക്തിയിൽ സന്തോഷിച്ചിരുന്നു; പാമരന്മാരോടുള്ള സംഭാഷണങ്ങളിൽ അവരുടെ മെഴുപ്പവും അദ്ദേഹത്തിനു സന്തോഷം നൽകിയിരുന്നു. എല്ലാത്തരക്കാലത്തും ചേർന്നുപോകുന്നതിനു അദ്ദേഹത്തിനുണ്ടായിരുന്ന പാടവം വിസ്മയകരമായിരുന്നു.

ബഹുജനാഭിപ്രായത്താൽ അദ്ദേഹം നയിക്കപ്പെട്ടിരുന്നില്ല; എന്നാൽ പൊതുഹിതത്തിൽനിന്നു വ്യതിചലിച്ചിരുന്നുമില്ല. ജന്തുക്കളുടെ സ്വഭാവവിശിഷ്ടതകളെ നിരീക്ഷണം ചെയ്യുന്നതിൽ തോമസ് മോർ ഉത്സുകനായിരുന്നു.

അദ്ദേഹം പലതരം പക്ഷികളെയും മൃഗങ്ങളെയും വളർത്തിയിരുന്നു. വിശിഷ്ടമോ വിദേശീയമോ ആയ എന്തു പദാർത്ഥം കണ്ടാലും അതു വാങ്ങിച്ചു സ്വവസതിയിൽ സംഭരിക്കുമായിരുന്നു. പക്ഷിമൃഗങ്ങളുടെയും വിശിഷ്ടപദാർത്ഥങ്ങളുടെയും സംഭരണമൊക്കെ അദ്ദേഹത്തിന്റെ വസതി മിക്കവാറുമൊരു കാഴ്ചബംഗ്ലാവായിരുന്നു.

ഇറാസ്മസ് തന്റെ വണ്ണന എഴുതുന്ന കാലത്തു് തോമസ് മോറിന്റെ ഭാര്യയായിരുന്നതു ആലിസ് മിഡിൽട്ടൺ ആയിരുന്നു. ഇദ്ദേഹത്തിന്റെ അഭിപ്രായത്തിൽ ഈ സ്ത്രീ ഉത്സാഹവും ജാഗ്രതയുമുള്ള ഒരു ഗൃഹനായികയായിരുന്നു. “അവൾക്കു് യേശുവനത്തിന്റെ സകല ആകർഷണങ്ങളുമുണ്ടായിരുന്നാൽ എപ്രകാരമൊ അപ്രകാരം സന്തോഷത്തോടും മാധുര്യത്തോടും കൂടെ അദ്ദേഹം അവളുടെ കൂടെ പാർക്കുന്നു. നമ്മൾഭരമായ സ്തുതിക്കൊണ്ടു് അദ്ദേഹം സമ്പാദിച്ചിരിക്കുന്നതുപോലെയുള്ള ആനുകൂല്യം അധികാരമൊക്കെ നിഷ്കഷ്കൊണ്ടും സമ്പാദിച്ചിട്ടുള്ള ഒരു ഭർത്താവിനെ നിങ്ങൾ കാണുകയില്ല.” ഇറാസ്മസ് ഈ ലേഖനമെഴുതുന്ന കാലത്തു് ലെയ്ഡി മോർ കുറെ പ്രായം കടന്നവളായിരുന്നുവെങ്കിലും സർ തോമസിന്റെ പ്രേമപൂർവ്വമായ പ്രേരണകൊണ്ടു് ആ സ്ത്രീ പലതരം വാദിത്രങ്ങൾ (സംഗീതയന്ത്രങ്ങൾ) വായിക്കുന്നതിന്നു പഠിച്ചു. “വാൽക്വത്തെ പ്രാപിച്ചു തുടങ്ങിയിരിക്കുന്നവളും യാതൊരുവിധത്തിലും ആവർജ്ജസ്വഭാവമല്ലാത്തവളും ഗൃഹകൃത്യങ്ങളിൽ ഭർത്താവധാനയുമായ ഒരു സ്ത്രീയെ കിന്നരം, വീണ, ഏകതന്ത്രി, വേണ എന്നിവ വായിക്കാൻ പഠിപ്പിക്ക

മാത്രമല്ല ഈ കൃത്യത്തിന് ദിനപ്രതി ഒരു നിശ്ചിത സമയം വിനിയോഗിപ്പിക്കുകയും ചെയ്യുന്ന അദ്ദേഹത്തിന് അസാധ്യമായിത്തീർന്നുണ്ടാകുമ്പോൾ? " എന്ന് വിസ്മയഭരിതനായി ഇറാസ്മസ് ചോദിക്കുന്നു. തോമസ് മോറിന്റെ വശീകരണശക്തി അസാമാന്യമായിരുന്നു. തന്റെ കുടുംബാംഗങ്ങളെയെല്ലാം ഇങ്ങനെയുള്ള നയവൈഭവംകൊണ്ട് നിയന്ത്രിച്ചിരുന്നു. വൈകല്യങ്ങൾ കാണിക്കുന്നവരോട് അദ്ദേഹത്തിനൊരിക്കലും വൈരാഗ്യമില്ലായിരുന്നു; തന്റെ നയവൈഭവം നിമിത്തം അദ്ദേഹം ആരുടേയും ശത്രുത്വം സമ്പാദിച്ചിരുന്നില്ല. തോമസ് മോറിന്റെ പിതാവും വിമാതാവും അദ്ദേഹത്തിന്റെ കൂടെ തന്നെയാണ് താമസിച്ചിരുന്നത്. ഇങ്ങനെ നാനാവിധിതങ്ങളോടുകൂടിയവർ ഒരു കുടുംബമായി താമസിച്ചാൽ പല കലഹങ്ങളുമുണ്ടാകാമല്ലോ. എന്നാൽ തോമസ് മോറിന്റെ നയവിശേഷം കൊണ്ട് യാതൊരു ഛിദ്രവുമുണ്ടായില്ലെന്നു മാത്രമല്ല എല്ലാവരും ഐക്യമന്ത്രിയോടും സൗഹൃദമന്ത്രിയോടുംകൂടെ ജീവിക്കുകയും ചെയ്തിരുന്നു.

✓ ഇറാസ്മസിന്റെ വണ്ണനയിൽ പ്രധാനമായിരിക്കുന്നത് തോമസ് മോറിന്റെ സ്വഭാവവും ബുദ്ധിസമ്പന്നതയുമാണ്. അസാധാരണമായ അദ്ദേഹത്തിന്റെ ആദ്ധ്യാത്മികജീവിതത്തെ ഇറാസ്മസ് വർണ്ണിക്കുന്നില്ല. ഈ വണ്ണനയിൽനിന്ന് തോമസ് മോർ ഹൃദയശുദ്ധിയുള്ള ആളായിരുന്നുവെന്നു സ്പഷ്ടമാണ്. ജ്ഞാനദീപ്തമായിരുന്ന ആ ഹൃദയശുദ്ധി ആദ്ധ്യാത്മികമായ എന്തെല്ലാം ഉത്സാഹങ്ങളിൽ അദ്ദേഹത്തെ വ്യാപരിപ്പിച്ചിരുന്നു

ചെന്ന് ഇറാസ്മസ് പ്രത്യേകം പറയുന്നില്ല. ആ ഉത്സാഹങ്ങൾ ഇറാസ്മസിന് അജ്ഞാതങ്ങളായിരുന്നിരിക്കാം. സൂക്തങ്ങളെല്ലാം ഗ്രന്ഥങ്ങളായിരിക്കണമെന്നുള്ള ക്രിസ്തീയാദർശമനുസരിച്ച് തോമസ് മോർ തന്റെ ആദ്ധ്യാത്മികോത്സാഹങ്ങളെക്കുറിച്ച് തന്റെ സ്റ്റേഫിതമ്പാരോട് സംസാരിച്ചിരുന്നില്ല എന്ന് നമുക്കു ധരിക്കാം. ഫോളണ്ടി ഭദ്രശങ്കാരനും തോമസ് മോറിന്റെ സമീപത്തിൽ സ്ഥിരതാമസമില്ലായിരുന്നവനുമായ ഇറാസ്മസ് അദ്ദേഹത്തിന്റെ ആദ്ധ്യാത്മികജീവിത ചുരുക്കഗ്രന്ഥമെഴുതിയിരുന്നതും വരാം. അതെല്ലാം ഗ്രന്ഥമെഴുതിയവെങ്കിൽ തന്നെയും തോമസ് മോർ ജീവിച്ചിരിക്കുമ്പോൾ അതെല്ലാം പ്രസിദ്ധം ചെയ്യുന്നത് ഉചിതമായിരിക്കുകയില്ലായിരുന്നു. ആയതുകൊണ്ട് ആ സംഗതികളെ കുറിച്ച് ഇറാസ്മസ് മൗനമവലംബിക്കുന്നതായിരിക്കാം. എന്നാൽ തോമസ് മോറിന്റെ വധത്തിനുശേഷം സ്റ്റേപ്ലിൾടൺ (Stapleton) എന്നൊരു ഗ്രന്ഥകാരൻ അദ്ദേഹത്തിന്റെ ആദ്ധ്യാത്മികചുരുക്കഗ്രന്ഥം പുറം എഴുതിയിട്ടുണ്ട്. ഈ ഗ്രന്ഥകാരൻ പറഞ്ഞിട്ടുള്ളത് ഇവിടെ സംഗ്രഹിക്കാം:—

✓ തോമസ് മോറിന്റെ ത്യാഗം സീമാതിതമായിരുന്നു. കഷ്ടപ്പെടുന്ന മനുഷ്യരെ സഹായിക്കുന്നതിന് അദ്ദേഹം സർവ്വദാ സന്നദ്ധനായിരുന്നു. പാവപ്പെട്ടവർ താമസിക്കുന്ന തെരുവുകളിൽ പോയി അവരുടെ ആവശ്യങ്ങൾ അന്വേഷിച്ചറിഞ്ഞു പര്യാപ്തമാവുന്നതവരെ അദ്ദേഹം സഹായിച്ചിരുന്നു. ഒരുഭാഗം കൃത്യങ്ങൾനിർമ്മിക്കുന്നതെന്നു പോയി അന്വേഷിക്കാൻ സൗകര്യമില്ലാത്ത

പ്ലോൾ കുടുംബാംഗങ്ങളിൽ വല്ലവരെയും അയച്ച് ഈ സഹായങ്ങൾ ചെയ്തിട്ടിരുന്നു. തന്റെ അയല്ക്കാരിൽ പാവപ്പെട്ടവരെ മിക്കപ്പോഴും ക്ഷണിച്ചു വളരെ സൗഹൃദപൂർവ്വം തന്റെ കൂടെത്തന്നെ ഇരുത്തി ഭക്ഷണം കൊടുക്കുമായിരുന്നു. എന്നാൽ അദ്ദേഹം ധനവാന്മാരെയും പ്രഭുക്കളെയും സാധാരണമായി ഇങ്ങനെ ക്ഷണിച്ചിരുന്നില്ല. ഇംഗ്ലണ്ടിലെ ചാൻസെല്ലറായിരുന്ന ഇദ്ദേഹത്തിന്റെ സൗഹൃദമാർദ്ദത്തെ കാംക്ഷിച്ചിരുന്ന ധനവാന്മാരും പ്രഭുക്കളും വളരെ ഉണ്ടായിരുന്നിരിക്കണമല്ലോ. മിക്കപ്പോഴും തോമസ് മോർ അഗതികളായ രോഗികളെ വീട്ടിൽ കൊണ്ടുവന്നു താമസിപ്പിച്ച് അവർക്ക് ശുശ്രൂഷ ചെയ്തിരുന്നു. അദ്ദേഹം ചാൻസെല്ലർ സ്ഥാനം വഹിച്ചിരുന്നപ്പോൾ താമസിച്ചിരുന്നത് ഇപ്പോൾ ലണ്ടൻ പട്ടണത്തിന്റെ ഒരു വിഭാഗമായിരിക്കുന്ന ചെൽസി (Chelsea) എന്ന സ്ഥലത്താണ്. അവിടെ അദ്ദേഹം ഒരു വീടു കൂലിക്കെടുത്ത് അഗതികളെയും, രോഗികളെയും, വൃദ്ധന്മാരെയും അവിടെ താമസിപ്പിച്ചു സഹക്ഷിച്ചിരുന്നു. ഈ ആതുരശാലയുടെ സകല ചെലവുകളും മോർ വഹിച്ചിരുന്നു എന്നു മാത്രമല്ല, അതിന്റെ മേൽ നോട്ടവും അദ്ദേഹം തന്നെയാണ് നടത്തിയിരുന്നത്. കൃത്യാന്തരങ്ങളാൽ അദ്ദേഹത്തിനു നിവൃത്തിയില്ലാതിരുന്ന അവസരങ്ങളിൽ ആതുരശാലയുടെ കാര്യം അന്വേഷിച്ചിരുന്നത് അദ്ദേഹത്തിന്റെ ജ്യേഷ്ഠപുത്രിയായ മാർഗറൈറായിരുന്നു.

ഒരുദിവസം നാലു, കഷ്ടിച്ചാൽ അഞ്ചു, മണി ശുറിലധികം തോമസ് മോർ ഉറങ്ങിയിരുന്നില്ല. എന്നും

വെള്ളപ്പിനെ രണ്ടു മണിക്കണന്ന് എഴു മണിവരെ പ്രാത്മനയിലും അദ്ധ്യയനത്തിലും ഉദ്യക്തനായിരുന്നു. എല്ലാ ദിവസവും ഇതിനുശേഷം തന്റെ ജോലി തുടങ്ങുന്നതിനു മുൻപ് അദ്ദേഹം പള്ളിയിൽപോയി കുർബാനയിൽ സംബന്ധിക്കുമായിരുന്നു. ഒരിക്കൽ ഇദ്ദേഹം കുർബാനയിൽ ഉൾപ്പെട്ടിരിക്കുന്ന സമയം ഇദ്ദേഹത്തെ ഉടനെ കാണണമെന്ന് രാജാവ് ഒരു സന്ദേശമയച്ചു. സന്ദേശം ലഭിച്ചതിന്റെ ശേഷവും അദ്ദേഹം കുർബാനയിൽ മുഴുകിയിരുന്നു. രാജാവ് രണ്ടാമതും മൂന്നാമതും അടിച്ചിട്ട് ചെല്ലണമെന്ന് സന്ദേശമയച്ചു. അവിടെ സന്നിഹിതരായിരുന്നവരിൽ ചിലർ രാജാവിനു അടിയന്തിരമായി ആളയയ്ക്കുന്നത് കണ്ടിട്ട് കുർബാനയുടെ ശേഷം ഭാഗമുപേക്ഷിച്ച് രാജസന്നിധിയിൽ ഉടനെ എത്തണമെന്ന നിർബന്ധിച്ചു. താൻ മഹത്തരനും സത്തരനുമായ ഒരു പ്രഭുവിനെ അകമ്പടി സേവിച്ചു നിൽക്കുകയാണെന്നും അദ്ദേഹമായി ആ കർത്തവ്യം നിർവ്വഹിക്കേണ്ടതാണെന്നും തോമസ് മോർ ഇതിനു സമാധാനം പറഞ്ഞു. അക്കാലത്ത് ഫെൻറി അഷ്ടമൻ ഭക്തനും ഈശ്വരഭയമുള്ളവനുമായിരുന്നതിനാൽ മോറിന്റെ ഈ ദൈവഭക്തിയെ തന്നോടുള്ള ഭക്തിക്കു വിപ്ലവമായിഗണിച്ചില്ല.

തോമസ് മോർ സാധാരണ ക്രിസ്ത്യാനികളെപ്പോലെ കുർബാന കാണുകമാത്രമല്ല, വിവിധമായ പ്രത്യേക വസ്ത്രം ധരിച്ച് കുർബാന സംബന്ധിച്ചുള്ള സംഗീതങ്ങൾ പാടുകയും പതിവായിരുന്നു. ഈ ജോലി സാധാരണമായി പള്ളികളിലെ ചില ഭൂതന്മാരുടെ കൃത്യമാണ്.

വലിയ ആളുകൾ ഈ കൃത്യത്തിൽ ഭാഗഭാക്കുകളാക പതിവില്ല. മോർ ചാൻസെല്ലറായിതിന് ശേഷവും ഇങ്ങനെ ചെയ്യാറുണ്ടായിരുന്നു. നീച പാത്രങ്ങൾക്ക് യോഗ്യമായ ഈ കൃത്യം ചാൻസെല്ലർ ചെയ്യുന്നത് രാജാവിനു തൃപ്തി കേടായിരിക്കുമെന്ന് ഒരിക്കൽ നോർഫോക്കു പ്രഭു ഉപദേശരൂപേണ മോറിനോടു പറഞ്ഞു. “എന്റെ യജമാനനായിരിക്കുന്ന രാജാവിന് അദ്ദേഹത്തിന്റെ യജമാനനായിരിക്കുന്ന ദൈവത്തിനു ഞാൻ ചെയ്യുന്ന ശുശ്രൂഷയിൽ അതൃപ്തിയുണ്ടാകാൻ പാടില്ല” എന്ന് മോർ ഇതിനു മറുപടി പറഞ്ഞു. ലൗകികപദവികളാൽ മതിമറന്ന് ദൈവശുശ്രൂഷയിൽ ഉദാസീനന്മാരായി തീരുന്നവരെപ്പോലെ തോമസ് മോർ തന്റെ ആദ്ധ്യാത്മികകൃത്യങ്ങളിൽ താൻ മഹാപ്രതാപവാനായിരുന്ന കാലത്തിൽ പോലും യാതൊരു ലോപവും വരുത്തിയിരുന്നില്ല.

നമ്മുടെ രണ്ടാമത്തെ ചിത്രകാരനായ ഫോൾബെയിനിന്റെ ചിത്രം ഇനിയും നമുക്കു പരിശോധിച്ചു നോക്കാം. ഫോൾബെയിൻ, ബാസെൽ പട്ടണത്തിൽ നിവസിച്ചിരുന്ന ഒരു ചിത്രകാരനായിരുന്നു. ജർമനിയിൽ ഉണ്ടായിരിക്കാണ്ടിരുന്ന വിപ്ലവങ്ങൾമൂലം അദ്ദേഹം കരകൊലം ഇംഗ്ലണ്ടിൽ താമസിച്ചിരുന്നു. ഇറാസ്മസിന്റെ പക്കൽനിന്നും, തന്നെ തോമസ് മോറിനു പരിചയപ്പെടുത്തുന്നതായ ഒരു ലേഖനവുമായിട്ടാണ് ഫോൾബെയിൻ ലണ്ടനിൽ വന്നത്. ഇങ്ങനെ ലണ്ടനിൽ താമസിച്ചിരിക്കയിൽ ഫോൾബെയിൻ മോറിന്റെയും കുടുംബത്തിന്റെയും ഒരു ചിത്രമെഴുതി. അതിൽനിന്നും മോറിന്റെയും കുടുംബത്തിന്റെയും ജീവിതാദർശങ്ങളിൽ ചിലതു നമുക്ക് മനസ്സിലാക്കാം.

ഈ ചിത്രത്തിൽ പത്തു പാത്രങ്ങളാണ് ആലേഖനം ചെയ്യപ്പെട്ടിരിക്കുന്നത്. തോമസ് മോറോ, അദ്ദേഹത്തിന്റെ പിതാവായ സർ ജോൺ മോറോ, തോമസ് മോറിന്റെ മൂന്നു പുത്രികളും, ഒരു പുത്രനും, തോമസ് മോറിന്റെ ഭാര്യയായ ലെയ് ഡി മോറോ, തോമസ് മോർ ഭരണത്തു കൂടെ താമസിപ്പിച്ചിരുന്ന മാർ ഗറേറ്റ് ഗിഗ്സ് (Margaret Gigs) എന്നുവരിയും, പിന്നീട് തോമസ് മോറിന്റെ പുത്രൻ ജോണിന്റെ ഭാര്യയായിത്തീർന്ന അന്നക്രസേകർ (Anna Cresacre) എന്ന തരുണിയും, കുടുംബവിദ്വേഷകനായ ഫെൻറി പാറ്ററിസൺ എന്ന ആളാണ് ഈ പാത്രങ്ങൾ. തോമസ് മോറോ കുടുംബവ്യഭക്ഷണത്തിന് ആരംഭിക്കുന്ന വിധത്തിലാണ് ഈ ചിത്രം. ചെൽസിയിലെ വസതിയിലെ ഭക്ഷണശാലയാണ് രംഗം. തോമസ് മോറോ പിതാവും മദ്ധ്യത്തിൽ ഇരിക്കുന്നു. പടത്തിന്റെ ഇടത്തെ അറ്റത്തു് തോമസ് മോറിന്റെ രണ്ടാമത്തെ പുത്രി എലിസബെത്തു് കക്ഷത്തിൽ ഒരു പുസ്തകവും വെച്ചുകൊണ്ടു് കൈകെട്ടി നില്ക്കുന്നു. എലിസബെത്തിന്റെ അടുത്തു് ഇടത്തുകൈയിൽ ഒരു പുസ്തകം നിവർത്തിപ്പിട്ടു വലത്തുകൈകൊണ്ടു് അതിൽ ഒരു ഭാഗം സർ ജോൺ മോറിനെ ചൂണ്ടിക്കാണിക്കുന്ന വിധത്തിൽ അല്പമൊന്നു കനിഞ്ഞു് മാർ ഗറേറ്റ് ഗിഗ്സ് നില്ക്കുന്നു. സർ ജോണിന്റെയും സർ തോമസിന്റെയും മദ്ധ്യത്തിൽ കുറെ പുറകിലായിട്ടു അന്നക്രസേകർ നില്ക്കുന്നു. സർ തോമസിന്റെ ഇടത്തുവശത്തു് അദ്ദേഹത്തിന്റെ മകൻ ജോൺ ഒരു പുസ്തകവും വായിച്ചുകൊണ്ടു നില്ക്കുന്നു. സർ തോമസിന്റെ പുത്രിയായ മാർഗറേറ്റും സെസിലിയും

ഇരിക്കുന്നു; മാർഗ്ഗരഹിതന്റെ മടിയിൽ ഒരു പുസ്തകം തുറന്നിരിപ്പുണ്ട്. ഇവരുടെ വിമാതാവായ ലെയ്ഡി മോർ ചിത്രത്തിന്റെ വലത്തുവശത്ത് മുട്ടുകുത്തി പ്രാർത്ഥനയിൽ മുഴുകിയിരിക്കുന്നു. തപോവിപ്ലവം ഞാക്കുൻ പ്രയത്നിക്കുന്ന ഒരു സന്തപ്തപോലെ ഒരു കുരങ്ങ് ലെയ്ഡിമോറിന്റെ ദേഹത്തിൽ തത്തിക്കയറാൻ ശ്രമിക്കുന്നുണ്ട്. എല്ലാവരുടെയും പുറകിലായിട്ടു വിദൂഷകൻ പാററിസണം നിൽക്കുന്നു. ഈ ചിത്രത്തിൽ ചിത്രകാരൻ പ്രകടമാക്കുവാൻ ഭാവിിക്കുന്നത് സർ തോമസ് മോറിന്റെ കുടുംബത്തിന്റെ ദൈവഭക്തിയും, വിദ്യാതല്പരതയും, അദ്ദേഹത്തിന്റെ ജന്തുവാത്സല്യവുമാകുന്നു.

✓ ജീവിതോദ്ദേശങ്ങളെയും വിദ്യാഭ്യാസന രീതിയെയും കുറിച്ച് തോമസ് മോറിനുള്ളായിരുന്ന ആളുകൾ അദ്ദേഹം തന്റെ മക്കളുടെ ഉപാധ്യായനായ ഗുണെൽ (Gunell) എന്ന വിദ്വാൻ എഴുതിയ ഒരുഴത്തിൽനിന്നും സ്പഷ്ടമാകുന്നു. ഈ എഴുത്തു രാജകുടുംബങ്ങളിൽ വ്യാപൃതനായി തോമസ് മോർ കൊട്ടാരത്തിൽ തന്നെ താമസിച്ചിരിക്കയിൽ ഗുണെലിന് അയച്ചതാണ്. അക്കാലത്ത് പ്രത്യേകാഭിരുചിയോടുകൂടിയ ചില പുരുഷന്മാർ മാത്രം അഭ്യസിച്ചിരുന്ന ഗ്രീക്കുലത്തിനും തന്റെ പുത്രികളും പഠിക്കുന്നതിനു അദ്ദേഹം വ്യവസ്ഥ ചെയ്തിട്ടുണ്ടായിരുന്നു. സ്രീവിദ്യാലയങ്ങളുടെ ദൈർഘ്യം കൊണ്ടോ വിദ്യാലയങ്ങൾ പൂർണ്ണമല്ലെന്നു തോമസ് മോർ വിചാരിച്ചിരുന്നതുകൊണ്ടോ ഈ കാര്യാത്തിന് അദ്ദേഹം പ്രത്യേകമായ ഉപാധ്യായനെ നിയമിച്ചിരുന്നു. ആ ഉപാധ്യായനായിരുന്നു

ഗുണങ്ങൾ. പ്രസ്തുത ലേഖനത്തിന്റെ ചില ഭാഗങ്ങൾ നമുക്കിവിടെ ഉദ്ധരിക്കാം:—

“എന്റെ പ്രിയപ്പെട്ട ഗുണങ്ങൾ, പതിവുപോലെ സരളവും സ്നേഹമസ്പന്ദവുമായ നിങ്ങളുടെ എഴുത്തു കിട്ടി. നിങ്ങളുടെ എഴുത്തിൽനിന്നും നിങ്ങൾക്കു് എന്റെ മക്കളോടുള്ള താല്പര്യം ഞാൻ കാണുന്നു; അവരുടെ എഴുത്തുകളിൽനിന്നു് അവരുടെ ഉത്സാഹത്തെ ഞാൻ അനുമാനിക്കയും ചെയ്യുന്നു.....സുകൃതത്തോടു യോജിച്ചിരിക്കുന്ന പാണ്ഡിത്യത്തെ രാജാക്കന്മാരുടെ സകല നിഷ്പേക്ഷകളെക്കൊണ്ടും ഞാൻ വിലമതിക്കുന്നുവെങ്കിലും, നല്ല ജീവിതത്തോടു യോജിച്ചിരിക്കാത്ത പാണ്ഡിത്യം കൊണ്ടുള്ള കീർത്തി ശോഭായമാനവും പ്രസിദ്ധവുമായ ഒരു അപയശസ്സാകുന്നു.....ഒരു സ്രീ പ്രശസ്തമായ സുകൃതത്തിന്റെകൂടെ സാഹിത്യത്തിൽ മിതമായിട്ടുള്ള സാമത്വമെങ്കിലും യോജിച്ചിട്ടാൽ, അവർക്കു് ക്രീസസിന്റെ (Croesus) സമ്പത്തും ഹെലന്റെ (Helen) സൗന്ദര്യവും കിട്ടിയാലുണ്ടാകുന്നതിൽ അധികം സാക്ഷാൽ ഗുണം ഉണ്ടാകുമെന്നു ഞാൻ വിചാരിക്കുന്നു. അവർക്കുണ്ടാകാവുന്ന പ്രതാപത്തെ ഉദ്ദേശിച്ചല്ല ഞാനിതു പറയുന്നത്.....പിന്നെയും, ജ്ഞാനത്തിന്റെ പ്രതിഫലം സമ്പത്തുപോലെ നഷ്ടപ്പെടുന്നതും സൗന്ദര്യപോലെ ജീർണ്ണിക്കുന്നതുമല്ല.....പാണ്ഡിത്യംകൊണ്ടു് മനുഷ്യർക്കകിട്ടുന്ന ഗുണങ്ങളിൽ ഗ്രന്ഥങ്ങളുടെ അദ്ധ്യയനത്താൽതന്നെ സ്തുതിയെ അല്ല ഉപയോഗത്തേയാണു് നാം ആരാധേണ്ടതെന്നു് നാം പറിക്കുന്നുവെന്നുള്ളതിനെക്കാൾ വിശിഷ്ടമായി മറുപടിയെന്നില്ല.....എന്റെ പ്രിയപ്പെട്ട

ഗുണെന്ത്, നിങ്ങളോടു മാത്രമല്ല—നിങ്ങൾ എന്റെ
 മക്കളോടുള്ള വാത്സല്യം കൊണ്ട് സ്വമേധയാ അങ്ങനെ
 ചെയ്യുമെന്നെനിക്കറിയാം—എന്റെ എല്ലാ സ്നേഹിതന്മാ
 രോടും, എന്റെ അപത്വങ്ങൾ ഗർവ്വത്തിന്റെയും ഒരല
 ത്വത്തിന്റെയും പ്രപാതത്തിൽ നിന്ന് ഒഴിഞ്ഞുമാറി
 വിനയത്തിന്റെ ശാഭലത്തിൽ സഞ്ചരിക്കുവാൻ ഉപ
 ദേശിക്കണമെന്നു ഞാൻ പലപ്പോഴും അഭ്യർത്ഥിച്ചിട്ടു
 ണ്ടല്ലോ. അവർ സമ്പത്സമക്ഷം വ്യാമോഹിതരായി
 തീരാതിരിക്കുന്നതിനും, മറ്റുള്ളവരിൽ തെറ്റായി
 അവർ ബഹുമാനിക്കുന്ന പദാർത്ഥങ്ങൾ തങ്ങൾക്കില്ലാത്ത
 തിനാൽ ദുഃഖിക്കാതിരിക്കുന്നതിനും, ശോഭനങ്ങളായ
 നേപഥ്യങ്ങൾ ഉള്ളതുകൊണ്ട് തങ്ങൾ ഉന്നതരാണെന്നും
 ആ നേപഥ്യങ്ങൾ ഇല്ലാത്തതുകൊണ്ട് തങ്ങൾ നീചരാ
 ണെന്നും വിചാരിക്കാതെയിരിക്കുന്നതിനും, പ്രകൃതി
 തങ്ങൾക്ക് നല്കിയിരിക്കുന്ന സൗന്ദര്യത്തെ ഒരഭാ
 സിന്ദാ കൊണ്ടു നശിപ്പിക്കാതെയും കൃത്രിമമായി വർദ്ധി
 പ്പിക്കാതെയും ഇരിക്കുന്നതിനും, സൂകൃതത്തെ ഒന്നാം പദ
 വിധിലും പാണ്ഡിത്യത്തെ രണ്ടാം പദവിധിലും വെയ്ക്കു
 ന്നതിനും, തങ്ങളുടെ അദ്ധ്യയനങ്ങളിൽ ദൈവഭക്തി
 യെയും, മനുഷ്യസ്നേഹത്തെയും, വിനയത്തെയും, ക്രിസ്തീ
 യമായ അനന്തരകാരത്തെയും ഉപദേശിക്കുന്ന ഭാഗങ്ങളെ
 കൂടുതൽ വിലമതിക്കുന്നതിനും അവരോടുപദേശിക്കു
 വാൻ ഞാൻ അഭ്യർത്ഥിച്ചിട്ടുണ്ട്. ഈ മാർഗ്ഗത്തിൽ
 കൂടെ അവർ നിർദ്ദോഷമായ ജീവിതത്തിന്റെ പ്രതി
 ഫലം ദൈവത്തിൽനിന്നു ലഭിക്കുകയും, അതു ലഭിക്കു
 മെന്നുള്ള ഉറപ്പുകൊണ്ട് അവർ മരണത്തെ ഭയംകൂടാതെ
 അവലോകനം ചെയ്യുകയും, ദൃഢമായ ആനന്ദത്തിൽ

നിമഗ്നരായിട്ട് മനുഷ്യരുടെ ശൂന്യസ്തുതികളാൽ ജീവിക്കാതെയും അപവാദങ്ങളാൽ വിഷണ്ണരാകാതെയുമിരിക്കുകയും ചെയ്യുന്നതാകുന്നു. ഇതുകണ്ടെയാണ് ഞാൻ പാണ്ഡിത്യത്തിന്റെ യഥാർത്ഥഫലങ്ങളായി ഗണിക്കുന്നത്; എല്ലാ സാഹിത്യകാരന്മാർക്കും ഈ ഗുണങ്ങൾ ഇല്ലെന്നു ഞാൻ സമ്മതിക്കുന്നുവെങ്കിലും, ഈ അഭിപ്രായങ്ങളോടുകൂടെ അദ്ധ്യയനം നടത്തുന്നവർ ഈ ലക്ഷ്യത്തെ പ്രാപിച്ച് അന്യനരായിത്തീരുമെന്നു ഞാൻ അഭിപ്രായം.

“സൂിയുടെ മനസ്സ് പ്രകൃത്യാ ദോഷകരമാണെന്നും അതിൽ ധാന്യത്തെക്കാളധികം കളകൾ വളരുമെന്നും ഒരു പറച്ചിൽ ഉണ്ട്; ഇങ്ങനെ പറഞ്ഞു വളരെപ്പേർ സൂികളെ പഠിപ്പിക്കാതെയിരിക്കുന്നുണ്ട്. ഈ പറച്ചിൽ സത്യമാണെന്നു വന്നാൽ തന്നെയും, പ്രകൃതിയിലുമായ ദോഷത്തെ പ്രയത്നംകൊണ്ടു ചരിവരിക്കുന്നതിനായി ആ കാരണം കൊണ്ടുതന്നെ സൂികളുടെ മനസ്സിനെ കൂടുതൽ സംസ്കരിക്കണമെന്നാണ് ഞാൻ വിചാരിക്കുന്നത്. പുരാതനന്മാരുടെ, അതിവിവേകികളും അതിപവിത്രന്മാരുമായവരുടെ, അഭിപ്രായമിതായിരുന്നു. മറ്റുള്ളവരെക്കുറിച്ച് ഞാൻ പറയുന്നില്ല, ഉൽകൃഷ്ടമായ ഗ്രാമിണികളും ആഭിജാത്യമുള്ള കന്യകകളും അദ്ധ്യയനം ചെയ്യണമെന്ന് വിശുദ്ധനായ ഈറാനിമോസും (Jerome) വിശുദ്ധനായ ആഗസ്റ്റീനോസും (Augustine) ഉപദേശിച്ചിരുന്നു എന്നു മാത്രമല്ല, അവരെ സഹായിക്കുന്നതിന് വിശുദ്ധ ലിഖിതത്തിന്റെ ഗഹനാർത്ഥങ്ങളെ വ്യാഖ്യാനിച്ചു കൊടുക്കുകയും

ചെയ്തു.....പണ്ഡിതനായ എന്റെ ഗുണെജ്, എന്റെ പുത്രികളെ ആ പാവനപുരുഷന്മാരുടെ കൃതികളെ പൂണ്ണമായി പഠിപ്പിക്കുന്നതിനു നിങ്ങൾ സദയം പ്രയത്നിക്കണമെ.....മിഥ്യപ്രതാപം നികൃഷ്ടമായ പദാർത്ഥമാണെന്നും ക്രിസ്തുവിനാൽ പലപ്പോഴും പ്രശംസിക്കപ്പെട്ടിട്ടുള്ള നമുമായ വിനയത്തെക്കാൾ ഉന്നതമായ മററൊന്നില്ലെന്നുമുള്ള ഗീതം നിങ്ങളും അവരുടെ അമ്മയും എന്റെ സ്നേഹിതന്മാരും എന്റെ മക്കളുടെ ചെവിയിൽ ആവർത്തിച്ചുവർത്തിച്ചു പാടി അവരുടെ തലയിൽ അത് അടിച്ചുകയറുന്നു.....ഇയ്യ ഉദ്ദേശസിദ്ധിക്കു പുരാതനവിതാക്കന്മാരുടെ * കൃതികളെക്കാൾ നല്ലതു മററൊന്നുമില്ല.....”

മേൽ ഉദ്ധരിച്ച ഭാഗങ്ങളിൽനിന്നും തന്റെ ഉന്നതമായ സ്ഥാനം നിമിത്തം തന്റെ മക്കൾ ഗവിയായി തീർന്നേക്കാമെന്ന് തോമസ് മോറിനു ശങ്കയുണ്ടായിരുന്നുവെന്നും ആ ദോഷത്തെ പരിഹരിക്കുവാൻ അദ്ദേഹം പ്രയത്നിച്ചിരുന്നുവെന്നും നമുക്കു കാണാവുന്നതാണ്. നഗ്നപദങ്ങളും ക്ഷണികങ്ങളുമായ സ്ഥാനമാനാദികളെക്കാൾ ആവശ്യമായിട്ടുള്ളതു സൂക്തമാണെന്നുള്ളതു അദ്ദേഹത്തിന്റെ ദൃഢമായ അഭിപ്രായമായിരുന്നു. മൗണ്ഡത്തിനായിട്ടുള്ള സന്നദ്ധതയെക്കുറിച്ചും അദ്ദേഹം പറയുന്നു. സൂക്തരികൾ മരണത്തെ ഭയപ്പെടേണ്ട എന്നു അദ്ദേഹം ഭയം തീർപ്പിക്കുന്നത് ധർമ്മത്തിനുവേണ്ടി താൻ അനുഭവിക്കാനിരുന്ന മരണത്തെ ഉത്പ്രേക്ഷിച്ചുകൊണ്ടാണോ എന്നു നമുക്കു തോന്നിപ്പോകുന്നു.

* പുരാതനകാലങ്ങളിൽ ക്രിസ്തീയമതഗ്രന്ഥങ്ങളുടെ വ്യാഖ്യാനമായും ക്രിസ്തീയധർമ്മങ്ങളുടെ ഉപദേശമായിട്ടും മറ്റും ഗ്രന്ഥങ്ങൾ എഴുതിയിട്ടുള്ള മഹാമതികളായ പിതർസ് പിതാക്കന്മാർ എന്നൊക്കെ ചേർ.

മൂന്നാമദ്ധ്യായം

ഉദ്യോഗങ്ങൾ

തോമസ് മോർ ബാരിസ്റ്റർ ആയിത്തീർന്നതിന്റെ ശേഷം വക്കീൽപണിയിൽ ഏല്പെട്ടു. ഈ ജോലിയിൽ ഉദ്യക്തനായിരിക്കുകയിലാണ് പാർലമെൻറ സാമാജികനായും ഹെൻറി സപ്ലമന്റെ ഒരു ധനാഭ്യർത്ഥനയെ പ്രതിഷേധിക്കുമ്പോൾ ആ രാജാവിന്റെ വിരോധം സമ്പാദിക്കുകയും ചെയ്തത്. തോമസ് മോർ സമർത്ഥനായ ഒരു വക്കീലായിരുന്നു. എന്നാൽ വല്ല കക്ഷിയും കേസും കൊണ്ടുവന്നാൽ കോടതികയറാതെ വല്ല കണക്കിലും എതിർക്കുകയുമായി രാജിയായി കാര്യം തീർക്കുകയായിരിക്കും നല്ലതെന്നു അദ്ദേഹം ഉപദേശിക്കുകയായിരുന്നു. രാജിയായാൽ ഉണ്ടാകാവുന്നതിലധികം നഷ്ടം കോടതി കയറിയാൽ ഉണ്ടാകുമെന്ന് അദ്ദേഹം കക്ഷിയെ മനസ്സിലാക്കാൻ ശ്രമിച്ചിരുന്നു. മോറിന്റെ നിത്യവൃത്തി കഴിച്ചിരുന്നതു വക്കീൽ പണിയിൽ നിന്നുള്ള ആദായം കൊണ്ടായിരുന്നെങ്കിലും അദ്ദേഹം കക്ഷികളെ ഇങ്ങനെ ഉപദേശിക്കാറുണ്ടായിരുന്നു. എന്നാൽ ചില മനുഷ്യർക്ക് വ്യവഹാരങ്ങൾ നടത്തുന്നതിൽ പ്രത്യേകമായ രസമുണ്ടല്ലോ. മോറിന്റെ ഉപദേശം സ്വീകരിക്കാതെ നമ്പരുകൊടുക്കു തന്നെ വേണമെന്ന നിർബന്ധിക്കുന്നവർക്ക് കേസുനടത്തുന്നതിന് എടുപ്പവും ചെലവും കുറവുമുള്ള മാർഗ്ഗങ്ങൾ ഉപദേശിക്കുകയും ചെയ്തു.

ശിച്ഛകൊടുത്തിരുന്നു. കേസുകൊടുക്കുന്നതിൽ കക്ഷി കളെ വിമുഖരാക്കുകയും കേസുകൾ നടത്തുന്നതിനു ചെലവുകുറഞ്ഞ മാർഗ്ഗങ്ങൾ ഉപദേശിച്ചുകൊടുക്കുകയും ചെയ്യുന്നതു വക്കീലിന്റെ ആദായത്തെ സാരമായി ബാധിക്കുമല്ലോ എങ്കിലും മോറിന് ശരാശരി ആണ്ടിൽ ൪൦൦ പവൻ വരവുണ്ടായിരുന്നു. തോമസ് മോറിന്റെ കാലത്ത് ൪൦൦ പവൻ ഇന്നത്തെ ൯൦൦൦ പവനു സമമായിരുന്നു.

മോറിനെ ഉപദ്രവിച്ചുകൊണ്ടിരുന്നവനായ ഫെൻറി സപ്ലമൻ മരിച്ചതിന്റെശേഷം അദ്ദേഹത്തിന്റെ ജീവിതം സുഖമായിത്തീർന്നു. ഫെൻറി സപ്ലമന്റെ അനന്തരനായി രാജഭാരമേറ ഫെൻറി അഷ്ടമൻ വളരെ ഗുണങ്ങളോടുകൂടിയ ഒരു രാജാവായിരുന്നു. അദ്ദേഹം ഒരു പണ്ഡിതനായിരുന്നു എന്നുമാത്രമല്ല, പാണ്ഡിത്യമുള്ളവരെ മാനിക്കുകയും ചെയ്തിരുന്നു. ഇങ്ങനെയുള്ള ഒരു രാജാവു് സിംഹാസനാരോഹണം ചെയ്തതു് പണ്ഡിതാഗ്രേസരനായ മോറിന്റെ ജീവിതഗതിക്കനുക്രമമായിത്തീർന്നു. ഫെൻറി അഷ്ടമന്റെ പല ഗുണങ്ങളിൽ രണ്ടു ഭാഷങ്ങൾ നിമഗ്നങ്ങളായിരുന്നു. അദ്ദേഹം അനിയന്ത്രിതനായ ഒരു സ്രീലമ്പടനും അത്യന്തം വാശിക്കാരനുമായിരുന്നു. അവസാനത്തിൽ തോമസ് മോറിന്റെ ധമ്മതല്പരതയും അഭിപ്രായധീരതയും രാജാവിന്റെ ഈ ഭാഷങ്ങളോടൊന്നിരിട്ടിട്ടു് ധർമ്മബുദ്ധിയും അനിയന്ത്രിതമായ ഭൌതികശക്തിയും തമ്മിൽ സംഘട്ടനമുണ്ടാകുമ്പോൾ സാധാരണമായി ഉണ്ടാകാറുള്ള ഫലം ഉണ്ടായതു നാം വഴിയെ കാണുന്നതായിരിക്കും.

൧൫൧൦ സെപ്റ്റംബർ ൩-ാം-നു തോമസ് മോർ ലണ്ടൻ പട്ടണത്തിന്റെ അണ്ടർ ഷെറിഫ് (Under-Sheriff) ആയി നിയമിക്കപ്പെട്ടു; ഈ ഉദ്യോഗം വഹിക്കുന്നതിന് മോർ തന്റെ വക്കീൽപണി ഉപേക്ഷിക്കേണ്ടിയിരുന്നില്ല. അണ്ടർ ഷെറിഫ് ലണ്ടൻ പട്ടണത്തിന്റെ അധിപതിയായ ലോർഡ് മേയറിന്റെ (Lord Mayor) കോടതിയിൽ ഒരു ജഡ്ജിയായിരുന്നു. ജഡ്ജിയുടെ കൃത്യം വ്യാഴാഴ്ചതോറും പൂർവ്വാഹ്ണത്തിൽ മാത്രമേ നിർവ്വഹിക്കേണ്ടിയിരുന്നുള്ളൂ. മറ്റു സമയങ്ങളിൽ മേയറിനു വക്കീൽപണി നോക്കാനായിരുന്നു.

അക്കാലത്തു ലണ്ടനിലെ കച്ചവടക്കാരും ലണ്ടനിൽ കച്ചവടം നടത്തിയിരുന്ന വിദേശകച്ചവടക്കാരും തമ്മിൽ പല തർക്കങ്ങൾ ഉണ്ടായിരുന്നു. ഫ്ലാൻഡേർസിലെ (Flanders) ആർച്ച്ഡ്യൂക്കുമായിട്ട് (Arch-duke) ആലോചിച്ച് ഈ തർക്കങ്ങൾ തീർത്തു വേണ്ട വ്യവസ്ഥകൾ ചെയ്യുന്നതിന് ഫെൻറി തോമസ് മോറിനെ തന്റെ പ്രതിനിധിയായിട്ടയച്ചു. ഈ കാര്യത്തിനായിട്ട് തോമസ് മോർ ൧൫൧൫-൧൬-ൽ ആറു മാസത്തോളം ഫ്ലാൻഡേർസിൽ താമസിച്ചു. ഇങ്ങനെ അവിടെ താമസിച്ചിരുന്ന കാലത്താണ് മോർ തന്റെ പ്രസിദ്ധകൃതിയായ യൂട്ടോപ്പിയ (Utopia) എന്ന ഗ്രന്ഥത്തിന്റെ പ്രധാനമായ ഭാഗം രചിച്ചത്.

തന്നെ ഏല്പിച്ചിരുന്ന കാര്യം തൃപ്തികരമായി നിർവ്വഹിച്ചുകൊണ്ട് ൧൫൧൬-ൽ മോർ ലണ്ടനിൽ തിരിച്ചുവന്നു. ഇണമെന്നൊരു ഫെൻറി, മേയറിന്റെ സാമന്ത്യ

ത്താൽ ആകൃഷ്ടനായിത്തീർന്നു; മോറിനെ സ്ഥിരമായി ഒരു രാജപുരുഷനാക്കണമെന്നു അദ്ദേഹം നിശ്ചയിച്ചു. അക്കാലത്തെ കൊട്ടാരക്കണക്കിൽ “ആലോചനക്കാരൻ തോമസ്” മോറിനു ആജീവനാന്തം പവൻ ഫാർ എന്നൊരിന്നു കാണുന്നുണ്ട്. ഫെൻറി ഇങ്ങനെയൊരു പതിവു നിശ്ചയിച്ചതു തനിക്ക് മോറിനോടുള്ള ബഹുമാനത്തിന്റെ ചിഹ്നമാണെന്നു പറയണമെന്നില്ലല്ലോ. എന്നാൽ ഒരു രാജപുരുഷനായിത്തീരുന്നതിൽ മോറിനു വളരെ വൈമുഖ്യമുണ്ടായിരുന്നു. രാജാവിനു ഒരു രാജപുരുഷനോടു അനുഭാവമുണ്ടായിരുന്നാലും രാജപുരുഷന്റെ സ്വാതന്ത്ര്യത്തിനു വലിയ വിച്ഛേദം സംഭവിക്കുമെന്നുള്ളതു നിശ്ചയമാണല്ലോ. രാജസാന്നിദ്ധ്യം കൊണ്ടുള്ള പ്രതാപത്തിനും രാജാക്കന്മാർ കൊണ്ടുള്ള അർത്ഥലാഭത്തിനും വേണ്ടി എന്തും ചെയ്യുന്നതിനു സന്നദ്ധന്മാരാണ് മനുഷ്യരിൽ മിക്കവരും. എന്നാൽ പ്രതാപത്തെയും ധനത്തെയും വലിയ കാര്യമായി ഗണിക്കാത്തവരും മനുഷ്യരിൽ ഇല്ലാതില്ല. ഈ നൂറുപക്ഷത്തിൽ പെട്ടവനായിരുന്നു തോമസ് മോർ. എന്നാൽ ഒരാൾ ഇന്നു ജോലി നോക്കണമെന്നു ഒരു രാജാവു പറയുന്നത് ഒരു രാജശാസനം കൂടെയാണല്ലോ. പ്രജകൾക്ക് അതിനെ നിഷേധിക്കാൻ നിവൃത്തിയില്ല. ഫെൻറി അഭിപ്രായദാർശ്യമുള്ളവനും വലിയ നിർബന്ധിയും കൂടെയായിരുന്നു. രാജഭക്തിക്കായിട്ടെങ്കിലും മോർ രാജസംഭാവനകളെ സ്വീകരിക്കേണ്ടിവന്നു.

൧൫൧൭-ൽ ലണ്ടനിൽ വലിയ ഒരു ലഹളയുണ്ടായി. സ്വദേശികളായ കച്ചവടക്കാരും വിദേശികളായ

കച്ചവടക്കാരും തമ്മിൽ മത്സരമുണ്ടായിരുന്നുവെന്ന് നാം മുൻപേ കണ്ടുവല്ലോ. തോമസ് മോറിന്റെ പ്രയത്നങ്ങൾകൊണ്ട് രാജ്യങ്ങൾ തമ്മിൽ കച്ചവടസംബന്ധമായി ചില വ്യവസ്ഥകൾ ഉണ്ടായെങ്കിലും കച്ചവടക്കാർ തമ്മിലുള്ള മത്സരം അവസാനിച്ചിരുന്നില്ല. വിദേശികളുടെ മത്സരംകൊണ്ട് തങ്ങളുടെ ആദായം കുറഞ്ഞുപോകുന്നുവെന്നു സ്വദേശികൾ വിചാരിച്ചിരുന്നു. ഈ വിചാരം വളർന്നുവളർന്ന് ഒരു ലഹളയായി പരിണമിച്ചുവെന്നു പറഞ്ഞാൽ കഴിഞ്ഞല്ലോ. ഏപ്രിൽ ൩൦-ാംനു വ്യാഴാഴ്ച രാത്രിയാണ് ഈ ലഹള ആരംഭിച്ചത്. ഇംഗ്ലീഷ് തൊഴിലാളികൾ പരദേശികളുടെ പല പീടികകളും വ്യവസായശാലകളും നശിപ്പിച്ചു. വിദേശരാജാക്കന്മാരുടെ പ്രതിപുരുഷന്മാരെപ്പോലും ആക്രമിച്ചു തുടങ്ങി. ലഹളക്കാർ ജെയിലുകൾ ബലാളാശമായി തുറന്ന് ജെയിൽപുരുഷികളെയും തങ്ങളുടെ കൂട്ടത്തിൽ കൂട്ടി. ലണ്ടനിലെ നഗരവൃദ്ധന്മാരും സമാധാനപാലകന്മാരും ഭയക്രാന്തരായിട്ട് തങ്ങളുടെ വീടുകളിൽ അഭയം പ്രാപിച്ചു. വ്യാഴാഴ്ച രാത്രി ഇങ്ങനെയുള്ള സംഭവങ്ങളെല്ലാമുണ്ടായി. വെള്ളിയാഴ്ച പ്രഭാതത്തിലും ലഹള തുടർന്നുകൊണ്ടിരുന്നു.

വെള്ളിയാഴ്ച കാലത്തെ രാജാവിന്റെ പ്രിവി കൗൺസിൽ (Privy Council) കൂടി. ലഹളക്കാരെ പറഞ്ഞു സമാധാനപ്പെടുത്തുന്നതിന് വേണ്ട ജനരഞ്ജന തോമസ് മോറിനാമത്രമെ ഉള്ളുവെന്ന് അവർ തീർച്ചയാക്കി; എന്നിട്ട് മോറിനുള്ളയച്ചുവരുത്തി. ഈ കൃത്യാ വളരെ കൃമശ്രമാണെന്നു തനിക്കു തോന്നിയെങ്കിലും

സമാധാനസ്ഥാപനത്തിനായിട്ടുള്ള ക്ഷണം സ്വീകരിക്കാതിരിക്കാൻ നിവൃത്തിയില്ലായിരുന്നല്ലോ. അദ്ദേഹം ഉടനെ ലഹളയുടെ ഒരു കേന്ദ്രസ്ഥാനത്തു ചെന്നു നിന്നുകൊണ്ട് ജനക്കൂട്ടത്തോടു പ്രസംഗിക്കുവാൻ തുടങ്ങി. മോറിന്റെ പ്രസംഗം കേട്ടു ലഹളക്കാർ ശാന്തരാകുവാൻ തുടങ്ങി. അപ്പോൾ അപ്രതീക്ഷിതമായ ഒരു സംഭവമുണ്ടാകയാൽ ലഹള വീണ്ടും ആരംഭിച്ചു. പ്രസംഗം കേട്ടുകൊണ്ടു നിന്ന ജനക്കൂട്ടത്തിലേക്ക് അടുത്തുണ്ടായിരുന്ന ഒരു കെട്ടിടത്തിൽ നിന്നും ചിലർ കല്ലെറിഞ്ഞു. ഈ ഏകകൊണ്ട് സാക്ഷാൽ ലഹളക്കാരല്ലായിരുന്നവരിലും പലർക്കു പരുക്കു തട്ടി. ഒരു കല്ലു തോമസ് മോറിന്റെ കൂടെ അകമ്പടിയായി നിന്നിരുന്ന ഒരു സാർജൻറിന്റെ ദേഹത്തു വീണു. അതിന്റെ വേദനകൊണ്ടു അയാൾ പെട്ടെന്നു “അവരെ പിടിച്ചോ” എന്നു വിളിച്ചു പറഞ്ഞു. ലഹള രണ്ടാമതും തുടങ്ങുന്നതിനു് ഇതു കാരണമായിത്തീർന്നു. പിന്നെ ജനക്കൂട്ടത്തിന്റെ ശ്രവണത്തെ സ്വാധീനമാക്കുന്നതിനു തോമസ് മോറിനും സാധിക്കാതെ വന്നു. അന്ത്യനശേഷം അധികാരികൾ പീരങ്കി പ്രയോഗിച്ചാണു് ലഹളയമന്തിയതു്. *

* ൧൩-ാം ശതാബ്ദത്തിന്റെ അവസാനഘട്ടത്തോടുത്തു് ഏകദേശം ഷേക്സ്പിയർ സമാജത്തിൽ (Shakespeare Society) നിന്നും ൧൮൪൪-ൽ പ്രസിദ്ധം ചെയ്യപ്പെട്ടതുമായ “സർ തോമസ് മോർ” എന്ന നാടകത്തിൽ ഈ ലഹള അവസാനിച്ചതു് മോറിനോടു ലഹളക്കാർക്കുണ്ടായിരുന്ന ബഹുമാനത്തിന്റെയും അദ്ദേഹത്തിന്റെ സാമ്പത്തികത്തിന്റെയും ഫലമായിട്ടാണെന്നാണു് സൂചിപ്പിച്ചിരിക്കുന്നതു്. ഇതു നാടകീയമായ അതിശയോക്തിയായ തിരുവോ.

ഈ ലഹളയുടെ കാരണങ്ങളും മറ്റും വിചാരണ ചെയ്യുന്നതിനായിട്ട് നിയമിക്കപ്പെട്ട കമ്മീഷനിൽ തോമസ് മോറൂമുണ്ടായിരുന്നു. ലഹളയുടെ ഉത്ഭവവും മറ്റും സൂക്ഷ്മമായി ഗ്രഹിക്കുന്നതു പ്രകൃതത്തിനാവശ്യ മില്ലാത്തതിനാൽ അതെല്ലാം നമുക്കിവിടെ വിട്ടുകളയാം. ഈ ലഹളയോടു അടുത്തതിന് ഇങ്ങനെയെല്ലാമുണ്ടായ ബന്ധം തോമസ് മോറിനെ രാജ്യസേവനത്തിൽ നിന്ന് ഒഴിയുവാൻ പാടില്ലാത്തവനാക്കിത്തീർത്തുവെന്നുള്ള വാസ്തവം മാത്രം നാമിവിടെ ഗ്രഹിച്ചാൽ മതി.

ലഹള സംബന്ധിച്ച കാര്യങ്ങളെല്ലാം അവസാനിച്ചതിന്റെ ശേഷം ഫ്രാൻസിലെ രാജാവുമായിട്ട് ഒരു രഹസ്യ ഉടമ്പടി ചെയ്യേണ്ട കാര്യത്തെക്കുറിച്ച് ആലോചിക്കുവാനായി ഫെൻറി തോമസ് മോറിനെ കലേയ് (Calais) എന്ന പട്ടണത്തിലേക്കയച്ചു. കലേയ് ഫ്രാൻസിലുള്ളതാണെങ്കിലും അക്കാലത്ത് ഇംഗ്ലീഷുകാരുടെ വകയായിരുന്നു. ഇംഗ്ലീഷുകാരും ഫ്രെഞ്ചുകാരും വളരെ വളരെ കാലത്തേക്ക് അന്യോന്യവൈരികളായിരുന്നു. തദാനന്തരങ്ങളായ ചില സാഹചര്യങ്ങളാൽ ഫ്രെഞ്ചുരാജാവുമായി സഖ്യമുണ്ടാക്കുന്നത് ഉചിതമാണെന്നു ഫെൻറി വിചാരിച്ചു. നിത്യവൈരിയായ ഫ്രെഞ്ചുരാജാവിനെ വശംവദനാക്കിത്തീർക്കുന്നതിനു വിദ്വേഷവും സമത്വമെന്നുമായ ഒരു പ്രതിനിധി ആവശ്യമായിരുന്നു. അതിക്രമശ്രദ്ധയായ ഈ കാര്യത്തിന് യോഗ്യൻ മോറാണെന്നു ഫെൻറി തീരുമാനിച്ചു. മോർ തന്റെ കൃത്യം തൃപ്തികരമായി നിർവഹിക്കയും ചെയ്തു.

ഈ കാര്യത്തിനായി മോർ കലെയ്യിൽ താമസിച്ചിരിക്കുമ്പോൾ ഇറാസ്മസ് തന്റെയും മോറിന്റെയും സ്നേഹിതനായ പിറർ ജൈൽസും (Peter Giles) ആൻറ് വേർപ്പിൽ (Antwerp) താമസിക്കുകയായിരുന്നു. മോറിനു ഒരു സമ്മാനം കൊടുത്തയയ്ക്കണമെന്ന് ഇവർ നിശ്ചയിച്ചു. ഇവർ കൊടുത്തയച്ച സമ്മാനം ഒരു പ്രസിദ്ധ ചിത്രകാരനാൽ വരയ്ക്കപ്പെട്ടതായ ഇവരുടെ പടങ്ങൾ ആയിരുന്നു. ഈ സമ്മാനത്തിൽ മോർ അത്യന്തം സന്തുഷ്ടനായിത്തീർന്നു; തന്റെ കൃതജ്ഞതയെ വിവരിക്കുന്നതായ ഒരു ലേഖനം അവർക്കയച്ചു. “ഇറാസ്മസുമായുള്ള സഖ്യവും അദ്ദേഹത്തിന്റെ ഏഴുതുകയും പുസ്തകങ്ങളും പടങ്ങളുംകൊണ്ടു ഞാൻ വിദ്വാന്മാരായ യുഗങ്ങൾക്ക് സമർപ്പിതനായിത്തീരും.” എന്നു ആ ഏഴുത്തിൽ മോർ പ്രസ്താവിക്കുന്നു. തന്റെ സ്വന്തം ഗുണങ്ങൾകൊണ്ടു അനന്തരയുഗങ്ങൾക്കു താൻ ഇറാസ്മസിനെക്കാൾ വന്ദ്യനായിത്തീരമെന്നു തോമസ് മോറിനു വിചാരമേയില്ല. മോറിന്റെ നാമം ഇംഗ്ലണ്ടിന്റെ ചരിത്രത്തിൽ സ്ഥിരപ്രതിഷ്ഠമായിത്തീർന്നു. ഇംഗ്ലീഷു സാമ്രാജ്യവും അതിന്റെ പ്രത്യാപവും കാലാന്തരത്തിൽ അന്തർലോകം ചെയ്യാലും തോമസ് മോറിന്റെ പ്രതിമയ്ക്കു കത്തോലിക്കാദേവാലയങ്ങളിൽ സ്ഥിരപ്രതിഷ്ഠയുണ്ടായിരിക്കും. തോമസ് മോർ അന്നു വിചാരിക്കുന്നത് പോലെ ഇറാസ്മസിന്റെ സമ്പർക്കംകൊണ്ടു മോറല്ല, മോറിന്റെ സമ്പർക്കംകൊണ്ടു ഇറാസ്മസാണ് ലോകവാസാനുഭവത്തെ സ്മരണീയനായിത്തീർന്നിരിക്കുന്നത്.

മോർ കലെയ്യിലെ ജോലി പൂർത്തിയാക്കി ഇംഗ്ലണ്ടിൽ തിരിച്ചുവന്നതിന്റെശേഷം അദ്ദേഹത്തിന്റെ

സാമന്ത്രിയെക്കുറിച്ച് ഫെൻറിക്ക കൂടുതൽ ബഹുമാനമുണ്ടായ മറ്റൊരു സംഗതി സംഭവിച്ചു. മാപ്പാപ്പായുടെ ഒരു കപ്പൽ സെന്താഗോസ്റ്റോ തുറമുഖത്തു് അടുക്കുന്നതിന്നു നിർബദ്ധമായിത്തീർന്നു. ഈ കപ്പലിന്റെ ഉടമസ്ഥതയെക്കുറിച്ച് എന്തൊരു തർക്കമുണ്ടായിരുന്നു. ഈ വാദത്തിൽ മോർ മാപ്പാപ്പായുടെ പ്രതിനിധിയുടെ ദ്വിഭാഷിയും നിയമോപദേശാധ്യക്ഷനായിത്തീർന്നു. മോർ ഈ കേസു നടത്തിയ വിധവും മാപ്പാപ്പായുടെ അവകാശം സ്ഥാപിക്കാനായി പ്രയോജിച്ച യുക്തികളും ഫെൻറിയെ വളരെ സന്തോഷിപ്പിച്ചു. മോറിനെ തന്റെ ഉപദേശകസംഘത്തിന്റെ സാമാജികനാക്കണമെന്നു് ഈ കേസു കേട്ടുകൊണ്ടിരിക്കുന്നതിനിടയിൽ ഫെൻറി ഉറപ്പായി തീരുമാനിച്ചുവെന്നു് തോമസ് മോറിന്റെ ചരിത്രമെഴുതിയിട്ടുള്ളവരിൽ ഒരുവനും അദ്ദേഹത്തിന്റെ ജാമാതാവു(മാഗ്ദറൊറിന്റെ ഭർത്താവു്) മായ റോപ്പർ (Roper) പറയുന്നു.

ഇതുകഴിഞ്ഞു അധികകാലം കഴിയുന്നതിന്നുമുമ്പു് രാജാവു് തോമസ് മോറിനെ തന്റെ കൌൺസിലിന്റെ ഒരംഗമായി നിയമിച്ചു് യഥാവിധി വിശ്വാസ്യതാ പ്രഖ്യാപനം ചെയ്തിച്ചു. ഈ കൌൺസിൽ ഇപ്പോഴത്തെ കാബിനറ്റിന്റെ (Cabinet) പൂർവ്ഗാമിയായിരുന്നു. അതും ഇപ്പോഴത്തെ കാബിനറ്റും തമ്മിലുള്ള വ്യത്യാസങ്ങളിൽ ഏറ്റവും പ്രധാനമായതു് രാജാവു് കൌൺസിലിന്റെ അദ്ധ്യക്ഷനായുണ്ടാവുന്നതു് ആണു്. ഇപ്പോഴത്തെ കാബിനറ്റുപോലെ കൌൺസിലിന്നു രാജകാര്യങ്ങളിൽ ഉത്തരവാദിത്വമൊന്നുമില്ലായിരുന്നു. അദ്ധ്യവസേയങ്ങളായ കാര്യങ്ങളെക്കുറിച്ച് കൌൺസിൽ

അംഗങ്ങൾ തങ്ങളുടെ അഭിപ്രായങ്ങൾ പറയുകയും രാജാവു് ഈ അഭിപ്രായങ്ങൾ കേട്ടതിന്റെശേഷം യുക്തമെന്നു തോന്നുന്നതു ചെയ്യുകയും ചെയ്തിരുന്നു. കൌൺസിൽ രാജാവിന്റെ ഒരു ഉപദേശകസംഘം മാത്രമായിരുന്നു.

കൌൺസിലിൽ രാജാവു തോമസ് മോറിനു കൊടുത്തതു് അഭ്യർത്ഥനാധ്യക്ഷൻ (Master of Requests) എന്ന ഉദ്യോഗമായിരുന്നു. രാജസന്നിധിയിൽ വരുന്ന ഹർജികൾ ചരിശോധിച്ചു അപയിന്മേൽ തീരുമാനങ്ങൾ കല്പിക്കുകയും അസാധാരണ പ്രാധാന്യമുള്ളവയെ രാജാവിന്റെ സ്വന്തതീരുമാനത്തിനു സമർപ്പിക്കുകയും ചെയ്യുകയായിരുന്നു ഈ ഉദ്യോഗസ്ഥന്റെ കൃത്യം. ഈ ഉദ്യോഗസ്ഥൻ രാജാവിന്റെ സമീപത്തിൽ സർവ്വ ഉണ്ടായിരിക്കേണ്ടിയിരുന്നു. തന്മൂലം രാജാവിന്റെ മാത്ര കളിൽ അദ്ദേഹത്തെ അനുഗമിച്ചു് രാജ്യത്തിന്റെ പലഭാഗങ്ങളിലും മോർ സഞ്ചരിക്കേണ്ടിയിരുന്നു. രാജാവും തോമസ് മോറും തമ്മിലുള്ള സമ്പർക്കം കൂടിയതനുസരിച്ചു് രാജാവിനു മോറിനോടുള്ള സ്നേഹവും ബഹുമാനവും വർദ്ധിച്ചു. മോർ ഗൌരവാവഹങ്ങളായ കാര്യങ്ങളിൽ അഗാധജ്ഞാനത്തോടുകൂടിയ ഒരുപദേഷ്ടാവായിരുന്നുവെന്നുമാത്രമല്ല, വിനോദവേളകളിൽ തന്റെ സംഭാഷണചാതുര്യംകൊണ്ടു് ആഹ്ലാദകരമായ ഒരു സഹചരനുമായിരുന്നു. ആയതുകൊണ്ടു് തോമസ് മോർ കാര്യത്തിലും കളിയിലും രാജാവിനു് ഔച്ചിക്യമുടവാൻ പാടില്ലാത്ത ആളായിത്തീർന്നു. ഫെൻറി, മോറിനെ കൊട്ടാരംവക ചത്തിൻപ്രാസംഗികനാക്കിത്തീർത്തു.

അക്കാലത്തു യൂറോപ്പുരാജ്യങ്ങളിൽ പണ്ഡിതയോഗ്യമാനഭാഷ ലത്തീനായിരുന്നു. മഹാസഭസ്സുകളിൽ രാജപ്രതിനിധിയായിട്ട് ലത്തീനിൽ പ്രസംഗിക്കുകയായിരുന്നു കൊട്ടാരം പ്രാസംഗികന്റെ കൃത്യം. ഇതുകൂടാതെയും, ഫെൻറി ഒരു പണ്ഡിതനായിരുന്നതുകൊണ്ട് മതസംബന്ധമായും മറ്റുമുള്ള വിവാദങ്ങളിൽ ഏർപ്പെടാറുണ്ടായിരുന്നു. ഇതിലെല്ലാം ഫെൻറിയെ സ്ഥാനിക്കുകയെന്നുള്ളതും മോറിന്റെ കൃത്യങ്ങളിൽ ഒന്നായിത്തീർന്നു. മതസംബന്ധമായി ഫെൻറി നടത്തിയ ഒരു പ്രധാന വിവാദത്തെ നാം ഈ ഗ്രന്ഥത്തിൽ മറ്റൊരിടത്തു പ്രതിപാദിക്കുന്നതായിരിക്കും. മോർ ശങ്കിച്ചിരുന്നതുപോലെ അദ്ദേഹത്തിന്റെ സമയവും സപാതന്ത്ര്യവുമെല്ലാം രാജാവിന്റെ ഇച്ഛയ്ക്കധീനമായി അദ്ദേഹം കേവലം പരതന്ത്രനായിത്തീർന്നുവെന്നു മാത്രമേ ഇവിടെ പറയേണ്ടതുള്ളൂ.

മറേം ഏപ്രിൽ മാസത്തിൽ ചക്രവർത്തിയായ ചാൾസ് പഞ്ചമനും ഫെൻറിയും തമ്മിലുണ്ടായ ഒരു വാണിജ്യസന്ധിയിൽ ഫെൻറിയുടെ പ്രതിനിധികളായി ഒരു വച്ചവരിൽ ഒരുവൻ മോറായിരുന്നു. യൂറോപ്പിന്റെ ചരിത്രത്തിൽ ചക്രവർത്തിയെന്നു പറയുന്നതിന്റെ അർത്ഥം നാം ഗ്രഹിച്ചിരിക്കേണ്ടതാണ്. ക്രിസ്തുവിന്റെ കാലത്തു് റോമായിലെ ചക്രവർത്തികൾ യൂറോപ്പുഖണ്ഡം മുഴുവനും കൂടാതെ ഏഷ്യയുടെയും ആഫ്രിക്കയുടെയും പല പ്രദേശങ്ങളിലും അധീശത്വം വഹിച്ചിരുന്നു; റോമാ ചക്രവർത്തികൾ ഈ രാജ്യങ്ങളുടെയെല്ലാം ഏകമന്ത്രാധിപന്മാരായിരുന്നു. ഈ

ചക്രവർത്തികളിൽ ഒരുവനായ കോൺസ്റ്റന്റിനോസ്
 (കോൺസ്റ്റന്റൈൻ Constantine) നാലാം ശതാബ്ദ
 ത്തിൽ ക്രിസ്തുമതം സ്വീകരിച്ചു. യൂറോപ്പിലെ ജനങ്ങളിൽ
 വളരെപ്പേർ ഇതിനു മൻപു തന്നെ ക്രിസ്തുമതം സ്വീക
 രിച്ചിരുന്നു. കോൺസ്റ്റന്റിനോസും അദ്ദേഹത്തിന്റെ
 അനന്തരന്മാരായ ചക്രവർത്തികളും ക്രിസ്ത്യാനികളായ
 തിന്റെ ശേഷം അധികകാലം കഴിയുന്നതിനു മൻപു
 യൂറോപ്പിലെ ജനങ്ങളെല്ലാം തന്നെ ക്രിസ്ത്യാനികളായി
 ത്തിന്നു. റോമാ സാമ്രാജ്യത്തെ ക്രിസ്തീയ ചക്രവർത്തികൾ
 ഭരിക്കുവാൻ തുടങ്ങിയതിനു ശേഷം അതിനു വിശുദ്ധ
 റോമാസാമ്രാജ്യം (Holy Roman Empire) എന്നുള്ള
 പേരു സിദ്ധിച്ചു. ഇതിന്റെശേഷം കാലക്രമേണ
 യൂറോപ്പിലെ രാജ്യങ്ങളിൽ പലതിലും ചക്രവർത്തിയുടെ
 അധിശതപത്തിൻ കീഴിലെങ്കിലും ശക്തിമാന്മാരായ
 രാജാക്കന്മാർ ആവിർഭവിച്ചു. ആദ്യകാലങ്ങളിൽ മിക്ക
 വാറും ജനാവകാശമനുസരിച്ചാണ് ചക്രവർത്തികൾക്കു
 സ്ഥാനം കിട്ടിയിരുന്നത്. എന്നാൽ സാമാന്തരാജാക്ക
 ന്മാർ ചക്രവർത്തിയോടും മൽസരിക്കത്തക്കവണ്ണം ശക്തി
 മാന്മാരായിത്തീർന്നപ്പോൾ ചക്രവർത്തിസ്ഥാനം ജനാവ
 കാശമനുസരിച്ചെന്നുള്ള നിയമത്തിനു ഭംഗം വന്നു;
 ശക്തി കൂടിയവൻ ചക്രവർത്തി എന്നായി നടപ്പു്.
 ഈ നടപ്പു സർവ്വാ കലമകാരണമായിത്തീർന്നതിനാൽ
 സാമാന്തരാജാക്കന്മാരിൽ ചിലർ കൂടി ഒരാളെ ചക്രവ
 ത്തിയായി തിരഞ്ഞെടുക്കുക എന്നുള്ള നടപ്പുണ്ടായി.
 നമ്മുടെ പ്രതിപാദനത്തിനു വിഷയമായിരിക്കുന്ന
 കാലത്തു ഡ്യെയിൻ (Spain) രാജ്യത്തെ രാജാവായി
 രുന്നു ചാൾസ് പഞ്ചമൻ എന്ന അഭിധാനത്തിൽ

ചക്രവർത്തിയായിരുന്നത്. ഈ കാലത്തു് ചക്രവർത്തി സ്ഥാനം അധികാരവിശേഷമൊന്നുമില്ലാത്ത വെറുമൊരു ബഹുമാനം മാത്രമായിരുന്നതിനാൽ ഫെൻറി, ചക്രവർത്തിയുമായി ഒരു സന്ധിയുണ്ടാക്കി എന്നു പറയുന്നതിനു് സ്പെയിനിൽ രാജാവുമായിട്ടു ഒരു സന്ധിയുണ്ടാക്കിയെന്നു അർത്ഥമുള്ളു.

ഐഞ്ചുരാജാവുമായി ഒരു സഖ്യമുണ്ടാക്കുന്നതിന്നു ൧൫൧൨-ൽ ഫെൻറി തോമസ് മോറിനെ ഫ്രാൻസിലേക്കയച്ചുവെന്നു മുൻപു നാം പ്രസ്താവിച്ചിട്ടുണ്ടല്ലോ. അങ്ങനെയൊരു സഖ്യമുണ്ടാക്കിയതു് അന്നു ചാൻസെല്ലറായിരുന്ന കർട്ടിനാൾ വുൾസിയുടെ നിർബന്ധം കൊണ്ടാകുന്നു. എന്നാൽ പണ്ടുപണ്ടു തങ്ങൾക്കു് ഐഞ്ചുകാരോടുണ്ടായിരുന്ന വൈരം നിമിത്തം ഇംഗ്ലണ്ടിലെ ജനങ്ങൾ ഈ സഖ്യത്തെ അപലപിച്ചുതുടങ്ങി. ഐഞ്ചുകാരും സ്പെയിൻകാരും തമ്മിൽ പല വഴക്കുകളും ഉണ്ടായിരുന്നു. സ്പെയിൻകാരാണു് ഇംഗ്ലീഷുകാരുടെ ബന്ധുക്കൾ എന്ന് ഇംഗ്ലീഷുകാർ വിശ്വസിച്ചിരുന്നു. സ്വബന്ധുക്കൾക്കു് ദോഷകരമായ ഒരു സഖ്യം തങ്ങളുടെ രാജാവു് ഐഞ്ചുരാജാവുമായി ഉണ്ടാക്കിയതിൽ ജനങ്ങൾക്കു് ഭേദം തൃപ്തിയില്ലായിരുന്നു. ഈ തൃപ്തികേടിനെ പരിഹരിക്കുന്നതിനായിട്ടും കൂടെയാണു് ഫെൻറി, ചാൻസലറായി ഒരുമ്പടിയുണ്ടാക്കിയതു്. ഈ കാലത്തും സാധിച്ചതിലും ഫെൻറിക്ക് മോറിന്റെ സാഹായ്യമുണ്ടായിരുന്നു.

൧൫൧൨-ൽ ഫെൻറി തോമസ് മോറിനെ അണ്ടർ ട്രെസറർ (Under-Treasurer) ആയിട്ടു നിയമിച്ചു. ഈ പുതിയ ഉദ്യോഗത്തോടുകൂടെ അദ്ദേഹത്തിന്നു "സർ" എന്ന സ്ഥാനവും കിട്ടി. ഇന്നത്തെ ചാൻസെല്ലർ ആഫ് ഓഫ് ട്രഷററിയുടെ (Chancellor of the Exchequer)

ഉദ്യോഗത്തിന് സമ്മായിട്ടുള്ളതായിരുന്നു അന്നത്തെ അണ്ടർഷെറർ ഉദ്യോഗം. അണ്ടർഷെറർ ധനകാര്യം ഭാഷിക്കുന്നായിരുന്നു.

ഈ ഉദ്യോഗം മോർ ഏകദേശം മൂന്നുവർഷം വഹിച്ചിരുന്നു. 1868-ൽ അദ്ദേഹം പാർലമെന്റിൽ ജനസഭ (House of Commons) യുടെ സ്പീക്കർ (Speaker) അല്ലെങ്കിൽ അഭ്യക്ഷനായി തിരഞ്ഞെടുക്കപ്പെട്ടു. അന്നു ജനസഭാഭ്യക്ഷൻ രാജാവിന്റെ ഹിതംപോലെ ജനസഭയിൽ കാര്യങ്ങൾ നടത്തിക്കൊള്ളണമെന്നായിരുന്നു വെപ്പ്. രാജാവിന്റെയും രാജപുരുഷന്മാരുടെയും പ്രേരണയനുസരിച്ചാണ് ജനപ്രതിനിധികൾ മിക്കവാറും സഭാഭ്യക്ഷനെ തിരഞ്ഞെടുത്തിരുന്നത്. മോറിനെ ജനസഭ അഭ്യക്ഷനായി തിരഞ്ഞെടുത്തതിൽ അന്നത്തെ പാർസെല്ലറായിരുന്ന വുൾസിയുടെ പ്രേരണയുണ്ടായിരുന്നു. തോമസ് മോറിന്റെ സൗമ്യതയും നമ്മഭാഷണങ്ങളുംകൊണ്ട് അദ്ദേഹം വൈതസവൃത്തിയാൽ ഒരു ഹിതവത്തിയായിരിക്കുമെന്നു വുൾസിക്കു തോന്നിയിരിക്കാം. 'ധർമ്മവും അധർമ്മവും തമ്മിൽ സംഘട്ടനമുണ്ടാകുമ്പോൾ ധർമ്മത്തിനുവേണ്ടി തന്റെ ആയുസ്സിനെ പോലും ബലികഴിക്കുന്നതിനു യാതൊരു മടിയുമില്ലാത്ത മഹാധീനനായിരുന്നു തോമസ് മോർ എന്നു കണ്ടു ബോധിക്കുന്നതുവരെ വുൾസി ജീവിച്ചിരുന്നില്ല. മോർ ജനസഭയുടെ അഭ്യക്ഷനായി വരികപ്പെട്ടപ്പോൾ ജനപ്രതിനിധികളുടെ അഭിപ്രായസമാന്തര്യത്തെ സംരക്ഷിക്കുന്നതിൽ ജാഗരൂകനായിത്തീർന്നു. മോറിന്റെ ധർമ്മനിഷ്ഠ നിമിത്തം വുൾസിയുടെ ഒരു ധനാഭ്യർത്ഥന ജനസഭയിൽ

പാസാകാതെ വന്നു. അതുനിമിത്തം വൂൾസിക്ക് മോറിൽ അനുഭാവമില്ലാതെയായി. തന്റെ ധനാഭ്യർത്ഥന നിരാകരിക്കപ്പെട്ടതിന്റെശേഷം ഒരിക്കൽ വൂൾസി മോറിനോടിക്കുറേ പറഞ്ഞു: “മി. മോർ, നിങ്ങളെ ഞാൻ സ്വീകരിക്കുകയല്ലേപ്പോൾ നിങ്ങൾ റോമായിലായിരുന്നെങ്കിൽ നന്നായിരുന്നേനെ.” “തിരുമേനിക്കു രസക്കേടില്ലെങ്കിൽ, അത് എനിക്കുമിഷ്ടമായിരുന്നേനെ” എന്ന് മോർ അതിനു മറുപടി പറഞ്ഞു. മോറിനെ വല്ല കണക്കിലും സ്വീകർത്താമെന്നു നിന്നും മാറിയെങ്കിലേ തന്റെ അഭിലാഷമനുസരിച്ച ജനസഭ നടക്കയുള്ളുവെന്ന് വൂൾസി നല്ലവണ്ണം മനസ്സിലാക്കിയതിന്റെ ശേഷം അദ്ദേഹത്തെ ആ സ്ഥാനത്തുനിന്നും മാറ്റാനുള്ള വിദ്യകൾ നോക്കി. മോറിനെ രാജപ്രതിനിധിയായിട്ട് സ്വെയിൻമാജാവിന്റെ പക്കൽ അയക്കണമെന്ന് വൂൾസി ഫെൻറിയോടു ശുപാർശ ചെയ്തു. എന്നാൽ ഫെൻറിക്ക് മോറിൽനിന്നു പല സാഹായ്യങ്ങളുമാവശ്യമായിരുന്നതുകൊണ്ട് അദ്ദേഹത്തെ ദൂരദേശങ്ങളിലേക്കയയ്ക്കുന്നതിനു ഫെൻറി അനുവദിച്ചില്ല. രാജകുടുംബങ്ങളിൽ ഫെൻറി മോറിനോടു് ആലോചിക്കാറുണ്ടായിരുന്നു എന്നു മാത്രമല്ല തന്റെ വിശ്രമവേളകളിൽ മോറിന്റെ സാന്നിദ്ധ്യം ആവശ്യപ്പെടുകയും ചെയ്തിരുന്നു; ആസ്പദകരമായ മോറിന്റെ സംഭാഷണം അദ്ദേഹത്തെ അത്രയ്ക്കു വിനോദിപ്പിച്ചിരുന്നു. എന്നു മാത്രമല്ല, ഫെൻറിയുടെ സൗഹൃദപ്രയത്നങ്ങളിലും മതതത്വപര്യയനങ്ങളിലും മോറിന്റെ ഉപദേശങ്ങൾ ഫെൻറി വിലമതിച്ചു മിരുന്നു.

പാർലമെൻറിന്റെ കാലാവധി കഴിഞ്ഞപ്പോൾ ഫെൻറി മോറിനെ ലൻകാസ്റ്റർപ്രഭുദേശവഴിയുടെ ചാൻസെല്ലറായി നിയമിച്ചു. ഇതിന്റെ കൂടെ മോർ അണ്ടർഷെർബർ സ്ഥാനവും വഹിച്ചിരുന്നു. ഈ കാലായാമത്തിൽ ഒരു ദിവസമാണ് ഫെൻറി അപ്രതീക്ഷിതനായിട്ടു സന്ധ്യയ്ക്ക് ചെൽസിയിൽ മോറിന്റെ വീട്ടിൽ ചെല്ലുകയും മോറിന്റെയും കുടുംബത്തിന്റെയും കൂടെ അത്താഴം കഴിക്കുകയും ചെയ്തത്. അത്താഴം കഴിഞ്ഞതിന്റെ ശേഷം ഫെൻറിയും മോറും സംഭാഷണം ചെയ്തുകൊണ്ടു തോട്ടത്തിൽ നടന്നിരുന്നു. ഇങ്ങനെ നടക്കുമ്പോൾ ഫെൻറി മോറിന്റെ കഴുത്തിൽ ഒരു കൈകൊണ്ടു കെട്ടിപ്പിടിപ്പിച്ചിരിക്കുകയായിരുന്നു. അപ്രതീക്ഷിതനായിട്ട് രാജാവ് ഇങ്ങനെ വീട്ടിൽ വരുകയും അത്താഴം കഴിക്കുകയും ചെയ്തു എന്നുമാത്രമല്ല, മോറിനോടു ഈ വിധത്തിൽ പെരുമാറുകയും ചെയ്തത് മഹാവാത്സല്യത്തിന്റെയും സൗഹൃദത്തിന്റെയും ലക്ഷണമായിരുന്നുല്ലോ. തോട്ടത്തിൽ നടന്ന സംഭവം മോറിന്റെ കുടുംബാംഗങ്ങൾ വീട്ടിനുള്ളിൽ നിന്നു കാണുന്നുണ്ടായിരുന്നു. രാജാവു പോയിക്കഴിഞ്ഞപ്പോൾ മോറിന്റെ ജാമാതാവായ റോപ്പർ രാജാവിന്റെ ഈ പ്രസാദാതിരേകത്തിനു പാത്രമായതിൽ അദ്ദേഹത്തെ അനുമാദിച്ചു. അതിനു മോർ മറുപടി പറയുകയാണ്: “തിരുമേനി എന്നിക്കൊരു നല്ല യജമാനനാണെന്നെനിക്കറിയാം. ഈ രാജ്യത്തിലെ പ്രജകളിൽ എന്നെ തിരുമേനി പ്രത്യേകം ബഹുമാനിക്കുന്നുണ്ടെന്നു ഞാൻ വിശ്വസിക്കുകയും ചെയ്യുന്നു. എങ്കിലും, എന്റെ മകനായ

റോപ്പേർ! എന്നിക്കതിനെക്കുറിച്ച് അഭിമാനിക്കാൻ കാരണമില്ല. എന്തുകൊണ്ടെന്നാൽ, എന്റെ തല കൊണ്ട് ഫ്രാൻസിലെ ഒരു കോട്ട കൈക്കലാക്കാമെന്നു തിരുമേനിക്കു തോന്നിയാൽ അതു പോകാതെയിരിക്കുകയില്ല." ഫെൻറിയുടെ പ്രസാദത്തിൽ നിമഗ്നനായിരിക്കുന്ന കാലത്തും അദ്ദേഹത്തിന്റെ സാക്ഷാൽ സ്വഭാവം മോറിനു നല്ലവണ്ണമറിയാമായിരുന്നു. സ്വാതന്ത്ര്യത്തിനു വേണ്ടി എത്ര വലിയ സൗഹൃദത്തെയും ബലികഴിക്കുവാൻ ഫെൻറി സന്നദ്ധനായിരുന്നു. തന്റെ ഇച്ഛയുടെ മാർഗ്ഗത്തിൽ പ്രതിബന്ധമായി വരുന്നവരുടെ മേൽ ദോഷാരോപണം ചെയ്ത് അവരുടെ തലവെട്ടുന്ന ആ കാര്യം പരിപാടി ഫെൻറി ആരംഭിച്ചിട്ടില്ലാത്തപ്പോഴും അദ്ദേഹത്തിൽ ആ സ്വഭാവം അന്തർഭവിച്ചിരിപ്പുണ്ടെന്നു മോർ ഗ്രഹിച്ചിരുന്നു. മോർ ഉദ്ദേശിച്ചതുപോലെ പ്രാണസുഹൃത്തായ തന്റെ തല തന്നെ വെട്ടുന്നതിന് ഫെൻറി മടിച്ചില്ല.

എറൻ-ൽ ഫെൻറി, തോമസ് മോറിനെ തന്റെ ചാൻസെല്ലറായി നിയമിച്ചു. ഇതിനു മുൻപായി മുൻ വിവരിക്കപ്പെട്ടിട്ടുള്ളവ കൂടാതെ ചില സഖ്യങ്ങൾ സമ്പാദിക്കുന്നതിനായി ഫെൻറി മോറിനെ തന്റെ പ്രതിനിധിയായി നിയമിക്കുകയുണ്ടായി. ഫെൻറിക്കു തന്റെ പ്രഥമഭാര്യയായിരുന്ന കാതറയിനിൽ (Katherine) വിരക്തിയുണ്ടായതും ആ ഭാര്യയെ ഉപേക്ഷിക്കാൻ ചെയ്ത ശ്രമങ്ങളും വിശദമായി മേൽ നാം കാണുന്നതായിരിക്കും. തനിക്കു വിവാഹമോചനം ലഭിക്കുന്ന കാര്യത്തിൽ ചാൻസെല്ലറായിരുന്ന കർട്ടിനാൾ വുൾസി വേണ്ടവിധത്തിൽ പ്രയത്നിച്ചില്ലെന്നുള്ള കാരണത്തിനേൽ ഫെൻറി അദ്ദേഹത്തെ ആ ജോലിയിൽ

നിന്നും നീക്കി. ചാൻസെല്ലർ സ്ഥാനത്തിന്റെ പ്രധാന ചിഹ്നം മഹാമുദ്ര (Great Seal) എന്ന വ്യവഹരിക്കപ്പെടുന്ന രാജമുദ്ര കൈവശം വെച്ചുകൊണ്ടിരിക്കുകയുണ്ടായിരുന്നു. മരിച്ച ഓക്സ്ഫോർഡ് മൻ-ഓഫ്-ത്വത്തിന് ഈ മുദ്ര വശീകരിച്ചു കൊടുത്തു നീക്കം ചെയ്തിരിക്കുകയും ചെയ്തു; തൽക്കാലത്തേക്ക് മുദ്ര നോർഫോക്ക് പ്രളയം വിട്ടു എഴുന്നേൽക്കുകയും ചെയ്തു. വശീകരിച്ച മുദ്ര അനന്തരം ആരായിരിക്കുമെന്നുള്ള ജിജ്ഞാസ രാജകുടുംബത്തിൽ തീർത്തു. ഇങ്ങനെയിരിക്കുമ്പോൾ ഓക്സ്ഫോർഡ് മൻ-ഓഫ്-ത്വത്തിന് സർ തോമസ് മോറിനെ ചാൻസെല്ലറായി പ്രഖ്യാപനം ചെയ്തു. * മരിച്ചവന്റെ പ്രതിനിധിയായി ലണ്ടനിൽ താമസിച്ചിരുന്ന

* മോറിന്റെ ഈ നിയമനത്തെക്കുറിച്ച് കേൾക്കുന്നവരിന്റെ ഒരു നാടകത്തിൽ കാണുന്ന പ്രസ്താവന സ്മരണീയമായിരിക്കുന്നു:—

"Cromwell. The next is that Sir Thomas
More is chosen

Lord Chancellor in your place.

Wolsey. That's somewhat sudden:

But he's a learned man. May he continue

Long in his highness' favour, and do justice

For truth's sake and his conscience; that his

bones,

When he has run his course and sleeps in

May have a tomb of orphans' tears wept

on 'em!"

King Henry VIII; Act III; Scene 2.

ഷാപ്പൂയി (Chapuy) ആ തീയതിയിൽ ഇങ്ങനെ എഴുതുന്നു: “ചാൻസെല്ലറിന്റെ മുദ്ര ഇന്ന് കാലത്തുവരെ നോർഫോക്ക പ്രഭുവിന്റെ കൈവശമിരിക്കുകയായിരുന്നു; ഇന്ന് സർ തോമസ് മോറിന്റെ കൈവശത്തിലേക്കു മാറിയിരിക്കുന്നു. ഈ ഉദ്യോഗ കയറ്റത്തിൽ എല്ലാവരും സന്തുഷ്ടരായിരിക്കുന്നു; എന്തുകൊണ്ടെന്നാൽ അദ്ദേഹം സത്യവാനും പണ്ഡിതനും രാജ്ഞിയുടെ ഉത്തമ ഭർത്സനമാകുന്നു.” ഇവിടെ രാജ്ഞിയെന്നു പറഞ്ഞിരിക്കുന്നത് ഫെൻറിയുടെ ഭാര്യ കാതെറയിനീനെ ഉദ്ദേശിച്ചാണ്. കാതെറയിൻ, ചക്രവർത്തിയുടെ മാതൃഷപസരവായിരുന്നു. രാജ്ഞിയോടു അനുകമ്പയുള്ള ഒരുവൻ ചാൻസെല്ലറായി തീർന്നതിൽ ചക്രവർത്തിയുടെ പ്രതിനിധിക്കുണ്ടായ സന്തോഷം നമുക്കു മനസ്സിലാക്കാം. എന്നാൽ രാജ്ഞിയെ ഉപേക്ഷിക്കാൻ പ്രയത്നങ്ങൾ ചെയ്തുകൊണ്ടിരുന്ന ഫെൻറി, രാജ്ഞിയോടനുകമ്പയുണ്ടായിരുന്ന തോമസ് മോറിനെ ചാൻസെല്ലറായി നിയമിച്ചതിന്റെ ഉദ്ദേശം ഗഹനമായിരിക്കുന്നു. തന്റെ ആ പ്രയത്നത്തിൽ തോമസ് മോറിനു യാതൊരു പ്രതിബന്ധവുമുണ്ടാക്കാൻ സാധിക്കയില്ലെന്നുള്ള ബോധവും അദ്ദേഹം സമർത്ഥനായ ഒരു ചാൻസെല്ലറായിരിക്കുമെന്നുള്ള ഉറപ്പുംകൊണ്ടായിരിക്കാം ഫെൻറി അദ്ദേഹത്തെ ചാൻസെല്ലറായി നിയമിച്ചത്.

മഹാമുദ്ര കൈമാറ്റം ചെയ്യുന്നതിനായി കൂടിയ സഭസ്പിൽ വെച്ച് തോമസ് മോറിനെ അനുമാദിച്ചു നോർഫോക്ക പ്രഭു ഇങ്ങനെ പറഞ്ഞു: “പ്രഭുവർഗ്ഗത്തിൽ പെടാത്തവനും ഭാര്യയും മക്കളുമുള്ളവനുമായ ഒരു

ലൌകികൻ ഈ പദവി നല്കിയിരിക്കുന്നത് അതുതന്നെ
 കരവും അസാധാരണവുമായ ഒരു സംഗതിയാണെന്നു
 പക്ഷെ പലർക്കും തോന്നിപ്പോകാം; എന്തുകൊണ്ടെന്നാൽ
 ഇതേവരെ സവിശേഷം പണ്ഡിതന്മാരായ പുരോഹിത
 ന്മാരോ ഉന്നതങ്ങളായ പ്രഭുക്കളിലെ ആളുകളോ
 അല്ലാതെ ഈ പദവി അനുഭവിച്ചിട്ടില്ല. "തോമസ്"
 മോറിൻ ലഭിച്ച സ്ഥാനം അക്കാലത്തെ പതിവനുസ
 രിച്ചു സുലഭമല്ലായിരുന്നുവെന്നും എന്നാൽ മോറിന്റെ
 ഗുണഗണങ്ങൾകൊണ്ട് അദ്ദേഹം അതു സാക്ഷാൽ
 അർഹിച്ചിരുന്നുവെന്നും ഈ പ്രസ്താവത്തിൽനിന്നു നമുക്കു
 മനസ്സിലാക്കാം. എന്നാൽ മോർ, ഫെൻറി തന്റെ
 സ്കന്ധത്തിൽ ആരോപിച്ച ഈ ഭാരത്തെ എങ്ങനെ
 വീക്ഷിച്ചിരുന്നുവെന്നുള്ളതു് അദ്ദേഹത്തിന്റെ മറുപടി
 യിൽനിന്നും കാണാം. "വിജ്ഞാനം ബഹുമാന്യനുമായ
 ഒരു പുരോഹിതൻ ഈയിടെയുണ്ടായ പതനത്തെക്കുറി
 ച്ചാലോചിക്കുമ്പോൾ ഈ പദവിയെക്കുറിച്ച് സന്തോ
 ഷിക്കാൻ ഞാൻ കാരണം കാണുന്നില്ല." എന്ന് മോർ
 തന്റെ മറുപടിയിൽ പ്രസ്താവിച്ചു. വുൾസിയെ സ്ഥാ
 നത്തുനിന്നും നീക്കിയതിൽ ഫെൻറി പ്രദർശിച്ചിട്ടു
 നയത്തെ ചൂണ്ടി ഇങ്ങനെ പരസ്യമായി പ്രസ്താവിച്ചു
 യാൾ ധീരനായിരിക്കണമല്ലോ. ഫെൻറി തന്നോടു
 കാണിക്കുന്ന വാത്സല്യവും ബഹുമാനവുമെല്ലാം അവ
 സാനത്തിൽ തന്റെ വിനാശത്തിനായി പരിണമിക്കു
 മെന്നുള്ള ആ പൂർവ്വബോധം മോർ ഈ പ്രസ്താവത്തിലും
 പ്രദർശിപ്പിക്കുന്നു.

നാലാമദ്ധ്യായം

സർ തോമസ് മോറോ ഫെൻറിയം തമ്മിൽ
അഭിപ്രായവ്യത്യാസം

ഫെൻറി തോമസ് മോറിനെ ചാൻസെല്ലറായി നിയമിച്ച കാലത്തു് തന്റെ മനസ്സിനെ ബാധിച്ചിരുന്ന കാര്യങ്ങളിൽ ഏറ്റവും പ്രധാനമായതു് തന്റെ വിവാഹമോചനമായിരുന്നു. ഈ കാര്യത്തിൽ വൾസി ആത്മാർത്ഥമായി ഉത്സാഹിക്കുന്നില്ലെന്നുള്ള കാരണത്താലാണു് ഫെൻറി അദ്ദേഹത്തെ ചാൻസെല്ലർ സ്ഥാനത്തുനിന്നു് നീക്കിയതു്. ഇതിന്നു രണ്ടുവർഷം മുൻപു് ഫെൻറിയം മോറോ തമ്മിൽ വിവാഹമോചനത്തെ സംബന്ധിച്ചു് ഒരു രഹസ്യസംഭാഷണമുണ്ടായി. ക്രിസ്തീയശാസനങ്ങളാൽ നിഷിദ്ധമായ ആ ഉദ്യമം സ്കാമണിയമല്ലെന്ന് മോർ അന്നു ഫെൻറിയെ ഉപദേശിച്ചു. എന്നിട്ടും ഫെൻറി തന്റെ ഉദ്യമം തുടർന്നു കൊണ്ടിരിക്കുകയായിരുന്നു. ക്രിസ്തീയധർമ്മങ്ങളിൽ നിന്നു രേഖാമാത്രം പോലും വ്യതിചലിക്കാത്തവൻ എന്ന് സർച്ചാലും ഗണിക്കപ്പെട്ടിരുന്ന മോറിനെ ഫെൻറി ചാൻസെല്ലറായി നിയമിച്ചതിൽ നിന്നും അദ്ദേഹം തന്റെ വിവാഹമോചനോദ്യമത്തെ ഉപേക്ഷിക്കാനാണൊരുങ്ങുന്നതെന്ന് അന്നു പലരും ഊഹിച്ചിരുന്നു. എന്നാൽ ഫെൻറിയുടെ പിന്നീടുള്ള നടപടികളിൽ നിന്നും ഈ ഊഹം അബലമായിരുന്നു വെന്നു സ്പഷ്ടമാണല്ലോ. പിന്നെ എന്തിനാണു് ധർമ്മം

ശാസ്ത്രത്തിൽ വൈദഗ്ദ്ധ്യത്തിലായിരുന്ന വ്യക്തികളെ സ്ഥാനത്തിൽ വരുത്തുകയായ മോറിനെ നിയമിച്ചത്?

സാധാരണക്കാർക്ക് അപ്രാപ്യമായ ആ മഹാപദവിയുടെ ഭാഗംകൊണ്ട് മോറിനെ പ്രലോഭനം ചെയ്ത വശംവദനാക്കാരെന്നായിരുന്നു ഫെൻറിയുടെ ഉദ്ദേശം. നോർഫോക്ക പ്രഭു ആ സ്ഥാനത്തിന്റെ മഹത്വത്തെ പ്രകീർത്തിച്ച മോറിനെ അനുഭവിക്കുവാനെന്ന ഫെൻറിയുടെ പ്രേരണകൊണ്ടായിരുന്നിരിക്കാം. രാജാവിന്റെ ഈ മഹാപ്രസാദത്തിനു പാത്രമായവൻ അതിനെക്കുറിച്ചു കൃതജ്ഞനാകാതിരിക്കുമോ? എന്നായിരുന്നു ഫെൻറിയുടെ ആലോചന. മനുഷ്യരായി ജനിച്ചവരിൽ മിക്കവരെയും രാജപ്രസാദം ആകർഷിച്ച് വിധേയരാക്കിത്തീർക്കുമെന്നുള്ളതിൽ സംശയമില്ല. എന്നാൽ മനുഷ്യരിൽ ചില അതിമാനുഷന്മാരുമുണ്ട്. ധർമ്മപഥത്തിൽ നിന്ന് അവരെ യാതൊരു ശക്തിയും അപവധിക്കുകയില്ല. ഈ അതിമാനുഷന്മാരിലൊരുവനായിരുന്നു തോമസ് മേർ. ഫെൻറിയുടെ സ്ഥപനനായിരുന്ന മോറിന് ഫെൻറി തന്റെ വിവാഹമോചനപ്രയത്നം ഉപേക്ഷിച്ചിട്ടില്ലെന്നു അറിയാമായിരുന്നു. ആ കാര്യത്തിൽ തനിക്കു ഫെൻറിയെ അനുകൂലിക്കാൻ നിവൃത്തിയില്ലെന്നും മോറിനു അറിയാമായിരുന്നു. ഇതുകൊണ്ടായിരിക്കണം നോർഫോക്ക പ്രഭുവിന്റെ അഭിനന്ദനത്തിന് മുൻ അദ്ധ്യായത്തിൽ വിവരിച്ചപ്രകാരം മോർ മറുപടി പറഞ്ഞത്.

മോറിന്റെ ജീവചരിത്രത്തിന്റെ അവസാനഘട്ടം ശരിയായി ഗ്രഹിക്കുന്നതിനു ഫെൻറിയുടെ വിവാഹമോചനപ്രസ്ഥാനത്തിന്റെ സ്വഭാവം ഇവിടെ

പ്രതിപാദിക്കപ്പെടേണ്ടിയിരിക്കുന്നു. ഫെൻറിയുടെ ജ്യേഷ്ഠനായിട്ട് ആർത്തർ (Arthur) എന്നൊരു രാജകുമാരനുമായിരുന്നു. ആ രാജകുമാരനാണ് കാതെറയിനീനെ ആദ്യം വിവാഹം ചെയ്തിരുന്നത്. വിവാഹം കഴിഞ്ഞു അധികം താമസിയാതെ ആർത്തർ കാലഗതിയെ പ്രാപിച്ചു. അതിന്റെ ഭരഷം ആർത്തറിന്റെ വിധവയായിരുന്ന കാതെറയിനീനെ ഫെൻറി വിവാഹംചെയ്തു. ക്രിസ്തീയനിയമപ്രകാരം സഹോദരന്റെ വിധവയെ വിവാഹം ചെയ്യുന്നത് നിഷിദ്ധമാണ്. എന്നാൽ സാധാരണ നിയമപ്രകാരം നിഷിദ്ധകളായ സ്ത്രീകളെ മതാധിപതിയായ പാപ്പായുടെ അനുവാദത്തോടുകൂടെ വിവാഹം ചെയ്യുകയുമാകാം. ഇങ്ങനെ അനുവാദം വാങ്ങിച്ചാണ് ഫെൻറി കാതെറയിനീനെ വിവാഹം ചെയ്തത്. ഇവർ ഇരുപതു വർഷത്തോളം ഭാര്യഭർത്താക്കന്മാരായി ജീവിച്ചിരുന്നു; ഇവർക്കു അപത്യങ്ങളുമുണ്ടായി. ഇങ്ങനെയിരിക്കുമ്പോഴാണ് കാതെറയിനിയുമുള്ള വിവാഹത്തിൽനിന്നു മോചനം ലഭിക്കണമെന്നു ഫെൻറി ആഗ്രഹിച്ചതുടങ്ങിയത്.

ക്രിസ്ത്യാനികളെ നിയന്ത്രിക്കുന്ന മതനിയമങ്ങളെ പ്രധാനമായി രണ്ടുതരങ്ങളായിട്ടു വിഭജിക്കാം. ചില നിയമങ്ങൾ ദിവ്യപുരുഷന്മാരായോ ക്രിസ്തുവിനാൽ തന്നെയോ ഉപദിഷ്ടങ്ങളും തന്മൂലം ദിവ്യങ്ങളുമാണ്. മറ്റു ചില നിയമങ്ങൾ ആവശ്യകങ്ങളാണെന്നു മനുഷ്യബുദ്ധിക്ക് തോന്നുകയാൽ സ്വീകൃതങ്ങളായിട്ടുള്ളവയാണ്. ഇങ്ങനെയുള്ള നിയമങ്ങളെ പെരുമുഷേയങ്ങൾ എന്നു നമുക്ക് വ്യവഹരിക്കാം; ആദ്യം പറഞ്ഞവയെ

ശ്രേയസ്സുണ്ടെന്നും. ശ്രേയസ്സുള്ളതായ നിയമങ്ങളിൽ
 നിന്നു വ്യതിയാനം ചെയ്യുന്നതിനു അനുവാദം കൊടു
 കാൻ അധികാരമുള്ളവനായിട്ട് ഈ ഭൂമിയിൽ ആരു
 മില്ല. എന്നാൽ പ്രത്യേകം വല്ല കാരണവുമുണ്ടെങ്കിൽ
 ഒരു പെരുരുഷേയനിയമത്തിൽനിന്ന് വ്യതിയാനം
 ചെയ്യുന്നതിനു അനുവാദം താൻ, പശ്ചാത്താപം അധി
 കാരമുള്ള ഒരു മനുഷ്യാധികാരിക്കു പാടുള്ളതാകുന്നു.
 ക്രിസ്ത്യാനിമതത്തെ ബാധിക്കുന്ന സകല പെരുരുഷേയ
 നിയമങ്ങളുടേയും അധികാരി മാപ്പാപ്പായാണെന്നാണ്
 കത്തോലിക്കരുടെ വിശ്വാസം. ഫെർറിയുടെ കാലത്ത്
 യൂറോപ്പിലെ ക്രിസ്ത്യാനികളെല്ലാം കത്തോലിക്കരാ
 യിരുന്നു. വിവാഹത്തെ സംബന്ധിക്കുന്ന സകല പെരുരു
 ഷേയ നിയമങ്ങളുടേയും പരമാധികാരി മാപ്പാപ്പായാ
 ണെന്നുള്ളത് അന്ന് യൂറോപ്പിൽ സർവ്വസമ്മതമായി
 രുന്നു. വിവാഹം ആരംഭം നിലനില്ക്കുന്ന ഒരു ബന്ധ
 മാണെന്നു ക്രിസ്തു ഉപദേശിച്ചിട്ടുണ്ട്. ഇത് ഒരു ദിവ്യ
 നിയമമായതുകൊണ്ട് യഥാർത്ഥമായ ഒരു വിവാഹത്തിൽ
 നിന്ന് അതേയോ മോചിക്കുന്നതിന് യാതൊരു മനുഷ്യാ
 ധികാരിക്കു അധികാരമില്ല; മാപ്പാപ്പായ്ക്കും അധികാര
 മില്ല. എന്നാൽ ഒരുവൻ തന്റെ സഹോദരന്റെ ഭാര്യ
 യായിരുന്ന സ്ത്രീയെ വിവാഹം ചെയ്തപ്പോഴൊക്കെ
 ക്രിസ്തു ഉപദേശിച്ചിട്ടില്ല. സഹോദരഭാര്യയെ വിവാഹം
 ചെയ്യരുതെന്നുള്ളത് ക്രിസ്തീയസഭ തന്നിൽ തന്നെ
 ആരോപിച്ചിട്ടുള്ള ഒരു നിയമമാണ്. ആ നിയമ
 ത്തിന്റെ പരമാധികാരി പാപ്പായായിരുന്നു; അതിൽ
 നിന്നു വ്യതിയാനം അദ്ദേഹത്തിന് അനുവദിക്കാമാ

യിരുന്നു. ഫെൻറി കാതെറിനിനെ തന്നെ വിവാഹം ചെയ്യുന്നത് വലിയ ഒരു രാഷ്ട്രീയാവശ്യമാണെന്ന് ഇവരുടെ രക്ഷാകർത്താക്കൾ മാപ്പാപ്പായെ ധരിപ്പിച്ച് അതിന് അനുവാദം വാങ്ങിച്ചിട്ടുണ്ടായിരുന്നു. ഈ അനുവാദപ്രകാരം ഫെൻറിയും കാതെറിനും തമ്മിലുള്ള വിവാഹം യഥാർത്ഥമായ ഒരു വിവാഹമായിരുന്നു.

എന്നാൽ ഇരുപതു സംവത്സരം ഫെൻറി കാതെറിനിനിന്റെ കൂടെ ഭർത്താവായിട്ട് താമസിച്ചതിന്റെ ശേഷം തന്റെ വിവാഹം അസാധുവാണെന്ന് അദ്ദേഹം വാദിക്കുവാൻ തുടങ്ങി. അക്കാലത്തു കാതെറിനിനിന്റെ തൊഴിലാളികളുടെ കൂട്ടത്തിൽ ആൻബോളിൻ (Anne Boleyn) എന്നു പേരായിട്ട് അതിസുന്ദരിയായ ഒരു യുവതിയുണ്ടായിരുന്നു. കാതെറിനിനിന്റെ വലുത്തായ വാലുകുട്ടയും ആൻബോളിനിന്റെ രമണീയമായ താളുണ്ണയും മാത്രം ഫെൻറിയുടെ മനസ്സിൽ ഈ ആലോചനയെ ഉത്ഭവിപ്പിച്ചതെന്നാണ് ചരിത്രകാരന്മാർ പറയുന്നത്. എന്നാൽ ഫെൻറി തന്നെ പറഞ്ഞിരുന്നത്, തനിക്കു ആൺകുട്ടികളുണ്ടാകാത്തതു് തന്റെ ജ്യേഷ്ഠന്റെ ഭാര്യയെ വിവാഹം ചെയ്യുകയോണ്ടുണ്ടായ അധർമ്മത്തിന് ദൈവം നൽകിയിരിക്കുന്ന ശിക്ഷയാണെന്നും ആ അധർമ്മത്തിൽ താൻ മേലാൽ വർത്തിക്കയില്ലെന്നുമായിരുന്നു. അതുകൊണ്ട് തന്നെ വിവാഹത്തിൽ നിന്ന് മോചിക്കണമെന്ന് ഫെൻറി മാപ്പാപ്പായോട് പേക്ഷിച്ചു. എന്നാൽ സഹോദരഭാര്യയെ വിവാഹം ചെയ്യരുതെന്നുള്ള പെരുഷ്ഠനിയമത്തിൽനിന്ന് മുകതനായിട്ട് ഫെൻറി കാതെറിനിനെ വിവാഹം ചെയ്തിരുന്നതിനാൽ ആ

വിവാഹം സർവ്വമാ സാധുവും വിവാഹം ആമരണം അഭഞ്ജനീയമെന്നുള്ള ദിവ്യനിയമത്തിന് അധീനവുമായിരുന്നു. ആ ദിവ്യനിയമത്തിൽ നിന്ന ഫെൻറിയെ മോചിക്കുന്നതിന് മാർപാപ്പായ്ക്ക് അധികാരമില്ലായിരുന്നു. ഈ കാരണത്താൽ ഈ കാര്യത്തിൽ പാപ്പാ തന്നെ അനുകൂലിക്കാതിരുന്നത് പക്ഷപാതം നിമിത്തമാണെന്നു വ്യാഖ്യാനിച്ചുകൊണ്ട് ഫെൻറി പ്രകൃത്യാ തനിക്കുണ്ടായിരുന്ന വാശിയോടും ക്രൂരതയോടുംകൂടെ ദീർഘമായ ഒരു അധർമ്മശൃംഖലയെ നിർമ്മിച്ചു.

ചില ചരിത്രകാരന്മാർ ഈ പ്രശ്നത്തിന്റെ സ്വഭാവം ശരിയായിട്ടു മനസ്സിലാക്കാതെ മാർപാപ്പായിൽ പക്ഷപാതം ആരോപിച്ചിട്ടുണ്ട്. അന്നത്തെ ചക്രവർത്തി കാരതെയിനിന്റെ സ്വസ്ത്രീയനായിരുന്നതിനാൽ അദ്ദേഹത്തോടുള്ള പക്ഷപാതം കൊണ്ടാണ് പാപ്പാ ഫെൻറിയുടെ അപേക്ഷയെ നിരാകരിച്ചതെന്നാണ് അവർ ഘോഷിക്കുന്നത്. യഥാർത്ഥത്തിൽ സാധുവായ ഒരു വിവാഹത്തിൽനിന്നു രാജാവിനെയൊക്കട്ടെ ഭിക്ഷുവിനെയൊക്കട്ടെ മോചിക്കുവാൻ പാപ്പായ്ക്കധികാരമില്ല. പാപ്പാ ചിലരെ വിവാഹത്തിൽ നിന്നു മോചിച്ചിട്ടുണ്ടെന്നും മോചിക്കാറുണ്ടെന്നും തത്പരിവേചനം ചെയ്യാത്ത ചിലർ പ്രസ്താവിക്കാറുണ്ട്. ഇത് അബദ്ധമാണ്. ഒരു വിവാഹം സാധുവായോ അല്ലയോ എന്നുള്ള പ്രശ്നത്തിൽ മാർപാപ്പാ തീരുമാനം ചെയ്യാറുണ്ട്. വിചാരണയുടെ ഫലമായി ഒരു വിവാഹം സാധുവല്ലെന്നു മാർപാപ്പാ തീരുമാനിച്ചാൽ ആ വിവാഹത്തിൽനിന്നു ഇരുകക്ഷികളും വിമുക്തമായിത്തീരുന്നു.

ഒരു വിവാഹം അസാധുവാണെന്നു തീരുമാനിക്കുന്നതും സാധുവായ വിവാഹത്തിൽനിന്നു ഒരു കക്ഷിയെ മോചിക്കുന്നതും തമ്മിൽ സ്പഷ്ടമായി വ്യത്യാസമുണ്ടല്ലോ. ഈ വ്യത്യാസം മനസ്സിലാക്കാതെയോ മനസ്സിലായിട്ടും അതിനെ അവഗണിച്ചോ ആണ് ചില ചരിത്രകാരന്മാർ പക്ഷപാതാമൂലമാണ് പാപ്പാ ഫെൻറിയെ അനുകൂലിക്കാഞ്ഞതെന്നു പറയുന്നത്.

മാർപ്പാപ്പാ തന്റെ അഭിലാഷത്തിനു വിധേയനാകുന്നില്ലെന്നു കണ്ടപ്പോൾ പ്രതിക്രിയകൊണ്ട് അദ്ദേഹത്തെ വശംവദനാക്കുന്നതിന് ഫെൻറി ആരംഭിച്ചു. മാർപാപ്പായ്ക്കും ഇംഗ്ലണ്ടിലെ വൈദികന്മാർക്കും ചില ഭോഗങ്ങൾ കിട്ടുന്നതിന് അവകാശമുണ്ടായിരുന്നു. ഈ ഭോഗങ്ങൾ കൊടുക്കുന്നത് നിയമവിരുദ്ധമായിരിക്കുമെന്ന് ഫെൻറി പാർലമെൻറിനെക്കൊണ്ടു ഒരു നിയമമുണ്ടാക്കിച്ചു. പാപ്പായുടെ ഭോഗം നിർത്തിക്കളയുമെന്നു ഭയപ്പെടുത്തിയാൽ അദ്ദേഹം വിവാഹമോചനത്തിന് അനുവാദം തന്നുകൊള്ളുമെന്നായിരുന്നു ഫെൻറിയുടെ പ്രതീക്ഷ. ഇങ്ങനെ നിയമമുണ്ടാക്കിയെങ്കിലും പാപ്പാ തന്റെ ഫിതത്തെ അനുകൂലിക്കുന്ന പക്ഷം ഭോഗങ്ങളെല്ലാം പതിവുപോലെ കൊടുത്തുകൊള്ളാമെന്നു നോർഫോക്കു പ്രഭുവിനെ അയച്ചു ഫെൻറി പാപ്പായുടെ പ്രതിനിധിയെ ധരിപ്പിക്കുകയും ചെയ്തു. എന്നാൽ,

“സ്ഥാനം നിയോക്തുർനഫിശക്യമഗ്രേ
വിനാശ്യരക്ഷ്യം സ്വയമക്ഷതേന”

എന്ന് കാളിദാസൻ പറഞ്ഞിട്ടുള്ളതുപോലെ കിസ്തു പാപ്പായുടെ സാരക്ഷണത്തിനേർപ്പിച്ചിരുന്ന ധർമ്മത്തെ

അത്ഭുതകാര്യങ്ങളായാലും കൈവിടുന്നതിനു പാപ്പായ്ക്ക് നിയുക്തിയില്ലായിരുന്നു. എങ്കിലും ഇംഗ്ലണ്ടിലെ വൈദികന്മാരിൽ മിക്കവരുടേയും മനോവൃത്തി ഈ വിധത്തിലായിരുന്നു. ഫെൻറി അവരിൽ പ്രയോഗിക്കുന്നതിന് നിർമ്മിച്ച അസ്രം അവരെ തനിക്കു വിധേയരാക്കിത്തീർത്തു. ഇംഗ്ലണ്ടിലെ സഭാഭരണം സംബന്ധിച്ചു യാതൊരു നിയമവും തന്റെ സമ്മതം കൂടാതെ ഉണ്ടാക്കരുതെന്നു ഫെൻറി നിർബന്ധിച്ചു. മറെറു മേമാസം ൧൬-ാം-നൂ- കാൻറർബറിയിലെ മെത്രാപ്പോലീത്തായുടെ പ്പെട്ടെ വൈദികരിൽ ബഹുഭൂരിപക്ഷവും ഫെൻറിയുടെ ഈ നിയമമനുസരിച്ചുകൊള്ളാമെന്നു സമ്മതിച്ചു. ലെങ്കിക്യാഡികാരികൾ സഭാഭരണ കാര്യങ്ങളിൽ നിയന്ത്രണമുള്ളായിത്തീരുന്നതു കത്തോലിക്കാ സഭയുടെ ആഭിമുഖ്യത്തിനു വിപരീതമാണ്. വൈദികന്മാർ ഫെൻറിയുടെ അധർമ്മമായ ഈ നിയമത്തിനു സമ്മതം കൊടുത്ത അനുതന്നെ തോമസ് മോർ തന്റെ ചാൻസെല്ലർ സ്ഥാനവും രാജിവെച്ചു. അധർമ്മമായ ഒരു ഭരണത്തിൽ ഭാഗഭാക്കുകുന്നതിന് മോറിന്റെ ധർമ്മബുദ്ധി അദ്ദേഹത്തെ അനുവദിച്ചില്ല.

മോറിന്റെ ഈ രാജി തന്റെ കാലക്ഷേപമാറ്റത്തെ സാരമായി സ്തംഭിക്കുന്നതായിരുന്നു. ആഭായകരായിരുന്ന വക്കീൽപണി രാജസേവനത്തിനായി അദ്ദേഹം നിരന്തരം ചെയ്തിട്ടു വളരെ കാലമായിരുന്നല്ലോ. ചാൻസെല്ലർ സ്ഥാനത്തിന്റെ കൂടെ അദ്ദേഹം വാഴിച്ചിരുന്ന ഉദ്യോഗങ്ങൾക്കെല്ലാംകൂടി അദ്ദേഹത്തിനു ഏകദേശം ൪൦൦ പവൻ വരുവുണ്ടായിരുന്നു. ഇപ്പോൾ നമുക്കിതു നിസ്സാരമായി

തോന്നുന്നുവെങ്കിലും അന്നു് ഇതൊരു വലിയ സംഖ്യയായിരുന്നു. അദ്ദേഹത്തിന്റെ രാജികൊണ്ട് ഇതു മുഴുവൻ നഷ്ടമായി. അദ്ദേഹത്തിന്റെ സ്വകാര്യസ്വത്തുക്കളിൽ നിന്നുള്ള വരവു് ആണ്ടിൽ ൫൦ പവൻ മാത്രമെ ഉണ്ടായിരുന്നുള്ളൂ. തന്റെയും കുടുംബത്തിന്റെയും ചെലവിനു് ഇതു പര്യാപ്തമല്ലായിരുന്നു. ധനസംബന്ധമായി മോർ അനുഭവിച്ച ഈ നഷ്ടത്തിൽനിന്നും അദ്ദേഹത്തിന്റെ ധർമ്മനിയ്യയുടെ ദാർഢ്യം അനുഭവമായിരിക്കുന്നു. തന്റെ സാഹിത്യകൃതികൾകൊണ്ട് തന്റെ ആദായം വർദ്ധിപ്പിക്കുവാൻ അദ്ദേഹം ശ്രമിച്ചിരുന്നു. മോറിന്റെ ധർമ്മനിയ്യയാൽ അനുകമ്പിതരായിരുന്ന വൈദികന്മാർ ഭരം പാവനോളം പിരിച്ചെടുത്തു് അദ്ദേഹത്തിന്റെ ഈ കഷ്ടകാലത്തു് അദ്ദേഹത്തിനു സഹായന ചെയ്തു. എന്നാൽ മോർ ആ സംഭാവന സ്വീകരിച്ചില്ല. തന്റെ സൂകൃതം പണ്ഡമായ ഒരു പദാത്ഥമല്ലെന്നായിരിക്കാം മോർ വിചാരിച്ചതു്. സാക്ഷാൽ സൂകൃതം പ്രതിഫലേച്ഛയാൽ പ്രേരിതമല്ലല്ലോ. സഭ്യത്തിനിമിത്തം അനുഭവിക്കേണ്ടിവരുന്ന പീഡകളെ ക്ഷമാപൂർവ്വം സഹിക്കുന്നതാണല്ലോ സാക്ഷാൽ മാഹാത്മ്യം.

മോറിന്റെ അനന്തരനായി ചാൻസെല്ലറായി നിയമിക്കപ്പെട്ടതു് ആവ്ഡ്ലി (Audly) പ്രഭുവായിരുന്നു. മോർ സ്ഥാനവശാൽ തന്റെ അധീനത്തിലുണ്ടായിരുന്ന അംഗരക്ഷകന്മാർ, സഹായികൾ, അനുചരന്മാർ, ഭൂത്വന്മാർ ഇവരെയെല്ലാം ആവ്ഡ്ലിയുടെ പക്കൽ അയച്ചു; താൻ ഉപയോഗിച്ചിരുന്ന ബോട്ടു മുതലായവയെല്ലാം ഒഴിഞ്ഞു കൊടുത്തു. ഇതിന്റെ ശേഷം

കടംബാംഗങ്ങളെയെല്ലാം വിളിച്ചുകൂട്ടി ഭാവികാര്യങ്ങളെ
 കേൾപ്പിച്ച് അവരോടാലോചിച്ചു. മോറിന്റെ കടംബ
 ണ്ണിൽ സാധാരണ ലോകന്യായമനുസരിച്ച് അദ്ദേഹ
 ണ്ണാൽ സംധാരണം ചെയ്യപ്പെടേണ്ടവർല്ലാത്തവരായി
 രുന്ന അധികം പേരും. തന്റെ പ്രഥമ പുത്രിയായ മാർ
 ഗറൈറ്റ് തന്നെ, റോപ്പേറിന്റെ ഭാര്യയായിരുന്നു.
 എന്നാൽ ഇവർ രണ്ടുപേരും മോറിന്റെ കൂടെ അദ്ദേഹ
 ണ്ണിന്റെ ചെലവിലാണ് താമസിച്ചിരുന്നത്. ഇക്കാര്യം
 ലത്തു മറ്റു പുത്രികളും വ്യവഹാരമായിരുന്നിരിക്കണം.
 ഇവരെയെല്ലാം പോറേണ്ടത് മോറിന്റെ കർത്തവ്യമല്ലാ
 യിരുന്നല്ലോ. എങ്കിലും വാത്സല്യനിധിയായ മോറിന്
 ഇവർ പിരിഞ്ഞു പോകുന്നത് ദുസ്സഹമായിരുന്നു.
 അദ്ദേഹം ഇവരെയെല്ലാം വിളിച്ചുകൂട്ടി ഭാവിയെക്കുറിച്ച്
 ഇവരുടെ അഭിപ്രായമെന്താണെന്നു ചോദിച്ചു; ആരു
 മൊന്നും മിണ്ടിയില്ല. അപ്പോൾ മോർതന്നെ ഭാവിയെ
 കുറിച്ചുള്ള തന്റെ ആശയങ്ങൾ വിവരിക്കുവാൻ തുടങ്ങി.
 കോക്സ്ഫോർഡിൽ വിദ്യാർത്ഥിയായിരുന്നതു മുതൽ കൊട്ടാ
 രത്തിലെ സുഖങ്ങൾ അനുഭവിച്ചു താമസിച്ചതുവരെയുള്ള
 നാനാവിധങ്ങളായ സുഖഭുജങ്ങൾ താനനുഭവിച്ചിട്ടു
 ണ്ടെന്നും അതിലേതെങ്കിലും സ്വീകരിച്ചു നിത്യച്ചത്തി
 കഴിക്കുന്നതിനു താൻ സന്നദ്ധനാണെന്നും ആദ്യം
 അദ്ദേഹം പ്രസ്താവിച്ചു. സ്വഗൃഹത്തിലേതൊഴിച്ചു,
 കോക്സ്ഫോർഡ്, ന്യൂ ഇൻ, ലിംകൺസിൻ, കൊട്ടാരം
 ഈ നാലുസ്ഥലങ്ങളിലെ ജീവിതരീതികളാണ് താൻ
 പരിചരിച്ചിരുന്നത്; ഇവ യഥാക്രമം കൂടുതൽ കൂടുതൽ
 സുഖകരങ്ങളായിരുന്നു. “ഇവയിൽ ഏറ്റവും താണത്

ഉന്നെ നമ്മൾ സ്വീകരിക്കുന്നത് ഉത്തമമായിരിക്കുകയില്ലെന്നാണെന്നെൻ അഭിപ്രായം; ആയതുകൊണ്ട് ഓക്സ്ഫോർഡ് രീതിയും ന്യൂ ഇൻരീതിയും വരെ നമുക്കിപ്പോൾ താഴേണ്ട." എന്ന് അദ്ദേഹം പ്രസ്താവിച്ചു. ലിങ്കൺ സിൻ രീതിയിൽ തുടങ്ങിയിട്ട് ആദായം ചെലവിൻ മതിയാകയില്ലെന്ന കാണുന്നപക്ഷം കീഴോട്ട് കീഴോട്ട് പൊയ്ക്കൊള്ളാമെന്ന അദ്ദേഹം അഭിപ്രായപ്പെട്ടു. എന്തെല്ലാമായാലും തന്റെ പുത്രിമാരും ജാമാതാക്കന്മാരും തന്റെ കുടുംബംവിട്ടു പിരിയരുതെന്നും കഴിവുള്ളവർ പൊതുശുദ്ധലവിലേക്കു സംഭാവനകൾ ചെയ്യുന്നതിനു വിരോധമില്ലെന്നും അദ്ദേഹം തീരുമാനിച്ചു. ഉച്ചൈർ മനസ്സനായ ഒരു ധന്യൻ ധർമ്മനിഷ്ഠയാൽ സ്വയം സ്വായത്തമായിരുന്ന ഭോഗങ്ങളെല്ലാമുപേക്ഷിച്ച് ഈ വിധം ജീവിക്കാമാർഗ്ഗങ്ങളെക്കുറിച്ച് ക്ലേശിക്കുന്നത് സചേതസ്സുകളുടെ ഹൃദയങ്ങളെ ആർദ്രമാക്കിത്തീർക്കുന്നു.

തോമസ് മോറിൻ ഇതിന്റെ ശേഷം അധികകാലം ഈ ഭൂമിയിൽ ജീവിക്കുവാനില്ലായിരുന്നു. ഫെൻറി ഇദ്ദേഹത്തെ കടുക്കിൽ അകപ്പെടുത്തി അപായപ്പെടുത്തുന്നതിന് തരംനോക്കുന്നുണ്ടായിരുന്നു. എന്ത് അധർമ്മം ചെയ്യുന്നതിനു മടിയില്ലായിരുന്ന ആ രാജാവിന് തോമസ് മോറിനെ പോലെ സന്മാർഗ്ഗനിഷ്ഠനും പ്രജീവിയുമായ ഒരു പ്രജയെ അകപ്പെടുത്താൻ പ്രാപ്തമെന്നുണ്ടായില്ല.

അബ്രാമലൂയം

ഫെൻറിയുടെ പുനർവിവാഹവും

അതിന്റെ ഫലങ്ങളും.

തോമസ് മോർ ചാൻസെല്ലർ സ്ഥാനം രാജിവെച്ചതിന്റെ ശേഷം ഫെൻറിയുടെ സ്വേച്ഛാധിപതി തപരിതമായിരുന്നു. വിവാഹമോചനത്തിനും പുനർവിവാഹത്തിനും മാർപാപ്പാ അനുവാദം നൽകുകയില്ലെന്നു സ്പഷ്ടമായി കഴിഞ്ഞു. രണ്ടായാലും മാർപാപ്പായുടെ അനുവാദം കിട്ടുമെന്ന് ആശിച്ച കാലം കളയുവാൻ ഫെൻറിക്കു നിവൃത്തിയില്ലാതായി. ആൻബോളിൻ ഗർഭിണിയായിത്തീർന്നു. പ്രസവത്തിനു മുമ്പു വിവാഹം നടന്നില്ലെങ്കിൽ ഫെൻറിയുടെ അനുരാഗഭാജനമായ ആ തരുണിയ്ക്ക് വലിയ കുറച്ചിലായിത്തീരുമല്ലോ. ഫെൻറി തന്റെ ധർമ്മപത്നിയായ കാതറയിനിനെ ഉപേക്ഷിച്ചു താമസിക്കയാണെന്നും മറ്റാരെയൊ വിവാഹം ചെയ്യുവാൻ പോകുന്നുവെന്നും മാർപാപ്പായ്ക്ക് അറിവു കിട്ടി. കാലക്രമേണ ഫെൻറിയുടെ വ്യാമോഹങ്ങൾ നീങ്ങിപ്പോയേക്കുമെന്നു കണ്ടു നടപടികൾ നീട്ടിയിട്ടുകൊണ്ടിരുന്ന പാപ്പായെ ഈ വാർത്ത ഉൽകംബിതരും കർമ്മോൻ മുഖനമാക്കിത്തീർത്തു. കാതറയിനിനെ ഉപേക്ഷിച്ചു താമസിക്കുന്നതിൽ ഫെൻറിയെ ഉപക്രോശിച്ചും പുനർവിവാഹം ചെയ്യരുതെന്നു വിരോധിച്ചും പാപ്പാ ഒരു ലേഖനമയച്ചു. ഇതൊന്നും ഫെൻറി

കൂട്ടാക്കിയില്ല. മുമ്പെന്തെ ജനവരിമാസം വരെയായി ഫെൻറി ആൻബോളിനെ രഹസ്യമായി വിവാഹം ചെയ്തു. ഈ വിവാഹം ആരു നടത്തിയെന്നു രേഖയില്ല. ഫെൻറിയും ആൻബോളിനും ദമ്പതികളെപ്പോലെ ജീവിതം തുടങ്ങി. സാധുപിഠായ കാതെറയിൻ തന്റെ ഭർത്താവിനാൽ ധിക്കൃതയായി ഏകാകിനിയായി ജീവിതം നയിക്കുകയും ചെയ്തു.

ശക്തിമാനായ സ്വപരമചാരികളും ലോകാവ വാദത്തെ ഭയപ്പെടുന്ന. ക്രിസ്തീയധർമ്മശാസ്ത്രപ്രകാരം ധർമ്മപതിയെ ഉപേക്ഷിക്കുന്നത് പാപമാണ്; ധർമ്മ പതി ജീവിച്ചിരിക്കെ മരണത്തിൽ ഭാര്യയാക്കുന്നത് അതിനെക്കാൾ വലിയ പാപമാണ്. ഫെൻറിയുടെ പ്രജകൾ തന്നെ ഈ നടപടിയെ അപവാദിക്കുവാൻ തുടങ്ങി. ഈ അപവാദത്തിൽ നിന്നു രക്ഷ പ്രാപിക്കുന്നതിന്നു ഒരു മാർഗ്ഗമേ ഉണ്ടായിരുന്നുള്ളൂ. ക്രിസ്തീയ സഭാഭ്യക്ഷനായ കുറെ വൈദികന്മാരെക്കൊണ്ടെങ്കിലും തന്റെ നടപടി സാധുവാണെന്നു സമ്മതിപ്പിക്കണം. ഇങ്ങനെ സമ്മതം കിട്ടിയാൽ തന്റെ നടപടി അഭിപ്രായവ്യത്യാസത്തിന്നു വകയുള്ളതാണെന്നെങ്കിലും വരുത്താമല്ലോ. അപ്പോൾ അപവാദത്തിന്റെ കഠിനവും കുറെ കുറയും. ഇതിനായിട്ടുള്ള മാർഗ്ഗങ്ങൾ ഫെൻറി ആലോചിച്ചുതുടങ്ങി.

സഭാഭരണസംഘസ്ഥമായ നിയമങ്ങൾ തന്റെ സമ്മതത്തോടുകൂടെ മാത്രമേ പ്രയോഗത്തിൽ വരുത്തുകയുള്ളവെന്ന് ഫെൻറി ഇംഗ്ലണ്ടിലെ വൈദികഗണത്തിൽ

ഭൂരിപക്ഷത്തെക്കൊണ്ടും സമ്മതിപ്പിച്ചതായി നാം
 മുൻപെ കണ്ടുവല്ലോ. ഈ വ്യവസ്ഥയ്ക്കു സമ്മതിച്ച
 വൈദികന്മാരും ഫെൻറി കാതെറയിനിനെ ഉപേക്ഷി
 ച്ചതും ആൻബോളിനിനെ വിവാഹം ചെയ്തതും സാധു
 വാണെന്നു സമ്മതിക്കയില്ലായിരുന്നു. ഇങ്ങനെയിരി
 ക്കയിൽ കാൻറർബറിയിലെ മെത്രാപ്പോലീത്താ ചരമ
 ഗതിയെ പ്രാപിച്ചു. ഫെൻറി ആ സ്ഥാനത്തിലേക്കു
 ക്രാൻമെർ (Cranmer) എന്നൊരു വൈദികനെ തിര
 ഞ്ഞെടുത്തു. ഫെൻറി അപ്പോൾ മാർപാപ്പായോടു
 പ്രത്യക്ഷമായി പിണങ്ങിയിരിക്കുകയായിരുന്നുവെങ്കിലും
 ക്രാൻമെറിന്റെ നിയമനം അനുവദിച്ചു കല്പനയുണ്ടാ
 കണമെന്നു് അദ്ദേഹത്തോടു് അപേക്ഷിച്ചു. മാർപാ
 പ്പായ്ക്കു് ക്രാൻമെറിന്റെ സ്വഭാവത്തെക്കുറിച്ച് അറി
 വില്ലായിരുന്നുവെന്നുള്ളതു് അനന്തര സംഭവങ്ങളിൽനിന്നു
 സ്പഷ്ടമാകും. ഫെൻറി തിരഞ്ഞെടുത്ത ആളാകയാൽ
 ക്രാൻമെർ യോഗ്യനായിരിക്കണമെന്നു പാപ്പാ വിചാ
 രിച്ചുവെന്നു് തോന്നുന്നു. കത്തോലിക്കാ മെത്രാന്മാർ
 സ്ഥാനമേല്ക്കുന്ന സമയത്തു് മാർപാപ്പായോടു് അനുസര
 ണത്തിലും ഐക്യമന്വർത്തിച്ചും വർത്തിച്ചുകൊള്ളാമെന്നു
 ശപഥം ചെയ്യണം. ക്രാൻമെറും ഈ ശപഥം ചെയ്തു.
 എന്നാൽ ഒരു ചടങ്ങു നിറവേറ്റുന്നതിന്നു മാത്രമാണു്
 താൻ ശപഥം ചെയ്യുന്നതെന്നും ആ ശപഥം പാലി
 കാൻ താൻ നിശ്ചയിച്ചിട്ടില്ലെന്നും ക്രാൻമെർ മുൻകൂട്ടി
 ഛേദനമായി പറഞ്ഞിരുന്നു. അദ്ദേഹം ഫെൻറിയുടെ
 അഭിഷേകസംരംഭിച്ചു പലതും ചെയ്യുവാൻ സന്നദ്ധനായി
 ടാണു് പരിണമിച്ചതു്.

കാൻറർബറിയിലെ മെത്രാപ്പോലീത്താ ഇംഗ്ലണ്ടിന്റെ അതിർത്തികൾക്കുള്ളിൽ പാപ്പായുടെ പരമാധിപത്യത്തിൻകീഴ് കത്തോലിക്കാസഭയുടെ നേതാവും ഉത്തമപുരോഹിതനുമായിരുന്നു. തന്റെ ഈ അധികാരത്തെ ആശ്രയിച്ചുകൊണ്ട് ക്രാൻമെർ ഫെൻറിയുടെ വിവാഹമോചനക്കേസു വിചാരണയ്ക്കെടുത്തു. അപ്പീൽ കോടതി വിധിച്ചുകഴിഞ്ഞിട്ടുള്ള ഒരു കാര്യം കീഴ്ക്കോടതി വിചാരണയ്ക്കെടുക്കുന്നതു ഭരണത്തിന്റെ മൂലതത്വത്തിന് വിപരീതമാണല്ലോ. ഫെൻറിയുടേയും ക്രാൻമെറിന്റെയും പ്രാരഭം പാപ്പായുടെ മേലധികാരത്തെ ധിക്കരിച്ചു വിപ്ലവമുണ്ടാക്കുന്നതിനായിരുന്നു. ക്രാൻമെർ കേസു വിചാരണ ചെയ്ത് ഫെൻറിയും കാരതറയിനും തമ്മിൽ നടന്ന വിവാഹം അതിന്റെ ആരംഭം മുതലേക്കു അസാധുവായിരുന്നുവെന്നു തീരുമാനം ചെയ്തു. അതിന്റെശേഷം ഫെൻറിയും ആൻബോളിനും തമ്മിൽ ഫാസ്യമായുണ്ടായ വിവാഹത്തെക്കുറിച്ച് വിചാരണ ചെയ്ത് അതു സാധുവാണെന്നും ക്രാൻമെർ തീച്ചയാക്കി. ക്രാൻമെറിന്റെ ഈ നടപടികളെ വളരെ നിന്ദ്യമായി ജനങ്ങൾ ഗണിച്ചിരുന്നുവെങ്കിലും രാജഭയംനിമിത്തം അവയെ പ്രതിഷേധിക്കുന്നതിനു ആരും ഉണ്ടായില്ല.

ക്രാൻമെറിന്റെ വിധി സമ്പാദിച്ചശേഷം ഫെൻറി ആൻബോളിനിന്റെ കിരീടധാരണം ആധംബരപൂർവ്വം ഘോഷിക്കുവാൻ നിശ്ചയിച്ചു. ഫ്രെന്റു ജൂൺമാസം ൧-ാം തീയതി ഒരു ഭുജ്കൃത്യത്തെ ആഘോഷനം ചെയ്യുന്നതിനു വേണ്ട സകല ആധംബരങ്ങളോടുംകൂടെ കിരീടധാരണം നടന്നു. രാജവിധേയനായ ക്രാൻമെർ

ഇതു സംബന്ധിച്ചുള്ള വൈദികകൃത്യങ്ങളെല്ലാം പരിവൃ
പോലെ നടത്തി. രാജശാസനയനുസരിച്ച് പ്രഭുക്ക
ന്മാരും ഉദ്യോഗസ്ഥിതന്മാരായ മറ്റു മഹാന്മാരും ഈ
ക്രിയയിൽ സംബന്ധിച്ചു. എന്നാൽ ഇതു സംബന്ധി
ച്ചുള്ള ലോപശാസനയിൽ ഈ ദൃഷ്ടാന്തത്താൽ തപ്പ
മാനസരായിരുന്ന ജനങ്ങളിൽനിന്ന് ഒരൊറ്റ ജയശ
ബ്ദമെങ്കിലും അന്തരീക്ഷത്തെ ചലിപ്പിച്ചിട്ടില്ല. ജനങ്ങ
ളുടെ ദൃഷ്ടിയിൽ ഇതു പരസ്യമായ ഒരു വേശ്യാഭിഗമന
മായിരുന്നു.

രാജഭയം നിമിത്തം ഗണ്യന്മാരായവരല്ലാം ഈ
കിരീടധാരണത്തിൽ സന്നിഹിതരായിരുന്നുവെങ്കിലും
തോമസ് മോർ സന്നിഹിതനായിരുന്നില്ല. ഈ സംഭ
വത്തിന് ഏകദേശം ഒരുവർഷം മുമ്പുവരെ രാജാവു കഴി
ഞ്ഞാൽ പിന്നെ രാജ്യത്തു അഗ്രഗണ്യനായിരുന്ന തോമ
സ് മോറിന്റെ അസാന്നിദ്ധ്യം പ്രത്യേകം രാജദൃഷ്ടി
യില്ലെടുമായിരുന്നല്ലോ. ഇതുകൊണ്ടുണ്ടായേക്കാവുന്ന
ആപത്തിനെ പരിഹരിക്കണമെന്നു കണ്ടു മോറിന്റെ
അഭ്യഭയകാംക്ഷികളായ മൂന്നു മെത്രാന്മാർ കിരീടധാര
ണത്തിൽ മോറും സന്നിഹിതനായിരിക്കണമെന്ന്
നിർബന്ധിക്കയും ആ സന്ദർഭത്തിന് ഉചിതമായ വസ്ത്ര
മുണ്ടാക്കിക്കുന്നതിനു പണമില്ലെന്നുള്ള കാരണത്താൽ
മോർ വരാതെയിരുന്നേക്കുമെന്നു കണ്ടു ടം പവൻ
അദ്ദേഹത്തിനു കൊടുത്തയയ്ക്കയും ചെയ്തു. എന്നാൽ
താൻ ഈ ദൃഷ്ടാന്തത്തെ സാധൂകരിക്കണമെന്നുള്ള
ശങ്ക തന്റെ വെറും സാന്നിദ്ധ്യം കൊണ്ടുപോലും ഉണ്ടാ
കുന്നതു മോറിനു ഇഷ്ടമായിരുന്നില്ല.

ഫെൻറി ആൻബോളിനിനെ രാജസ്യമായി വിവാഹം ചെയ്തു മരിച്ച ജനറലി റെ-റാൻ-യാണെന്ന് നാം കണ്ടിട്ടുണ്ടല്ലോ. ആ ആണ്ടു് സെപ്റ്റംബർ റെ-റാൻ-പിന്നീടു് ഇംഗ്ലണ്ടിന്റെ രാജ്ഞിയായി തീർന്ന എലിസബത്തിനെ ആൻബോളിൻ പ്രസവിച്ചു. വിവാഹാനന്തരം ഏഴു മാസമേ കഴിഞ്ഞിട്ടുള്ളു. ഫെൻറിയുടെയും ആൻബോളിനിന്റെയും തിടുക്കത്തിന്റെ കാരണം ഇതിൽ നിന്നു സ്പഷ്ടമാണല്ലോ.

ആൻബോളിൻ അളന്ന അളവിനതന്നെ അവൾക്കും അളന്നുകിട്ടി. കിരീടധാരണം കഴിഞ്ഞു മൂന്നു മാസം കഴിയുന്നതിന്നു മുൻപെ ഫെൻറിക്ക് മറ്റു സ്ത്രീകളിൽ അന്യരാം ഉണ്ടായിത്തുടങ്ങി. ഇതിൽ ആൻബോളിൻ കുപിതയായി. “നിന്നേക്കാൾ വലിയവർ സഹിച്ചതു നീയും സഹിച്ചുകൊള്ളണം” എന്നായിരുന്നു ഫെൻറിയുടെ മറുപടി. “നിന്നേക്കാൾ വലിയവർ” എന്നു പറഞ്ഞതു സാക്ഷാൽ രാജകുമാരിയായ കാതെറയിനിനെ ഉദ്ദേശിച്ചാണല്ലോ. ഇങ്ങനെയുള്ള പ്രണയകലഹങ്ങൾ അവസാനത്തിൽ ആൻബോളിനിന്റെ ശിരശ്ശ്ചേദത്തിൽ അവസാനിച്ചു. മരിച്ച-ൽ ഫെൻറി ആൻബോളിനിന്റെ മേൽ പാതിവ്രത്യഭംഗം ആരോപിച്ചു് അവളെ കൊന്നു. രാജഭാര്യയുടെ പാതിവ്രത്യഭംഗം രാജദ്രോഹവും വധത്താൽ ശിക്ഷിക്കപ്പെടേണ്ടതുമായിരുന്നു.

ആൻബോളിനിനെ കൊന്നതിന്റെ ശേഷം ഫെൻറി ജെയ്ൻ സെയ്മൂർ (Jane Seymour) എന്നു പേരായ ഒരു സ്ത്രീയെ വിവാഹം ചെയ്തു. ആ സ്ത്രീ എഡ്വേർഡ് ഷഷ്ടനെ പ്രസവിച്ചതിന്റെ ശേഷം

കാലഗതിയെ പ്രാപിച്ചു. ഇതിന്റെ ശേഷം ഫെൻറി വിവാഹം ചെയ്തത് ഒരു ജെമ്മൻ പ്രഭുക്കുടുംബത്തിന്റെ അംഗമായ ആൻ അഫ് ക്ലീവ്സ് (Anne of Cleves) എന്ന പ്രഭുക്കുമാരിയെയാണെന്നു. ഫെൻറിയുടെ ഒരു പ്രധാന ഉദ്യോഗസ്ഥനായിരുന്ന തോമസ് ക്രോവെൽ (Thomas Cromwell) ആയിരുന്നു ഈ വിവാഹം ഏല്പാടുകയെന്നത്. ഈ സ്ത്രീയുടെ സൗന്ദര്യത്തിൽ ഫെൻറിക്ക് തൃപ്തിപ്പെടുന്നില്ലെന്നതിനാൽ ഫെൻറി കപിതനായി. ക്രോവെല്ലിൽ രാജദ്രോഹം ആരോപിച്ച് അദ്ദേഹത്തെ കൊലപ്പെടുത്തി; ആനിനെ ഉപേക്ഷിക്കുകയെന്നും. അതിന്റെ ശേഷം ഫെൻറി കാതെറിയിൻ ഹൗവാർഡ് (Catherine Howard) എന്ന സ്ത്രീയെ വിവാഹം ചെയ്തു. ഒരു വർഷത്തിനുള്ളിൽ അവളുടെ മേൽ പാതിവ്രത്യഭംഗമാരോപിച്ചു അവളെ ഫിറസിച്ച്. പിന്നെ ഫെൻറി, കാതെറിയിൻ പാർ (Catherine Parr) എന്നൊരു സ്ത്രീയെ വിവാഹം ചെയ്തു. ഫെൻറിക്ക് ഈ സ്ത്രീയോടു തന്നെ സഹജമായ വിരക്തി ഉണ്ടാകുന്നതിനു മുൻപു അവളുടെ ഭാഗ്യാതിരേകത്താൽ ഫെൻറി ചരമഗതിയെ പ്രാപിച്ചു. തന്റെ പ്രഥമരാജ്യത്തിലെ ഉപേക്ഷിക്കുന്നതിനുള്ള പ്രയത്നങ്ങളിൽ ഭർഷ്ടൃത്വങ്ങളെക്കുറിച്ചു മനുഷ്യർക്ക് സഹജമായുള്ള സങ്കോചമെല്ലാം നീക്കിപ്പോയതിന്റെ ശേഷം ഫെൻറിയുടെ ഗതി മറ്റൊരുത്തനായ ഹെൻറിയുടെയടുത്തു പോലെയായിരുന്നു.

സംഗതിവശാൽ കാലത്തിന്റെ ക്രമത്തെ അതിലംഘിച്ച് ഫെൻറിയുടെ ദാമ്പത്യജീവിതത്തെ അവസാനം വരെ നാമിവിടെ സംക്ഷിപ്തമായി വിവരിച്ചുവെന്നു

ഉള്ള ആൻബോളിന്റെ കിരീടധാരണമഹോത്സവത്തിനുശേഷം നടന്ന സഭവയലിൽ ഇനിയും യഥാക്രമം പരിശോധിക്കാം. ഫെൻറി പരസ്യമായി ആൻബോളിനിനെ വരിച്ചു വെട്ടുന്ന പാപ്പാ അറിഞ്ഞയടനെ അദ്ദേഹത്തിന്റെ കത്തവ്യം അദ്ദേഹം നിറവേറ്റി. മലയാളത്തിൽ “മഹറോൻ” എന്ന സാധാരണമായി വ്യവഹരിക്കപ്പെടാറുള്ള ബഹിഷ്കാരശാസനത്താൽ അദ്ദേഹം കത്തോലിക്കാസഭയുടെ ഗാത്രത്തിൽ നിന്നും ഫെൻറിയെ ബഹിഷ്കരിച്ചു. ഫെൻറിയുടെയും ആൻബോളിന്റെയും സഹവാസം ക്രിസ്തീയധർമ്മശാസ്ത്രപ്രകാരം അസന്ദിഗ്ധമായ വ്യഭിചാരമായിരുന്നു. തന്മൂലം മാർപാപ്പായുടെ ഈ പ്രവൃത്തി അനപലപറിയവുമായിരുന്നു. ഇതിന്റെശേഷം ഫെൻറിയുടെ ഉദ്യമം ശക്തിപ്രയോഗം കൊണ്ട് തന്റെ അബദ്ധത്തിന്റെ ഫലങ്ങളെ നീവാരണം ചെയ്യുന്നതിനും തന്റെ ദുർവൃത്തിയിൽ അനുകമ്പയില്ലാത്തവരെയെല്ലാം കൊന്മുക്കത്തിക്കുന്നതിനുമായിരുന്നു.

അദ്ദേഹത്തിന്റെ ക്രോധത്തിനും പ്രതികാരത്തിനും പാത്രമായവരിൽ ഒരാൾ ധർമ്മധീരനായ നമ്മുടെ ചരിത്രപുരുഷനായിരുന്നു. അക്കാലത്ത് എലിസബെത്ത് ബാർട്ടൺ (Elizabeth Barton) എന്നൊരു സന്യാസിനിയുണ്ടായിരുന്നു. ഭാവികളായ സഭവയലുകാണുന്നതിനു ശക്തിയുണ്ടെന്നു ഈ സ്ത്രീ ഭാവിച്ചിരുന്നു. ഫെൻറിയുടെ വിവാഹമോചന പ്രസ്ഥാനം ആവിർഭവിച്ചപ്പോൾ ഈ സ്ത്രീയുടെ ഭാവിദർശനം രാജകുടുംബങ്ങളേയും സ്പർശിച്ചു തുടങ്ങി. ഫെൻറി ആൻബോളിനിനെ വിവാഹം

ചെയ്താൽ ഏഴു മാസത്തിനകം അദ്ദേഹത്തിന് രാജ്യം നഷ്ടമാകുമെന്ന് ഈ സ്രീ പ്രസ്താവിച്ചു. ഫെൻറി തന്റെ കത്തിന്റെ ഇന്ന സ്ഥാനത്താണ് കിടക്കാൻ പോകുന്നതെന്ന് തനിക്ക് ഒരു ദർശനമുണ്ടായെന്നും ആ സ്രീ പറയുകയുണ്ടായി. രാജാവിനെക്കുറിച്ച് ഇങ്ങനെയെല്ലാം പറയുന്നത് രാജദ്രോഹമാണെന്നു പറയണമെന്നില്ലല്ലോ. ഫെൻറി എലിസബെത്തിനെ ചിടികൂടി. ഫെൻറി തന്റെ കടംകൈകളെല്ലാം നിയമത്തിന്റെ രൂപത്തിലാണ് ചെയ്തിരുന്നത്. വിചാരണകൂടാതെ ആരെയുമുപദ്രവിച്ചിരുന്നില്ല. പക്ഷെ, വിചാരണചെയ്യുന്ന ന്യായാധിപന്മാർ ഫെൻറിയുടെ ചൊല്ലടിയിൽ നില്ക്കുന്ന കിങ്കരന്മാരായിരുന്നുവെന്നു ഉള്ളു. തന്റെ ഹിതമനുസരിച്ചു വിചാരണ ചെയ്യുന്നവരെയും വിധിയെഴുതുന്നവരെയും മാത്രമേ ഫെൻറി ഇങ്ങനെയുള്ള കാര്യങ്ങളിൽ നിയോഗിച്ചിരുന്നുള്ളൂ.

ഫെൻറിക്കു വളരെ ഭ്രാന്തന്മാരായിരുന്നവർ റോച്ചെസ്റ്ററിലെ (Rochester) മെത്രാനായ ജോൺ ഫിഷറും (John Fisher) തോമസ് മോറുമായിരുന്നു. ഇവർ രണ്ടുപേരും മഹാപണ്ഡിതന്മാരും പുണ്യവാനാരുമാണെന്നുള്ളതു പ്രസിദ്ധമായിരുന്നു. ഇവർ തന്നെ അനുകൂലിക്കാതെ നില്ക്കുന്നത് ഫെൻറിയുടെ നിലയ്ക്കു ധാനികരമായിരുന്നു. ഇവരുടെ ജനസമ്മതതപമാണ് ഫെൻറിയുടെ പത്നാവിൽ മാഹാവില്ലമായി നിന്നതു്. ഇവരെ എങ്ങനെയെങ്കിലുമ്പായപ്പെടുത്തിയാൽ തന്റെ മാറ്റം സുഖതരമാകുമെന്നു ഫെൻറിക്കറിയാമായിരുന്നു. ഇവരെ കുടുക്കിലാക്കി കൊല്ലുന്നതിന് ഫെൻറി തക്ക നോക്കുന്നുണ്ടായിരുന്നു. അപ്പോഴാണ് എലിസബെത്തു ബാട്ടൺ കേസുതളവിച്ചതു്.

ഫിഷറും മോറും രാജാവിനെക്കുറിച്ച് ഇങ്ങനെ
 യെല്ലാം പറയാൻ എലിസബത്തിനു പ്രേരണ നൽകി
 യെന്നു വരുത്തുവാൻ കേസു വിചാരണ കഴിച്ചവർ പ്രയ
 ത്തിച്ചു. ഫിഷറും എലിസബത്തും തമ്മിൽ വില എഴു
 തുകത്തുകൾ ഉണ്ടായിരുന്നുവെങ്കിലും ഫിഷറിന്റെ
 പ്രേരണകൊണ്ടാണ് എലിസബത്തിന്റെ ഭാവിദർശന
 ങ്ങൾ ഉണ്ടായതെന്നു തെളിഞ്ഞില്ല. എങ്കിലും ഫിഷ
 റിന്റു മന്ത്രാ പവൻ പിഴ കല്പിച്ചു. മോറിനെ ഈ
 കേസിൽ കുടുക്കുന്നതിനു ഇത്രയും പോലും തെളിവില്ലാ
 യിരുന്നു, മോർ ഇതിൽ ഇടപെട്ടിട്ടുണ്ടെന്നു അദ്ദേഹത്തെ
 കുടുക്കാൻ പ്രയത്നിച്ചവർക്കു തന്നെ വിശ്വാസമില്ലായി
 രുന്നു. എങ്കിലും രാജദ്രോഹകരാൽ ഉൾപ്പെടുത്തി
 യൊന്നു ഭയപ്പെടുത്തിയാൽ അദ്ദേഹം ഫെൻറിയുടെ
 പുതിയ വിവാഹം സാധുവാണെന്നു സമ്മതിച്ചേക്കുമെന്നു
 അവർക്കു ആശയുണ്ടായിരുന്നു. ഈ കേസിൽ പ്രതിക
 ളായ തന്നവരിൽ ഒരാൾ എലിസബത്തിന്റെ ഭാവി
 ദർശനങ്ങളെക്കുറിച്ച് മോറിനോടു സംസാരിക്കയുണ്ടായി
 എന്നു സമ്മതിച്ചു മൊഴികൊടുത്തതായിരുന്നു അദ്ദേ
 ഹത്തെക്കൂടെ പ്രതിയാക്കുന്നതിനുള്ള കാരണം.
 എന്നാൽ രാജാവിനെക്കുറിച്ചുള്ള ഭാവിദർശനങ്ങളൊന്നും
 കേൾക്കയില്ലെന്നു മോർ പറയുകയാൽ ആ കാര്യങ്ങളൊന്നും
 അദ്ദേഹത്തോടു പറഞ്ഞില്ലെന്നും ആ സാക്ഷി
 യുടെ മൊഴിയിലുണ്ടായിരുന്നു. ഇങ്ങനെയിരിക്കെ തന്നെ
 കൂടെ പ്രതിയാക്കിയതിനെ പ്രതിഷേധിച്ച് മോർ ഈ
 കാര്യത്തിൽ ഫെൻറിയുടെ കാര്യസ്ഥനായിരുന്ന ക്രോം
 വെല്ലിനും ഫെൻറിക്കുതന്നെയും എഴുത്തുകയച്ചു.

എന്നുമാത്രമല്ല; തന്നെ വിസ്തരിക്കുന്നതു പ്രഭുസഭയായിരിക്കണമെന്നു മോർ വാദിച്ചു. മോർചാൻസെല്ലറായിരുന്ന പോൾ പ്രഭുസഭയുടെ അദ്ധ്യക്ഷനായിരുന്നല്ലോ. ഈ കാരണം കൊണ്ട് മോറിനെ വിസ്തരിക്കുവാനുള്ള അവകാശം പ്രഭുസഭയ്ക്കുള്ളതാണെന്നു ആ സഭയും വാദിച്ചു. മോറിനെ പരസ്യമായി വിസ്തരിക്കുന്നത് ആപൽക്കരമായേക്കാമെന്നു കണ്ട് ഫെൻറി അദ്ദേഹത്തെ ഈ കേസിൽ നിന്നൊഴിച്ചു. സ്വന്യാസിനിയെയും അപ്പളുടെ പ്രസ്താവങ്ങളോടു ബന്ധമുണ്ടായിരുന്ന മറു് ആറുപേരെയും ഫെൻറിയുടെ കൌൺസിൽ വധശിക്ഷയ്ക്കു വിധിക്കയും ചെയ്തു.

ഈ കേസു സംബന്ധിച്ചു മോർ കൌൺസിലിന്റെ മുൻപിൽ ഫാജറായപ്പോൾ അവർ സ്വന്യാസിനിയുടെ പ്രവൃത്തികളെക്കുറിച്ച് ഒന്നു ചോദിക്കാതെ വളരെ സെതളക്യം പ്രദർശിപ്പിച്ചുകൊണ്ട് ഫെൻറിയുടെ വിവാഹമോചനം കാര്യത്തെക്കുറിച്ചാണ് സംഭാഷണം ചെയ്തത്. പാർലമെൻറും, മെത്രാന്മാരും, വിജ്ഞാനനിധികളായിരിക്കുന്ന സർവ്വകലാശാലകളും സമ്മതിച്ചിരിക്കുന്ന കാര്യത്തിൽ മോർ വിസമ്മതം കാണിക്കുന്നത് ഉചിതമല്ലെന്നും അദ്ദേഹവും അതിന്നു സമ്മതിക്കണമെന്നും അവർ വാദിച്ചു. ക്രാൻമെറും, ആവ്ഡ്ലിയും, നോർഫോക്കും, ക്രോംവെല്ലമാണ് മോറിനോടു സംഭാഷണം നടത്തിയത്. ഇവരുടെ ഈ വാദത്തിന്നു മറുപടിയായിട്ട് മോർ ഫെൻറിയുടെ നാനാമുണ്ടങ്ങളെ സമ്മതിച്ചു പറഞ്ഞു രാജാവു് തന്നോടു് കാണിച്ചിട്ടുള്ള അനവധി ഭാക്ഷിണിങ്ങളെക്കുറിച്ച് താൻ കൃത്യത്തോണെങ്കിലും വിവാഹമോചനകാര്യം

ത്തിൽ അദ്ദേഹത്തോടു യോജിക്കാൻ മനസ്സാക്കി തന്നെ അനുവദിക്കുന്നില്ലെന്നും ഈ നിശ്ചയത്തിൽ താൻ അചാലനനാണെന്നും അദ്ദേഹം പ്രസ്താവിക്കുകയും ചെയ്തു. ഇതുകേട്ട് അവർ കപിതരായി; ഈ നിർബന്ധമൂലം മോറിനാണുകാവുന്ന ആപത്തുകളെ വിവരിച്ച് അവർ അദ്ദേഹത്തെ ഭയപ്പെടുത്തുവാൻ തുടങ്ങി. “എന്റെ പ്രഭുക്കന്മാരെ, ഈ ഭീഷണങ്ങൾ ശിശുക്കൾക്ക് ന്യായങ്ങളായിരിക്കാം, എന്നിക്ക് ന്യായങ്ങളല്ല” എന്ന് അദ്ദേഹം ധൈര്യസമേതം മറുപടി പറഞ്ഞു. എന്തെല്ലാം ആപത്തുകൾ ഉണ്ടായാലും തന്റെ മനസ്സാക്കിക്കെതിരായി പ്രവർത്തിക്കുന്നതിനു മോർ സന്നദ്ധനല്ലായിരുന്നു.

ഹെൻറിയുടെ ജീവകാലത്താണ് പ്രോട്ടെസ്റ്റാൻറ് മതത്തിന്റെ പ്രഥമ പ്രണേതാവായ ലൂതർ (Luther) തന്റെ പ്രസ്ഥാനം ആരംഭിച്ചത്. ലൂതർ മാർപാപ്പായോടു പിണങ്ങി കത്തോലിക്കാസഭയുടെ ആചാരങ്ങളെയും വിശ്വാസങ്ങളെയും പരസ്യമായി നിരാകരിക്കുവാൻ ആരംഭിച്ചു. ഹെൻറി സാമാന്യം നല്ല ഒരു പണ്ഡിതനായിരുന്നുവെന്നു നാം പ്രസ്താവിച്ചിട്ടുണ്ടല്ലോ. കത്തോലിക്കാസഭയുടെ ആദർശങ്ങളും തന്റെ കാമചാരിത്വവും തമ്മിൽ സഫേട്ടനമുണ്ടാകുന്നതുവരെ അദ്ദേഹം അഭിമാനിയായ ഒരു കത്തോലിക്കനായിരുന്നു. ലൂതറിന്റെ വാദങ്ങളെ ഖണ്ഡിച്ച ഹെൻറി ഒരു പുസ്തകമെഴുതി പ്രസിദ്ധപ്പെടുത്തി. ആ പുസ്തകത്തിന്റെ വൈശിഷ്ട്യംകൊണ്ട് മാർപാപ്പാ ശ്രദ്ധാത്രാതാവെ (Defender of the Faith) നുള്ള ബിരുദനാമം ഹെൻറിക്ക് കല്പിച്ചുകൊടുത്തു. ഈ സ്ഥാനപ്പേർ ഇന്നും

ഇംഗ്ലണ്ടിലെ രാജാക്കന്മാർ ഉപയോഗിക്കുന്നുണ്ട്. പക്ഷെ ഏതത്വത്തിൽ മാർപാപ്പാ ഈ സ്ഥാനപ്പേർ ഹെർറിക്ക് കൊടുത്തുവെങ്കിൽ ആ അത്വം ഇപ്പോൾ അതിനില്ലെന്നു ഉള്ളു. ഹെൻറിയുടെ പുസ്തകത്തിൽ മാർപാപ്പായുടെ പരമാധികാരത്തെ സ്ഥാപിക്കുകയും സമ്മതിക്കുകയും ചെയ്യുന്ന ഒരു ഭാഗമുണ്ടായിരുന്നു. ഹെൻറി പുസ്തകമഴുതി തോമസ് മോറിനെക്കൊണ്ടു പരിശോധിപ്പിച്ചതിന്റെ ശേഷമായിരുന്നു പ്രസിദ്ധം ചെയ്തത്. മാർപാപ്പായുടെ പരമാധികാരം സമ്മതിക്കുന്ന ഭാഗം ഭരണകാര്യങ്ങളിൽ മാർപാപ്പായോടു പല ഇടപാടുകളിലും പ്രവേശിക്കുവാനിടയുള്ള ഒരു രാജാവു പ്രസിദ്ധം ചെയ്യുന്നത് ഭാവി വൈഷമ്യങ്ങൾക്കു കാരണമാകുമെന്നും ആയതു കൊണ്ടു് ആ ഭാഗം ഉപേക്ഷിക്കണമെന്നും തോമസ് മോർ അന്നു ഉപദേശിച്ചു. ആ ഉപദേശം കൂട്ടാക്കാതെയാണ് ഹെൻറി തന്റെ പുസ്തകം പ്രസിദ്ധം ചെയ്തിരുന്നത്.

ഹെൻറിയുടെ വിവാഹമോചനം സാധുവാണെന്നു മോർ സമ്മതിക്കാത്ത പക്ഷം ഹെൻറിയുടെ പുസ്തകത്തിലെ ഈ ഭാഗം മോറിന്റെ ഭൂതപദേശം കൊണ്ടു മേക്കപ്പെടുവാൻ ഇടയായതാണെന്നുള്ള അപരം അദ്ദേഹത്തിൽ ചുമത്തുമെന്നു പറഞ്ഞാണ് ക്രാൻമേർ മറ്റും അദ്ദേഹത്തെ ഭയപ്പെടുത്താൻ തുടങ്ങിയത്. സത്യത്തിന്നു നേരേവിപരീതമായ ഈ അപരധാരാപനത്തെ മോർ യുക്തിപൂർവ്വം പ്രതിഷേധിക്കയാൽ ഇതിൽ അദ്ദേഹത്തെ കുടുക്കാൻ നിവൃത്തിയില്ലെന്നു പ്രത്യക്ഷമായി. അദ്ദേഹം തല്ലാലത്തേക്കു പോയ്ക്കൊള്ളുവാൻ അവർ അനുവദിച്ചു.

വ്യവസ്ഥാപിതമായ ദണ്ഡനീതിപ്രകാരം ശിക്ഷി
 ക്കപ്പെടാൻ പാടില്ലാത്തവർക്ക് ശിക്ഷകൊടുക്കുന്നതി
 ന് ഒരു പ്രത്യേകസമ്പ്രദായം അക്കാലത്തു് ഇംഗ്ലണ്ടിൽ
 നടപ്പുണ്ടായിരുന്നു. രാജദ്രോഹം സംബന്ധിച്ച കുറ്റ
 ങ്ങൾക്കാണ് ഈ സമ്പ്രദായം സാധാരണമായി പ്രയോഗി
 ക്കപ്പെട്ടിരുന്നതു്. പ്രതികളുടെമേൽ കുറ്റം ആരോപി
 ക്കുന്നതും അവർക്കു കൊടുക്കേണ്ട ശിക്ഷകൾ വിവരി
 ക്കുന്നതുമായ ഒരു ബിൽ രാജാധികാരികൾ പാർല
 മെൻറിൽ ഹാജരാക്കും. പാർലമെൻറ്, ആ ബിൽ
 അംഗീകരിച്ചാൽ അതിൻപ്രകാരം കാര്യങ്ങൾ നടത്തു
 ന്നതിനുള്ള അധികാരം രാജപ്രഭുക്കന്മാർക്കു സിദ്ധിക്കും.
 പാർലമെൻറിന്റെ അഭിപ്രായത്തെ യഥേഷ്ടം നയി
 ക്കുവാൻ ശക്തിയുള്ള രാജാക്കന്മാർക്ക് തങ്ങളുടെ വിരോ
 ധികളെ ധ്വംസിക്കുന്നതിന് ഈ സമ്പ്രദായം ഉപക
 രിച്ചിരുന്നു. പ്രജകൾക്ക് ആപൽക്കരമായിരുന്ന ഈ
 സമ്പ്രദായം 1701-ൽ ഇംഗ്ലണ്ടിൽ നിർത്തലാക്കപ്പെട്ടു.
 ഭാവദർശനിയായ എലിസബത്തിന്റെ കേസിൽ
 പൂർവ്വിധാരണകൾ കഴിച്ചിട്ട് ഇങ്ങനെയൊരു ബിൽ
 പാർലമെൻറിൽ ഹാജരാക്കി അവരുടെ അംഗീക
 ണം ലഭിക്കേണ്ടിയിരുന്നു. ക്രാൻമെറും മറും തോമസ്
 മോറിനെ വിട്ടുകളഞ്ഞതു് അദ്ദേഹത്തോടുള്ള ആത്മ
 കൂലാകൊണ്ടല്ലായിരുന്നു. തന്റെ വിവാഹമോചനം
 സംബന്ധിച്ച മോർ ഇപ്പോഴും പ്രദർശിപ്പിച്ചിരുന്ന
 പ്രതിഷേധനിലയാൽ കോപാക്രാന്തനായ ഹെൻറി
 മോറിന്റെ പേരും ബില്ലിൽ ചേർക്കണമെന്ന നിർബ
 ധ്യിച്ചു. എന്നാൽ മോറിന്റെ പേരും ബില്ലിൽ ഉണ്ടാ
 യിരുന്നാൽ പാർലമെൻറ് ബിൽ ആകട്ടാലെ നിരാക
 രിക്കാൻ ഇടയുണ്ടെന്നും അങ്ങനെ വന്നാൽ മറ്റുള്ളവരും

അവരിൽ ആരോപിച്ചിരുന്ന കുറ്റത്തിൽനിന്നു വിമുക്തരാകുമെന്നും കെരൺസിൽ ഫെൻറിയെ ധരിപ്പിച്ചു. പിന്നീടു വല്ല കണക്കിലും മോറിനെ അപായപ്പെടുത്തിക്കൊള്ളാമെന്നു കണ്ടാണു് അദ്ദേഹത്തെ അപ്പേൾ വിടുതൽ ചെയ്തതു്. എങ്കിലും ഫെൻറി മോറിന്റെ അടുത്തു പിടിച്ചുകൊണ്ടു.

മോർ കെരൺസിലുമായുള്ള വിവാഹം കഴിഞ്ഞിറങ്ങി വന്നപ്പോൾ വളരെ പ്രസന്നനായിരുന്നു. അദ്ദേഹം ചെത്തിയിലേക്കു തിരിച്ചുപോകുമ്പോൾ തന്റെ ജാമാതാവായ റോപ്പേറും വള്ളത്തിലുണ്ടായിരുന്നു. മോറിന്റെ ഉന്മേഷം കണ്ടിട്ടു് റോപ്പേർ വിചാരിച്ചതു് കാര്യമെല്ലാം ശുഭമായി അവസാനിച്ചുവെന്നും രാജദ്രോമബില്ലിൽ നിന്നു് മോറിനെ കെരൺസിൽ ഒഴിച്ചുവെന്നുമാണു്. റോപ്പേർ, ഈ കാര്യത്തെക്കുറിച്ച് ചോദിച്ചപ്പോൾ “മകനേ! ഞാനാക്കാര്യം ചോദിക്കാൻ വിടുപോയി” എന്നു് മോർ മറുപടി പറഞ്ഞു. പ്രാണാപായത്തെ സ്വർച്ചിരുന്ന ഈ കാര്യം വിടുപോയെന്നു കേട്ടു് റോപ്പേർ അതുകൊണ്ടു് പിന്നെയെന്നു കണ്ടാണു് ഇത്ര സന്തുഷ്ട ചിത്തനായിരിക്കുന്നതെന്നു ചോദിച്ചു. “എന്റെ സന്തോഷത്തിന്റെ കാരണം കേൾക്കണമോ, മകനേ! പിശാചിനു് ഞാൻ നിചമായ ഒരു പതനം നല്കിയതാണു് ഞാൻ സന്തുഷ്ടനായിരിക്കുന്നതു്. വലിയ ലക്ഷ്യംകൂടാതെ പിൻവലിയുവാൻ പാടില്ലാത്തവണ്ണം ഞാൻ ആ പ്രഭുക്കന്മാരുടെ സമക്ഷം മുൻപോട്ടുപോയി” എന്നായിരുന്നു മോറിന്റെ മറുപടി. കെരൺസിലിന്റെ മുൻപിൽ ഫെൻറിയുടെ വിവാഹമോചനത്തെ

കുറിച്ചുള്ള തന്റെ നില പ്രകടമാക്കിയെന്നും ഇതിന്റെ ശേഷം ലൗകികനിലാത്തവർ മാത്രമേ ആ നിലയെ ഉപേക്ഷിക്കേണ്ടതുവെന്നുമായിരുന്നു മോർ പറഞ്ഞതിന്റെ സാരം “ഈ മറുപടി കേട്ട് ഞാൻ ഭുഖാത്തനായി. എന്തുകൊണ്ടെന്നാൽ, അദ്ദേഹത്തിനത് ഇഷ്ടമായിരുന്നെങ്കിലും എനിക്കത് ഒട്ടും ഇഷ്ടമായിരുന്നില്ല” എന്നു റോപ്പേർ രേഖപ്പെടുത്തുന്നു.

മോറിനെ രാജദ്രോഹബില്ലിൽ ചേർക്കുന്നില്ലെന്നുള്ള വാസ്തവം പിറേറദിവസം ക്രോവെൽ റോപ്പേറിനോടു പറഞ്ഞപ്പോഴാണ് അറിയപ്പെട്ടത്. റോപ്പേർ ഈ കാര്യത്ത് ഒരു പാർലമെൻറ സാമാജികനായിരുന്നു. ഈ വാസ്തവമറിഞ്ഞയുടനെ റോപ്പേർ മോറിന്റെ വസതിയിലേക്ക് ഒരു സന്ദേശമയച്ചു. എന്നാൽ മോറിന് തന്റെ അന്തത്തെക്കുറിച്ച് സംശയമൊന്നുമില്ലായിരുന്നു. ഫെൻറിയുടെ സ്വഭാവം അദ്ദേഹത്തിനു നല്ലവണ്ണം അറിയാമായിരുന്നു. ഫെൻറിയുടെ ഹിതമനുസരിച്ചു പ്രവർത്തിക്കാത്തവനെ അദ്ദേഹം ഇന്നല്ലെങ്കിൽ നാളെ ഹിംസിക്കുമെന്നുള്ളതിൽ മോറിനു യാതൊരു തർക്കവുമില്ലായിരുന്നു. “മെഗ്, നീക്കിവെയ്ക്കപ്പെട്ടിരിക്കുന്നത് ഒഴികപ്പെട്ടിരിക്കുന്നതല്ല” (quid differtur non aufertur എന്നു്) മോർതന്റെ പുത്രിയായ മാർഗററ്റിനോടു അപ്പോൾ പറയുകയുണ്ടായി.

മോർ സ്വീകരിച്ചനില ഗദ്യത്തിന്റെയോ ഭാഷാത്വത്തിന്റെയോ ഫലമല്ലായിരുന്നു. അക്കണയായിരുന്നെങ്കിൽ അദ്ദേഹം അർഹിച്ചിരിക്കുന്ന ശ്ലാഘയ്ക്കു്

അദ്ദേഹം അർഹനായിത്തീരുകയില്ലായിരുന്നു. താൻ
 സ്വീകരിക്കേണ്ട പദ്ധതി എന്തായിരിക്കണമെ
 ന്നുള്ളതിനെക്കുറിച്ച് ഗാഢമായി അദ്ദേഹം ആലോചി
 ക്കുന്നുണ്ടായിരുന്നു. “മാർഗ്ഗരഹിതം!” എന്റെ ഭാര്യ ഉറ
 ക്കുകയും ഞാനുറക്കുകയാണെന്നു വിചാരിക്കുകയും ചെയ്തി
 രുന്ന അസ്വാസ്ഥ്യകരവും ശ്രമകരവുമായ വളരെ വളരെ
 രാത്രികളിൽ എനിക്കു് എന്തു ആപത്തു സംഭവിക്കാ
 മെന്നു് ഞാൻ ആലോചിച്ചു. അതു് നിണ്ണയിച്ചതിൽ
 എന്റെ ഹൃദയം വിഷാദപൂർണ്ണമായിരുന്നു” എന്ന്
 തന്റെ ചിന്താഗതിയെക്കുറിച്ച് മോർ ഒരിക്കൽ തന്റെ
 മകളോടു പറഞ്ഞു. രാജാക്കന്മാരോടു മത്സരിക്കുന്നതു
 ആപൽകരമായിരിക്കുമെന്നും മോർ ഫെൻറിയുടെ ഹി
 തത്തെ അനുവർത്തിക്കണമെന്നും നോർഫോക്കു് പ്രഭു
 അദ്ദേഹത്തോടുപദേശിച്ചു. “രാജകോപം മരണമാണ്”
 (indignatio principis mors est) എന്നു പറഞ്ഞു
 നോർഫോക്കു് ഉപദേശം അവസാനിപ്പിച്ചു. “അത്ര
 യുദ്ധമേ ഉള്ളോ, പ്രഭോ? എന്നാൽ അങ്ങനും ഞാനുമായിട്ടു
 ഇത്രയെ വ്യത്യാസമുള്ളു: ഞാനിന്നു മരിക്കും, അങ്ങന
 നാളെയും മരിക്കും” എന്നു പറഞ്ഞു് ഈ ഉപദേശത്തെ
 മോർ നിരാകരിച്ചു. സുകൃതങ്ങളിലും ദുഷ്കൃതങ്ങളിലും
 തന്റെ ആത്മമിത്രങ്ങളായിരുന്നവരെ നിസ്സാരകാരണ
 ങ്ങളാൽ കഴുവു കയറുന്നതിന്നു സന്നദ്ധനായിരുന്ന
 അതികൃതഘ്നനായ ഫെൻറി ഈ നോർഫോക്കു്
 പ്രഭുവിന്റെ മേലും രാജദ്രോഹമാരോപിച്ചു് - അദ്ദേ
 ഹത്തെ കൊല്ലുന്നതിന്റെ പ്രാരംഭമായി തടവിൽ
 പാർപ്പിക്കുകയുണ്ടായി. എന്നാൽ നോർഫോക്കിന്റെ
 ഭാഗ്യാതിഭേകത്താൽ രാജദ്രോഹബില്ലിന്നു പാർലമെ

ന്റിന്റെ അംഗീകരണം കിട്ടുന്നതിനു മുൻപ് ഫെൻറി യെ മൃത്യു പിടികൂടുകയാൽ അദ്ദേഹം കണ്റകോടലി യിൽ നിന്നു രക്ഷിക്കപ്പെട്ടു.

തന്റെ വിവാഹമോചനവും പുനർവിവാഹവും അസാധ്യമാണെന്നു വിചാരിച്ചിരുന്നവരെക്കൊണ്ടു് അതു രണ്ടും സാധ്യമാണെന്നു ഫെൻറി ബലം പ്രയോഗിച്ചു സംവദിപ്പിച്ചുകൊണ്ടിരിക്കുകയിൽ അദ്ദേഹത്തിന്റെ ചിന്ത ഭാവികാർയ്യങ്ങളിലും വ്യാപരിക്കുന്നുണ്ടായിരുന്നു. ഇവരെയെല്ലാംകൊണ്ടു സംവദിപ്പിച്ചാൽ ഭാവിഫല മെന്തു്? തന്റെ പ്രജകളിൽ ആരെയെല്ലാംകൊണ്ടു സംവദിപ്പിച്ചാലും ക്രിസ്തീയലോകത്തിന്റെ ദൃഷ്ടിയിൽ ആൻബോളിൻ കുലഭയം അവളുടെ പുത്രിയായ എലി സബെന്തു് കൌലഭയേറിയമായിരുന്നു. മരണം കൊണ്ടു തന്റെ വക്കാണ്ണം നിൽക്കുമ്പോൾ ലോകം ഇവരെ ധിക്കരിക്കുമല്ലോ. ഇതു ഭവിഷ്യത്തിനെ പരിഹരിക്കുന്നതിനായി തന്റെ കാലശേഷം ഇംഗ്ലണ്ടിന്റെ കിരീടത്തിന്റെ അവകാശം ആൻബോളിനിൽ തനിക്കുണ്ടാകുന്ന മക്കൾക്കുണ്ടെന്നു് ഒരു നിയമം ഫെൻറി പാർലുമെൻറിനെക്കൊണ്ടു് നിർമ്മിച്ചു. ഈ നിയമം മേലിൽ “സന്തതിനിയമം” (Act of Succession) എന്നു് ഈ ഈ പുസ്തകത്തിൽ വ്യവഹരിക്കപ്പെടുന്നതാകുന്നു. തോമസ് മോറും കൌൺസിൽ സാമാജികന്മാരും തമ്മിലുണ്ടായതായി മുൻ വിവരിക്കപ്പെട്ടിരിക്കുന്ന സംഭാഷണം മുമ്പെന് മാർച്ചുമാസം ൩-ാം-നാളായിരുന്നു. ആ മാസം ൩-ാം-നാളെ സന്തതിനിയമം ഉദ്ദേശജിതത്തിൽവന്നു. ഈ നിയമപാശം കൊണ്ടാണ് ഫെൻറി തോമസ് മോറിനെ കുടുക്കിൽ അകപ്പെടുത്തിയതു്.

ആനാമല്പായം

സർ തോമസ് മോറിന്റെ കർമ്മഗ്രന്ഥവാസം.

ഇംഗ്ലണ്ടിന്റെ കിരീടത്തിന്റെ അവകാശം ആൻ ബോളിനിന്റെ മക്കൾ വഴിയ്ക്കുന്നുണ്ട് എല്ലാവരും ശപഥം ചെയ്യണമെന്നും അങ്ങനെ ശപഥം ചെയ്യുവാൻ വിസമ്മതം കാണിക്കുന്നവർ വധ്യന്മാരാണെന്നും ഒരു വകുപ്പു സന്തതിനിയമിതിലുണ്ടായിരുന്നു. ഒരു രാജ്യത്തെ കിരീടത്തിന്റെ അവകാശം ആർക്കുണ്ടെന്നു നിശ്ചയിക്കുന്നത് ആ രാജ്യത്തെ ജനങ്ങളുടെ ഇഷ്ടപോലെയാണ്. ഇതിൽ ക്രിസ്തീയധർമ്മശാസ്ത്രത്തെ സ്पर्ശിക്കുന്ന യാതൊരു തത്വവുമടങ്ങിയിട്ടില്ല. “കേസറിന്റെതു കേസറിനും ദൈവത്തിന്റെതു ദൈവത്തിനും” എന്നുള്ള ക്രിസ്തുവിന്റെ ഉപദേശപ്രകാരം ഇതു കേവലം കേസറിന്റെ കാര്യമാണ്; കേവലം ഭരണികമാണ്. ആയതുകൊണ്ട് സന്തതിനിയമത്തിൽ വിധിച്ചിരുന്ന പ്രകാരം ശപഥം ചെയ്യുന്നതിന് ക്രിസ്തീയധർമ്മശാസ്ത്രത്തിൽ നിന്നു രേഖാമാത്രം പോലും വ്യതിചലിക്കാത്ത വന്നും വിരോധമില്ലായിരുന്നു. എന്നാൽ ശപഥവാചകം ഇന്നു വിധത്തിലായിരിക്കണമെന്ന് ഒരു വ്യവസ്ഥയും സന്തതിനിയമത്തിൽ ഇല്ലായിരുന്നു. ശപഥവാചകം രാജാധികാരികൾ യഥേഷ്ടം ഉണ്ടാക്കിക്കൊള്ളാമെന്നാണ് വന്നു കൂടിയത്. അവർ ഉണ്ടാക്കിയ വാചകത്തിൽ പ്രകൃതത്തോടു സംബന്ധമില്ലാത്ത മൂന്നു സംഗതികൾ കൂടെ ചേർത്തിരുന്നു. ഹെൻറിയും കാരെ

റയിന്നും തമ്മിലുള്ള വിവാഹം അസാധുവാണെന്നും അദ്ദേഹം ആൻബോളിനിനെ വിവാഹം ചെയ്തതു സാധുവാണെന്നും പരദേശവത്തിയായ യാതൊരു അധികാരിയോടും ആരെങ്കിലും ചെയ്തിട്ടുള്ള വിശ്വാസ്യതാ പ്രതിജ്ഞ ഉപേക്ഷണീയമാണെന്നും ആ വാചകത്തിൽ അവർ കൂട്ടിച്ചേർത്തു. ഈ ഭട്ടവിൽ പറഞ്ഞത് മാർപാപ്പായെ ഉദ്ദേശിച്ചും ക്രൂൻമെർ മുതലായി ഫെൻറിയുടെ പക്ഷവർത്തികളായിരുന്ന മെത്രാന്മാരെ അവരുടെ പ്രതിജ്ഞയിൽ നിന്ന് മോചിക്കുന്നതിന്നു വേണ്ടിയുമായിരുന്നു.

ഈ മൂന്നു വാദങ്ങൾക്കും സമ്മതം കൊടുക്കുന്നത് കത്തോലിക്കാ സഭയുടെ ധർമ്മശാസ്ത്രത്തിന്നു വിപരീതമായിരുന്നു. ഈ വാദങ്ങൾ മൂന്നും അബദ്ധമാണെന്നു എല്ലാവർക്കും അറിയാമായിരുന്നുവെങ്കിലും രാജഭയം നിമിത്തം മാനന്യന്മാരായ പലരും രാജാവിന്റെ ഹിതമനുസരിച്ചു ശപഥം ചെയ്തു. എന്നാൽ തോമസ് മോർ മുതലായി ധർമ്മബുദ്ധിക്കു സമം നിർഭയതപര്യമുണ്ടായിരുന്ന ചിലർ ഈ സത്യം ചെയ്യുന്നതിന് വിസമ്മതിക്കുകയും ആ കാരണക്കൊണ്ടു വധിക്കപ്പെടുകയും ചെയ്തു.

ഫ്രെൻച് ഏപ്രിൽ മാസം ൧൨-ാംനു ഞായറാഴ്ച തോമസ് മോറും ജാമാതാവായ റോപ്പേറും സെൻറ് പോൾസ് (St. Paul's) പള്ളിയിൽ പോയി. കർബാന കഴിഞ്ഞു അവർ മാർഗററ്റ് ഗിഗ്സും അവളുടെ ഭർത്താവായ ജോൺ ക്ലൈമെൻറ്സും (John Clements) താമസിക്കുന്ന വീട്ടിൽ കയറി. അവരെ ഭക്ഷണം

കഴിച്ചുകൊണ്ടിരിക്കുമ്പോൾ പിററദിവസം ശപഥം ചെയ്തവാനായി ലാംബെത്ത (Lambeth) കൊട്ടാരത്തിൽ രാജാവിന്റെ കമ്മീഷണർമാരുടെ മുൻപിൽ ഹാജരാകണമെന്നുള്ള കല്പന ഒരു ഉദ്യോഗസ്ഥൻ മോറിനെ ഏൽപ്പിച്ചു. പിററദിവസം കാലത്തു മോർ എഴുന്നേറ്റു. രാജാവു "അദ്ദേഹത്തിന് നൽകിയ വലിയസ്ഥാനങ്ങൾ ഏറ്റ ദിവസങ്ങളിൽ ആദ്യം തന്നെ പള്ളിയിൽപോയി കമ്പസാരിച്ചു കർബാന ഉൾക്കൊള്ളുകയും മറ്റു മതകൃത്യങ്ങൾ അനുഷ്ഠിക്കുകയും ചെയ്തതിന്റെ ശേഷമാണ് സ്ഥാനങ്ങൾ കയ്യേറ്റത്". ആ സന്ദർഭങ്ങളിൽ ചെയ്ത മതകൃത്യങ്ങളെല്ലാം ഈ ദിവസവും മോർ അനുഷ്ഠിച്ചു. തന്റെ മറ്റാകൃത്യങ്ങളിൽ ഉത്തമമായതിന്റെ പ്രാരംഭമായിരുന്നല്ലോ ഈ ദിവസം. അദ്ദേഹം വീട്ടിൽനിന്നു വല്ല കാര്യങ്ങൾക്കും പോകുന്ന അവസരങ്ങളിൽ കുടുംബാംഗങ്ങൾ അദ്ദേഹത്തെ അനുയാത്ര ചെയ്തു വള്ളക്കുടവുവരെ ചെല്ലുകയും അവിടെ വെച്ചു അദ്ദേഹം അവരെ ചുംബനം ചെയ്തു യാത്ര പറയുകയും പതിവായിരുന്നു. ഈ പ്രാവശ്യം അവർ വള്ളക്കുടവുവരെ ചെല്ലുന്നതിന് അദ്ദേഹം അനുവദിച്ചില്ല. എല്ലാവരും കൂടെ പടിവാതൽവരെ ചെന്നതിന്റെ ശേഷം അദ്ദേഹം പുറത്തിറങ്ങി പടിവാതലിന്റെ കരകടച്ചു. റോപ്പേർ മാത്രം തന്നെ അനുഗമിക്കുവാൻ നിർദ്ദേശിച്ചു. അതിന്റെ ശേഷം വിഷണ്ണവദനനായി നടന്ന് വള്ളത്തിൽ കയറി റോപ്പേറിനോടും നാലു വള്ളക്കാരോടും കൂടെ ലാംബെത്ത കൊട്ടാരത്തെ ലക്ഷ്യമാക്കി യാത്രതിരിച്ചു. മോർ മൗലാനവദനനായിതന്നെ വള്ളത്തിൽ ഇരിക്കുകയായിരുന്നു. ഇങ്ങനെ ചിന്താമഗ്നനായിരിക്കുമ്പോൾ മോർ പെട്ടെന്നു തിരിഞ്ഞു

“മകൻ റോപ്പേർ! രണ്ടാംഗണം വിജിതമായിരിക്കുന്നു” എന്ന് റോപ്പേറിനോടു പറഞ്ഞു. മോർ ഉദ്ദേശിച്ച രണ്ടാംഗണവും വിജയവും എന്താണെന്ന് ഗ്രഹിക്കാതെ “എനിക്കതിൽ വളരെ സന്തോഷമുണ്ട്” എന്ന് റോപ്പേർ മറുപടി പറഞ്ഞു. ഭേദതികമായ സകല മോഹത്തെയും താൻ ജയിച്ചുവെന്നായിരുന്നു മോർ പറഞ്ഞതിന്റെ സാരം. ദ്രവനിശ്ചയംകൊണ്ട് ആശാബ സാക്ഷിയിൽ നിന്ന് മോചനം സമ്പാദിക്കുന്നത് വിജയങ്ങളിൽ ഉത്തമമായിട്ടുള്ളതാണല്ലോ.

സന്തതിനിയമപ്രകാരമുള്ള ശപഥവാചകം സ്വീകരിക്കുന്നതിന് നിയമിക്കപ്പെട്ടിരുന്ന അധികാരികൾ ക്രോംവെലും, ക്രാൻമേറും, ആവ്ഡ്ലിയും, വെസ്റ്റ്മിൻസ്റ്ററിലെ ആബ്ബട്ടും (Abbot of Westminster) ആയിരുന്നു. ശപഥംചെയ്യുന്നതിനു കല്പനകിട്ടിയിരുന്ന മറുചിലർ മോർ ചെല്ലുന്നതിനുമുമ്പെ ലാംബേത്തിൽ ഹാജരായിരുന്നു. എങ്കിലും കമ്മീഷ്യണർമാർ മോറിനെ ആദ്യം വിളിച്ച് ശപഥംചെയ്യുമോ എന്നുചോദിച്ചു. ശപഥവാചകം വായിച്ചുനോക്കിയതിന്റെ ശേഷം തന്റെ അഭിപ്രായം പറയാമെന്ന് അദ്ദേഹം മറുപടിപറഞ്ഞു. അതിന്റെ ശേഷം അദ്ദേഹം വാചകം വായിച്ചുനോക്കി. അതിൽ വിവരിക്കപ്പെട്ടിരുന്ന ആശയങ്ങൾ സ്വീകരിച്ച ശപഥംചെയ്യുന്നതിനു വിരോധമില്ലാത്തവരെ താൻ ആക്ഷേപിക്കുന്നില്ലെങ്കിലും തനിക്കു് ആ ശപഥംചെയ്യുവാൻ നിവൃത്തിയില്ലെന്നു മോർ പ്രസ്താവിച്ചു. ആ വാചകപ്രകാരം ശപഥംചെയ്ത ഹാജരായവന്മാരായ വളരെപ്രളയങ്ങളെയും ജാനപദന്മാരും

യുടെയും ഒരു പട്ടിക ആവ്ഡ്ലി മോറിനെക്കുറിച്ചു കൊണ്ടു് അദ്ദേഹമാണു്, ആ ശപഥത്തിനു് ആദ്യം വിസമ്മതം കാണിക്കുന്നതെന്നു ചൂണ്ടിക്കാണിച്ചു. എന്തായാലും ആ ശപഥം ചെയ്യുവാൻ തനിക്കു നിവൃത്തിയില്ലെന്നു മോർ തീർത്തുപറഞ്ഞു. ഇതിന്റെ ശേഷം അവർ അദ്ദേഹം പുറത്തൊരു മുറിയിൽ ഇരിക്കാൻ ആജ്ഞാപിച്ചുവെച്ചു് മറ്റു ചിലരെക്കൊണ്ടു് ശപഥം ചെയ്യിക്കുവാൻ തുടങ്ങി.

അന്നു വന്നിരുന്നവർ എല്ലാം രാജാവിതമനുസരിച്ച ശപഥം ചെയ്തു. കൊളാംത്തിലെ വൈദികനും മിൽ ഒരാളായിരുന്ന ഡാക്ടർ വിൽസൺ (Dr. Wilson) മാത്രം വിസമ്മതിച്ചു. അദ്ദേഹത്തെ കമ്മീഷ്യണർമാർ ടൌവർ (Tower) എന്ന കാരാഗൃഹത്തിലേക്കു യച്ചു. ടൌവർ ലണ്ടനിലുള്ള ബലമേറിയ ഒരു ദുർഗ്ഗമാണു്. രാജദ്രോഹികളെ ഇതു് കാരാഗൃഹത്തിലാണു് അക്കാലത്തു് ബന്ധിക്കപ്പെട്ടിരുന്നതു്. തോമസ് മോറും, വിൽസണും ശപഥം ചെയ്യുന്നതിന്നു വിസമ്മതിച്ചു ആ ദിവസത്തിൽതന്നെ റാളറെ വൈദികന്മാർ ശപഥം ചെയ്തു. അവരെല്ലാം രാജപ്രസാദത്തിന്നു പാത്രമായതിൽ സത്തുഷ്ടരായി തിരിച്ചുപോയി. ധൈര്യമുള്ളവരായനായിട്ടു് തോമസ് മോർ മാത്രം ശേഷിച്ചു. ഇതു വളരെപ്പേർ ശപഥം ചെയ്യുന്നതും ശപഥം ചെയ്യാത്തവരിൽസൺ കാരാഗൃഹത്തിലായതും കണ്ടിട്ടു് അദ്ദേഹം തന്റെ നിശ്ചയത്തിൽ വല്ലപരിവർത്തനവും വരുത്തിയിരിക്കാമെന്നു് വിചാരിച്ചുകൊണ്ടു് കമ്മീഷ്യണർമാർ മാറിനെ രണ്ടാമതു വിളിച്ചു. തനിക്കു് ശപഥം ചെയ്യുവാൻ

നിവൃത്തിയില്ലെന്നു മോർ രണ്ടാമതും പ്രസ്താവിച്ചു. ശപഥവാചകത്തിൽ ഏതുഭാഗങ്ങളാണ് സ്വീകാർത്ഥമല്ലാത്തതെന്ന് അവർ ചോദിച്ചു. ഈ ചോദ്യം ഒരു ചതിവായിരുന്നു. ഫെൻറിയുടെ പുനർവിവാഹം അസാധുവാണെന്നു ആരെങ്കിലും പ്രസ്താവിച്ചാൽ ആ പ്രസ്താവത്താൽ തന്നെ അയാൾ കുറ്റക്കാരനാകുമായിരുന്നു. അദ്ദേഹം ഈ അർത്ഥം വരുന്ന വല്ലഭമുപസിയും പറഞ്ഞതുകിൽ അതിനാലെ തന്നെ മോർ കുറ്റക്കാരനാകുമായിരുന്നു. അദ്ദേഹത്തിന്റെ വിസമ്മതത്തിൽ അന്തർഭവിച്ചിരുന്ന അർത്ഥം ഇതുതന്നെയായിരുന്നുവെങ്കിലും അങ്ങനെയൊരു പ്രസ്താവത്താൽ അപരാധിയാകാൻ അദ്ദേഹം ആഗ്രഹിച്ചില്ല. രാജാവിനെക്കുറിച്ച് താൻ ഒരു ഭൂഷണവും പറയുകയില്ല; എന്നാൽ രാജാവിനത്തിനുവേണ്ടി ഒരു ഭൂഷ്കൃത്യവും ചെയ്യുകയുമില്ല. ഇതായിരുന്നു മോറിന്റെ നില. കമ്മീഷ്യണർമാരുടെ ഈ ചോദ്യത്തിന് ഉത്തരം ഫെസ്വരമായി രാജാവിനെ അറിയിക്കാമെന്നു അദ്ദേഹം മുപടി പറഞ്ഞു. അതു പോരാ എന്നു അവരും പറഞ്ഞു.

മോറിനെക്കൊണ്ടു് ശപഥം ചെയ്യുന്നതിന് സമ്മതിച്ചിട്ടുണ്ടാവാൻ അവർ വളരെ യുക്തികൾ പറഞ്ഞു നോക്കി. ആ യുക്തികളെയെല്ലാം അദ്ദേഹം തട്ടിത്ത. അവസാനത്തിൽ മോർ കീഴീടാവകാശത്തെ മാത്രം സംബന്ധിച്ച ശപഥം ചെയ്യുവാൻ സന്നദ്ധനാണെന്നു രാജാവിന്റെ അടുക്കൽ അവർ ഒരു സന്ദേശമയച്ചു. അദ്ദേഹത്തെക്കൊണ്ടു മുഴുവൻ ശപഥവും ചെയ്യിക്കണോ എന്നുള്ളതിനെക്കുറിച്ച് കമ്മീഷ്യണർമാരുടെയിടയിൽ

അഭിപ്രായവ്യത്യാസമുണ്ടായിരുന്നു. അവകാശത്തെക്കുറിച്ചുള്ള ശുപഥംമാത്രം മോർ സ്വീകരിച്ചാലും രാജാവിന്റെ ഉദ്ദേശസിദ്ധിക്ക് അതു പര്യാപ്തമായിരിക്കുമെന്നായിരുന്നു ക്രാൻമെറിന്റെ അഭിപ്രായം. എന്നാൽ ഫെൻറിയുടെ അഭിപ്രായമിങ്ങനെയല്ലായിരുന്നു. ഫിഷേറും മോറും ശുപഥംമുഴുവനും സ്വീകരിക്കണമെന്ന് അദ്ദേഹം അഭിപ്രായപ്പെട്ടു. ഇവർ കിരീടാവകാശത്തെക്കുറിച്ച് മാത്രം ശുപഥംചെയ്യുകയും മറ്റുഭാഗങ്ങൾ വിട്ടുകളയുകയും ചെയ്താൽ തന്റെ പുനർവിവാഹം അസാധ്യവാനെന്നും ഇംഗ്ലണ്ടിലെ കത്തോലിക്കാസഭയുടെ മേൽ തന്നിട പരമാധിപത്വമില്ലെന്നും ഒരു ധ്വജനിയുണ്ടാകുമെന്നും സാധാരണജനങ്ങൾ അത് വിശ്വസിക്കുമെന്നുമായിരുന്നു ഫെൻറിയുടെ അഭിപ്രായം. ഈ അഭിപ്രായം ശരിയുമായിരുന്നു. ഫെൻറി തന്റെ മക്കളുമായിട്ടുള്ള പ്രശ്നവും പ്രദർശിപ്പിച്ചിരുന്നു.

ഈ വിചാണയുടെ ഭരണം കമ്മീഷണർമാർ തോമസ് മോറിനെ നാലുദിവസം വെസ്റ്റ് മിൻസ്റ്റേറിലെ ആബ്ബട്ടിന്റെകൂടെ താമസിപ്പിച്ചു; അതിൽപിന്നെ അദ്ദേഹത്തെ ടൌവറിലേക്കുമാറി. അദ്ദേഹത്തിന്റെ നിശ്ചയത്തിനു വല്ല മാറ്റവുംവരുമോ എന്നറിയാത്തതിനായി അദ്ദേഹത്തെ ഏകദേശം ഒന്നുകാൽ വയ്ക്കത്തോളം ഫെൻറി തടവിൽപാർപ്പിച്ചിരുന്നു. കാരാഗൃഹത്തിൽനിന്ന് അവസാനമായി അദ്ദേഹമിറങ്ങിയത് വലുതുമാനത്തേക്കു പോകുന്നതിനായിട്ടായിരുന്നു.

കാരാഗൃഹത്തിൽ താമസിക്കുന്നകാലത്തും തോമസ് മോർ തന്റെ സഹജമായ പ്രസന്നതയെ പ്രദർശിപ്പിച്ചി

രുന്നു. അദ്ദേഹം കാരാഗൃഹവാസം തുടങ്ങിയകാലത്തു്
 അദ്ദേഹത്തിനു് നെഞ്ചുവേദന, അശ്മാ മുതലായ
 ചില രോഗങ്ങൾ ഉണ്ടായിരുന്നു. കാരാഗൃഹവാസം
 ഈ രോഗങ്ങൾക്കു് ദോഷകരമായിരുന്നുവെന്നു് പറയ
 ണമെന്നില്ലല്ലോ. എങ്കിലും മോർ തന്റെ കഷ്ടപ്പാടുകളെ
 ക്ഷമയോടും സന്തുഷ്ടിയോടും കൂടെത്തന്നെ സഹിച്ചു.
 ടൌവറിന്റെ ഭരണാധികാരി സർ. എഡ്. മൗൾവാ
 ത്സിങ്ഗാം (Edmund Walsingham) എന്നൊരുവ
 നായിരുന്നു. തോമസ് മോർ രാജപ്രതിനിധിയായി
 ഹ്രാൻസിൽ പോയിരുന്ന സമയം തന്റെ കൂടെ പോയി
 രുന്നവരിൽ ഒരുവനായിരുന്നു വാത്സിങ്ഗാം. ഇദ്ദേഹ
 ത്തിനു് മോറിന്റെ നേരെ വളരെ ആദരവുണ്ടായിരുന്നു
 എങ്കിലും രാജശാസനത്തിനു വിപരീതമായ യാതൊരു
 ആനുകൂല്യവും പ്രദർശിപ്പിക്കുവാൻ ഇദ്ദേഹത്തിനു നിവൃ
 ത്തിയില്ലായിരുന്നു. ഒരിക്കൽ ടൌവറിൽ കിട്ടിയിരുന്ന
 ഭക്ഷണത്തിന്റെയും മറ്റും ന്യൂനതകൾ ക്ഷമിച്ചുകൊ
 ള്ളണമെന്നു് വാത്സിങ്ഗാം സ്നേഹപൂർവ്വം മോറിനോടു
 പറഞ്ഞു. “നിങ്ങൾ പറയുന്നതു ഞാൻ സത്യമായിട്ടു
 വിശ്വസിക്കുകയും നിങ്ങളോടു കൃതജ്ഞനായിരിക്കുകയും
 ചെയ്യുന്നു. എന്നിങ്കു കിട്ടുന്ന ഭക്ഷണം എനിക്കിഷ്ട
 മില്ലാത്തതല്ലെന്നു ഞാൻ ഉറപ്പുപറയുന്നു. നിങ്ങളുടെ
 ആത്മീയതെക്കുറിച്ചു ഞാനെപ്പോഴെങ്കിലും കുററു പറ
 ഞ്ഞാൽ നിങ്ങൾ എന്നെ നിങ്ങളുടെ പടിക്കു പുറത്തു
 തള്ളിക്കൊള്ളണം” എന്നിങ്ങനെ ഫലിതമായിട്ടാണ്
 മോർ അതിനു് മറുപടി പറഞ്ഞതു്.

അല്പകാലത്തു് ടൌവറിന്റെ ഉള്ളിലുള്ള തോട്ട
 ത്തിൽ നടക്കുന്നതിനും ടൌവറിലെ പള്ളിയിൽ

പോകുന്നതിനും മോറിന് സ്വാതന്ത്ര്യമുണ്ടായിരുന്നു. തന്റെ നിശ്ചയം സ്ഥിരമായി നിൽക്കുന്നിടത്തോളം തന്റെ വാസത്തിന്റെ കഷ്ടപ്പാടുകൾ അധികാരികൾ കൂട്ടിക്കൂട്ടിക്കൊണ്ടു വരുമെന്ന് മോറിന് അറിയാമായിരുന്നു. കാറിന്റേൾ കൂടിക്കൂടിവരുമെന്ന അദ്ദേഹം തന്റെ മകൾ മാർഗററ്റിനോട് മുൻകൂട്ടിത്തന്നു പറഞ്ഞിരുന്നു. അതിൻപ്രകാരമെന്ന സംഭവിച്ചു. മോർ തന്റെ മുറിയിൽ നിന്ന് പുറത്തിറങ്ങരുതെന്ന് കാലക്രമേണ അധികാരികൾ ഒരു നിഷ്കഷ്ഠചെയ്തു. അദ്ദേഹം വൈമനസ്യാക്രൂടാതെ ആ നിഷ്കഷ്ഠയേയും സ്വീകരിച്ചു. ഇങ്ങനെയുള്ള നിയന്ത്രണം മോറിന് ദുസ്സഹമല്ലായിരുന്നു. അദ്ദേഹം പ്രകൃത്യാ വിവിക്ത വാസത്തിൽ സന്തുഷ്ടിയുള്ള ഒരു യോഗിയായിരുന്നു. വിവിക്തവാസത്തിൽ ധ്യാനത്തിനും ഹൃദയപരസേവയ്ക്കും കൂടുതൽ സൗകര്യമുണ്ടല്ലോ. ഇങ്ങനെയുള്ള കൃത്യങ്ങളിൽ അദ്ദേഹം വ്യാപൃതനായിരുന്നു.

മോറിന്റെ സംബന്ധികൾ ദൈവനിൽ ചെന്ന അദ്ദേഹത്തെ കണ്ടുകൊള്ളുന്നതിന് അധികാരികൾ സമ്മതിച്ചിരുന്നു. ഇത് അവർ മോറിനോട് കാണിച്ച ഒരു ആനുകൂല്യമാണെന്നു വിചാരിക്കുവാൻ പാടില്ല. വല്ല കണക്കിലും അദ്ദേഹത്തെ വധശിക്ഷയിൽ നിന്ന് രക്ഷിക്കുന്നതിന് സംബന്ധികൾ ഉത്സാഹിക്കുമായിരുന്നുല്ലോ. അതിനുള്ള ഏകമാർഗ്ഗം മോറിനെ ശപഥത്തിന് സമ്മതിപ്പിക്കുകയായിരുന്നു. സംതപ്തചിത്തരായ ഇവരുടെ പ്രേരണകൊണ്ട് അദ്ദേഹം അതിന് സമ്മതിക്കുമെന്ന് അധികാരികൾ കരുതിയിരുന്നു.

പണ്ഡിതകളായിരുന്ന മോറിന്റെ പുത്രികൾക്ക് അദ്ദേഹത്തിന്റെ ആദർശമാഹാരം ഗ്രഹിക്കുവാൻ കഴിയുമായിരുന്നു. ദേഹത്യാഗത്തിനു പ്രേരിപ്പിക്കുന്ന ആ ഉന്നതാദർശം ആവശ്യമില്ലെന്നു അവർ വാദിച്ചിരുന്നുള്ളൂ. എന്നാൽ ലെയ്ഡിമോറിനു അദ്ദേഹത്തിന്റെ ആദർശത്തിന്റെ സ്വഭാവം തന്നെ മനസ്സിലായിരുന്നില്ല. മോർ നിരന്തരമായ ഒരു മക്ക്മുഷ്ടി പിടിക്കുകയാണെന്നു ഉത്താനബുദ്ധിയായ ആ ഗൃഹനായിക ഗ്രഹിച്ചിരുന്നുള്ളൂ.

ഒരിക്കൽ ലെയ്ഡിമോർ വന്നു പറയുകയാണ്:-
 “ഇത്ര നാളും ജ്ഞാനിയെന്നു വിചാരിക്കപ്പെട്ടിരുന്ന നിങ്ങൾ ഇപ്പോൾ ഈ മൂഢത്വം കാണിക്കുന്നതിൽ ഞാൻ വിസ്മയിക്കുന്നു. ഈ രാജ്യത്തിലെ എല്ലാ മെത്രാന്മാരും പണ്ഡിതന്മാരായ ആളുകളും ചെയ്തതുപോലെ സത്യംചെയ്ത് രാജാവിന്റെയും കൌൺസിലിന്റെയും പ്രീതി സമ്പാദിച്ചാൽ സ്വതന്ത്രനായി നടക്കാമെന്നിരിക്കെ എലികളുടെയും മുണ്ടലികളുടെയും കൂടെ ഈ നൂറിൽ ഇടക്കു മുറിയിൽ ഇങ്ങനെ കിടക്കുന്നതു മൂഢത്വമല്ലേ? ചെൽസിയിൽ നിങ്ങൾക്കൊരു നല്ല വീടില്ലേ? പുസ്തകശാലയില്ലേ? പ്രദർശനശാലയില്ലേ? ഇങ്ങനെ ആവശ്യമുള്ളതെല്ലാം ഭംഗിയായിട്ടുണ്ട്. അവിടെ നിങ്ങളുടെ ഭാര്യയുടെയും, മക്കളുടെയും, പരിജനങ്ങളുടേയും കൂടെ സുഖമായി താമസിക്കാൻ പാടുള്ളപ്പോൾ ഇത്ര വലിയ താല്പര്യത്തോടുകൂടെ ഇവിടെ താമസിക്കുന്നതിന്റെ അർത്ഥമെന്താണെന്നാണ് ഞാൻ വിചാരിക്കുന്നത്”. ലൈൗകികസുഖത്തെ ജീവിതോദ്ദേശമായി ഗണിക്കുന്ന ഉത്താനബുദ്ധികൾക്ക് ഏവം വിധമായ അഭിപ്രായമെ ഉണ്ടാകരുള്ളൂ.

ഒരു മഹാശയന്റെ വാത്സല്യഭാജനമായിരിക്കുന്ന വാക്ക് അവന്റെ ആശയം ഗ്രഹിക്കുവാൻ പാടില്ലാതെ വരുമ്പോൾ അവനുണ്ടാകുന്ന വിഷാദം ഭൃഷ്ടമായിരിക്കും. ക്രിസ്തു തന്നെ തന്റെ ശിഷ്യന്മാരുടെ മനുഷ്യജിതപരത്വത്തെ അനുശോചിച്ചിട്ടില്ലയോ? തോമസ് മോറിന് രാജാവിന്റെയും മന്ത്രിസഭയുടെയും മുൻപിൽ ഉന്നതമായ തന്റെ ആദർശത്തെ പ്രഖ്യാപനം ചെയ്തപ്പോൾ സമേതം അതിന്റെ ഫലത്തെ വരിച്ച കൃതാർത്ഥനാകുമായിരുന്നു. എന്നാൽ തന്റെ പ്രാണപ്രേഷ്ട ഇങ്ങനെ വാദിച്ചാൽ എന്താണ് ചെയ്യുക? “ഈ സ്ഥലം എന്റെ സ്വന്തസ്ഥലംപോലെ സ്വർഗ്ഗത്തിനടുത്തല്ലേ?” എന്ന് മോർ പറയുന്നു. സുഖകരമായ ഒരു പ്രാസാദത്തിനും ഭവനകരമായ ഒരു കാമാഗ്രാഹത്തിനും സ്വർഗ്ഗത്തോടുള്ള സാമീപ്യം ഒന്നു തന്നെയാണെന്നു പറഞ്ഞാൽ അത് ഉത്താനബുദ്ധികൾക്കു മനസ്സിലാകുമോ? “ഈ ലോകത്തിൽ താനൊരു പഥികനാണെന്ന് ഏതു മനുഷ്യനും എളുപ്പത്തിൽ പറയാമെങ്കിലും, ഈ പറയുന്നതിനെ ഏതെങ്കിലും ഗ്രഹിക്കുകയും ആഗ്രഹിക്കുകയും ചെയ്യുന്നത് ഏതു മനുഷ്യനും കൃഷ്ണമായിരിക്കും.” എന്നിങ്ങനെ മോർ ഭാര്യയോടു പറയുവാൻ തുടങ്ങി. “ഓർപിററിൽ, ഓർപാററിൽ, ഓർപിററിൽ, ഓർപാററിൽ” എന്നാണ് ലെയ്ഡിമോർ മറുപടി പറഞ്ഞത്. ഇതിന്റെ സാരം മോറിന്റെ ഔവംചിദമായ വാദങ്ങൾ നിരർത്ഥകമാണെന്നായിരുന്നു. സർ കൃത്യങ്ങളിൽ തന്നെ പ്രോത്സാഹിപ്പിക്കേണ്ടവളായ ധർമ്മപത്നി തന്റെ ഉന്നതാദർശങ്ങളെ ഇങ്ങനെ ബാലിശവാദങ്ങളായി ഗണിച്ചത് അദ്ദേഹത്തിനു മർദ്ദകമായിരുന്നിരിക്കണമല്ലോ.

ചെയ്‌ഡിമോർ അസംസ്കൃതചിത്തയായ ഒരു സാധാരണ ഗ്രാമിണിയെന്നു ഗണിച്ചു അവരുടെ ഉപദേശത്തെ അവഗണിക്കാമെന്നിരിക്കട്ടെ. ധർമ്മശാസ്ത്രത്തിൽ സൂശിക്ഷിതയായിരുന്ന തന്റെ മകൾ മാർഗരറ്റും തന്നെ തന്റെ ഉന്നതമാർഗ്ഗത്തിൽ നിന്ന് അപനയിക്കാൻ ശ്രമിച്ചത് അദ്ദേഹത്തിന് അരുണഭമായിരുന്നു. മോർ കാരാഗൃഹത്തിൽ താമസിക്കുന്നതിനിടയിൽ മാർഗരറ്റുപോയി കെരൺസിൽ ആവശ്യപ്പെട്ട പ്രകാരം ശപഥം ചെയ്തുകൊടുത്തു. “ദൈവനിയമത്തോടു യോജിക്കുന്നിടത്തോളം” എന്നുള്ള വാചകം കൂടെ ചേർത്താണ് മാർഗരറ്റു ശപഥം ചെയ്തത്. അവളുടെ ധർമ്മശിക്ഷയുടെയെല്ലാം ഫലം നിന്ദ്യമായ ഈ കെരൾ മാത്രമാകുന്നു. “ദൈവം സമ്മതിക്കുന്നിടത്തോളം” എന്നു പറഞ്ഞുകൊണ്ട് നമ്മുടെ ഉത്തമബോധത്തിനു വീചരീതമായ ഒരു കൃത്യം ചെയ്യുന്നതും അധർമ്മം തന്നെയാണ്. ഇങ്ങനെയുള്ള ചിന്തകളാൽ മോർ വിഷണ്ണനായിത്തീർന്നു. ഇങ്ങനെയുള്ള വിഷാദങ്ങൾ തനിക്കുണ്ടായെങ്കിലും അദ്ദേഹം തന്റെ ഭാര്യയോടും മക്കളോടും തനിക്കുണ്ടായിരുന്ന സ്നേഹത്തെ ത്യജിക്കുകയോ അപ്രസന്നനായിത്തീരുകയോ ചെയ്യില്ല. തന്റെ പരമഗുരുവായ ക്രിസ്തുവിനെ അനുകരിച്ച് മോർ പാപങ്ങളെ വെറുക്കുകയും പാപികളോടു ദയ കാണിക്കുകയും ചെയ്തിരുന്നു.

തന്റെ ഭാര്യാസുതയായ ചെയ്‌ഡി ആലിങ്‌ട്ടണിനെ (Alington) മോർ പുത്രിനിർവിശേഷാ സ്നേഹിച്ചിരുന്നു. ആ സ്ത്രീ അദ്ദേഹത്തെ സ്വപിതാവിനെപ്പോലെയും സ്നേഹിച്ചിരുന്നു. വല്ല കണക്കിലും മോർ വധത്തിൽ

നിന്നു രക്ഷപെടേണമെന്നു് ലെയ്ഡി ആലിങ്ങ്ടണും സോലൂണ്ണും ആഗ്രഹിച്ചിരുന്നു. ഒരിക്കൽ മാർഗറൈറു ലെയ്ഡി ആലിങ്ങ്ടണിന്റെ പ്രാർത്ഥനയെ നിവേദിച്ചിരുന്നതിനായി മോറിന്റെപക്കൽ വന്നു. മാർഗറൈറു് കൊണ്ടുവന്ന സന്ദേശം കേട്ടതിന്റെ ശേഷം അദ്ദേഹം തന്റെ സഹജമായ ഫലിതത്തോടുകൂടെ ഇങ്ങനെ മറുപടി പറഞ്ഞു:—“എതു് ! ഫാമിള (Mistress Eve) എന്റെ മകൾ ആലിങ്ങ്ടൺ നിന്റെ പക്കൽ സപ്പു് കളിച്ചു, ഇല്ലേ! അവൾ ഒരഴുത്തുകൊണ്ടു് നിന്റെ പതാവിനെ പരീക്ഷിക്കുന്നതിനു് നിന്നെ നിയോഗിച്ചിരിക്കുന്നു. നിന്റെ പിതാവിനോടുള്ള സ്നേഹത്തെ പ്രതി അയാളെക്കൊണ്ടു് തന്റെ മനസ്സാക്ഷിക്കു വിരോധമായി ശപഥം ചെയ്യിച്ചു് പിശാചിന്റെ അടുക്കൽ അയക്കാൻ നി പ്രയത്നിക്കയും ചെയ്യുന്നു, അല്ലേ?..... മകളേ! മാർഗറൈറു്! രണ്ടുമൂന്നു പ്രാവശ്യത്തിലധികം നമ്മൾ ഈ കാര്യത്തെക്കുറിച്ചു സംസാരിച്ചിട്ടുണ്ടല്ലോ. ദൈവത്തിനു് വിരോധം വരാത്ത വിധത്തിൽ രാജാവു തിരുമേനിയെ തൃപ്തിപ്പെടുത്തുവാൻ കഴിയുമായിരുന്നെങ്കിൽ എന്നെക്കാൾ സന്തോഷത്തോടുകൂടെ മറ്റാരും ഈ ശപഥം ചെയ്തയില്ലായിരുന്നുവെന്നു് ഞാൻ നിന്നോടു പറഞ്ഞിട്ടില്ലേ.”

ദൈവഹിതത്തിനു് വിപരീതമല്ലാത്തതെന്തും ആക്ഷേപങ്ങളിലും ചെയ്യുവാൻ തോമസ് മോർ സന്നദ്ധനായിരുന്നു. അനാവശ്യമായ വാശിയും നിർബന്ധവും അദ്ദേഹത്തെ സ്पर्ശിച്ചിരുന്നില്ല. മോർ തുടൻ പറഞ്ഞു:—“മകളേ, ഇന്നു ജീവിച്ചിരിക്കുന്നവരിൽ ഉത്തമനെനെ

നിക്കറിയായവന്നവന്റെ പുറത്തുപോലും എന്റെ ആത്മാവിനെ ഘടിപ്പിച്ചു വെക്കുന്നതിന് ഞാൻ ഉദ്ദേശിക്കുന്നില്ല. എന്തുകൊണ്ടെന്നാൽ അയാൾ അതിനെ ഏങ്ങോട്ടു കൊണ്ടുപോകുവാൻ ഇടയാകുമെന്നെന്നിക്കറിഞ്ഞുകൂടല്ലോ. ജീവിച്ചിരിക്കുന്ന ഒരു മനുഷ്യനെക്കുറിച്ച് അവൻ ജീവിച്ചിരിക്കുമ്പോൾ എനിക്ക് നിശ്ചയമില്ല. ചിലർ ഇഷ്ടംകൊണ്ടും ചിലർ ഭീരുത്വം കൊണ്ടും പ്രവർത്തിച്ച് എന്റെ ആത്മാവിനെ തെറ്റായ വഴിക്കു കൊണ്ടുപോയേക്കാം. ചിലർ ഒരു മനസ്സാക്ഷിയെ നിർമ്മിച്ചിട്ട് പിന്നീട് പശ്ചാത്തപിച്ചു പാപമോചനം പ്രാപിച്ചുകൊള്ളാമെന്നും ദൈവം അത് തങ്ങൾക്കു നൽകുമെന്നും വിചാരിച്ചേക്കാം. തങ്ങൾ ഒരു പറയുകയും മറ്റൊന്നു വിചാരിക്കുകയും ചെയ്താൽ ദൈവം നാക്കിനെക്കാൾ ഹൃദയത്തെ ഗൗരവിച്ചുകൊള്ളാമെന്നും ആയതു കൊണ്ട് തങ്ങളുടെ സത്യം വാക്കിനെയല്ല, മനസ്സിനെ അനുഗമിക്കുന്നുവെന്നും ചിലർ പക്ഷെ വിചാരിച്ചേക്കാം. എന്നാൽ, മാർഗരറ്റാ! ഇങ്ങനെയുള്ള ഒരു വലിയ കാര്യത്തിൽ അങ്ങനെയുള്ള മാർഗ്ഗങ്ങളിലൊന്നിനേയും അനുസരിക്കുവാൻ എനിക്ക് നിവൃത്തിയില്ല."

ഇതു കേട്ടിട്ടും മാർഗരറ്റാ! ഹൃദയയെപ്പോലെ തന്നെ ആചരിച്ചു. തന്റെ പിതാവിന്റെ ഈ ദുഃഖനിശ്ചയത്താൽ വരാവുന്ന വിധിയെ സഹിക്കുവാൻ നിവൃത്തിയില്ലാതെ അവൾ മറ്റു പ്രലോഭനങ്ങൾ പ്രയോഗിച്ചു നോക്കി. മഹാപണ്ഡിതന്മാരെന്നും ചിന്താശീലന്മാരെന്നും പ്രസിദ്ധയുള്ളവർശപഥംചെയ്തല്ലോ. ഇതാണ് മാർഗരറ്ററിന്റെ പിന്നത്തെയുക്തി. അതിനു മോർപറയുന്നു:—

“ശപഥം ചെയ്തവരിൽ അതിപണ്ഡിതനായ ചിലർ
 ശപഥം ചെയ്യണമെന്നുള്ള നിർബന്ധം ഉണ്ടാകുന്നതിന്നു
 മുൻപ് ശപഥം ചെയ്ത സംഗതികൾക്ക് വിപരീത
 മായി പ്രസ്താവിച്ചിട്ടുണ്ടെന്നുള്ളതു് എനിക്കു നിശ്ചിത
 മായിട്ടറിയാം; അവരുടെ പ്രസ്താവങ്ങൾ സാഹസികമോ
 യാദൃച്ഛികമോ അല്ലായിരുന്നു; സത്യം കണ്ടുപിടിക്കുന്ന
 തിനായി ഉത്സാഹപൂർവ്വം ഗവേഷണം ചെയ്തതിന്റെ
 ശേഷം പലപ്പോഴും അവർ പ്രസ്താവിച്ചിട്ടുണ്ടു്.”
 അവർ പുനരാലോചനയിൽ അവരുടെ ആദ്യ അഭി
 പ്രായം അബദ്ധമാണെന്നു കണ്ടായിരിക്കാമെന്നു ഓർ
 ഗനറിതിന്നു സമാധാനം പറഞ്ഞു. ഇതു ശരിയായി
 രിക്കാം; മറ്റുള്ളവർ പരമാർത്ഥികളല്ലെന്നു പറയുവാൻ
 മോറിനു് ഘോരതമില്ല; തന്റെ ധർമ്മബുദ്ധി അതി
 നന്നുവദിക്കുകയല്ല. ജീവിച്ചിരിക്കുന്ന ഒരുവനെയും
 തന്റെ ആത്മാവിനെ ഏൽപ്പിക്കയില്ലെന്നു മോർ
 മുൻപെതന്നെ പറഞ്ഞല്ലോ. ജീവിച്ചിരിക്കുന്ന മനു
 ഷ്യന്റെ ബുദ്ധി ഏതെല്ലാം കപലങ്ങളിൽ സഞ്ചരി
 ക്കുമെന്നു നമുക്കു് മുൻകൂട്ടി നിശ്ചയിക്കുവാൻ ചാടില്ല.
 ജീവിച്ചിരിക്കുന്ന ആരുടെയും മാതൃകയെ മോർ അന്യ
 ഗമിക്കുകയുമില്ല. മോർ പറയുന്നു: “മുൻപെ മരിച്ചവരും
 സ്വർഗ്ഗത്തിൽ നിവസിക്കുന്നുവെന്നു ഞാൻ വിശ്വസിക്കുന്നവരുമായവരെ നമുക്കു നോക്കാം. ജീവിച്ചിരുന്ന
 പ്ലോൾ ചില കാര്യങ്ങളിൽ ഞാനിപ്പോൾ വിചാരി
 ക്കുന്നതുപോലെ വിചാരിച്ചിരുന്നവർ അവരിൽ നൂറു
 പക്ഷമല്ലായിരുന്നുവെന്നു എനിക്കു് നിശ്ചയമുണ്ടു്”
 ക്രിസ്തുവിനുവേണ്ടി ദേഹത്യാഗം ചെയ്ത അനവധി
 മഹാനഭാവന്മാരെയൊണ് മോർ ഇവിടെ ഉദ്ദേശിക്കു
 നതു്. ശുക്ലാംബരന്മാരായ ആ മഹാവിരന്മാരുടെ

ഗണത്തിൽ താനും ഗണിക്കപ്പെടുവാനിരുന്നതിന്റെ പൂർവ്വജ്ഞാനം ഈ വാക്യങ്ങളിൽ ധ്വനിക്കുന്നു.

മാർഗ്ഗരേറ്റിന്റെ യുക്തികളെല്ലാം തീർന്നു; ഒന്നും മിണ്ടാതെ ചിന്താമഗ്നയായി ഇരിപ്പായി. മാർഗ്ഗരേറ്റു് ലെയ്ഡിമോറിനെക്കാൾ ശിക്ഷിതയായിരുന്നല്ലോ. അവൾക്കു് മോറിന്റെ ആശയങ്ങൾ ഗ്രഹിക്കാമായിരുന്നു. അദ്ദേഹം പറഞ്ഞതൊന്നും “റാപിറ്റിൽ, റാപാറ്റിൽ” അല്ലെന്ന് അവൾ ഗ്രഹിച്ചിരുന്നു. എങ്കിലും ഈ മഹാതിക്രമമെന്നു മാറിക്കുറിക്കുതൊ എന്നാണു് അവൾ ചിന്തിക്കുന്നതു്. തന്റെ പ്രിയപുത്രിയുടെ വിഷാദത്തെ സഹജമായ നമ്മുലാലാപം കൊണ്ടു നീക്കുന്നതിനു് അദ്ദേഹം ശ്രമിക്കുന്നു. “എന്തു്, മകളേ, മാർഗ്ഗരേറ്റു്? ഹവ്വയെ, ഇനിയുമെന്താണു്? നിന്റെ വിചാരമിപ്പോളെവിടെയാണു്? അപ്പൻ ആദാമിനു് പഴം ഒരിക്കൽക്കൂടെ കൊടുക്കുന്നതിനു് ഒരു പുതിയ പ്രലോഭനം കണ്ടുപിടിക്കാൻ ഹൃദയത്തിലിരിക്കുന്ന സർപ്പത്തോടു് ആലോചിച്ചു കൊണ്ടു് ഇരിക്കേണ്ട” എന്നു മോർ പറഞ്ഞു.

മാർഗ്ഗരേറ്റിന്റെ തൂണിരത്തിൽ ഇനിയും പ്രലോഭനാസ്രങ്ങളൊന്നുമില്ല. അവൾ പറഞ്ഞു: “ഇതിലധികം പറയുവാൻ, അപ്പാ, എനിക്ക് ശക്യമല്ല”. മഹാശയന്മാരുടെ അഭിപ്രായങ്ങളും നടപടികളുമെല്ലാം മാർഗ്ഗരേറ്റു് വിവരിച്ചു കഴിഞ്ഞിരുന്നു. ഗന്ധർവന്മാരില്ലാതെ ഇനിയും ഫലിതക്കാരുടെ യുക്തി പറഞ്ഞുനോക്കാമെന്നു അവൾ നിശ്ചയിച്ചു. “വിജ്ഞാനമാരുടെ മാതൃകകൊണ്ടു് അങ്ങു ചലിക്കയില്ലെന്നു വന്നിരിക്കെ, മാസ്റ്റർ ഹാറി

പാറ്റൻസൺ (Master Harry Pattenson) പറഞ്ഞ യുക്തികൊണ്ട് അങ്ങയെ വശീകരിക്കാമോ എന്നു നോക്കുകയല്ലാതെ മറ്റൊന്നും ഞാൻ കാണുന്നില്ല" എന്നു മാർഗ്ഗററ്റ് പറഞ്ഞു. ഈ ഹാറി പാറ്റൻസൺ മോറിന്റെ കടുംബവിദ്വേഷകനാണ്. "നമ്മുടെ ഭൂതന്മാരിൽ ഒരുവനെ അയാൾ ഒരു ദിവസം കണ്ടു" അങ്ങ് ഇപ്പോഴും ടൗറിൽ കിടക്കുകയാണെന്നു കേട്ടപ്പോൾ അയാൾ അങ്ങയോടു കോപിച്ച് "എന്തു" ശപഥം ചെയ്യാതിരിക്കാൻ അദ്ദേഹത്തിനെന്നാണ് സൂചകേട്? ശപഥം ചെയ്യാനദ്ദേഹത്തിനിത്ര മടിയെന്താണ്? ഞാൻ തന്നെ ശപഥം ചെയ്തു കഴിഞ്ഞല്ലോ" എന്നു പറഞ്ഞു. തന്റെ പ്രാണവേദനയിൽ കണ്ണുമായ ഈ അസ്രവും മാർഗ്ഗററ്റ് പ്രയോഗിച്ചു.

ശപഥം ചെയ്യിക്കുന്നതിനു സമ്മതിപ്പിക്കുന്നതിനായി അധികാരികൾ തന്നെ ഭേദോപദ്രവം ചെയ്തു പീഡിപ്പിക്കുമെന്ന് മോറിനു ശങ്കയുണ്ടായിരുന്നു. അക്കാലത്തു പ്രതികളിൽ നിന്നു സമ്മതം വാങ്ങുവാനായി പ്രയോഗിച്ചിരുന്ന പീഡനങ്ങൾ അതിദാരുണങ്ങളും നികൃഷ്ടങ്ങളുമായിരുന്നു. മോറിനെക്കൊണ്ടു സത്യവാചകം സമ്മതിപ്പിക്കുവാനായി അദ്ദേഹത്തെ പീഡിപ്പിച്ചേക്കുമെന്നുള്ള ഭയം അദ്ദേഹത്തിന്റെ സംബന്ധികളെയും പരിഭ്രാന്തരാക്കിയിരുന്നു. അദ്ദേഹം ഭേദോപദ്രവം ഏൽക്കേണ്ടിവരുമെന്ന് ക്രോംവെൽ സൂചിപ്പിക്കുകയും ചെയ്തിരുന്നു. മോറിനെയും സ്നേഹിതന്മാരെയും ഈ ശങ്കയാണ് അത്യന്തം വിഹ്വലരാക്കിയത്. മാർഗ്ഗററ്റ് ഈ അത്യാഹിതത്തെ സൂചിപ്പിച്ച് തീവ്രവേദനയോടുകൂടെ തന്റെ പിതാവിനോടു സംസാരിച്ചു. ശരീരവേദനയെ മറുതലിച്ച് നില്ക്കാൻ തനിക്കു സാധി

ക്കുമോ എന്നൊരു സംശയം അദ്ദേഹത്തിനുമുണ്ട്. ആ അത്യാഹിതം നേരിടാതിരിക്കുന്നതിന് അദ്ദേഹം സംതൃപ്തിപ്പെട്ടതായി ദൈവത്തോടു പ്രാർത്ഥിക്കുന്നുണ്ടായിരുന്നു. ദൈവം എന്തെങ്കിലുമൊരു പ്രതിവിധിയുണ്ടാക്കുമെന്ന് അദ്ദേഹം ദൃഢമായി വിശ്വസിക്കുകയും ചെയ്തിരുന്നു. “മാർഗ്ഗരേഖ”, അവസാനമായി, എനിക്കിതറിയാം; എന്നിൽ നിന്ന് ഒരു തെറ്റുകൂടാതെ ഞാൻ നശിച്ചുപോകുന്നതിന് ദൈവം സമ്മതിക്കുകയല്ല. ആയതുകൊണ്ട് ദൃഢമായ പ്രത്യാശയോടുകൂടെ ഞാനെന്ന ദൈവത്തിന് സമർപ്പിക്കും.....എന്നാൽ, മേഗ്, ഉത്തമ വിശ്വാസത്തോടുകൂടെ ഞാൻ പറയുന്നു: ദൈവത്തിന്റെ മൃഗീയമായ ദയ എന്റെ പാവപ്പെട്ട ആത്മാവിനെ സംരക്ഷിക്കുകയും ഞാൻ ദൈവത്തെ സ്തുതിക്കുന്നതിനിടയാക്കുകയും ചെയ്യും. അതുകൊണ്ട്, എന്റെ സ്വന്തം നല്ല മകളേ, ഈ ലോകത്തിൽ എനിക്കു സംഭവിക്കാവുന്ന യാതൊന്നിനെക്കുറിച്ചും നി നിന്റെ മനസ്സിനെ ഭരിക്കലും കലുഷമാക്കാതിരിക്ക. ദൈവം നിശ്ചയിക്കുന്നതല്ലാതെ ഒന്നും വരികയില്ല.” എന്നിങ്ങനെ പറഞ്ഞ് മോൻ മകളെ ആശ്വസിപ്പിച്ചു.

അക്കാലത്ത് രാജകോപം സമ്പാദിക്കുന്നവരുടെ സ്വത്തുക്കൾ എടുത്ത് രാജാവ് തന്റെ സേവകന്മാർക്ക് കൊടുക്കുക അസാധാരണമല്ലായിരുന്നു. ഈ വിഷയത്തിൽ ഫെൻറി അഭിപ്രായപ്പെട്ടതായിരുന്നു. തന്നോടു വിരോധമുള്ളവരുടെയും കത്തോലിക്കാ മതസ്ഥാപനങ്ങളുടെയും അനവധി വസ്തുവകകൾ കവർന്നെടുത്ത് സേവകന്മാർക്ക് വിതച്ചുകൊടുത്തുവന്നാണ് ആ രാജാവ്. ഇങ്ങനെയുള്ള അക്രമനടക്കുന്ന രാജ്യത്ത് രാജസേവകന്മാരും

രാജദ്രോഹികളും വളരെയുണ്ടാകുന്നത് വിസ്മയകരമല്ല. മനുഷ്യരിൽ മിക്കവരും ധനലോലപന്മാരാണ്; ധനലാഭത്തിനായി എന്തും ചെയ്യുവാൻ സന്നദ്ധന്മാർ വളരെയുണ്ട്. ഭരതനെ രാജദ്രോഹത്തിൽ കടക്കിയാൽ അവന്റെ വസ്തുക്കൾ കരസ്ഥമാക്കാമെന്നുണ്ടെങ്കിൽ ഇല്ലാത്ത രാജദ്രോഹവും അവനിൽ ആരോപിക്കാൻ അർഹമല്ലോ. ഇങ്ങനെ ചെയ്താൽ രാജപ്രീതിയും സമ്പാദിക്കാം. സന്മാർഗ്ഗത്തിലും ദുർമാർഗ്ഗത്തിലും തന്നെ സഫലമാകാൻ സന്നദ്ധരായ വളരെ സേവകന്മാർ ഈ പദ്ധതിമൂലം രാജാവിനുമുണ്ടാകും. ഫെൻറിയും തന്റെ അനന്തരന്മാരിൽ ചിലരും തങ്ങളുടെ തന്നിഷ്ടങ്ങളെ ഇംഗ്ലണ്ടിൽ ബലപ്പെടുത്തിയത് ഈ മാർഗ്ഗത്തിലൂടെയാണ്. ഫെൻറി ഈ മാർഗ്ഗത്തിൽ പുറമെ ക്രൈസ്തവം പ്രയോഗിച്ചിരുന്നു. തോമസ് മോർ രാജാവിന്റെ അപ്രീതിക്കു പാത്രമായെന്നു കണ്ടപ്പോൾ സമുദായ ഗുലാഗറുകൾ ഉത്പാദനമാക്കിത്തീർന്നു. മോറിൻ ഓക്സ് ഫെർഡ്ഷയറിൽ (Oxford Shire) ഉണ്ടായിരുന്ന സ്ഥാവരവസ്തുക്കൾ രാജാവ് ഫെൻറി നോറിസ് (Henry Norris) എന്ന പേരായ ഒരാൾക്കു കൊടുത്തു. കെൻറിൽ (Kent) അദ്ദേഹത്തിനുണ്ടായിരുന്ന വസ്തുക്കൾ ആൻബോളിനിന്റെ സഹോദരനായ ജോജ്ബോളിനിനും കൊടുത്തു. മോറിന്റെ ചെത്തിയിലെ ഗുഹാം കിട്ടുന്നതിന് സഫോക്ക് (Suffolk) പ്രഭു ഫെൻറിയെ നിർബന്ധിക്കാനുണ്ടായി. മോറിന്റെ ഭാര്യയുടെയും മക്കളുടെയും വായിൽ മണ്ണടിക്കുന്ന പണിയായിരുന്നു ഇത്. സംഗതിയുടെ ഈ വശം മോറിനെ അത്യന്തം വ്യസനിപ്പിച്ചു. ഇതിനെക്കുറിച്ച് തനിക്കുള്ള വ്യസനത്തെ വിവരിച്ച മോർ മാർഗ്ഗഹരറിനൊരഭ്യ

ത്തെഴുതി. “എന്റെ നല്ലമകനും, നിന്റെ ഭർത്താവിനും, എന്റെ നല്ല മകളായനിനക്കും, എന്റെ നല്ലഭാര്യയ്ക്കും മറ്റുള്ള എന്റെ നല്ല മക്കൾക്കും നിർദ്ദോഷികളായ എന്റെ സ്നേഹിതന്മാർക്കും ഉണ്ടായിരിക്കുന്ന വ്യസനത്തെയും ദോഷത്തെയും കാണുന്നത് എനിക്ക് ഭയങ്കര സന്തോഷമായിരിക്കുന്നു.”

മോർ തന്റെപുത്രിക്കു നൽകിയിരുന്ന ശിക്ഷണം നിഷ്പഫ്ലമായിരുന്നില്ല. തന്റെ പിതാവു സഫിച്ചിരുന്ന കഷ്ടപ്പാടുകളിൽനിന്നും സഫിക്കുവാനിരുന്ന ഹിംസയിൽനിന്നും അദ്ദേഹത്തെ രക്ഷിക്കുന്നതിനായി അവൾ ഭീരുയോഗ്യമായ ഉപദേശം നൽകിയതു വാസ്തവമാണ്. എന്നാൽ അത്ഥനാശം അവളെ ക്ലേശിപ്പിക്കുന്നില്ല. അത്ഥനാശത്തെക്കുറിച്ച് തനിക്കും മറ്റുള്ളവർക്കും യാതൊരു ക്ലേശവുമില്ലെന്നും അദ്ദേഹത്തിന്റെ ഉൽകൃഷ്ടങ്ങളായ ആദ്ധ്യാത്മികോപദേശങ്ങളെക്കുറിച്ചു തങ്ങൾ സർവ്വം കൃതജ്ഞരായിരിക്കുന്നുവെന്നും അദ്ദേഹത്തോടുകൂടെ സ്വർഗ്ഗത്തിൽ വസിക്കുന്നത് തങ്ങളുടെ പരമോദ്ദേശമായിരിക്കുമെന്നും മറ്റും മാർഗറൈറു മറുപടി അയച്ചു.

തോമസ് മോർ തടവിൽ പാർത്തിരുന്ന കാലത്തു സമയം നയിച്ചിരുന്നതു സാഹിത്യകൃത്യങ്ങൾ കൊണ്ടാണ്. ചിലരുടെ ചിന്തകൾ തൂലികകളിൽ കൂടെയാണല്ലോ അധികമായി പ്രവഹിക്കുന്നത്. അങ്ങനെയുള്ളവരിൽ ഒരാളായിരുന്നു തോമസ് മോർ. എഴുതുവാൻ തുടങ്ങുമ്പോഴാണ് അദ്ദേഹത്തിന്റെ മനസ്സിൽ

ഉന്നതചിന്തകൾ ഉദ്ദിച്ചിരുന്നത്. അദ്ദേഹം തടവിൽ കിടന്ന കാലത്തുതന്നെ ഒരു പുസ്തകമെഴുതി പുത്തിയാക്കി. തോമസ് മോറിന്റെ സാഹിത്യകൃതികളെ വിവരിക്കുന്ന അദ്ധ്യായത്തിൽ ഇതും പ്രതിപാദിക്കപ്പെടും. അദ്ദേഹത്തിന് സാഹിത്യലഭ്യമായ ഈ ആശ്വാസമില്ലാതാക്കണമെന്ന് അധികാരികൾ തീരുമാനിച്ചു; അദ്ദേഹത്തിന്റെ പേനകളെല്ലാം എടുത്തു മാറി. അവർ പേനകൾ മാറിയെങ്കിലും അദ്ദേഹത്തിന് കടലാസുകിട്ടാൻ മാറ്റമുണ്ടായിരുന്നുവെന്നു തോന്നുന്നു. പേനയ്ക്കും മഷിക്കും പകരം കരിക്കപ്പണം കൊണ്ട് അദ്ദേഹം ചിലതെല്ലാം എഴുതിയിട്ടുണ്ട്.

തോമസ് മോർ സത്യവാചകം നിഷേധിച്ച ദിവസത്തിൽതന്നെ ഡോക്ടർ വിൽസൺ എന്നൊരാളും അതു നിഷേധിച്ചതായി നാം കണ്ടുവല്ലോ. അദ്ദേഹവും മോറിനെപ്പോലെ തടവിൽ പാർക്കാനാണല്ലോ കൗൺസിൽ വിധിച്ചത്. വിൽസൺ മോറും സ്നേഹിതന്മാരായിരുന്നു. അവർ രണ്ടുപേരുമൊരുമിച്ചാണ് സത്യവാചകത്തിൽ അടങ്ങിയിരുന്ന സംഗതികളെക്കുറിച്ച് അദ്ധ്യയനചെയ്തു കത്തവും എന്തെന്നു തീരുമാനിച്ചത്. രണ്ടുപേരുമൊരുമിച്ചാണ് കാരാഗൃത്തിൽ ബലരായതു. എന്നാൽ കുറെമാസങ്ങൾ കഴിഞ്ഞപ്പോൾ അദ്ദേഹത്തിന്റെ നിശ്ചയം പതറാൻ തുടങ്ങി. വല്ല കണക്കിലും തങ്ങളുടെ ദുർദ്ദശയ്ക്ക് ഒരുപരിഹാരമുണ്ടാക്കരുതെന്ന് അദ്ദേഹം മോറിനൊരഴുത്തയച്ചു ചോദിച്ചു. സഹനമല്ലാതെ മരൊരു മാർഗ്ഗവും താൻ കാണുന്നില്ലെന്നും എന്നാൽ തന്നെത്തന്നെയല്ലാതെ മറ്റുള്ളവരെ വിധിക്ക

വാൻ താൻ സന്നദ്ധനല്ലെന്നും മോർ മറുപടി അയച്ചു. താൻ സത്യം ചെയ്യാൻ ഭാവിക്കയാണെന്ന് അപ്പോൾ വിൽസൺ മോറിനെ അറിയിച്ചു. “നമ്മുടെ കർത്താവ് നിങ്ങൾക്കിതിൽ സൗഭാഗ്യം തരട്ടെ എന്ന് ഞാൻ പ്രാർത്ഥിക്കുന്നു.....ദൈവത്തിന്റെ പ്രസാദംകൊണ്ട് ഞാൻ എന്റെ മനസ്സാക്ഷിയെ അനുഗമിക്കും..... എന്റെ മനസ്സാക്ഷിപ്രകാരം അവസാനംവരെ പോകാൻ സാധിക്കുമോ എന്നുള്ളത് ദൈവത്തിന്റെ നന്മയെ ആശ്രയിച്ചിരിക്കുന്നു; എന്റെ നന്മയെ അല്ല. നിങ്ങളുടെ ഭക്തിമത്തായ പ്രാർത്ഥനകളിൽ എന്നെയും ദൈവത്തെ സ്മരിപ്പിക്കണമെന്ന ഞാൻ നിങ്ങളോട് അപേക്ഷിക്കുന്നു. എന്റെ അയോഗ്യങ്ങളായ പ്രാർത്ഥനകളിൽ അനുഭവിക്കാൻ ഞാൻ നിങ്ങളെ സ്മരിക്കുന്നതാകുന്നു.” എന്ന് അവസാനമായി മോർ അദ്ദേഹത്തിനെഴുതുകയും ചെയ്തു.

വിൽസൺ സത്യംചെയ്ത് വിംബോൺ (Wimborne) എന്ന സ്ഥലത്തെ ഡീനേറിയുടെ (deanery) ആദായങ്ങൾക്ക് അർഹനായിത്തീർന്നു. തോമസ് മോർ ഏകാകിയായിട്ട് കൃഷ്ണമായ തന്റെ മാർഗ്ഗത്തെതന്നെ അനുസരിക്കുകയും ചെയ്തു.



ഏഴാമദ്ധ്യായം.

വിസ്താരവും വിധിയും.

തോമസ് മോർ തടവിൽ പാർക്കുന്ന കാലത്തു് ഗ്രന്ഥ രചനയിലും ഉദ്യുക്തനായിരുന്നുവെന്നു് നാം കഴിഞ്ഞയ ല്ലായത്തിൽ കണ്ടുവെല്ലാം. പീഡകളിൽ ആശ്വാസം ലഭിക്കുന്നതിനുള്ള മാർഗ്ഗങ്ങളെ പ്രതിപാദിക്കുന്നതായ ഒരു ആശ്വാസികഗ്രന്ഥം അദ്ദേഹം എഴുതിത്തീർത്തു. ഇതി ന്റെ ശേഷം അദ്ദേഹം പ്രധാനമായി ക്രിസ്തുവിന്റെ ചീഡാസഹനങ്ങളെക്കുറിച്ചുള്ള ധ്യാനത്തിൽ തന്റെ സമയം കഴിച്ചിരുന്നു. ധ്യാനത്തിൽ തന്റെ മനസ്സിൽ ആവിർഭവിച്ച ചിന്തകളെ അദ്ദേഹം രേഖപ്പെടുത്തുക പതിവായിരുന്നു. തന്റെ ധ്യാനങ്ങൾ ഇങ്ങനെ രേഖ പ്പെടുത്തി ക്രിസ്തു ആസന്നങ്ങളായ പീഡകളെ ഉദ്ദേശിച്ചു കരുതിത്തന്നായി ധ്യാനനിമഗ്നനായി ഗത്സെമനി തോട്ടത്തിൽ രാത്രി നയിച്ച ആ ഘട്ടത്തിൽ എത്തി. “അവർ യേശുവിൽ കൈവെച്ചു” എന്നുള്ള സുവിശേഷ വാക്യം മോർ എഴുതിത്തീർത്ത ആ ക്ഷണത്തിൽ കാരാ ക്ഷികൾ മുറിയുറന്നു് അദ്ദേഹം കൗൺസിലിന്റെ മുൻ പിൽ ഹാജരാകുന്നതിനാജ്ഞാപിച്ചു. ഈ സംഗിപാതം യാദൃച്ഛികമായിരുന്നിരിക്കാം. എങ്കിലും അതു് അത്ഭു തായിരുന്നു. ഗത്സെമനി തോട്ടത്തിൽവെച്ചു് യഹൂ ദകീങ്കരന്മാർ ക്രിസ്തുവിൽ കൈവെച്ചതു് ക്രിസ്തു സ്ഥിച്ച മഹാമേനിക്കയത്തിന്റെ പ്രാരംഭമായിരുന്നു. കൌൺ സിലിന്റെ മുൻപിൽ ഹാജരാകുവാനുള്ള ഈ ആജ്ഞ

തോമസ് മോറിന്റെ മേനിക്കുയത്തിന്റെയും ആരാധനാഭാവമില്ല.

ഇതു സംഭവിച്ചത് 1535 ഏപ്രിൽ മാസം 30-ാം തീയതിയാണ്. തോമസ് മോർ കാരാഗൃഹത്തിൽ താമസിക്കുന്ന കാലത്ത് ഷെൻറിയും സേവകന്മാരും പാർലുമെൻറിനെക്കൊണ്ട് പുതിയ ഒരു രാജദ്രോഹനിയമം ഉണ്ടാക്കിച്ചിട്ടുണ്ടായിരുന്നു. രാജാവിനും രാജ്ഞിക്കും അവരുടെ അവകാശികൾക്കും എതിരായി ആരെങ്കിലും എന്തെങ്കിലും പറയുകയോ എഴുതുകയോ ചെയ്താൽ അത് വധാർഹമായ രാജദ്രോഹമായിരിക്കുമെന്നായിരുന്നു ആ നിയമത്തിന്റെ സാരം. “നമ്മുടെ അധീശ പ്രഭുവായിരിക്കുന്ന രാജാവ് പാഷണ്ഡ (Heretic) നാണെന്നോ മരിച്ച മകാരി (Schismatic) യാണെന്നോ ജനദ്രോഹി (Tyrant) യാണെന്നോ അവിശ്വാസി (Infidel) ആണെന്നോ” ആരെങ്കിലും പറഞ്ഞാൽ അവൻ വധാർഹനായിരുന്നു. പ്രജകളുടെ ശ്വാസം മുട്ടിക്കുന്ന ഈ നിയമവും ഒന്നും മിണ്ടാതെയിരിക്കുന്നവനെ ശിക്ഷിക്കണമെന്നു വിധിച്ചിരുന്നില്ല.

ക്രോംവെല്ലിന്റെയും മറ്റു നാലുപേരുടെയും മുൻപിൽ മോറിനെ കാരാക്ഷികൾ കൊണ്ടുവന്നു. അദ്ദേഹം ഇരിക്കാമെന്നു അവർ പറഞ്ഞു; എന്നാൽ അദ്ദേഹം ഇരുന്നില്ല. വധനായ പ്രതി തന്റെ ന്യായാധിപന്മാരുടെ കൂടെ ഇരിക്കുന്നത് യുക്തമല്ലല്ലോ. ക്ഷണികമായ ആ ബഹുമാനം മോറിന് ആവശ്യമില്ല. പുതിയ നിയമം കണ്ടോ എന്ന് ക്രോംവെൽ ചോദിച്ചു; കണ്ടെന്ന് അദ്ദേഹം പറഞ്ഞപ്പോൾ അതിനെക്കുറിച്ചുള്ള

അഭിപ്രായമെന്താണെന്ന് ക്രോംവെൽ പിന്നെ ചോദിച്ചു. അതിനെക്കുറിച്ചുള്ള അഭിപ്രായമെന്തായിരിക്കണം? അതു മനുഷ്യന്റെ മനസ്സാക്ഷിയെ നിശ്ശേഷം ഫനിക്കുന്ന ഒരു നിയമമായിരുന്നു. ഇങ്ങനെ മോർ പറഞ്ഞതുകിൽ അതിനാലെതന്നെ അദ്ദേഹത്തെ കടുക്കാമെന്നായിരുന്നു ക്രോംവെല്ലിന്റെ ഉദ്ദേശം. ആ നിയമത്തെക്കുറിച്ച് താൻ ഒരഭിപ്രായവും പറയുന്നില്ല എന്നു മോർ മറുപടിപറഞ്ഞു. ഇങ്ങനെയൊന്നും പറഞ്ഞാൽ രാജാവു സമ്മതിക്കയില്ലെന്നും പൂർണ്ണതരമായ ഉത്തരമാവശ്യമാണെന്നും ക്രോംവെൽ പ്രസ്താവിച്ചു. അതിന്റെശേഷം ഫെൻറിയുടെ ഗുണഗണങ്ങളെ അധികരിച്ച് ക്രോംവെൽ ഒരു പ്രസംഗം ചെയ്തു.

ഇതിന്റെ ശേഷം അവർ മോറിനെ പുറത്തേക്കയച്ചുവെച്ച് എന്തൊ ആലോചിച്ചു. സ്വപ്നനേരം കഴിഞ്ഞപ്പോൾ അവർ വീണ്ടും മോറിനെവിളിച്ചു. ഫെൻറിയുടെ മറ്റു പ്രജകളെപ്പോലെ തന്നെ അദ്ദേഹവും നിയമങ്ങൾക്കും ശിക്ഷകൾക്കും അധീനനല്ലേ എന്ന് ക്രോംവെൽ ചോദിച്ചു. ഇതിനു വിപരീതമായൊന്നും താൻ പറയുന്നില്ലെന്നു മോർ പറഞ്ഞു. മോറിന്റെ നിർബന്ധം മറ്റുള്ളവർക്ക് പ്രോത്സാഹനമായിത്തീരുന്നുവെന്ന് അപ്പോൾ ക്രോംവെൽ ചൂണ്ടിക്കാണിച്ചു. “ഏതെങ്കിലും അഭിപ്രായമിന്നവിധമായിരിക്കണമെന്നു നിശ്ചയിക്കുവാൻ ഞാനാർക്കും സന്ദർഭം കൊടുത്തില്ല; അഭിപ്രായമിന്നപ്രകാരമായിരിക്കണമെന്നു ഞാൻ ആരോടും ഉപദേശിച്ചിട്ടുമില്ല.” എന്നു പറഞ്ഞു മോർ ക്രോംവെല്ലിന്റെ ഈ ദോഷാരോപണത്തെ നിരാകരിച്ചു. അപ്പോൾ ക്രോംവെൽ പറഞ്ഞു: “കൊള്ളാം, ഈ നിയമത്തിൽ ദോഷമൊന്നുമില്ലെന്നു നിങ്ങൾ വിചാരിക്കുന്നു.

അതു 'കഴിഞ്ഞുള്ള മറ്റു വല്ല നിയമങ്ങളിലും വല്ല ഭോഷവുമുണ്ടോ?' ഇവിടെ മോർ സമ്മതിക്കാത്ത ഒരു സംഗതി സമ്മതിച്ചുവെന്നു ഭാവിച്ചുകൊണ്ടാണ് ക്രോംവെൽ ഈ ചോദ്യം ചോദിക്കുന്നത്. താൻ ഈ നിയമത്തെക്കുറിച്ചാകട്ടെ മറ്റു നിയമങ്ങളെക്കുറിച്ചാകട്ടെ യാതൊരുഭിപ്രായവും പറഞ്ഞിട്ടില്ലെന്ന് മോർ ഇതിനു മറുപടിയായി പറഞ്ഞു. മോർ പറഞ്ഞതൊന്നും അദ്ദേഹത്തിനെതിരായി പ്രയോഗിക്കയില്ലെന്നു പറഞ്ഞുകൊണ്ടു ക്രോംവെൽ അദ്ദേഹത്തെ കാരാഗൃഹത്തിലേക്കു വിണ്ടുയച്ചു.

ഈ നടന്ന സംഗതികളെക്കുറിച്ച് മോർ മാർഗററ്റെറിക്കൊരെഴുത്തയച്ചു; അതു കിട്ടിയ ഉടനെ മാർഗററ്റ് അദ്ദേഹത്തെ കാണുന്നതിനു് അനുവാദം ചോദിച്ചു. മേ മാസം ൪-ാം തീയതി അദ്ദേഹത്തെ കണ്ടുകൊള്ളുന്നതിനു് അധികാരികൾ അനുവദിച്ചു. മാർഗററ്റ് തന്റെ പിതാവിനോടുകൂടെ സംസാരിച്ചുകൊണ്ടിരിക്കുവെയാണ് അദ്ദേഹത്തിന്റെ മേൽ ആരോപിച്ചിരിക്കുന്ന ആ കുറ്റത്തിനായി തുക്കിലിടുന്നതിനായിട്ടു് മൂന്നു കാർത്തൂസ്യൻ (Carthusian) പ്രിയോർ (Prior) മാർഗ്ഗററ്റ് അവനും കാരാഗൃഹത്തിൽ നിന്നും നയിക്കപ്പെട്ടതു്. മാർഗററ്റ്റെററിന്റെ സന്ദർശനവും ഭയാനകമായ ഈ സംഭവവും ഭരേസമയത്തു നടക്കുന്നതിനു് ഇടയായതു് യാദൃച്ഛികമായിരുന്നു. നിർബന്ധം പിടിച്ചു നിന്നാൽ ജോറിനു വന്ന ഭവിക്കാവുന്ന ഈ ദുരന്തം കണ്ടിട്ടു് പിതാവും പുത്രിയും ഭയപ്പെടുകയും അന്യോന്യവാത്സല്യത്താൽ മോർ വിജിതനായിത്തീരുകയും ചെയ്തു.

കയും ചെയ്യുമെന്നായിരുന്നു അധികാരികൾ കണക്കാക്കിയിരുന്നത്. എന്നാൽ അവരുടെ കണക്ക് തെറ്റിപ്പോയി. ഈ ധീരന്മാർ വധ്യസ്ഥാനത്തേയ്ക്കു നയിക്കപ്പെടുന്നത് മോർ തന്റെ മുറിയുടെ ജനലിൽ കൂടെ കണ്ടു. “മെഗ്”, അനുഗൃഹീതന്മാരായ ഈ ചിതാക്കന്മാർ മണവാളന്മാർ പരിണയത്തിനു പോകുന്നതു പോലെ ആത്മ്യാഭിമാനം തങ്ങളുടെ മരണത്തിനു പോകുന്നതു നി കാണുന്നില്ലേ” എന്ന് അദ്ദേഹം മകളോടു ചോദിച്ചു. അധികാരികൾ തുറന്നു ചെയ്ത ഭീഷണത്തിന്റെ ഫലം തോമസ് മോറിനെ സംബന്ധിച്ചിടത്തോളം ഇതുമാത്രമായിരുന്നു.

ഇതിന്റെ ശേഷം കുറെ ദിവസങ്ങൾ കഴിഞ്ഞപ്പോൾ പിന്നെയും മോർ വിചാരണക്ക് ഹാജരാകുവാൻ കൌൺസിൽ ആജ്ഞാപിച്ചു. ഈ പ്രാവശ്യം അദ്ദേഹത്തെ വിചാരണ ചെയ്യുവാൻ ഇരുന്നവരുടെ സംഘത്തിൽ ക്രോവെൽ കൂടാതെ രാജാവിന്റെ മുഖ്യോപദേശാക്കളിൽ ക്രാൻമേറും, ആവ്ഡ്ലിയും, ആൻബോളിനിന്റെ പിതാവുമുണ്ടായിരുന്നു. കഴിഞ്ഞ വിചാരണയുടെ വിവരങ്ങൾ കേട്ടിട്ട് രാജാവ് ഒരു വിധത്തിലും തൃപ്തനായിട്ടില്ലെന്നും ആയതുകൊണ്ട് നിയമം സാധുവാനോ അല്ലയോ എന്ന് മോർ സ്പഷ്ടവും നിശ്ചിതവുമായ ഒരുത്തരം പറയണമെന്നു ക്രോവെൽ പ്രസ്താവിച്ചു. രാജാവിന്റെ തൃപ്തിക്കേ കൊണ്ടു തനിക്ക് വ്യസനമുണ്ടെങ്കിലും യാതൊരുത്തരും പറയുവാൻ തനിക്ക് നിവൃത്തിയില്ലെന്നു മോർ ഇതിനു മറുപടി പറഞ്ഞു. ആവ്ഡ്ലിയും, ക്രോവെല്ലുംകൂടെ

മോറിനെക്കൊണ്ട് വല്ല കണിക്കിലും ഒരു അമ്പലം
 പറയിച്ചു കട്ടക്കിലാക്കാൻ പല പണികളും നോക്കി.
 മോർ ചാൻസെല്ലറായിരുന്നപ്പോൾ മാർപാപ്പായുടെ
 പരമാധിപത്യം സമ്മതിക്കുന്നുവോ എന്ന് ചിലരോട്
 ചോദിക്കയും അവർ മറുപടി പറയാൻ നിർബന്ധി
 കയും ചെയ്തിട്ടുണ്ടായിരിക്കണമല്ലോ എന്ന് അവർ
 വാദിച്ചു. അങ്ങനെയിരിക്കെ, ഫെൻറി ക്രിസ്ത്യീയസ
 ഭയുടെ അലവാനാനോ എന്നുള്ള ചോദ്യത്തിന് മറുപടി
 പറയുവാൻ എന്തുകൊണ്ട് നിർബന്ധിച്ചുകൂടാ? ഇതാ
 യിരുന്നു ക്രോവെല്ലിന്റെ ഒരു പ്രശ്നം.

ലോകമൊട്ടുക്കുള്ള കത്തോലിക്കാസഭ സമ്മതി
 ക്കുന്നതായ മാർപാപ്പായുടെ ആധിപത്യവും തനിക്കു
 ണ്ടെന്നു ഫെൻറി വാദിക്കുന്ന ആധിപത്യവും തമ്മിൽ
 യാതൊരു സാമ്യവും ഇല്ലെന്നു മോർ ഇതിന് മറുപടി
 യായി പ്രസ്താവിച്ചു. പാപ്പായുടെ ആധിപത്യം ഏതു
 നാട്ടുകാരായാലും സകല കത്തോലിക്കരും സമ്മതി
 ക്കുന്നതാണ്. ആയതുകൊണ്ട് അത് കത്തോലിക്കാ
 സഭയുടെ വിശ്വാസത്തിന്റെ ഒരംശമാണ്. എന്നാൽ
 ഫെൻറിയുടെ വാദം തനിക്കു കത്തോലിക്കാസഭയുടെ
 ഇംഗ്ലണ്ടിലുള്ള അംശത്തിന്മേൽ ആധിപത്യമുണ്ടെന്നു
 ഉള്ളു. ഫെൻറിക്കു ഈ ആധിപത്യമുണ്ടെന്നു വന്നാൽ
 തന്നെയും അത് വെറുമൊരു പ്രാദേശികചാരമാകാനേ
 പാടുള്ളല്ലോ. വെറുമൊരു പ്രാദേശികചാരം സർവ്വ
 നിരന്തരം ഒരു തത്വത്തെ ബാധിക്കുന്നതല്ലായിരിക്കണ
 മല്ലോ. അതിനെ നിരസിക്കുന്നത് പാപബന്ധതയല്ല.
 എന്നിങ്ങനെ മോർ തന്റെ നിലയെ വിശദീകരിച്ചു.

മോർ ഇങ്ങനെ വാദിക്കുന്നതിനിടയിൽ ആദ്ധ്യാത്മികപദാർത്ഥങ്ങളെ ഭൗതികശക്തിയുടെ മാനദണ്ഡം കൊണ്ട് അളക്കുക ശീലമായിരുന്ന ക്രോംവെൽ സന്ദർഭോചിതമായ നൈതരവം കൂടാതെ ഫെൻറിയുടെ സന്നിധിയിൽ മോറും മോറിന്റെ സന്നിധിയിൽ പാഷണ്ഡനും തമ്മിലുള്ള വ്യത്യാസം ശിരശ്ശേമദവും ഭംഗവും തമ്മിലുള്ളതായിരുന്നുവെന്നു പറയുകയുണ്ടായി. “അല്ല, ശിരശ്ശേമദവും നരകവും തമ്മിലുള്ള വ്യത്യാസമാണ്” എന്ന് മോർ അതിനു സന്തോഷം മറുപടി പറഞ്ഞു.

മോറും രാജപുരുഷന്മാരും തമ്മിൽ പിന്നെയും വളരെ വാഗ്വാദങ്ങൾ നടന്നു. ഈ വാദങ്ങളുടെയിടയിൽ മരിക്കുന്നതിനു തനിക്ക് വലിയ മനസ്സുകേടില്ലെന്നു സന്ദർഭവശാൽ മോർ പറയുകയുണ്ടായി. എന്നാൽ പിന്നെ ഫെൻറിയുടെ നിയമം അസാധുവാണെന്നു നേരെ പറഞ്ഞു കാൽമുട്ടവസാനിപ്പിക്കരുതോ എന്ന് രാജപുരുഷന്മാർ ചോദിച്ചു. ഇതിന് മോർ മറുപടിയായി പറഞ്ഞു: “ഡൈയുസമേതം മരണം വരിക്കുവാൻ തക്കവണ്ണം പവിത്രമായ ജീവിതം നയിച്ചു മോളല്ല ഞാൻ എന്റെ ഭൗതികത്വം നിമിത്തം ഞാൻ പതിക്കുന്നതിനു ദൈവം അനുവദിച്ചേക്കാം. അതുകൊണ്ട് ഞാൻ മുൻപോട്ടു വരാതെ പിൻവലിയുകയാണ്. എന്നാൽ ദൈവംതന്നെ എന്നെ അതിലേക്ക് (മരണത്തിലേക്ക്) ആകർഷിച്ചാൽ എനിക്കാവശ്യമുള്ള അനുഗ്രഹവും സ്വൈര്യവും എനിക്കു തരാതെയിരിക്കയില്ലെന്നു ദൈവത്തിന്റെ മഹാഭര്യയിൽ ഞാൻ ശരണപ്പെടുന്നു.” മോർ ഇവിടെ പ്രതിപാദിക്കുന്ന സൂക്ഷ്മമായ വ്യത്യാസം

ഭൗതികചിന്തനാരായിരുന്ന രാജപുരുഷന്മാർ ഗ്രാമീ
 പുകാണാൻ ഇടയില്ല. മോർ തന്റെ നിയമപാടവ
 മെല്ലാം പ്രയോഗിച്ചു തന്നിൽ ആരോപിക്കുന്നതിന്
 രാജപുരുഷന്മാർ ശ്രമിച്ച അപരാധങ്ങളെ എതിർത്തു
 മരണഭയം കൊണ്ടല്ലായിരുന്നു; മരണം തന്റെ ഒരുല
 ത്വംകൊണ്ട് ആത്മഹത്യയാകരുതെന്നുള്ള വിചാരം
 കൊണ്ട് മാത്രമായിരുന്നു.

ഇതിന്റെ ശേഷം മോറിന്റെ ലേഖനങ്ങളിൽ
 നിന്ന് രാജദ്രോഹത്തിന്നു തെളിവു കണ്ടുപിടിക്കുവാൻ
 അധികാരികൾ പ്രയത്നിച്ചു. ആ പ്രയത്നം വിഫല
 മായിത്തീർന്നു. എങ്കിലും കാരാഗൃഹത്തിൽ അദ്ദേഹ
 ത്തിന്റെ കൈവശമുണ്ടായിരുന്ന ലേഖനസാമഗ്രികൾ
 എടുത്തു മററുന്നതിന് അവർ ആജ്ഞ നൽകി. ഈ
 ലേഖനങ്ങളിൽ കണ്ട ചില നിസ്സാരസംഗതികൾ
 കൂടെചേർത്തു അദ്ദേഹത്തിൽ അവർ അപരാധം ആ
 രോപിക്കുവാൻ ചെയ്തു.

ഇങ്ങനെ ചില വിചാരണകൾ കഴിച്ചതിന്റെ ശേ
 ഷം അവർ മോറിനെ കാരാഗൃഹത്തിലേക്കു തിരിച്ചു
 യച്ചു. ഇതെല്ലാം അദ്ദേഹത്തിന്റെ മേൽ ആരോപി
 കുന്നതിന് അപരാധങ്ങൾ കണ്ടു പിടിക്കുന്നതിന്നു
 യിട്ടു നടത്തിയ ഗവേഷണങ്ങൾ മാത്രമായിരുന്നു. ജൂൺ
 മാസം ൧൯-ാംനു കാർത്തൂസ്വൻ വൈദികരുടെ മററാ
 രസംഘത്തെ തൂക്കിചിട്ടു. ജൂൺ ൨൨-ാംനു റോച്ചെസ്റ്റർ
 മെത്രാനായ ജോൺഫീഷർ വധിക്കപ്പെട്ടു. ജൂലായി
 മാസം ൧-ാംനു തോമസ് മോറിന്റെ മേൽ അപരാധം
 ആരോപിച്ചുള്ള വിസ്താരം തുടങ്ങി. അദ്ദേഹത്തിന്റെ

മേൽ രണ്ടു കുറ്റങ്ങളാണ് ആരോപിക്കപ്പെട്ടത്. ക്രോംവെൽ നടത്തിയ പൂർവ്വിചാരണയിൽ ഫെൻറിന്റെ സഭയുടെ രചനയായി സ്വീകരിക്കുന്നത് എന്നുള്ള ചോദ്യത്തിന് “അങ്ങനെയുള്ള കാര്യങ്ങളിൽ ഞാൻ ഇടപെടുകയില്ല” എന്നു മോർ പറഞ്ഞത് രാജദ്രോഹമാണെന്നായിരുന്നു ഭയപ്പെട്ടതെ അപരാധാരോപണം. ജോൺ ഫിഷറും മോറുകൂടി തങ്ങളുടെ മേൽ ആരോപിക്കുന്ന കുറ്റത്തിന് എന്തുത്തരം നൽകണമെന്നു ചോദിച്ചുവെന്നായിരുന്നു രണ്ടാമത്തെ അപരാധാരോപണം. മോർ ഫിഷറിനയച്ച ഒരഭ്യർത്ഥത്തിൽ “പാർലമെൻറിന്റെ നിയമം ഒരു ഇരട്ടയാത്തലവായാണ്”; എന്നെന്നാൽ മോർ ഒരു വിധത്തിൽ ഉത്തരം പറഞ്ഞാൽ അവന്റെ ആത്മാവു നശിക്കും, മറ്റൊരു വിധത്തിൽ പറഞ്ഞാൽ ശരീരം നശിക്കും” എന്നെഴുതിയിട്ടുണ്ടായിരുന്നു. ഇതു് രാജദ്രോഹാരോപണയാണെന്നായിരുന്നു അധികാരികളുടെ വാദം. ആ കാലത്തു് സൊളിസിറ്റർ ജനറൽ (Solicitor General) ആയിരുന്നത് റിച്ചു് (Rich) എന്ന പേരായ ഒരു മനുഷ്യനായിരുന്നു. ഇയാൾ ജൂൺ ൧൨-ാം-നു കാരാഗൃഹത്തിൽ ചെന്നു മോറിനെ കാണുകയുണ്ടായി. സംഭാഷണത്തിനിടയിൽ പാർലമെൻറിന് ഫെൻറിന്റെ സഭയുടെ പരമാധിപനാക്കുന്നതിന് അധികാരമില്ലെന്നു മോർ പറഞ്ഞുവെന്നു് ഒരു അപരാധം അയാളും പറഞ്ഞുണ്ടാക്കി. ഇതിനെല്ലാമാണ് മോറിനെ വിസ്തരിക്കാൻ അധികാരികൾ ആരംഭിച്ചതു്. എന്നാൽ വിസ്താരം തുടങ്ങുന്നതിനു മുമ്പെ തന്നെ മോർ രാജദ്രോഹിയെന്നു ഫെൻറി വിധിച്ചിരുന്നു. മോറിന്റെ രാജദ്രോഹത്തെക്കുറിച്ച് പള്ളികളിൽ പ്രസംഗിക്കുന്നതിനു ജൂൺ ൨൭-ാം-നു ഫെൻറി തന്റെ പാർല

ത്തിലുണ്ടായിരുന്ന വൈദികപ്രാസംഗികന്മാർക്ക് കല്പന അയച്ചിട്ടുണ്ടായിരുന്നു. സത്തമനെന്ന പ്രസിദ്ധനായിരുന്ന മോറിനെ കൊല്ലാൻ വിധിച്ചുവെന്നു പെട്ടെന്നു കേട്ടാൽ ജനങ്ങൾക്കുണ്ടാകാവുന്ന ക്ഷോഭത്തെ ലഘുതരമാക്കുന്നതിനു ചെയ്ത ഒരു വിദ്യയായിരിക്കാമിതു്.

ഒന്നാമത്തെ അപരാധാരോപണത്തിനു മുമ്പടിയായിട്ടു മോർ വാദിച്ചതു് പാർലമെൻറിന്റെ നിയമത്തെക്കുറിച്ചു ഒന്നു പറയാതെയിരുന്നതിനു് താൻ വധാർഹനാകയില്ലെന്നായിരുന്നു. ആ നിയമപ്രകാരമാകട്ടെ ലോകത്തിലുള്ള മറ്റേതു നിയമപ്രകാരമാകട്ടെ വാക്കുകൾക്കോ പ്രവൃത്തികൾക്കോ ആയിട്ടല്ലാതെ മെഴുനത്തിനു് ആരും ഭണ്ഡാർഹനാകയില്ലെന്നു് അദ്ദേഹം പറഞ്ഞു. അപ്പോൾ ന്യായാധിപന്മാരിൽ ഒരുവൻ മെഴുനം വിശേഷത്തിന്റെ ലക്ഷണമാണെന്നു വാദിച്ചു. “ഈനും സമ്മതമാണെന്നുള്ള സാധാരണ നിയമത്തിലെ പ്രമാണം സത്യമാണെങ്കിൽ തുന്റെ മെഴുനത്തെ സമ്മതമായിട്ടു വേണമല്ലോ വ്യാഖ്യാനിക്കാൻ” എന്നിതിനു മോർ മുമ്പടി പറഞ്ഞു. രണ്ടാമത്തെ അപരാധാരോപണത്തെക്കുറിച്ചു മോർ സമാധാനം പറഞ്ഞതു് താനും ഫീഷറും തമ്മിലുള്ള എഴുത്തുകളിൽ രാജദ്രോഹപരമായ യാതൊരാലോചനയുമില്ലായിരുന്നുവെന്നായിരുന്നു. ഫീഷറിന്റെ കൈവശമുണ്ടായിരുന്ന ലേഖനങ്ങളും മറ്റും ദഹിപ്പിക്കപ്പെട്ടിരുന്നതിനാൽ അതുകളിൽ തെളിവുണ്ടെന്നു പറയുവാൻ അധികാരികൾക്കു നിവൃത്തിയുമില്ലായിരുന്നു. പാർലമെൻറിന്റെ നിയമം ഇരട്ടവാത്തലയുള്ള വാളാണെന്നു് ജോൺ ഫീഷറിന്റെ വിസ്താര

ത്തിനിടയ്ക്ക് അദ്ദേഹവും പറഞ്ഞിരുന്നു. ഈ ആശയം മോറിന്റെ ഭരണത്തിലുണ്ടായിരുന്നതിനാൽ ഫിഷർ അങ്ങനെ പറഞ്ഞതു മോറിന്റെ ദുർബ്ബോധന കൊണ്ടാണെന്ന് അധികാരികൾ വാദിച്ചു. ഫിഷർ മഹാപണ്ഡിതനും മഹാപണ്ഡവാനുമായിരുന്നു. ഫിഷർ അങ്ങനെ പറഞ്ഞെങ്കിൽ അത് അദ്ദേഹവും താനുമായുള്ള അഭിപ്രായസാമ്യം കൊണ്ടാണെന്നും തന്റെ ദുർബ്ബോധന കൊണ്ടല്ലെന്നും മോർ പ്രതിവാദം ചെയ്തു.

ഇതിന്റെ ശേഷം മോർ റിച്ചിന്റെ മൊഴിയെ വിമർശിക്കുവാൻ തുടങ്ങി. എല്ലാകാലങ്ങളിലും എല്ലാ സമുദായങ്ങളിലും സന്ദർഭസേവികളെ നാം കാണുന്നുണ്ട്. എന്നാൽ റിച്ചിനെപ്പോലെ നീചനും ലജ്ജാവിഹീനനുമായമറ്റൊരു സന്ദർഭസേവിനെ നാം കാണുകയില്ല. ശുഭകാർഷ്ഠിയെന്നുള്ള ഭാവത്തിൽ വിശ്വസ്തതയും നടിച്ചു ആളുകളെക്കണ്ടിട്ട് അവർ പറഞ്ഞതും പറയാത്തതുമായ സംഗതികൾക്ക് ഒരു വിചാരണയിൽ മൊഴികൊടുക്കുന്നവൻ അതിനികൃഷ്ടനായ മനുഷ്യനായിരിക്കണമല്ലോ. ഈ റിച്ചി ഫിഷറിന്റെയും മോറിന്റെയും വിചാരണയിൽ ഈ വിധമാണ് പ്രവർത്തിച്ചത്. ഇവന്റെ അനന്തരചരിത്രം ഇതുപോലെതന്നെ നിന്ദ്യമാണ്. ഇവൻ ക്രോംവെല്ലിന്റെ സഹായിയായി നിന്നുകൊണ്ട് സന്യാസ്യശ്രമങ്ങളെ നിന്തൽ ചെയ്യുകയും അവയുടെ സ്വത്തുക്കളുടെ ഭാഹരി കൈക്കലാക്കുകയും ചെയ്തു. എന്നാൽ ക്രോംവെൽ രാജകോപത്തിനു പാത്രമായപ്പോൾ അയാൾക്കെതിരായി മൊഴികൊടുക്കുന്നതിനു ഇവൻ സന്നദ്ധനായിരുന്നു. ഫെൻറിയുടെ മരണത്തിനുശേഷം നവീകരണക്കാർക്ക് ശക്തി

കറഞ്ഞപ്പോൾ ഇവൻ അവകെന്തിരായി നിന്നുകൊണ്ട് അവരെ കഠിനമായി ഉപദ്രവിച്ചിരുന്നു. എന്നാൽ എഡ്‌വേർഡ് ഷഷ്ഠൻ രാജാവായപ്പോൾ ഇവൻ എതിർകക്ഷിയിൽ ചേർന്നു. എഡ്‌വേർഡിനു പുരുഷപ്രായം തികഞ്ഞിട്ടില്ലായിരുന്നതിനാൽ സോമെർസെറ്റ് (Somerset) പ്രഭു അദ്ദേഹത്തിന്റെ രക്ഷാധികാരിയായി രാജഭാരം നടത്തുകയായിരുന്നു. നമ്മുടെ റിച്ചർദ് അദ്ദേഹത്തിന്റെ ആത്മമിത്രമായിത്തീർന്നു. ഇവന്റെ സാഹായ്യങ്ങൾക്കു പ്രതിഫലമായി സോമെർസെറ്റ് ഇവൻ ഒരു പ്രഭുസ്ഥാനവും ചാൻസെല്ലർ സ്ഥാനവും കൊടുത്തു. എന്നാൽ സോമെർസെറ്റ് അധഃപതിക്കുകയും നോർത്തംബർലൻഡ് (Northumberland) പ്രഭു രാജാധികാരിയായിത്തീരുകയും ചെയ്തപ്പോൾ ഇവൻ അദ്ദേഹത്തിന്റെ കക്ഷിയിൽ ചേർന്നു. തന്നെ പ്രഭുവും ചാൻസെല്ലറുമാക്കിയ സോമെർസെറ്റിനെ വിരോധിച്ചു കൊലപ്പെടുത്തിയപ്പോൾ ഈ കൃതജ്ഞനായ യാഥാസ്ഥിതികന്മാർ ശക്തിമാനായിരുന്നപ്പോൾ നവീകരണക്കാരെ ഉപദ്രവിച്ചിരുന്ന ഈ ഉദാരഭരി ഇപ്പോൾ യാഥാസ്ഥിതികന്മാരെ ദ്രോഹിക്കുന്നതിൽ ഉത്സാഹിയായിത്തീർന്നു. എഡ്‌വേർഡ് ബാല്യത്തിൽ തന്നെ മരിച്ചു. അപ്പോൾ ജെയിൻഗ്രേ (Jane Grey) എന്ന രാജവംശ്യയായ സ്ത്രീയെ രാജ്ഞിയാക്കുന്നതിനു ഒരു കൂട്ടുകെട്ടുണ്ടായി. ഇവർ പ്രസിദ്ധം ചെയ്ത വിളംബരത്തിൽ നമ്മുടെ റിച്ചർദ് ഒപ്പു വെച്ചു. എന്നാൽ ജെയിൻഗ്രേയുടെ വിജയം സന്നിദ്ധമെന്നു കണ്ടപ്പോൾ പുളി കാലുമാറി ഫെൻറിയുടെ പുത്രി മേറിയുടെ പക്ഷത്തുചേർന്നു. മേറിയുടെ മന്ത്രിസഭയിൽ ഇയാൾ

ഭരണമായിത്തീർന്നു. ഇതിന്റെശേഷം നോൽത്തേർല
ൻഡ് പ്രളവിനെ രാജദ്രോഹത്തിനു വിസ്തരിക്കാൻ
നിശ്ചയിച്ചു കമ്മീഷ്യനിൽ ഒരു സ്ഥാനം സ്വീകരിച്ചു.
മേരി യഥാസ്ഥിതികി, എന്നു പറഞ്ഞാൽ കത്തോലി
ക്കമതാവലംബിനി, യായിരുന്നു. റിച്ചും ഒരു കത്തോ
ലിക്കനെന്നു നടിച്ചുകൊണ്ട് നവീകരണക്കാരെ അതി
ദാരുണമായി ഉപദ്രവിച്ചു. ഇങ്ങനെ ആവശ്യംപോലെ
തന്റെ അഭിപ്രായങ്ങളെ മറ്റുകയും സ്വാർത്ഥബുദ്ധി
യാൽ പ്രേരിതനായിട്ടു ഉപകാരികൾക്കു് അപകാരം
ചെയ്യുകയും ചെയ്തിരുന്ന സന്ദർഭസേവിയായ ഉദരംഭ
രിയായിരുന്നു ഈ റിച്ചു്. ഇവന്റെ അതിനീചമായ
തകിടം മറിച്ചിലുകൾ മോറിന്റെ മരണശേഷമാണു്
പ്രത്യക്ഷമായതു്. എങ്കിലും ഇവൻ നിന്ദ്യപ്രകൃതിയാ
ണെന്നു് മോറിനറിയാമായിരുന്നു.

മേർ മുർത്തമായ സത്യാപോലെ വിളങ്ങിയി
രുന്ന തന്റെ നയനങ്ങളെ ഈ നീചന്റെ നേരേ തിരി
ച്ചുകൊണ്ടിങ്ങനെ പ്രസ്താവിച്ചു: “എന്റെ പ്രളക്കന്മാരേ!
ഞാൻ സത്യത്തെക്കുറിച്ച് ബഹുമാനമില്ലാത്തവനായി
രുന്നെങ്കിൽ ഈ സ്ഥലത്തു് ഈ സമയത്തു് ഇങ്ങനെ
നില്ക്കുകയോ ഈ കേസിൽ പ്രതിയായിരിക്കുകയോ
ചെയ്യേണ്ടായിരുന്നുവെന്നുള്ളതു് പ്രസിദ്ധമാണല്ലോ.
മിസ്റ്റർ റിച്ചു്! നിങ്ങൾ ചെയ്തിരിക്കുന്ന ഈ സത്യാ
(സാക്ഷിയായി മോഴികൊടുക്കുന്നതിനു മുൻപുചെയ്ത
സത്യാ) സത്യമാണെങ്കിൽ ഞാൻ ദൈവത്തെ അഭിമു
ഖമായി കാണാതെയിരിക്കട്ടെ എന്നു ഞാൻ പ്രാർത്ഥി
ക്കുന്നു; മറ്റു പ്രകാരമായിരുന്നെങ്കിൽ (റിച്ചിന്റെ

സത്യം സത്യമായിരുന്നെങ്കിൽ) ലോകം മുഴുവനും ലഭിക്കുന്നതിനുവേണ്ടിയും ഞാനിങ്ങനെ പറയുകയില്ലായിരുന്നു. മിസ്റ്റർ റിച്ചീ! എനിക്കു വരാൻപോകുന്ന വിചിത്രതയൊക്കെയും നിങ്ങളുടെ കള്ളസത്യത്തെക്കുറിച്ചു ഞാൻ വ്യസനിക്കുന്നു. ഞാനാകട്ടെ എന്റെ അറിവിൽപെട്ട മറ്റൊരാളിലുമൊക്കെ പ്രാധാന്യമേറിയ ഒരു കാര്യത്തിൽ നിങ്ങളെ വിശ്വസിച്ചു നിങ്ങളോടു രാജ്യം പറയത്തക്കവണ്ണം നിങ്ങൾ വിശ്വാസയോഗ്യനല്ലെന്നു നിങ്ങൾ ധരിച്ചുകൊള്ളണം." മോർ ചാൻസെല്ലറായിട്ടും മറ്റും അധികാരം നടത്തിയിരുന്ന കാലത്തു് ഉദരഭരിയായ ഈ റിച്ചീ അദ്ദേഹത്തിന്റെ ഒരു കീഴ്ദ്വാരസ്ഥനായിരുന്നിരിക്കണം. ഇവനൊരു നീചപ്രകൃതിയാണെന്നു് അപ്പോൾ അദ്ദേഹം ധരിച്ചിട്ടുണ്ടായിരുന്നിരിക്കണം. വിപ്ലവകാലങ്ങളിലാണു് ഇങ്ങനെയുള്ളവരുടെ വിളയാട്ടം; ഉത്തമപ്രകൃതികൾ അപ്പോൾ ഈ നീചപ്രകൃതികൾക്കിരയായിത്തീരുന്നു.

റിച്ചീനെ അവൻ അർഹിച്ചുവിധത്തിൽ ഇങ്ങനെ ശാസിച്ചതിന്റെ ശേഷം മോർ തന്റെ വാദം ന്യായം വിചിന്തനമുണ്ടാക്കുവാൻ നേരെ തിരിച്ചു: "ലവലേശം സത്യമില്ലാത്തവനെന്നു് എനിക്കറിയാവുന്ന മിസ്റ്റർ റിച്ചീനെ ഇത്ര ഗൗരവമേറിയ ഒരു കാര്യത്തിൽ വിവേകമില്ലാതെ അതിരുകടന്നു് ഞാൻ വിശ്വസിച്ചുവെന്നുള്ളതു് സംഭവമാണെന്നു് ബഹുമാന്യങ്ങളായ അങ്ങു പ്രഭുക്കൾക്കു് (Your Honourable Lordships) തോന്നുന്നുണ്ടോ? എന്റെ" അധീശപ്രഭുവായ രാജാവി

നോട്ടം ആ തിരുമനസ്സിലെ ശ്രേഷ്ഠനാരായ മന്ത്രിമാരോടും അവർ വളരെക്കാലം ആവശ്യപ്പെട്ടിട്ടും പറയാത്ത ഒരു രഹസ്യം ഇതാളോടു ഞാൻ പറയുമോ? ഞാൻ ഒരിക്കലും ചെയ്തിട്ടില്ലാത്തതും ചെയ്യാത്തതുമായ ഒരു കാര്യം! ഈ നിയമം ഉണ്ടായതിന്റെ ശേഷം എന്റെ അഭിപ്രായം അറിയുന്നതിനായിട്ടല്ലാതെ മറ്റെന്തെങ്കിലും തിരുമനസ്സിൽനിന്നും ഒരേവരിൽ എന്റെ അടുക്കലേക്ക് പല പ്രാവശ്യം ദൂതന്മാരെ അയച്ചതെന്ന് അങ്ങെ മാന്യതകൾ (Your Honours) അറിഞ്ഞിട്ടില്ലാത്തതല്ല. എന്റെ പ്രഭുക്കന്മാരെ! ഇതു സത്യമാണെന്നു നിങ്ങളുടെ ബുദ്ധിയിൽ തോന്നുന്നുണ്ടോ?"

നീതിയെപ്രതി സ്വായസ്സു ബലി കഴിക്കുവാൻ സന്നദ്ധനായി നിൽക്കുന്ന ഒരു ധീരാത്മാവിൽനിന്നും മുഴങ്ങിയ ഈ യുക്തി നിഷ്പക്ഷമാനസന്മാർക്ക് നിരാക്ഷേപമായിരിക്കുന്നു. എന്നാൽ തെളിവിന്റെ സ്വീകാര്യതയും ത്യാജ്യതയും ന്യായാധിപന്റെ വിവേകത്തെ ആശ്രയിച്ചാണല്ലോ ഇരിക്കുന്നത്. പക്ഷപാതിയായ ഒരു ന്യായാധിപൻ വിവേകത്തെ ശരിയായി പ്രയോഗിക്കാതെ ഉദ്ദേശാനുസാരം തെളിവിനെ വ്യാഖ്യാനിക്കുന്നു. ന്യായത്തിന്റെ രൂപത്തിൽ അന്യായം നടത്തുന്നവർ വിവേകത്തെ വ്യഭിചരിപ്പിക്കയാണു ചെയ്യുന്നത്.

മോറിന്റെ നിശിതമായ ഈ വിമർശനത്താലുണ്ടായ അവമാനത്തിൽനിന്ന് രക്ഷപെടുന്നതിനായി റിച്ചർട്ടന്റെ തെളിവിനെ തെളിയിക്കുന്നതിനായി മറ്റു രണ്ടു സാക്ഷികളെ വിളിച്ചു. ഈ സാക്ഷികൾ സർ

റിച്ചാഡ് സൗത്ത്വെല്ല (Sir Richard Southwell) പാമർ (Palmer) എന്നൊരുവനുമായിരുന്നു. താൻ മോറിനോടു സംസാരിക്കുന്ന സമയം ഇവർ രണ്ടുപേരും കൂടെയുണ്ടായിരുന്നുവെന്ന് റിച്ചാഡ് പറഞ്ഞു. അങ്ങൾ മറ്റു കൃത്യങ്ങളിൽ വ്യാപൃതരായിരുന്നതിനാൽ ഭോറും റിച്ചാഡും ചമ്മിലുള്ള സംഭാഷണം കേട്ടില്ലെന്ന അവർ പ്രസ്താവിച്ചു. നിഷ്പക്ഷതയോടെ ദൃഷ്ടിയിൽ രാജപക്ഷത്താൽ ആരോപിച്ച അപരാധങ്ങളിൽ ഒന്നിന്നും ഇങ്ങനെ തെളിവില്ലാതായി.

നിയമമനുസരിച്ച് ജൂറി (Jury) എന്നു പറയപ്പെടുന്ന മദ്ധ്യസ്ഥസംഘത്തിന്റെ സന്നിധിയിലാണ് ഈ വിസ്താരം നടന്നത്. പ്രതി കുറ്റക്കാരനാണോ അല്ലയോ എന്നു ഈ സംഘം നിർണ്ണയിക്കേണ്ടിയിരുന്നു. എന്നാൽ പാർലമെൻറിനെയും ഭയപ്പെടുത്തി ചൊൽപ്പട്ടിക്കു നിർത്തിയിരുന്ന രാജാവിന്റെ ഹിതത്തിനെ തിരായി എന്തെങ്കിലുമൊരഭിപ്രായം ആ ജൂറി രേഖപ്പെടുത്തുമെന്ന് ആക്ഷേപിച്ചാലോല്ലായിരുന്നു. കാൽമുണി ശ്രമനേരത്തെ ആലോചനയുടെ ശേഷം മോർ കുറ്റക്കാരനാണെന്ന് അവർ പ്രസ്താവിച്ചു. ഉടനെ തന്നെ ചാൻസെല്ലർ ആവ്ഡ്ലി വിധി പ്രസ്താവിക്കാൻ ആരംഭിച്ചു. അപ്പോൾ മോർ ആ നടപടിയുടെ പിശക് ചൂണ്ടിക്കാണിച്ചുകൊണ്ടിങ്ങനെ പ്രസ്താവിച്ചു: “എന്റെ പ്രഭുവേ, ഞാൻ നിയമകാര്യങ്ങളിൽ വ്യാപൃതനായിരുന്ന കാലത്തു് ഇങ്ങനെയുള്ള ഒരു കേസിൽ വിധി പ്രസ്താവിക്കുന്നതിനു മുമ്പായി പ്രതിക്കേതിരായി വിധി പറയാതിരിക്കാൻ വല്ല കാരണവുമുണ്ടോ എന്നു് പ്രതിയോടു ചോദിക്കു പതിവായിരുന്നു.

നിയമത്തിന്റെ ബാഹ്യരൂപത്തിൽ ഒരു കറവും വരുത്തണമെന്ന് ന്യായാധിപന്മാർക്ക് ആഗ്രഹമില്ലായിരുന്നു. മറുഭുവർക്ക് യാതൊരുവിധത്തിലും ദ്രവ്യമല്ലാത്ത വിവേകത്തെ അവർക്ക് വ്യഭിചരിപ്പിക്കാമല്ലോ. പിന്നെയെന്തിന് ദ്രവ്യമായ ഒരു ന്യായതവരുത്തുന്നു? മോറിന്റെ ഇഷ്ടംപോലെയും നിയമശാസനം പോലെയുണ്ടായിക്കൊള്ളട്ടെ എന്ന് ചാൻസെല്ലർ നിശ്ചയിച്ചു.

തന്റെ അഭിപ്രായം തുറന്നു പറയുന്നതിന് മോർ പ്രതിഷ്ഠിച്ചിരുന്ന സന്ദർഭം അപ്പോൾ ഉണ്ടായി. അദ്ദേഹത്തെ കൊലയ്ക്കു വിധിക്കാൻ വേണ്ടിയിരുന്ന ചടങ്ങുകളെല്ലാം രാജാധികാരികൾ നിർവഹിച്ചു കഴിഞ്ഞിരുന്നു. പാർലമെന്റ് ഉണ്ടാക്കിയ നിയമത്തെയോ ഹെൻറിയുടെ സഭാധിപമന്യന്മാരുടെയോ മോർ അപലപിച്ചിരുന്നില്ല. രാജാധികാരികൾ ആവശ്യപ്പെട്ട വിധത്തിൽ സത്യം ചെയ്യുവാൻ നിവൃത്തിയില്ലെന്നു മോർ പറഞ്ഞിരുന്നുള്ളു. എങ്കിലും അവർ രാജദ്രോഹം ചുമത്തി അദ്ദേഹത്തെ കൊല്ലുവാനാണ് തീർച്ചയാക്കിയിരിക്കുന്നത്. ഇനിയും തന്റെ അഭിപ്രായം ശോപനം ചെയ്യേണ്ട ആവശ്യമില്ലെന്നു മോർ നിശ്ചയിച്ചു. എന്നിട്ടു തന്റെ അഭിപ്രായത്തെ ഇങ്ങനെ വിവരിച്ചു:—

“എന്റെ പ്രഭുക്കന്മാരെ! ദൈവത്തിന്റെയും ദൈവത്തിന്റെ പരിശുദ്ധസഭയുടെയും നിയമങ്ങൾക്കു വിപരീതമായ ഒരു പാർലമെന്റ് നിയമത്തിന്മേലാണ് ഈ അപരാധാരോപണം സ്ഥിതിചെയ്യുന്നത്. ഈ പരിശുദ്ധ സഭയുടെ പരമമായ ഭരണാധികാരം റോമ സിംഹാസനത്തിനുള്ളതാകയാൽ യാതൊരു

ചെങ്കുകിരാജാവിന്നും കവന്റെടുക്കുവാൻ പാടില്ലാത്തതു
 മായെന്നു. ഈ ആഖ്യാതമികാധികാരം ഭൂമിയിൽ മനു
 ഷ്യനായി സന്നിഹിതനായിരുന്ന നമ്മുടെ രക്ഷിതാവു
 തന്നെ തന്റെ തിരുനാവിനാൽ പുണ്യവാനായ പട്രോ
 സിന്നും അദ്ദേഹത്തിന്റെ അനന്തരരായ റോമായിലെ
 മെത്രാന്മാർക്കും വിശേഷവിധിയായി നൽകിയിട്ടുള്ളതാ
 കുന്നു. ആയതുകൊണ്ട് അത് (പാർലമെൻറ് നിയമം)
 ക്രിസ്ത്യാനികളുടെയിടയിൽ യാതൊരു ക്രിസ്ത്യാനിയിലും
 അപരാധം ആരോപിക്കുന്നതിന് പര്യാപ്തമല്ല. ഈ
 വാമുഖത്തിന് പല കാരണങ്ങളും പ്രമാണങ്ങളുമുണ്ട്. ഈ
 രാജാ ക്രിസ്തീയസഭയുടെ ഒരു അവയവവും ചെറിയ
 അംശവും മാത്രമായെന്നു. രാജ്യത്തെ മുഴുവൻ ബാധിക്കു
 ന്നതായി പാർലമെൻറിൽ നിന്നും ഉണ്ടായിട്ടുള്ള ഒരു
 നിയമത്തിനെതിരായ ഒരു നിയമം രാജ്യത്തിന്റെ ഒരു
 നിസ്സാരാംശമായ ലണ്ടൻ പട്ടണത്തിനുണ്ടാകുവാൻ പാ
 ടില്ലാത്തതുപോലെ ക്രിസ്തുവിന്റെ വിശ്വജനീനമായ
 കത്തോലിക്കാസഭയുടെ സാധാരണ നിയമത്തിനെതി
 രായ ഒരു നിയമം ഈ രാജ്യത്തിനുണ്ടാക്കുവാൻ പാടി
 ല്ലാത്തതാകുന്നു. ഈ നിയമം ഇപ്പോഴും ഈ രാജ്യത്തു്
 ഉൾജ്ജിതത്തിൽ ഇരിക്കുന്ന നിയമങ്ങൾക്കു് വിപരീത
 മായെന്നു. 'ആംഗ്ലിക്കൻ സഭ സ്വതന്ത്രമായിരിക്കട്ടെ,
 അവളുടെ അവകാശങ്ങൾ അവികലവും അക്ഷതവുമായി
 രിക്കട്ടെ' എന്നു് മാഗ്നാകാർത്തായിൽ (Magna Charta)
 പറഞ്ഞിരിക്കുന്നതു നിങ്ങൾക്കു് സ്പഷ്ടമായി കാണാം.
 എന്നുമാത്രമല്ല, ഈ നിയമം നമ്മുടെ രാജാവു തിരുമന
 സ്സിൽനിന്നും മറെറല്ലാ ക്രിസ്തീയരാജാക്കന്മാരും കിരീട
 ധാർണാവസരങ്ങളിൽ എല്ലായ്പ്പോഴും സങ്കല്പരവം

ചെയ്തിട്ടുള്ള ശപഥത്തിനു വിപരീതവുമാണ്. ഈ ഇംഗ്ലണ്ടുരാജ്യം റോമാസിംഹാസനത്തെ അനുസരിക്കാതെയിരിക്കുന്നത് ഒരു ശിശു അതിന്റെ പിതാവിനെ അനുസരിക്കാതെയിരിക്കുന്നതുപോലെയാകുന്നു.”

മോർ ഇങ്ങനെ പ്രസ്താവിക്കയിൽ ചാൻസെല്ലർ ചില യക്തിവാദങ്ങൾ ചെയ്തു. അതിനുത്തരമായിട്ട് “എന്റെ പ്രഭോ! നിങ്ങളുടെ ഒരു മെത്രാന്റെ അഭിപ്രായത്തിനെതിരായിട്ട് എനിക്ക് ആ വിതുലന്മാരുടെ അഭിപ്രായങ്ങളുണ്ട്. നിങ്ങളുടെ ഒരു പാർലിമെന്റിന് പകരം—അത് ഏതുതരമെന്നു ദൈവത്തിനറിയാമല്ലോ—എനിക്ക് ആയിരം വഷങ്ങളിലെ പൊതുസുനഹമുദോസുകൾ ഉണ്ട്; ഒരു രാജ്യത്തിനു പകരം ഫ്രാൻസും ക്രിസ്തീയമണ്ഡലത്തിന്റെ എല്ലാ രാജ്യങ്ങളും എന്റെ പക്ഷത്തുണ്ട്.” എന്നു മോർ പ്രതിവാദിച്ചു.

രാജകീകരന്മാരായിരുന്ന ഈ ന്യായാധിപമന്ത്രിമാർ യാതൊരു പ്രതിവാദവും സ്വീകരിക്കാൻ സന്നദ്ധന്മാരല്ലായിരുന്നുവെന്ന് ഈ വിചാരണയുടെ സാഹചര്യങ്ങളിൽ നിന്ന് നമുക്കു ഊഹിക്കാമല്ലോ. എങ്കിലും സ്വമേധയാ വിധി പ്രസ്താവിക്കുന്നതിനു ചാൻസെല്ലറിനു വൈമനസ്സുണ്ടായി. അദ്ദേഹം തിരിഞ്ഞു ലോഡ് ചീഫ് ജസ്റ്റീസിന്റെ (Lord Chief Justice) അഭിപ്രായം ചോദിച്ചു. “എന്റെ പ്രഭക്കന്മാരെ! പാർലിമെന്റിന്റെ നിയമം നിയമവിരുദ്ധമല്ലെങ്കിൽ, അപരാധാരോപണം എന്റെ മനസ്സാക്ഷിപ്രകാരം ശരിയായിരിക്കുന്നു.” എന്ന് അത്ഥമഭയത്തോടുകൂടെ

അദ്ദേഹം മറുപടി പറഞ്ഞു. ഈ മറുപടിയുടെ സന്ദിഗ്ദ്ധാർത്ഥത്തെ വകവെക്കാതെ ചാൻസെല്ലർ വിധി പ്രസ്താവിച്ചു: തോമസ് മോറിനെ തൂക്കിക്കൊന്നു കടലൂരി നാലായി കീറട്ടെ എന്ന്.

ഇതിന്റെ ശേഷം കൂടുതൽ വല്ലതും പറയാനണ്ടോ എന്ന് ചാൻസെല്ലർ മോറിനോടു ചോദിച്ചു. കേസു സംബന്ധമായി ഇനിയും മോറിനു യാതൊന്നും പറയുവാനില്ല. ആസന്നമരണനായിരിക്കുന്ന അദ്ദേഹത്തിന് രന്റെ സഹോദരന്മാരെ ആശീർവദിക്കുവാനെ ഇളു. “എന്റെ പ്രഭുക്കന്മാരെ! എനിക്കു കൂടുതൽ ഒന്നും പറയുവാനില്ല. വിശുദ്ധസ്റ്റേഫാനോസിനെ (Stephan) യഹൂദന്മാർ കല്ലെറിഞ്ഞു കൊന്ന അവസരത്തിൽ അനുഗ്രഹിതപ്രേഷിതനായ (Apostle) വിശുദ്ധപത്രോലാസ് സന്നിഹിതനായിരുന്ന് ആ വധത്തിനു സമ്മതിക്കുകയും കല്ലെറിഞ്ഞവരുടെ വസ്ത്രങ്ങൾ സൂക്ഷിച്ചുകൊണ്ടു നില്ക്കുകയും ചെയ്തവെന്ന് നാം ശ്ലീഹന്മാരുടെ (Apostles) നടപടികളിൽ വായിക്കുന്നുണ്ടല്ലോ. എങ്കിലും അവർ ഭയം പാവനമായ വിശുദ്ധന്മാരായി സ്വർഗ്ഗത്തിൽ വസിക്കുന്നു. അവിടെ അവർ ശാശ്വതമായി സ്നേഹിതന്മാരായിരിക്കുകയും ചെയ്യും. അതുപോലെ ഇവിടെ ഭൂമിയിൽ അങ്ങെ പ്രഭുക്കന്മാർ എന്റെ വധം വിധിക്കുന്ന ന്യായാധിപന്മാരാണെങ്കിലും, ഇതിനുശേഷം നമ്മളെല്ലാവരും സ്വർഗ്ഗത്തിൽ സമ്മേളിക്കുകയും അവിടെ അനന്തമായകാലം അഹ്ളാദപൂർവ്വം കളമിച്ചു താമസിക്കുകയും ചെയ്യുമെന്ന് ഞാൻ പ്രതീക്ഷിക്കുന്നതിനാൽ അതിനുവേണ്ടി ഞാൻ ഹൃദയപൂർവ്വം (ദൈവത്തോടു) പ്രാർത്ഥിക്കുന്നതാകുന്നു.”

വിസ്താരം കഴിഞ്ഞു മോറിനെ ടൌവറിലേക്ക് കൊണ്ടുപോയത് ടൌവറിന്റെ കോൺസ്റ്റബിൾ (Constable of the Tower) ആയിരുന്ന സർ വിലം കിങ്സ്റ്റണിന്റെ (Sir William Kingston) മേൽനോട്ടത്തിലായിരുന്നു. കിങ്സ്റ്റൺ മോറിനു യാത്ര പറഞ്ഞു പിരിയുന്ന സമയം അദ്ദേഹത്തിന്റെ ഗണ്ഡങ്ങളിൽ കണ്ണൻ കയറിക്കിടന്നു. മോർ അദ്ദേഹത്തെ ആശ്ചര്യപ്പെട്ടു. “നല്ലവനായ മിസ്റ്റർ കിങ്സ്റ്റൺ! ഇങ്ങനെ വ്യസനിക്കാതെ സന്തുഷ്ടനായിരിക്കൂ. ഞാൻ നിങ്ങളെക്കുറിച്ചും സതിയായ നിങ്ങളുടെ ഭാര്യയ്ക്കുവേണ്ടിയും പ്രാർത്ഥിക്കും; സ്വർഗ്ഗത്തിൽ നമ്മൾ സമ്മേളിച്ചു് അനന്തകാലം അവിടെ ആഹ്ലാദിതരായിരിക്കുന്നതിനായിട്ടു്.”

മോറിനെ കോടതിയിൽനിന്നു തിരിച്ചുകൊണ്ടുവരുമ്പോൾ മാർഗറേറ്റും അദ്ദേഹത്തിന്റെ മാറുകുടുംബാംഗങ്ങളും ടൌവറിന്റെ കടവിൽ കാത്തുനിൽക്കുകയായിരുന്നു. മോറിനെ കൊണ്ടുവരുന്നതു കണ്ടയടനെ മാർഗറേറ്റ് നിന്നിടത്തുനിന്നും ഓടി ആൾക്കൂട്ടത്തിന്റെയും പൗരപ്രാസധാരികളായ ബന്താപസ്സുകാരുടെയും ഇടയിൽ കൂടെ തള്ളിക്കയറി അദ്ദേഹത്തെ കെട്ടിപ്പിടിച്ചു് ചാമ്പനംചെയ്തു. തന്റെ പുത്രിയുടെ ഈ സ്നേഹവിസഫോടനം കണ്ട് മോർ സന്തുഷ്ടനായി അവളെ അനുകൂലിക്കുകയും ആത്മാത്മികോപദേശങ്ങൾ കൊണ്ട് ആശ്ചര്യപ്പെടുകയും ചെയ്തു. ഇതിന്റെശേഷം മാർഗറേറ്റ് അദ്ദേഹത്തെ വിട്ടുമാറി. ക്ഷണനേരം കഴിഞ്ഞപ്പോൾ പിന്നെയും അവൾ ആൾക്കൂട്ടത്തിൽ കൂടെ തള്ളിക്കയറിച്ചെന്നു് പിതാവിനെ കെട്ടിപ്പിടിച്ചു്

തൃക്കരത്തുടരെ ചുവന്നു ചെല്ലൂ. അദ്ദേഹത്തെ വിട്ടുമാറുന്നതിന് വൈമുഖ്യത്തോടും വ്യഥകൊണ്ടു വികൃതമായ മുഖത്തോടുകൂടി നിൽക്കുന്നതുകണ്ട് അവിടെയുണ്ടായിരുന്നവരിൽ വളരെപ്പേർ കരഞ്ഞുപോയി.

മനോജ ജീലായി ഗ-റാണ-യാണ് ഈ സംഭവങ്ങൾ നടന്നത്. ഇതിന്റെ ശേഷം മോർ തന്റെ തലശ്ശായെ ഭിഗ്നനാക്കി. അദ്ദേഹം വധത്തിന് വിധിക്കപ്പെട്ടിരുന്നവനായിട്ടും അദ്ദേഹത്തിന്റെ സഹജമായ പ്രസന്നത അദ്ദേഹത്തെ ത്വജിച്ചില്ല. ജീലായി ഗ-റാണ-മോർ തന്റെ അവസാനത്തെ ലേഖനമെഴുതി. അത് തന്റെ വാത്സല്യഭാജനമായ മാർഗററ്റിനായിരുന്നു. അത് എഴുതിയത് ഒരു കരിക്കഷണം കൊണ്ടാണ്. ഈ ലേഖനത്തിൽ മാർഗററ്റ് ആൾക്കൂട്ടത്തിൽവെച്ച് വാത്സല്യത്താൽ പ്രേരിതയായി സ്രീസഹജമായ ശാലീനതപം വിസ്മയിച്ചു തന്നെ ചുവന്നു ചെല്ലുതിന് മോർ അവളെ അഭിനന്ദിക്കുന്നു. തന്റെ കുടുംബാംഗങ്ങളെയും മറ്റുബന്ധുക്കളെയും മിത്രങ്ങളെയും പ്രണയവചനങ്ങളോടുകൂടെ അദ്ദേഹം ഈ എഴുത്തിൽ ആമന്ത്രണം ചെയ്യുകയും ചെയ്യുന്നു. ഈ എഴുത്തഴുതുന്ന സമയം തന്റെ വധം എപ്പോൾ നടത്തണമെന്നാണ് രാജാവു നിശ്ചയിച്ചിരിക്കുന്നതെന്ന് മോറിനറിവില്ല. “അതു നാളത്തതിനപ്പുറപോയാൽ എനിക്കു വ്യസനമായിരിക്കും. എന്തുകൊണ്ടെന്നാൽ നാളത്തെദിവസം വിശുദ്ധതേജസ്സിന്റെ പ്രദോഷവും * വിശുദ്ധപത്രോസിന്റെ

* അതേപ്രകാരം നഭയൽ ഘോഷിക്കപ്പെടുന്ന താരനാളുകൾ നംഭസമുജ്ജവിധികൾ അരഭിക്കുന്നത് രാജദിവസം സന്ധ്യകലശലാണ്. ആശ്വനവിധികൾ നവരിക്കുന്ന കഷ്ട

അഷ്ടാഹം x പുത്തിയുമാകുന്നു; അതിനാൽ നാളെ ഞാൻ ദൈവത്തെ കാണുന്നതിന് അഗ്രഹിക്കുന്നു." താൻ മരിക്കുവാൻ പോകുന്നതുപോലെ ക്രിസ്തുവിനുവേണ്ടി മരിച്ച ഈ രക്തസാക്ഷികളോട്, പ്രത്യേകം ആർക്കു ക്രിസ്തു നൽകിയ അധികാരത്തിനു സാക്ഷിയായി താൻ മരിക്കുന്നുവോ ആ പത്രോസിനോട്, ബന്ധമുള്ള ദിവസത്തിൽ മരിക്കണമെന്നുള്ള മോറിന്റെ പ്രാർത്ഥനയെ ദൈവം സ്വീകരിച്ചു.

ത്തിൽ ദിവസം ഗണിക്കപ്പെടുന്നത് സൂര്യാസ്തമയംമുതൽ സൂര്യാസ്തമയംവരെയാകുന്നു. ഒരു തിരുന്നാളിന്റെ വിധികൾ തുടങ്ങുന്നത് തലേദിവസത്തെ പ്രഭാത(സായംകാല)ത്തിലാകയാൽ ആ ദിവസത്തിനു ആ തിരുന്നാളിന്റെ പ്രഭാതം (Eve) എന്ന് പേർ സിദ്ധിച്ചു.

സർ തോമസ് ഇവിടെ വിവക്ഷിക്കുന്ന വി: തോമസ്, കാൻറർബറി മെത്രാപ്പോലീത്തായായിരുന്ന തോമസ് അ ബെക്കോഡ് (Thomas a Becket) എന്ന വിശുദ്ധനാണ്. ഹെൻറി അഷ്ടമൻ തോമസിനോടുമൊന്നെ ഏതു കാരണത്താൽ വധിച്ചുവോ അതുപോലെയുള്ള ഒരു കാരണത്താൽ ഹെൻറി ദിവിതൻ ബെക്കോറിനെയും വധിച്ചു. ഈ വിശുദ്ധന്റെ തിരുന്നാളുകളിൽ ഒന്ന് ജൂലായി ൭-ാംതീയതിയാണ്.

x പ്രധാനങ്ങളായ ചില തിരുന്നാളുകൾ കഴിഞ്ഞാൽ ഏഴു ദിവസത്തെ ഒരു ആ തിരുന്നാളുകൾ സംബന്ധിച്ചുള്ള ചില വിധികൾ നടന്നുകൊണ്ടിരിക്കും. എട്ടാമത്തെ ദിവസത്തിന് അഷ്ടാഹം പുത്തി (Octave) എന്നാണ് പേർ. വി: പത്രോസിന്റെ തിരുന്നാൾ ജൂൺ ൨൯-ാം-നു-യാണ്; അതിന്റെ അഷ്ടാഹപുത്തി ജൂലായി ൩-ാം-നു-യാണല്ലോ.

എട്ടാമദ്ധ്യായം വിധിനടത്തു്.

ജലായിമാസം ൩-ാം- അതിരാവിലെ സർ തോമസ് പോപ്പ് (Sir Thomas Pope) വന്നു് അന്നു് ഒരു പത്രമണിക്കു മുൻപു് വിധിനടത്തുണ്ടാകുമെന്നു് മോറിനെ അറിയിച്ചു. ഈ വർത്തമാനം തന്നെ അറിയിച്ചതിന്നു് സർ തോമസിന്റെ നേരെ മോർ കൃതജ്ഞത പ്രകാശിപ്പിച്ചു; ഇഹത്തിലും പരത്തിലും രാജാവിനുവേണ്ടി താൻ പ്രാർത്ഥിക്കുന്നതാണെന്നും അദ്ദേഹം പ്രസ്താവിച്ചു. “വധസമയത്തു് നിങ്ങൾ അധികം വാക്കുകൾ പ്രയോഗിക്കരുതെന്നുമാണു് രാജാവിന്റെ കല്പന” എന്നു് അപ്പോൾ സർ തോമസ് പോപ്പ്, മോറിനെ അറിയിച്ചു.

അപ്പോൾ മോർ പറഞ്ഞു: “മിസ്റ്റർ പോപ്പ്! രാജകല്പനയെന്താണെന്നു് മുൻകൂട്ടി എന്നെ അറിയിച്ചതിന്നു് ഞാൻ കൃതജ്ഞനായിരിക്കുന്നു; എന്തുകൊണ്ടെന്നാൽ ആ സമയം വല്ലതും സംസാരിക്കണമെന്നാണു് ഞാൻ ഉദ്ദേശിച്ചിരുന്നതു്; എന്നാൽ തിരുമേനിക്കാകട്ടെ മറ്റൊക്കെങ്കിലുമൊക്കെ വെറുപ്പുവരുന്നതൊന്നും പറയാൻ ഭാവിച്ചിട്ടില്ലായിരുന്നു. നല്ലവനായ മിസ്റ്റർ പോപ്പ്! ഞാനെന്നപേക്ഷിക്കുന്നു; എന്നെ കഴിച്ചിട്ടു് സമയത്തു് എന്റെ മകൾ മാർഗററ്റ് സന്നിഹിതയായിരിക്കുന്നതിന്നുവദിക്കാൻ തിരുമേനിയുടെ അടുക്കൽ ഒരു ശുപാർശ ചെയ്യണം.” രാജാവു് ഇതിന്നു അനുവാദം നൽകിക്കഴിഞ്ഞിരിക്കുന്നുവെന്നു് പോപ്പു പറഞ്ഞു. “എങ്കിൽ

ഞാൻ തിരുമേനിയോടു എത്രമാത്രം കടപ്പെട്ടിരിക്കുന്നു! എന്റെ ഹീനമായ ശേഷക്രിയയെക്കുറിച്ചും തിരുമേനി ദയവായി ആലോചിച്ചിരിക്കുന്നല്ലോ" എന്ന് മോർ അപ്പോൾ പോപ്പിനോടു പറഞ്ഞു.

മോറിനെ തൂക്കിക്കൊല്ലാനാണല്ലോ ന്യായാധിപന്മാർ വിധിച്ചിരുന്നത്. നീചന്മാരും നിന്ദ്യന്മാരുമായ കററക്കാരെയാണ് അക്കാലത്തു തൂക്കിവിട്ടു കൊല്ലാറുണ്ടായിരുന്നത്. ആഭിജാത്യമുള്ളവരും ഗളമേരും ചെയ്തുകൊല്ലുകയുമായിരുന്നു പതിവ്. ന്യായാധിപന്മാരുടെ വിധിയെ ഭേദപ്പെടുത്തി മോറിനെ ഗളമേരും ചെയ്തുകൊല്ലുവാൻ ഓഹൻറി ആജ്ഞാപിച്ചിരുന്നു. ക്രൗര്യത്തിലുള്ള ഏവം വിധമായ ഒഴുക്കുകൾക്കു എന്തു വിലയാണ് നാം കല്പിക്കേണ്ടത്! ഫലിതപ്രിയനായ മോർ ഈ ഒഴുക്കുത്തിന്റെ ഫലിതത്തെ ആസ്പദിച്ചു. "രാജാവ് ഇതുപോലെയുള്ള ദയ എന്റെ സ്നേഹിതന്മാരിൽ ആരോടെങ്കിലും കാണിക്കുന്നതിനെ ദൈവം തടയുമാറാകട്ടെ! എന്റെ സന്തതിയിൽ ആർക്കും ഇങ്ങനെയുള്ള മാപ്പുകിട്ടാതിരിക്കാൻ ദൈവം അനുഗ്രഹിക്കട്ടെ!" എന്ന് പറയാതിരിക്കാൻ ആസന്നമൃത്യവായിരുന്നിട്ടും മോറിനു സാധിച്ചില്ല.

ഈ സംഭാഷണത്തിനിടയിൽ സർ തോമസ് പോപ്പു കരഞ്ഞുതൂങ്ങി "നല്ലവനായ മിസ്റ്റർ പോപ്പു! സമാഹിതനായിരിക്ക! വ്യസനിക്കേണ്ട; നമ്മൾ തമ്മിൽ ഒരിക്കൽ അഹ്ളാദത്തോടുകൂടെ സപ്തത്തിൽവെച്ചു കാണുകയും അവിടെ നമ്മൾ അനന്തകാലം ആനന്ദത്തിൽ ജീവിച്ച് അന്യോന്യം സ്നേഹിക്കുകയും മെന്ന് ഞാൻ വിശ്വസിക്കുന്നു" എന്നിങ്ങനെ മോർ പോപ്പിനെ ആശ്വസിപ്പിച്ചു.

മോറിനെ ട്രെയറിൽ ബന്ധിച്ച കാലത്തു് അദ്ദേഹം അറോഹനം ദ്രവശാത്രനായിരുന്നു. കാരാഗൃഹവാസത്തിന്റെ കാഠിന്യംകൊണ്ടു് അദ്ദേഹത്തിന്റെ മനസ്സ് ലവലേശം ക്ഷയിച്ചില്ലെങ്കിലും ശരീരത്തിൽ കൃഷ്ണജീവിതത്തിന്റെഫലങ്ങൾ പ്രത്യക്ഷമായിരുന്നു. ആനന്ദാത്മിയും കൃശശാത്രനായിത്തീർന്നിരുന്ന ഒരു മോറാണു് ട്രെയറിൽ നിന്നും വധ്യസ്ഥനത്തേക്കു് നയിക്കപ്പെട്ടതു്. അസാധാരണമായ ഈ വധം കാണുന്നതിനു് വളരെ ജനങ്ങൾ കൂടിയിരുന്നു. മോർ ചാൻസെല്ലറായിരുന്ന കാലത്തു് അദ്ദേഹം ഒരു സ്രീയുടെ വാദത്തിനെതിരായി ഒരു വിധി കല്പിച്ചിട്ടുണ്ടായിരുന്നു. ഈ വിധി അന്യായമായിരുന്നു എന്നായിരുന്നു ആ സ്രീയുടെ വിചാരം. തങ്ങളുടെ ഹിതത്തിനു വിപരീതമായി വിധിയുണ്ടായാൽ ന്യായാന്യായവിവേചനം കൂടാതെ അല്ലബുലികൾ ന്യായാധിപന്മാരിൽ ഭ്രഷ്ടം ആരോപിക്കുക സാധാരണമാണല്ലോ. ഇത്തരം അല്ലബുലികൾ മറ്റുള്ളവരെ അവരുടെ ആപദശകളിൽ അവരുടെ ദുഷ്കൃത്യങ്ങൾ എന്നു തങ്ങൾ വിചാരിക്കുന്ന സംഗതികൾ സ്മരിപ്പിക്കുന്നതിൽ കൃത്യമന്ത നേട്ടനവരുമാണു്. മോറിന്റെ വിധി അന്യായമായിരുന്നുവെന്ന് ആ സ്രീ അൾക്കൂട്ടത്തിൽനിന്നു് വിളിച്ചുപറഞ്ഞു. അദ്ദേഹം അവളുടെ നേരെ തിരിഞ്ഞുകൊണ്ടു് അവളുടെ കേസു് താൻ നല്ലവണ്ണം ഓർമ്മിക്കുന്നുണ്ടെന്നും താൻ മുൻപെഴുതിയ വിധിതന്നെ അന്നുമെഴുതുമെന്നും അവളോടു പറഞ്ഞു.

മോറിനെ തന്റെ അവസാനയാത്രയിൽ അന്നു് അന്നുകമ്പികളായ ജനങ്ങളുടെയിടയിൽ

കൃതമനുമാരുമുണ്ടായിരുന്നു. ആത്മഹത്യാഭ്രമക്കാരനായിട്ട് വിൻചെസ്റ്ററിൽ (Winchester) ഒരാൾ ഉണ്ടായിരുന്നു. മോറിന്റെ സ്നേഹപൂർവ്വമായ ഉപദേശം കൊണ്ട് ആ മനുഷ്യൻ ഈ ഭ്രമത്തിൽനിന്ന് മിക്കവാറും വിമുക്തനായിരുന്നു. ഇങ്ങനെയിരിക്കുകയിലാണ് മോർ കാശാഗൃഹത്തിൽ ബദ്ധനായത്. അതിന്റെ ശേഷം അയാളുടെ ഭ്രാന്തി പിന്നെയും ബലപ്പെട്ടു തുടങ്ങി. മോറിനെ വധത്തിനു വിധിച്ചിരിക്കുന്നുവെന്നു കേട്ട് വധ്യസ്ഥാനത്തേക്കുള്ള യാത്രയിലെങ്കിലും അദ്ദേഹത്തെ ഒരു നോക്കു കാണണമെന്നുറച്ച് ഈ മനുഷ്യൻ ലണ്ടനിലെത്തി. മോർ വരുന്നതുകണ്ട് ഇയാൾ ജനവിമർദ്ദത്തിൽകൂടെ തള്ളിക്കയറി “മിസ്റ്റർ മോർ! എന്നെ നിങ്ങൾ കാർമ്മിക്കുന്നുണ്ടോ? നമ്മുടെ കർത്താവിനെ പ്രതി എന്നെ സഹായിക്കണമെന്നു ഞാൻ പ്രാർത്ഥിക്കുന്നു. ഞാൻ പണ്ടത്തെപ്പോലെ തന്നെ കഷ്ടപ്പെടുന്നു” എന്ന് ഉറക്കെ വിളിച്ചു പറഞ്ഞു. മോർ അയാളുടെ നേരെ തിരിഞ്ഞു “ഞാൻ നിങ്ങളെ നല്ല വസ്ത്രം കാർമ്മിക്കുന്നു. സമാധാനത്തിൽ പോയി എനിക്കുവേണ്ടി പ്രാർത്ഥിക്കുക; ഞാൻ നിങ്ങൾക്കുവേണ്ടി പ്രാർത്ഥിക്കാതെയിരിക്കുകയില്ല” എന്നയാളോടു പറഞ്ഞു. അതിൽ പിന്നീട് അയാളുടെ മരണംവരെ അയാൾക്ക് ആ ഉപദ്രവം ഉണ്ടായുമില്ല.

കൊലത്തട്ട് ബലമില്ലാത്തതും ഇളക്കമുള്ളതുമായിരുന്നു. അതിന്റെ കോവണി കയറാൻ പ്ലോൾ മോർ തന്നെ നയിച്ചിരുന്ന ഉദ്യോഗസ്ഥൻ പറഞ്ഞു: “എന്നെ സൂക്ഷിച്ചു കയറേണ്ടതാണ്.”

വരുന്ന കാര്യം ഞാൻ തന്നെ നോക്കിക്കൊള്ളാം.” എല്ലാവരും രാജാവിനു വേണ്ടി പ്രാർത്ഥിക്കണമെന്ന് കൊലത്തട്ടിൽ നിന്നുകൊണ്ട് അദ്ദേഹം ജനക്കൂട്ടത്തോടു പദേശിച്ചു. അതിന്റെ ശേഷം അദ്ദേഹം ചില പ്രാർത്ഥനകൾ കഴിച്ചു. “രാജാവിന്റെ രാജഭക്തിയുള്ള നല്ല ഭൃത്യനാണെങ്കിലും ഒന്നമതായി ഭൈരത്തിന്റെ ഭൃത്യനായി താൻ മരിക്കണമെന്നു പ്രസ്താവിച്ചു. താൻ മരണമറിയിക്കുന്നത് അവർക്കു വേണ്ടി പ്രാർത്ഥിക്കുന്നതുപോലെ അവർ തന്നിക്കുവേണ്ടി ഈ ലോകത്തിലിരുന്ന പ്രാർത്ഥിക്കണമെന്ന് ചുറ്റും നിന്ന സ്ത്രീക്കൾ തന്മാരോടു യാചിച്ചു. അതിന്റെ ശേഷം ഒരു കൈലേസുകൊണ്ട് മുഖം മറച്ചിട്ട് അദ്ദേഹം വധുകാഴ്ചയിൽ നിവർന്നിടുന്നു. രാജാവിനോടു യാതൊരു അപരാധവും ചെയ്തിട്ടില്ലാത്ത തന്റെ താടിമീതെ താൻ മാറിയതിനു മേലേ വെട്ടാവൂ എന്ന് അദ്ദേഹം ഫലിതമായിട്ട് വധകത്താവിനോടു അഭ്യർത്ഥിച്ചു. വധകൻ അവന്റെ കൃത്യം നിർവ്വഹിക്കയും ചെയ്തു.

സർ തോമസ് മോറിന്റെമേൽ വിധി നടത്തിയിരിക്കണമെന്നുള്ള റിപ്പോർട്ട് കിട്ടിയപ്പോൾ ഫെൻറി ആൻബോളിനുമായി ചീട്ടുകളിച്ചുകൊണ്ടിരിക്കുകയായിരുന്നു. “നീയാണീ ആളിന്റെ മരണത്തിനു കാരണം” എന്ന് അപ്പോൾ ഫെൻറി അവളോടു പറഞ്ഞു.

ഗളമേരം ചെയ്തു വധിക്കപ്പെടുന്നവരുടെ ശിരസ്സുകൾ കുന്തങ്ങളിൽ കുത്തി സകലർക്കും മാതൃകാപാഠമായിരിക്കുന്നതിനായി ലണ്ടൻപാലത്തിൽ നാട്ടിനിർത്തുകയും ചെയ്തു പതിവായിരുന്നു. മോറിനെ വധിക്കുന്നതിനാണ് ഫിഷറിന്റെ തല ഈ പതിവിൻപ്രകാരം പാലത്തിൽ ശുദ്ധാഭരണമായി നില്ക്കുക.

യായിരുന്നു. ദണ്ഡാധികാരികൾ ആ തല ആറ്റിലേക്കെറിഞ്ഞിട്ട് ആ ശുദ്ധത്തിൽത്തന്നെയാണ് മോറിന്റെ തലയും കുത്തി നിർത്തിയത്. തല ആറ്റിലേക്കെറിഞ്ഞുകൊണ്ടേണ്ട തീയതിയടുത്തപ്പോൾ തല സൂക്ഷിപ്പുകാരന് കൈക്കൂലികൊടുത്ത് മാർഗ്ഗരേഖ അതു രഹസ്യമായിട്ടു അവനോടു വാങ്ങിച്ചു. കാൻറർബറിയിൽ ഒരു ദേവാലയത്തിൽ സ്ഥിതിചെയ്യുന്നതും റോപ്പർ കുടുംബം വകയായിരുന്നതുമായ ഒരു ശവകുടീരത്തിൽ ഒരു പെട്ടിയിൽ വെച്ചു സൂക്ഷിക്കപ്പെട്ടിരിക്കുന്ന തല തോമസ് മോറിന്റെതാണെന്നാണ് വിശ്വസിക്കപ്പെട്ടിരിക്കുന്നത്.

അദ്ദേഹത്തിന്റെ ശരീരം കഴിച്ചിട്ടില്ലെട്ടെന്ന് ഹൈന്ദവരിലുള്ള ശുദ്ധലാബദ്ധനായ * വി. പത്രോസിന്റെ ദേവാലയത്തിലായിരുന്നു. കുറെ കാലം കഴിഞ്ഞതിന്റെ ശേഷം മോറിന്റെ ശരീരവശേഷങ്ങൾ ഇവിടെനിന്നും ചെൽസിയിലെ ഇടവകപ്പള്ളിയിലേക്കു മാറ്റപ്പെട്ടു എന്ന് ഐതിഹ്യമുണ്ട്. എന്നാൽ പുരാതനജ്ഞാനമടങ്ങിയതിൽ ഇതിനെക്കുറിച്ച് അഭിപ്രായവ്യത്യാസമുണ്ട്. ഫിഷറും മോറും വിശുദ്ധന്മാരാണെന്ന് കത്തോലിക്കാസഭ പ്രഖ്യാപനം ചെയ്തിരിക്കുന്ന ഈ അവസരത്തിൽ അവരുടെ ശരീരവശേഷങ്ങൾ എവിടെയെല്ലാമാണെന്നുള്ളതിനെക്കുറിച്ച് ഉൽസാഹപൂർവ്വമായ ഗവേഷണം നടക്കുന്നുണ്ട്.

* വി: പത്രോസ് ചങ്ങലകളാൽ ബന്ധിക്കപ്പെട്ട് പാരമ്പര്യത്തിൽ താമസിച്ചതിന്റെ സ്മാരകമായിട്ടുള്ള പള്ളി. ഒരു കരാഗൃഹത്തിലെ പള്ളിക്ക് ഈ പ്രതിപാദനമായിരിക്കുന്നു.

ഒൻപതാമദ്ധ്യായം

സർ തോമസ് മോറിന്റെ സാഹിത്യകൃതികൾ.

തോമസ് മോറിന്റെ പേരു കേട്ടാൽ സാഹിത്യ ചരിത്രജ്ഞന്മാരുടെ മനസ്സിൽ ആദ്യമുദിക്കുന്നത് അദ്ദേഹത്തിന്റെ “യൂട്ടോപ്പിയാ” (Utopia) എന്ന കൃതിയാണ്. എന്നാൽ ഇത് അദ്ദേഹത്തിന്റെ ഗദ്യരചനാകൃതികളിൽ ഒന്നല്ല. അദ്ദേഹം കളിയാടിച്ച് വിനോദാർത്ഥം എഴുതിയ ഒരു ഗ്രന്ഥമാണിത്. അതിലെ ആശയങ്ങളുടെ അസാധാരണതയും നവീനതയും കൊണ്ടാണ് ആ കൃതി പ്രസിദ്ധമായിത്തീർന്നത്. “യൂട്ടോപ്പിയാ” എന്ന സംജ്ഞ ഒരു ഗ്രീക്കുശബ്ദമാണ്; അതിന്റെ യഥാർത്ഥം “അസ്ഥലം” എന്നാണ്. സമ്രാജ്യത്തിൽ യൂട്ടോപ്പിയാ എന്നൊരു ദ്വീപുണ്ടെന്നു സങ്കല്പിച്ചുകൊണ്ട് ആ ദ്വീപിലെ ജനതയുടെ ആചാരങ്ങൾ, വിദ്യാഭ്യാസരീതി, രാജഭരണരീതി, തത്വശാസ്ത്രം, മതം ഇत्याദികളെ തോമസ് മോർ വർണ്ണിക്കുന്നു. അങ്ങനെയൊരു സ്ഥലം സാക്ഷാല്പിപ്പാത്തതുകൊണ്ടാണ് അസ്ഥലം എന്നർത്ഥം വരുന്ന യൂട്ടോപ്പിയാ എന്ന സംജ്ഞ മോർ അതിനു കൊടുത്തിരിക്കുന്നത്.

യൂട്ടോപ്പിയായിൽ പ്രകാശിതങ്ങളായിരിക്കുന്ന മോറിന്റെ ആദർശങ്ങളായിരുന്നു അദ്ദേഹം എഴുതിയതിനെക്കുറിച്ച് പണ്ഡിതന്മാരുടെയിട

യിൽ വിവാദമുണ്ടായിട്ടുണ്ട്. വാദവിഷയമായി ആ
കൃതിയിലുള്ള ആശയങ്ങൾ അയ്യെണ്ണമാണ്. ഇവ
യിൽ ഒന്നാമത്തെത് പെരുംസ്വപ്നമാണ്; എന്ന
പറഞ്ഞാൽ നാട്ടിലുള്ള സ്വപ്നങ്ങളാം സകല പെരുംസ്വ
പ്നങ്ങളുമാണെന്നുള്ള വാദം. യുക്തോപിയായിലെ വ്യക്തി
കൾക്ക് പ്രത്യേകം സ്വപ്നമില്ലായിരുന്നു; സ്വപ്നങ്ങളാം
പൊതുവായിരുന്നു. ഈ വാദത്തിനാണല്ലോ ഇപ്പോൾ
കൊമ്യൂണിസം എന്നു പേരുള്ളത്; ഇതാണല്ലോ
ഇപ്പോൾ രാജ്യത്തിൽ ഭരണാധികാരികൾ പ്രായോഗി
കമാക്കാൻ ശ്രമിക്കുന്ന ആദർശം.

ണ്ടാമതായി, തത്വശാസ്ത്രത്തിൽ യുക്തോപിയാ
ക്കാർ സുഖവാദികളായിരുന്നു. മനുഷ്യരുടെ പ്രവൃത്തിക
ളുടെയെല്ലാം ലക്ഷ്യം ഭൗതികസുഖമാണെന്നാണ് ഈ
വാദം. ഇത് ഒരുവക ചാർവാകതവം അല്ലെങ്കിൽ
നാസ്തികതവമാണെന്നു പറയണമെന്നില്ലല്ലോ. യുക്തോ
പിയായിൽ വിവാദമോചനം അംഗീകൃതമായിരുന്നു
വെന്നുള്ളതാണ് ആ കൃതിയിലുള്ള മൂന്നാമത്തെ ആദർശ
വിശേഷം. അസാധ്യരോഗങ്ങളാൽ ബാധിതരായവർ
ആത്മഹത്യചെയ്യുന്നതിനു യുക്തോപിയായിൽ വിരോ
ധമുണ്ടായിരുന്നില്ല. അവർ ദൈവമുണ്ടെന്നു വിശ്വസിച്ചി
രുന്നെങ്കിലും ശ്രീതികളിൽ വിശ്വസിച്ചിരുന്നില്ല.
ദൈവം മനുഷ്യരുടെ കാര്യങ്ങളിൽ ഉത്സുകനല്ലെന്നും
തന്മൂലം ശ്രീതികൾ വഴിയായി തന്റെ മഹിമ മനുഷ്യനെ
അറിയിച്ചിട്ടില്ലെന്നുമാണ് ഈ വാദത്തിന്റെ

ഈ ആശയങ്ങളെല്ലാം ക്രിസ്ത്യാദർശത്തെ
പരിതപ്യം പാഷണ്ഡികവുമാണ്. ക്രിസ്ത്യാദർശത്തെ

സ്ഥിരവ്രതനായിരുന്ന തോമസ് മോർ ഏകാവിധങ്ങളായ ആശയങ്ങൾ അനുകരണീയങ്ങളെന്നുള്ള അഭിപ്രായത്തോടുകൂടെയാണോ യൂടോപ്പിയായിൽ അവയെ പ്രതിപാദിച്ചിരിക്കുന്നത്? അല്ലെന്ന് അദ്ദേഹത്തിന്റെ സ്വഭാവവും ജീവിതവും പ്രഖ്യാപനം ചെയ്യുന്നു. ഉദാഹരണമായിട്ടു വിവാഹമോചനമെടുക്കാം. ഫെൻറിയുടെ വിവാഹമോചനം സ്വീകൃതമാണെന്നു സമ്മതിക്കാതെ വധുത്തെ വരിച്ചവൻ വിവാഹമോചനത്തെ ഒരു ആദർശമായി കരുതിയിരുന്നുവെന്ന് എങ്ങനെ നമുക്കു വിശ്വസിക്കാം. ഫലിതപ്രിയനായിരുന്ന തോമസ് മോറിന്റെ മഹാഫലിതമായിരുന്നു യൂടോപ്പിയാ.

തോമസ് മോർ സ്വർഗ്ഗ സാഹിത്യപ്രണയിയും സാഹിത്യരചനയിൽ വ്യാപൃതനുമായിരുന്നു. അദ്ദേഹത്തിന്റെ ചെറുപ്പത്തിൽതന്നെ ലത്തീനിലും ഇംഗ്ലീഷിലും അനവധി പദ്യങ്ങൾ രചിച്ചിട്ടുണ്ട്. തന്റെ മനസ്സിൽ ഉദിക്കുന്ന വിചാരങ്ങളെ രേഖപ്പെടുത്തുന്നത് അദ്ദേഹത്തിന്നനന്ദകരമായിരുന്നു. അദ്ദേഹം സർവ്വഭാവധർമ്മങ്ങളിൽ കിടക്കുമ്പോൾ പോലും-ഫലിതക്കാരനായിരുന്നുവെങ്കിലും അദ്ദേഹത്തിന്റെ കൃതികളിൽ അധികവും ആദ്ധ്യാത്മികവിഷയങ്ങളെ അധികരിച്ചായിരുന്നു. യൂടോപ്പിയാ ഭൂമിച്ച് രണ്ടോ മൂന്നോ കൃതികൾ എഴുതി ആധിപത്യത്തിനെതിരെ പ്രതിപാദിക്കുകയുണ്ടായി.

അദ്ദേഹം കൃതികളിൽ മുന്നായിരുന്നു എഴുതിയതെന്ന് ജീവചരിത്രം. ഈ കൃതി

തുടങ്ങിയത് മോറിനു മപ്പുതുവയസ്സാകുന്നതിനു മൻപാ
യിരുന്നുവെങ്കിലും അദ്ദേഹമതു പൂർത്തിയാക്കിയിട്ടില്ലാ.
ഈ ജീവചരിത്രം എഴുതപ്പെട്ടിരിക്കുന്നത് ലത്തീനിലും
ഇംഗ്ലീഷിലുമാണ്. ഒരു കൃതി തന്നെ രണ്ടു ഭാഷകളിൽ
അദ്ദേഹം എഴുതിയിരിക്കുന്നത് എന്തിനാണെന്ന്
നിർണ്ണയിക്കുവാൻ നിവൃത്തിയില്ല. ലത്തീൻപ്രതി കർട്ടി
നാൾ മോർട്ടൺ, ഇംഗ്ലീഷ് മോറും എഴുതിയതായി
രിക്കണമെന്ന് ചില വിമർശകന്മാർ പറയുന്നു. കർട്ടി
നാൾ മോർട്ടൺ, റിച്ചാർഡ് തുതീയറോട് നേരിട്ട
പരിചയമുള്ള ആളായിരുന്നുല്ലോ. ഇംഗ്ലണ്ടിനു പുറ
ത്തുള്ള യൂറോപ്പിലെ മറ്റു രാജ്യങ്ങളിലും പ്രചാരം
ലഭിക്കണമെന്നുള്ള ഉദ്ദേശത്തോടുകൂടി ലത്തീനിലും മോർ
തന്നെ എഴുതിയതാണെന്നും വരാം. അക്കാലത്തു യൂറോ
പ്പിലെല്ലാം പ്രചാരം ലഭിക്കേണ്ട പുസ്തകങ്ങൾ ലത്തീൻ
ഭാഷയിലാണ് എഴുതപ്പെട്ടിരുന്നത്. യൂറോപ്പിയാ
തന്നെ ലത്തീൻഭാഷയിലാണ്. ലത്തീനായിരുന്നു
ആ കാലത്തെ പണ്ഡിതഭാഷ.

ആധിഭൗതികമായ മൊററായ കൃതിയായിരുന്നു
മോറിന്റെ “ആത്മസാധൂകരണം” (Apologia) എന്ന
കൃതി. മോറിന്റെ ചില വിരോധികൾ അദ്ദേഹത്തിൽ
ആരോപിച്ചിരുന്ന ഭാഷങ്ങൾക്കു് ഒരു പ്രത്യാഖ്യാന
മായിരുന്നു ഈ കൃതി.

അദ്ദേഹത്തിന്റെ ആദ്ധ്യാത്മികകൃതികളിൽ
മസ്ഥാനം വഹിക്കുന്നത് “നാല് അന്ത്യപദങ്ങൾ
(The Four Last Things) എന്ന ഗ്രന്ഥമാണ്.
ഈ കൃതി ഭൗതികജീവിതത്തിന്റെ

പാരത്രികജീവിതത്തിന്റെ ശാശ്വതത്വവുമാണ് ഈ കൃതിയുടെ വിഷയം. ഇതുപോലെയൊരു ആദ്ധ്യാത്മിക കൃതിയായിരുന്നു അദ്ദേഹം തന്റെ കിടക്കപ്പോൾ എഴുതിയ “പിഡയ്ക്കെതിരായ ആശ്വാസത്തെക്കുറിച്ചുള്ള സംഭാഷണം” (Dialogue of Comfort against Tribulation) എന്ന കൃതി.

തോമസ് മോറിന്റെ ജീവിതകാലത്താണ് ലൂതറവീകരണത്തിന്റെ (Reformation) ഉത്ഭവം. അദ്ദേഹത്തെപ്പോലെ പണ്ഡിതനും ഭക്തനും ലേഖനപ്രവൃദ്ധനായ ഒരുവൻ അതിന്റെ ആവർത്തങ്ങളിൽ പെട്ടിരിക്കണമെന്നു നമുക്കു ഊഹിക്കാമല്ലോ. “ഭൃത്തറിനമുപടി” (Responsio ad Lutherum) എന്ന ഗ്രന്ഥമാണ് ഈ സംഗതിയിൽ അദ്ദേഹത്തിന്റെ ഏറ്റവും പ്രധാനമായ കൃതി. റിൻഡെയ്ൽ (Tyndale) ബാൺസ് (Barnes) മുതലായി ഇംഗ്ലണ്ടിൽ ആവിർഭവിച്ച നവീകാരികളുടെ വാദങ്ങൾക്കെതിരായും അദ്ദേഹം ലഘുലേഖകൾ രചിച്ചിട്ടുണ്ട്.

തോമസ് മോറിന്റെ ബുദ്ധിയുടെ വ്യാപാരങ്ങളെ പരിഗണിക്കുന്നതിൽ അദ്ദേഹം പലർക്കും അയച്ചിട്ടുള്ള അനവധി ലേഖനങ്ങളും ഗണനീയങ്ങളാണു്.

305